



Werrej

I *Riżoluzzjonijiet, rakkomandazzjonijiet u opinjonijiet*

OPINJONIJIET

Il-Kumitat Ekonomiku u Soċjali Ewropew

il-517 Sessjoni Plenarja tal-KESE fis-25 u t-26 ta' Mejju 2016

2016/C 303/01	Opinjoni tal-Kumitat Ekonomiku u Soċjali Ewropew dwar "Il-faħam indiġenu fit-tranzizzjoni tal-enerġija tal-UE" (Opinjoni fuq inizzjattiva proprja)	1
2016/C 303/02	Opinjoni tal-Kumitat Ekonomiku u Soċjali Ewropew dwar "L-impatt tal-konklużjonijiet tal-COP 21 fuq il-politika Ewropea tat-trasport" (Opinjoni fuq inizzjattiva proprja)	10
2016/C 303/03	Opinjoni tal-Kumitat Ekonomiku u Soċjali Ewropew dwar "Xogħol diċenti fil-ktajjen tal-provvista globali" (opinjoni fuq inizzjattiva proprja)	17
2016/C 303/04	Opinjoni tal-Kumitat Ekonomiku u Soċjali Ewropew dwar "L-innovazzjoni bhala mutur għal mudelli ekonomiċi ġodda" (opinjoni esploratorja)	28
2016/C 303/05	Opinjoni tal-Kumitat Ekonomiku u Soċjali Ewropew dwar "L-ekonomija kollaborattiva u l-awtoregolazzjoni" (Opinjoni esploratorja)	36
2016/C 303/06	Opinjoni tal-Kumitat Ekonomiku u Soċjali Ewropew dwar "REFIT" (Opinjoni esploratorja)	45
2016/C 303/07	Opinjoni tal-Kumitat Ekonomiku u Soċjali Ewropew dwar "In-natura dejjem tinbidel tar-relazzjonijiet tax-xogħol u l-impatt tagħha fuq iż-zamma ta' paga li tiggarantixxi l-ghajxien u l-impatt tal-iżviluppi teknoloġiċi fuq is-sistema tas-sigurtà soċjali u l-liġi tax-xogħol" (Opinjoni esploratorja)	54

2016/C 303/08	Opinjoni tal-Kumitat Ekonomiku u Soċjali Ewropew dwar “Sistemi alimentari aktar sostenibbli” (opinjoni esploratorja)	64
2016/C 303/09	Opinjoni tal-Kumitat Ekonomiku u Soċjali Ewropew dwar “Forum tas-Socjetà Ċivili dwar l-Iżvilupp Sostenibbli Ewropew” (opinjoni esploratorja)	73

III Atti preparatorji

IL-KUMITAT EKONOMIKU U SOĊJALI EWROPEW

il-517 Sessjoni Plenarja tal-KESE fis-25 u t-26 ta’ Mejju 2016

2016/C 303/10	Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — Programm ta’ hidma annwali tal-Unjoni għall-Istandardizzazzjoni Ewropea għall-2016” [COM(2015) 686 final]	81
2016/C 303/11	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar l-approvazzjoni u s-sorveljanza tas-suq ta’ vetturi bil-mutur u l-karrijiet tagħhom, u ta’ sistemi, komponenti u unitajiet tekniċi separati maħsuba għal tali vetturi” [COM(2016) 31 final — 2016/0014 (COD)]	86
2016/C 303/12	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2014/65/UE dwar is-swieq fl-istrumenti finanzjarji fir-rigward ta’ ċerti data” [COM(2016) 56 final – 2016/0033 (COD)] u dwar “Il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 600/2014 dwar is-swieq fl-istrumenti finanzjarji kif ukoll ir-Regolament (UE) Nru 596/2014 dwar l-abbuż tas-suq u r-Regolament (UE) Nru 909/2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli fir-rigward ta’ ċerti dati” [COM(2016) 57 final – 2016/0034 (COD)]	91
2016/C 303/13	Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni — Ninvestu f’impjiegi u tkabbir — nimmassimizzaw il-kontribuzzjoni tal-Fondi Strutturali u ta’ Investiment Ewropej” (COM(2015) 639 final)	94
2016/C 303/14	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill dwar l-approssimazzjoni tal-liġijiet, tar-regolamenti u tad-dispożizzjonijiet amministrattivi tal-Istati Membri fir-rigward tar-rekwiżiti tal-aċċessibbiltà għall-prodotti u s-servizzi” [COM(2015) 615 final – 2015/0278 (COD)]	103
2016/C 303/15	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 768/2005 li jstabbilixxi Aġenzija Komunitarja għall-Kontroll tas-Sajd” (COM(2015) 669 final — 2015/0308 (COD)), “Il-Komunikazzjoni tal-Kummissjoni lill-Parlament Ewropew u lill-Kunsill — Gwardja Ewropea tal-Fruntiera u tal-Kosta u għestjoni effettiva tal-fruntieri esterni tal-Ewropa” (COM(2015) 673 final) u “L-Proposta għal Regolament tal-Parlament Ewropew u tal-Kunsill dwar il-Gwardja Ewropea tal-Fruntiera u tal-Kosta u li jħassar ir-Regolament (KE) Nru 2007/2004, ir-Regolament (KE) Nru 863/2007 u d-Deċiżjoni tal-Kunsill 2005/267/KE” (COM(2015) 671 final — 2015/0310 (COD))	109

2016/C 303/16	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar il-gestjoni sostenibbli ta’ flotot tas-sajd esterni, li jhassar ir-Regolament tal-Kunsill (KE) Nru 1006/2008” [COM(2015) 636 final – 2015/0289 (COD)]	116
2016/C 303/17	Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Parlament Ewropew u tal-Kunsill dwar il-merkurju, u li jirrevoka r-Regolament (KE) Nru 1102/2008” (COM(2016) 39 final — 2016/023 (COD))	122
2016/C 303/18	Opinjoni tal-Kumitat Ekonomiku u Soċjali Ewropew dwar “Il-Proposta għal Deċiżjoni tal-Parlament Ewropew u tal-Kunsill dwar l-użu tal-banda ta’ frekwenzi 470-790 MHz fl-Unjoni” (COM(2016) 43 final — 2016/0027 (COD))	127
2016/C 303/19	Opinjoni tal-Kumitat Ekonomiku u Soċjali Ewropew dwar “Il-futur tar-relazzjonijiet tal-UE mal-Grupp tal-AKP”	131
2016/C 303/20	Opinjoni tal-Kumitat Ekonomiku u Soċjali Ewropew dwar il-Komunikazzjoni kongunta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni “Rieżami tal-Politika Ewropea tal-Viċinat” (JOIN(2015) 50 final)	138
2016/C 303/21	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 258/2014 dwar l-istabbiliment ta’ Programm tal-Unjoni għas-sostenn ta’ attivitajiet speċifiċi fil-qasam tar-rappurtar u l-awditjar għall-perjodu 2014-2020” [COM(2016) 202 final – 2016/0110 (COD)]	147
2016/C 303/22	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jiffissa r-rata ta’ aġġustament prevista fir-Regolament tal-Kunsill (KE) Nru 1306/2013 għall-pagamenti diretti għas-sena kalendarja 2016” (COM(2016) 159 final — 2016/0086 (COD))	148

I

(Riżoluzzjonijiet, rakkomandazzjonijiet u opinjonijiet)

OPINJONIJIET

IL-KUMITAT EKONOMIKU U SOĊJALI EWROPEW

IL-517 SESSJONI PLENARJA TAL-KESE FIS-25 U T-26 TA' MEJJU 2016

Opinjoni tal-Kumitat Ekonomiku u Soċjali Ewropew dwar “Il-faham indiġenu fit-tranzizzjoni tal-enerġija tal-UE”

(Opinjoni fuq inizzjattiva proprja)

(2016/C 303/01)

Relatur Ġenerali: is-Sur Dumitru FORNEA

Korelatur Ġenerali: is-Sinjura Renata EISENVORTOVA

Nhar id-19 ta' Frar 2015, il-Kumitat Ekonomiku u Soċjali Ewropew iddeċieda, b'konformità mal-Artikolu 29 (2) tar-Regoli ta' Proċedura tiegħu, li jhejji Opinjoni fuq inizzjattiva proprja dwar

“Il-kontribut ta' riżorsi indiġeni tal-faham u l-linjite għas-sigurtà tal-enerġija fl-UE”.

(Opinjoni fuq inizzjattiva proprja)

Il-Kummissjoni Konsultattiva dwar il-Bidliet Industrijali (CCMI), inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-5 ta' Novembru 2015.

Fil-laqgħa tiegħu tal-24 ta' Mejju 2016, il-Bureau ddeċieda li jibdel it-titolu tal-Opinjoni għal

“Il-faham indiġenu fit-tranzizzjoni tal-enerġija tal-UE”.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tal-25 ta' Mejju), il-Kumitat Ekonomiku u Soċjali Ewropew adotta din l-opinjoni b'139 vot favur, 17-il vot kontra u 54 astensjoni.

1. Konkluzjonijiet u rakkomandazzjonijiet

1.1 Matul **it-tranzizzjoni tal-enerġija lejn ekonomija b'livell baxx ta' emissjonijiet**, is-sistema tal-enerġija tal-UE qed tiffaċċja perjodu ta' tibdil teknoloġiku, ekonomiku u soċjali profond li ser jolqot diversi setturi tal-enerġija, inkluża l-industrija tal-faham u b'hekk ir-reġjuni tal-estrazzjoni tal-faham mill-minjieri fl-UE.

1.2 F'xi Stati Membri, **il-faham u l-linjite indiġeni għadhom importanti għall-elettriku u s-shana**. Huma jikkontribwixxu għal **provvista tal-enerġija sigura u affordabbli u għal kompetittività ekonomika**, u jaqdu **rwol stabilizzanti fis-sistema tal-enerġija**, kemm teknikament kif ukoll ekonomikament.

1.3 Madankollu, **ir-reġjuni fejn attwalment issir estrazzjoni tal-faħam mill-minjieri għandhom jippreparaw għall-eliminazzjoni gradwali ta' produzzjoni tal-faħam** sabiex jikkonformaw mad-deċiżjonijiet tal-politika tal-UE għall-enerġija u l-klima rigward l-użu tal-karburanti fossili jew għal raġunijiet ekonomiċi.

1.4 Il-futur tar-reġjuni li bhalissa jiddependu mill-użu tal-faħam u l-kondizzjonijiet ta' għajxien fil-futur f'dawn ir-reġjuni għandhom jiġu inklużi **fl-ippjanar minn qabel li jkopri żewġ generazzjonijiet**, jiġifieri, 25-50 sena. L-eliminazzjoni b'mod gradwali tal-użu tal-faħam għall-bżonnijiet ta' enerġija f'dawn ir-reġjuni ma jstax jithalla li jwassal għall-istaġnar tagħhom. Fid-dawl tal-potenzjal ekonomiku u soċjali tagħhom, dawn ir-reġjuni għandhom ikunu involuti fl-implimentazzjoni tal-politika tal-UE dwar il-klima. L-iżvilupp sostenibbli ta' dawn ir-reġjuni għandu jintlaħaq permezz ta' garanzija ta' djalogi politiċi, ċiviċi u soċjali li għandhom jiżguraw li jkun hemm pjani għal tranżizzjoni fuq livelli nazzjonali, tal-industrija u tal-intrapriża.

1.5 Sabiex jinżammu s-sigurtà tal-enerġija, industrija kompetittiva, il-protezzjoni ambjentali, impenji marbutin mat-tnaqqis tal-gassijiet b'effett ta' serra u l-koeżjoni soċjali fir-reġjuni tal-estrazzjoni tal-faħam mill-minjieri, il-KESE jirrakkomanda **"Pjan ta' Appoġġ għat-Tranżizzjoni lill-Komunitajiet u Reġjuni Dipendenti mill-Produzzjoni tal-Faħam" (il-"Pjan")**, li jindirizza kwistjonijiet ta' ristrutturar fl-industrija tal-faħam matul it-tranżizzjoni, sabiex ir-reġjuni tal-estrazzjoni tal-faħam mill-minjieri ikunu jistgħu jadattaw għat-tibdil.

1.6 **Il-"Pjan"** jista' jiġi **żviluppat minn grupp konsultattiv** f'kooperazzjoni **mal-Kummissjoni Ewropea u l-Parlament Ewropew**. Il-membri ta' dan il-grupp konsultattiv għandhom ikunu rappreżentanti tar-reġjuni tal-minjieri, junjins, NGOs, riċerka u żvilupp u l-industrija tal-faħam.

1.7 **Il-Pjan għandu jkun ibbażat fuq tliet pilastri:** (i) djalogi politiċi, ċiviċi u soċjali; (ii) investimenti ekonomiċi, soċjali u ambjentali; u (iii) investimenti fl-edukazzjoni, it-taħriġ, ir-riċerka u l-iżvilupp, l-innovazzjoni u l-kultura.

1.8 Il-Pjan għandu **jinkoraġġixxi lir-reġjuni biex jinbidlu**, ihegħul-iżvilupp innovattiv, iżommu l-kapaċità tagħhom li jattiraw l-investiment u johlqu opportunitajiet ta' impjieg u hajja decenti. F'dan il-proċess ta' tranżizzjoni, hemm bżonn jiġu sfruttati bis-sħiħ il-kompetenzi u l-potenzjal tar-reġjuni tal-minjieri.

1.9 **L-awtoritajiet reġjonali, il-gvernijiet tal-Istati Membri u l-istituzzjonijiet tal-UE kollha għandhom jimpenjaw ruħhom** fit-tranżizzjoni tal-enerġija u r-ristrutturazzjoni relatat tar-reġjuni tal-estrazzjoni tal-faħam mill-minjieri.

1.10 **Il-Kumitat Ekonomiku u Soċjali Ewropew u l-Kumitat tar-Reġjuni għandhom l-esperjenza neċessarja biex ikunu involuti f'dan il-proċess**, kemm fil-livell Ewropew kif ukoll f'dak nazzjonali. Huma jistgħu wkoll jipprovdu qafas effettiv għad-djalogu politiku, soċjali u ċiviku li huwa meħtieġ għal konsultazzjoni ma' persuni mir-reġjuni tal-estrazzjoni tal-faħam mill-minjieri.

1.11 Fir-rigward tat-tranżizzjoni tal-enerġija, wahda mill-preokkupazzjonijiet ewlenin tar-reġjuni tal-estrazzjoni tal-faħam mill-minjieri fl-UE hij al-eżistenza ta' **qafas istituzzjonali u politiku adatt li jista' jsaħħaħ l-investimenti pubbliċi u privati** li se jkunu meħtieġa fis-snin li ġejjin.

2. It-tranżizzjoni tal-enerġija tal-UE

2.1 Matul l-aħħar għaxar snin, **l-UE rat bidliet importanti fis-sistema tal-enerġija tagħha**. L-UE qiegħda fit-triq it-tajba biex timxi lejn ekonomija b'użu baxx tal-karbonju u biex tilhaq l-għanijiet tagħha għall-emissjonijiet tal-gassijiet serra, l-effiċjenza fl-enerġija u s-sorsi ta' enerġija rinnovabbli b'rispons għall- "miri 20-20-20" tagħha. Fl-2014, l-UE approvat il-qafas għall-klima u l-enerġija sal-2030 bi tnaqqis ta' 40 % fl-emissjonijiet ta' gassijiet serra, sehem ta' 27 % ta' konsum tal-enerġija rinnovabbli u 27 % ta' ffrankar tal-enerġija. Dawn il-miri intermedji għandhom l-għan li jghinu lill-UE biex tilhaq il-mira fit-tul tagħha sal-2050 għal tnaqqis ta' gassijiet b'effett ta' serra bi 80–95 % fl-emissjonijiet.

2.2 Ghalhekk, is-sistema tal-enerġija tal-UE qed **titbiegħed minn era kkaratterizzata minn karburanti fossili** u produzzjoni tal-elettriku minn impjanti tal-enerġija centrali kbar lejn il-ġenerazzjoni tal-elettriku minn sorsi ta' enerġija rinnovabbli u mpjanti decentralizzati, filwaqt li jiġu massimizzati l-opportunitajiet disponibbli miż-żieda fl-effiċjenza enerġetika u l-ġestjoni ahjar tad-domanda għall-enerġija.

2.3 It-tranzizzjoni tal-enerġija u l-politika ambizzjuża tal-UE għall-ambjent ingħataw appoġġ qawwi fil-proġett **tal-Unjoni tal-Enerġija** u kienu promossi ferm wara **I-Ftehim ta' Pariġi** li jibgħat sinjal ċar għat-tnaqqis tal-emissjonijiet b'mod suffiċjenti sabiex iż-żieda tat-temperatura medja globali tinzamm taħt il-livell limitu miftiehem ta' 2 °C sa tmiem is-seklu.

2.4 Sabiex il-klima tiġi stabbilizzata, **huma meħtieġa bidliet kbar** fis-sistemi tal-enerġija fis-setturi ekonomiċi kollha ⁽¹⁾.

2.5 It-tranzizzjoni tal-enerġija tinvolvi **aspetti ta' teknoloġija, riċerka, soċjetali, kulturali, ekonomiċi u ambjentali** u hemm implikazzjoni ċara li dan ifisser rwol aktar attiv għal individwi u komunitajiet. Dan il-proċess jeħtieġ enfasi speċjali fuq ir-riċerka u l-iżvilupp peress li jippreżenta sfidi ġodda għas-sistema tal-enerġija u s-setturi tal-industrija li għandhom jirreaġixxu u jadattaw għal din is-sitwazzjoni.

3. Il-faham u tal-industrija tal-faham fl-Ewropa

3.1 **L-industrija tal-faham** hija wahda mis-setturi **affettwati ħafna mit-tranzizzjoni tal-enerġija**. Għal mijiet ta' snin, il-faham kien fiċ-ċentru tal-iżviluppi industrijali u soċjetali fl-Ewropa u madwar id-dinja. L-Unjoni Ewropea stess inholqot minn att ta' rieda politika biex ir-riżorsi tal-produzzjoni tal-faham u tal-azzar tal-ewwel sitt Stati Membri fundaturi jingabru flimkien ⁽²⁾.

3.2 **It-tħassib attwali dwar il-protezzjoni ambjentali, it-tibdil fil-klima u saħħet il-bniedem** ⁽³⁾, wasslu għal firxa ta' approċċi politiċi u soċjetali li jqajmu dubji dwar il-ħtieġa li nissoktaw bl-użu tal-faham u fjuwils fossili oħrajn għall-produzzjoni tal-elettriku u s-shana.

3.3 B'dan l-approċċ politiku ġdid, **il-ġranet tal-faham jidhru magħduda**, minkejja l-fatt li attwalment, aktar minn kwart tal-elettriku tal-UE għadu ġġenerat minn 280 impjant tal-enerġija li jahdmu bil-faham f'22 pajjiż. Sitt pajjiżi biss ma għandhomx enerġija mill-faham: Ċipru, l-Estonja, il-Latvja, il-Litwanja, il-Lussemburgu u Malta ⁽⁴⁾.

3.4 Filwaqt li l-idea tal-eliminazzjoni gradwali tal-faham mit-tahlita enerġetika tidher ġeneralment aċċettata f'dawk l-Istati Membri fejn mhumiex sfruttati riżorsi ta' faham indigeni, dan mhuwiex il-każ **għar-reġjuni tal-estrazzjoni tal-faham mill-minjieri** fl-UE, fejn is-settur tal-faham jipprovdi impjieġ dirett lil 240 000 haddiem. Bl-impjieġi fl-industrija tat-tagħmir għall-minjieri, impjieġi oħrajn fil-katina tal-provvista u impjieġi indiretti, l-industrija tappoġġja kważi **miljun impjieġ** f'ħafna reġjuni li m'għandhomx wisq aktar opportunitajiet ta' mpjieġ ⁽⁵⁾.

⁽¹⁾ Fl-2015, il-pajjiżi tal-G7 qablu li hija meħtieġa dekarbonizzazzjoni shiha tal-ekonomija globali matul dan is-seklu u għalhekk hemm bżonn "trasformazzjoni tas-setturi tal-enerġija sal-2050".

⁽²⁾ It-Trattat li jstabbilixxi l-Komunità Ewropea tal-Faham u l-Azzar ġie ffirmat f'Pariġi fl-1951 u permezz tiegħu Franza, il-Ġermanja, l-Italja u l-pajjiżi tal-Benelux ingħaqdu flimkien f'Komunità bl-għan li jorganizzaw il-moviment liberu tal-faham u l-azzar u jkun hemm aċċess liberu għas-sorsi ta' produzzjoni. Dan it-Trattat huwa l-orijini tal-istituzzjonijiet kif nafuhom illum.

⁽³⁾ <http://www.env-health.org/resources/press-releases/article/eur8-5-billion-in-health-costs>

⁽⁴⁾ Greenpeace Report "End of an Era: Why every European country needs a coal phase-out plan".

⁽⁵⁾ EURACOAL (2013) *Coal industry across Europe*, p. 20.

3.5 Sitt **Stati Membri** ghandhom minjieri tal-faham iebs: ir-Repubblika Ċeka, il-Ġermanja, il-Polonja, ir-Rumanija, Spanja u r-Renju Unit. Ghaxar Stati Membri jisfruttaw il-linjite bhala fjuwil kompetittiv għall-generazzjoni tal-enerġija: il-Bulgarija, ir-Repubblika Ċeka, il-Ġermanja, il-Greċja, l-Ungerija, il-Polonja, ir-Rumanija, is-Slovakkja, is-Slovenja u Spanja.

3.6 F'dawn il-pajjiżi, **il-faham u l-linjite indigeni** jaqdu rwol importanti **ghas-sigurtà tal-provvista** u b'hekk jghinu biex tinkiseb is-sigurtà tal-enerġija tal-UE u **biex titnaqqas id-dipendenza għolja mill-importazzjonijiet**. Kif stipulat fl-Istrateġija Ewropea ghas-Sigurtà tal-Enerġija ⁽⁶⁾, l-ispiza tal-enerġija esterna tal-UE tirrappreżenta aktar minn EUR 1 biljun għal kull ġurnata. Fl-2013, it-total tal-ispiza kien madwar EUR 400 biljun, jiġifieri aktar minn wiehed minn hamsa tat-total tal-importazzjonijiet tal-UE. Kien meħtieġ jiġu importati 90 % taż-żejt grezz, 66 % tal-gass naturali, 42 % tal-karburanti solidi u 40 % tal-fjuwil nukleari. F'xi Stati Membri tal-UE bi produzzjoni ta' faham indigenu fuq skala kbira, pereżempju fil-Ġermanja u fir-Repubblika Ċeka, madwar 50 % tal-elettriku huma ġġenerati minn impjanti tal-elettriku li jużaw il-faham. Fil-Polonja, dan is-sehem jaqbez it-80 %.

3.7 Minbarra l-użu tiegħu fil-produzzjoni tal-elettriku, il-faham għandu **ħafna użi oħrajn**. Jintuża għall-manifattura tas-siment u jista' jinbidel f'karburanti likwidi. Utenti prinċipali tal-faham oħrajn jinkludu r-raffineriji tal-azzar, il-manifatturi tal-karta, l-industriji tal-kimika u tal-farmaċewtika, u s-settur tal-ipproċessar tal-ikel.

3.8 Il-faham huwa wkoll ingredjent essenzjali fil-manifattura ta' **prodotti speċjalizzati** bħall-karbonju attivati li jintuża fil-filtri jew il-fibra tal-karbonju li tintuża fis-settur tal-ajruspazju, fl-inginerija ċivili, fis-settur militari, eċċ. Insibu proċessi industrijali għall-manifattura ta' fjuwils sintetiċi jew ta' kimiki bażiċi meħtieġa mill-industrija, bħal pereżempju l-metanol. Mill-metanol, tista' tiġi manifatturata firxa wiesja ta' prodotti petrokimiki li issa huma prodotti minn fjuwils fossili oħrajn.

3.9 Biex jinkiseb l-għan ta' Unjoni tal-Enerġija reżiljenti b'politika dwar it-tibdil fil-klima li thares 'il quddiem, is-setturi tal-enerġija tal-UE jridu jaħdmu b'mod serju u intensiv dwar it-tranzizzjoni tal-enerġija li hemm b'żonn. L-industrija tal-faham għandha tiffoka fuq **użu aktar effiċjenti u nadif u tiżviluppa użi alternattivi għall-faham**. Għalhekk, l-UE għandha talloka l-fondi meħtieġa għar-riċerka u l-iżvilupp fis-settur tal-kimika tal-faham.

4. Miżuri għal użu tal-faham b'inqas impatt negattiv u aktar effiċjenti

4.1 Anki jekk **l-eliminazzjoni gradwali tal-faham fl-UE hija mistennija li tasal f'xi punt fil-ġejjieni**, f'xi pajjiżi u reġjuni tal-estrazzjoni mill-minjieri il-faham se jibqa' jintuża għal numru ta' deċennji li ġejjin. Skont it-Trattat ta' Lisbona, l-Istati Membri għandhom id-dritt li jisfruttaw ir-riżorsi tagħhom tal-enerġija u li jiddeterminaw it-tahlita tas-sorsi tal-enerġija, bl-għarfien li ma għandu jkun hemm l-ebda sussidju għall-produzzjoni tal-enerġija u filwaqt li jiftakru fl-obbligi kollha dwar it-tibdil fil-klima. Madankollu, l-industrija tal-faham għandha tirrispondi għat-tranzizzjoni enerġetika li għaddejjha bħalissa, iċ-ċaqliq **lejn ekonomija b'livell baxx ta' karbonju** u b'mod speċjali l-għan ta' dekarbonizzazzjoni bl-użu tal-miżuri kollha disponibbli u t-tekniki favur impatt iżgħar u aktar effiċjenti fl-użu tal-faham. F'dan ir-rigward, tajjeb jissemmew diversi għodod ta' benefiċċju u affidabbli: zieda fl-effiċjenza, flessibilità u koġenerazzjoni.

4.2 Peress li l-produzzjoni tal-elettriku tirrappreżenta l-akbar użu ta' faham, **iż-zieda fl-effiċjenza** hija għodda importanti fl-użu tal-faham b'inqas tniġġis. B'effiċjenza għolja, jista' jiġi prodott aktar elettriku minn kull tunnellata ta' faham u l-emissjonijiet tas-CO² jistgħu jitnaqqsu bi 30 % jew aktar. Eżempji tajbin għal impjanti tal-enerġija li jaħdmu bil-faham b'effiċjenza għolja jistgħu jinstabu fil-Ġermanja, f'impjanti tal-enerġija li jaħdmu b'teknoloġija ta' sistemi ottimizati. Dawn l-impjanti li jaħdmu bil-faham huma wkoll **flessibbli** ħafna u jistgħu jżidu jew inaqqsu l-produzzjoni tagħhom malajr, u b'hekk jappoġġjaw l-enerġija rinnovabbli intermittenti.

⁽⁶⁾ COM/2014/0330 final, 28.5.2014.

4.3 **Il-koġenerazzjoni (produzzjoni ta' elettriku u shana fl-istess hin, jew CHP)** hija forma effettiva u effiċjenti ta' generazzjoni tal-enerġija, li toffri benefiċċji sinifikanti, kemm f'termini ta' enerġija kif ukoll ambjentali. L-impjanti ta' generazzjoni tal-elettriku konvenzjonali jarmu s-shana fl-ambjent. L-impjanti ta' koġenerazzjoni jirkupraw din is-shana u jużawha, u għalhekk jużaw il-fjuwil b'mod aktar effiċjenti. Attwalment l-UE tiġġenera 11,7 % tal-elettriku tagħha bil-koġenerazzjoni⁽⁷⁾.

4.4 Fit-terminu medju, hemm it-tama li **l-qbid u l-ħżin tal-karbonju (CCS)** jistgħu jaqdu rwol fekonomija dekarbonizzata. Il-proċessi eżistenti jridu jittejjbu fil-livell ta' skala, l-infrastruttura u l-ħażna għandhom jittejjbu, u qabel ma tittiehed kwalunkwe azzjoni li tirrikjedi CCS il-kompetittività tal-elettriku minn impjanti bbażati fuq il-faham trid tkun ċara. Għanda ssir analiżi tal-kostijiet-benefiċċji u tal-impatt ambjentali.

4.5 Fil-kunsiderazzjoni tal-użu effiċjenti u b'inqas tniġġis tal-faham, għandhom jissemmew ukoll użi alternattivi tal-faham, pereżempju **l-likwefazzjoni tal-faham**. Il-faham jista' jiġi mibdul fi fjuwils likwidi — petrol, dizil, fjuwil tal-ġett jew petrokimiki. It-teknoloġiji jiġu żviluppata, iżda l-investiment u l-ispejjeż operattivi jehtieġ li jittiehdu inkunsiderazzjoni.

5. Ir-reġjuni Ewropej tal-estrazzjoni tal-faham mill-minjieri u l-futur tagħhom

5.1 *Is-sitwazzjoni fir-reġjuni Ewropej tal-estrazzjoni tal-faham mill-minjieri*

5.1.1 **Ir-reġjuni tal-faham** huma żoni industrijali tradizzjonali, fejn l-industrijalizzazzjoni giet assoċjata mal-isfruttar tar-riżorsi minerali lokali. Għalhekk ir-reġjuni huma **storikament marbuta ma' setturi tradizzjonali tal-ekonomija** bi rwol prinċipali min-naha tal-industrija metallurġika tqila, l-industrija kimika u s-settur tal-enerġija. Dawn is-setturi u l-kumpaniji li joperaw fihom ġew esposti għal bidliet rapidi fl-ambjent estern (kundizzjonijiet tas-suq, il-kompetizzjoni, klijenti, teknoloġiji) u bidliet fundamentali interni (bidliet fis-sjeda, fl-għanijiet tas-sidien u s-sahha kapitali) f'dawn l-aħħar snin.

5.1.2 Minbarra l-bidliet ewlenin, xi industrijali tradizzjonali esperjenzaw l-istaġnar, l-irtirar mir-reġjun jew anke t-tnehhija gradwali tal-operat tagħhom. F'xi reġjuni, il-faham Ewropew ma setax jikkompeti mal-faham importat jew sorsi ta' enerġija fossili oħra, u dan ikkawża tnaqqis drammatiku fit-thaffir tal-faham. Niehdu eżempju wiehed: 100 sena ilu r-Renju Unit ipproduċa madwar 300 miljun tunnellata ta' faham kull sena u kien ihaddem aktar minn miljun minatur. Id-deindustrijalizzazzjoni kkawżat it-telf ta' impjiegi u minkejja dan **il-kumpaniji tal-estrazzjoni tal-faham għadhom uħud mill-ikbar impjegaturi f'għadd ta' reġjuni**. It-tnehhija gradwali jew il-waqfien totali tal-operazzjonijiet tal-kumpaniji tal-faham għalhekk iħallu impatti serji fuq ir-reġjuni inkwistjoni Din is-sitwazzjoni kellha impatt kbir fuq kumpaniji żgħar u ta' daqs medju b'xi rabta mal-kumpaniji tal-minjieri.

5.1.3 F'ħafna pajjiżi, ir-reġjuni tal-faham huma kkaratterizzati minn rata oghla ta' **qgħad** mill-medja nazzjonali u minn **qgħad fit-tul**. Dan ifisser li ser ikun diffiċli għal kwalunkwe minatur li jitlef l-impjieg biex isib opportunitajiet godda tax-xogħol. Għaldaqstant, **il-faqar, l-istaġnar u deterjorament fil-livell tal-ghajxien, u l-ghadd ta' persuni u żoni soċjalment esklużi** kollha qed jikbru.

5.1.4 **Il-problema ewlenija kkawżata miż-żieda fir-rati tal-qgħad hija l-provvista u d-domanda żbilanċjati fis-suq tax-xogħol**. Fi kliem ieħor, b'kuntrast mal-livell għoli ta' qgħad, id-domanda għall-ħaddiema hija ċara ħafna, iżda d-domanda hija għal hiliet li jissodisfaw il-htigijiet tas-suq tax-xogħol. **Il-profil edukattiv ta' dawk li kienu ħaddiema fil-minjieri**, b'hiliet manwali predominanti, mhux kompatibbli b'mod shih mal-htigijiet tas-suq tax-xogħol, f'dak li jirrigwarda l-aspett professjonali (kwalifiki) u l-aspett personali (motivazzjoni). Meta numru kbir ta' minaturi huma ssensjati bl-ghelug ta' minjiera, ħafna impjiegi jisparixxu tista' tghid mil-lum għal għada, u dan jista' jipproduċi xokkijiet lokali qawwija.

⁽⁷⁾ Statisitiċi tal-Eurostat, 2013; ippubblikati fl-2015.

5.1.5 Il-haddiema fl-industrija tal-estrazzjoni juru wkoll **spirtu intraprenditorjali hafna inqas żvilupp u ftit li xejn inklinazzjoni biex jidhlu f'negozji godda**. In-nuqqas ta' entużjażmu tagħhom għal negozju indipendenti huwa minhabba l-influwenza dejjiema eżerċitata fuqhom minn kumpaniji tal-minjieri kbar u b'saħħithom li kienu jippromovu kultura ta' impjegat fost il-haddiema tagħhom, inkluż nuqqas ta' rieda li jieħdu riskji. Madankollu, din it-tendenza tista' tiġi osservata wkoll b'mod aktar ġenerali. Sahansitra anke l-istudenti universitarji jippreferu impjeg wara l-lawrja.

5.1.6 Is-sitwazzjoni hafna drabi hija aggravata min-nuqqas ta' xogħol promettenti u prospetti tal-karriera, **kondizzjonijiet anqas favorevoli biex isir negozju indipendenti, indicijiet dwar standard baxx ta' għajxien u l-prestazzjoni medjokri tal-innovazzjoni** li magħhom huwa marbut ir-rwol iktar dgħajef tax-xjenza, ir-riċerka u l-iżvilupp. **Il-kapaċitajiet pubbliċi tar-Riċerka u l-Iżvilupp mhumix żviluppatti biżżejjed kullimkien u t-trasferiment tal-għarfien u l-applikazzjonijiet għas-settur tan-negozju mhux qed jahdem tajjeb hafna**. Huwa wkoll għal dawn ir-raġunijiet li t-trasformazzjoni ekonomika hija sfida ikbar u diffiċli, u ma tirnaxx fil-kazijiet kollha.

5.2 Problemi ta' ristrutturazzjoni fir-reġjuni tal-estrazzjoni tal-faħam mill-minjieri

5.2.1 Fpajjiżi produttori tal-faħam fl-UE, **ir-ristrutturar ta' spiss sar bħala rispons għall-krizijiet**, minghajr impenji politiċi adegwati. Dan wassal għal konsegwenzi drammatiċi għall-kwalità tal-hajja għan-nies f'komunitajiet tal-minjieri. Kwalunkwe tnaqqis fil-produzzjoni tal-faħam għandu l-potenzjal li johloq aktar qgħad, b'mod speċjali fir-reġjuni fejn hemm minjieri u li ilhom għaddejnin minn rigress strutturali fit-tul. Hafna minn dawk li qabel kienu haddiema fil-minjieri u haddiema f'intrapriżi marbutin mal-estrazzjoni qed jiffaċċjaw qgħad fit-tul u ta' spiss permanenti, u b'hekk iżidu l-faqar.

5.2.2 Sfortunatament, bi ftit eċċezzjonijiet, **l-awtoritajiet Ewropej u nazzjonali rilevanti s'issa segwew "politika tan-nagħma"** f'termini tal-impatti mistennija tal-politiki dwar il-klima fuq l-industrija tal-minjieri tal-faħam, li tevita kwalunkwe djalogu ċiviku u soċjali xieraq mal-haddiema u ċ-ċittadini fil-komunitajiet tal-minjieri. Il-memorja ta' eżerċizzji preċedenti ta' ristrutturar, li saru abbażi ta' wegħdiet politiċi populistli li fl-aħħar mill-aħħar ma materjalizzawx f'miżuri konkreti għall-iżvilupp ekonomiku mill-ġdid ta' dawn il-komunitajiet, sal-lum huma riflessi fl-ivell oġhla ta' nuqqas ta' fiduċja min-naha tal-haddiema fil-kapaċità tal-awtoritajiet biex jindirizzaw b'mod effettiv il-proċessi ta' ristrutturar industrijali.

5.2.3 Fl-istess hin, **livell baxx ta' empatija u nuqqas ta' fehim reali tal-problemi li jiffaċċjaw ir-reġjuni tal-minjieri** jistgħu jiġu osservati fil-livell Ewropew u nazzjonali. Hemm tendenza lejn il-politicizzazzjoni eċċessiva tad-dibattitu dwar il-futur tal-estrazzjoni fil-kuntest tal-politiki dwar il-klima, speċjalment fir-reġjuni tal-estrazzjoni tal-faħam mill-minjieri fejn l-attivitajiet ta' estrazzjoni tal-faħam ma jehtigux għajjnuna mill-istat, iżda wkoll fir-reġjuni tal-minjieri fejn l-industrija tal-faħam diġà tinsab fil-proċess diffiċli ta' ristrutturar, fejn il-politiki jevitaw is-suġġett, għaliex il-miżuri ta' tranżizzjoni lejn profil reġjonali ġdid ma jiksbu ebda kapital elettorali immedjati, mhumix popolari u jehtiegu għexieren ta' snin biex juru riżultati.

5.2.4 Billi hemm **rabta ċara bejn tnaqqis gradwali tal-faħam u l-politika dwar it-tibdil fil-klima**, parti tal-politika Ewropea li tindirizza l-implimentazzjoni tal-oġġettivi tal-klima għandha tkun li **tgħin lil dawk ir-reġjuni li qed isofru minn bidliet strutturali**, jiġifieri reġjuni tal-minjieri tal-faħam.

5.2.5 **Spiss** ikun hemm sitwazzjonijiet fejn l-awtoritajiet lokali **ma jkollhomx il-kapaċità finanzjarja u amminis-trattiva** biex jifinanzjaw proġetti u jamministrawhom skont ir-rekwiżiti speċifiċi tal-Kummissjoni Ewropea u l-awtoritajiet nazzjonali, u għaldaqstant il-fondi Ewropej jipproduċu riżultati kemxejn limitati f'termini ta' opportunitajiet u kwalità tal-hajja għan-nies fil-komunitajiet tal-estrazzjoni tal-faħam mill-minjieri.

5.3 *Il-kundizzjonijiet, il-possibiltajiet u l-miżuri għar-ristrutturar tar-reġjuni tal-estrazzjoni tal-faħam mill-minjieri*

5.3.1 Tranzizzjoni ġusta ⁽⁸⁾ għall-komunitajiet tal-minjieri tista' tkun assigurata jekk l-awtoritajiet nazzjonali u Ewropej ifasslu **pjan f'waqtu u ffokat ta' miżuri** sabiex: jiġu salvagwardjati pagi decenti u s-sikurezza tal-impjeg għall-haddiema involti; jiġi facilitat it-taħriġ, l-iżvilupp tal-hiliet u r-riallokkazzjoni b'alternattivi ta' xogħol decenti; ir-rispett tad-drittijiet tal-bnieceem u l-garanzija ta' miżuri ta' protezzjoni soċjali, inklużi l-pensjonijiet, bhala appoġġ għan-nies matul it-tranzizzjoni; u jiġu żgurati l-investimenti fit-tiġdid tal-komunità, inkluż l-għeluq tal-minjieri u attivitajiet ta' reklamazzjoni fis-siti tal-minjieri, jew il-kostruzzjoni u s-servizzi assoċjati mat-tranzizzjoni tal-enerġija.

5.3.2 Għalhekk, dawn ir-reġjuni għandhom bżonn urġenti ta' **assistenza finanzjarja u xjentifika**, u mhux biss biex jevolvu lejn mudell ekonomiku u soċjali ġdid, iżda wkoll biex jimmanigjaw, fi żmien raġonevoli, diversi perikli għas-saħha tal-bniedem u l-ambjent assoċjati ma' attivitajiet tal-estrazzjoni mill-minjieri attwali u storiċi. F'dan ir-rigward, l-entitajiet u l-awtoritajiet ta' sħarriġ ġeoloġiku tal-Istati Membri responsabbli għall-għeluq tal-minjieri u r-restawr tagħhom iridu jikkooperaw biex tiŋġabar u tkun miżmuma data dwar il-minerali u l-minjieri u biex jiġu identifikati r-riskji ewlenin marbuta ma' attivitajiet tal-estrazzjoni mill-minjieri passati, l-għeluq tal-minjieri jew il-konservazzjoni tagħhom.

5.3.3 Il-futur tar-reġjuni li bhalissa jiddependu mill-użu tal-faħam u l-kondizzjonijiet ta' għajxien fil-futur f'dawn ir-reġjuni għandhom jiġu inklużi **fl-ippjanar minn qabel li jkopri żewġ generazzjonijiet**, jiġifieri, 25-50 sena. L-eliminazzjoni b'mod gradwali tal-użu tal-faħam għall-bżonnijiet ta' enerġija f'dawn ir-reġjuni ma jistax jithalla li jwassal għall-istaġnar tagħhom. Fid-dawl tal-potenzjal ekonomiku u soċjali tagħhom, dawn ir-reġjuni għandhom ikunu involuti fl-implimentazzjoni tal-politika tal-UE dwar il-klima. L-iżvilupp sostenibbli ta' dawn ir-reġjuni għandu jintlaħaq permezz tal-garanzija ta' djalogi politiċi, ċiviċi u soċjali li jridu jiżguraw li hemm pjani għal tranzizzjoni fil-livell nazzjonali, tal-industrija u tal-intrapriża.

5.3.4 It-tnaqqis **fl-attrazzjoni għal investituri barranin u lokali godda** għandu jitwaqqaf ukoll; barra mill-hiliet mhux adegwati tal-forza tax-xogħol, l-attrazzjoni hija mxekkla minn nuqqas ta' żoni adatti u ppreparati sew għal proprjetajiet kummerċjali u żoni industrijali strateġiċi kbar.

5.3.5 Għalhekk, is-sitwazzjoni mhijiex faċli għal dawk in-nies li qabel kienu haddiema fil-minjieri tal-faħam. Rappreżentanti mdawla fir-reġjuni tal-faħam għandhom jappellaw lill-gvernijiet nazzjonali u flimkien għandhom **ihejju għar-ristrutturar u l-iżvilupp tar-reġjuni tal-faħam ferm qabel kwalunkwe tnaqqis jew tnehhija gradwali tal-minjieri tal-faħam ippjanat.**

5.3.6 **L-awtoritajiet reġjonali, il-gvernijiet tal-Istati Membri u l-istituzzjonijiet tal-UE kollha għandhom jimpenjaw ruhhom** mat-tranzizzjoni tal-enerġija u r-ristrutturar relatata fir-reġjuni tal-minjieri tal-faħam.

5.3.7 Madankollu, **ir-reġjuni tal-faħam għandhom potenzjal konsiderevoli** kemm għal ristrutturar kif ukoll għal żvilupp. Sett ta' miżuri ta' żvilupp għandu jiġi ppreparat, li jinkludi l-promozzjoni tar-Riċerka u l-iżvilupp f'ambjent innovattiv u li jhaddan l-oqsma tradizzjonali li baqghu attivi fir-reġjuni tal-faħam kif ukoll setturi godda li qed jespandu.

5.3.8 L-infrastruttura tal-enerġija eżistenti u r-riżorsi umani kkwalfikati mir-reġjuni tal-minjieri tal-faħam għandhom jiġu sfruttati bis-sħiħ, u f'dan ir-rigward, fost il-miżuri li għandhom jiġu appoġġati għandu jkun hemm **il-promozzjoni ta' investiment pubbliku u privat**. Il-kumpaniji eżistenti u atturi oħrajn tas-suq iridu jinvestu hafna f'facilitajiet godda ta' produzzjoni, inklużi facilitajiet ta' generazzjoni tal-enerġija rinnovabbli.

⁽⁸⁾ ETUC Frontlines Briefing, Ottubru 2015, Climate justice: Paris and Beyond.

5.3.9 **Studji ta' fattibilità** jistgħu juru li xi reġjuni tal-minjieri tal-faħam mhux biss għandhom potenzjal kbir għall-produzzjoni tal-enerġija mix-xemx, mir-riħ jew ġeotermali, iżda qed jissodisfaw b'izjed faċilità l-kondizzjonijiet meħtieġa għal investiment u implimentazzjoni ta' teknoloġiji ekoloġiċi: aċċess faċli għall-art għal faċilitajiet tal-produzzjoni godda, riżorsi umani b'hiliet jew ir-rieda li wiehed jitharreg mill-ġdid, awtoritajiet pubbliċi lokali familjari mal-isfidi tas-settur tal-enerġija u komunitajiet lokali mdorrija għal proġetti industrijali.

5.3.10 Kumpaniji tal-minjieri attwali huma s-sidien jew iżommu taħt **konċessjoni, zoni kbar ta' art** u/jew mijiet ta' kilometri ta' mini taħt l-art li jistgħu jintużaw fit-tranzizzjoni tal-enerġija. Barra minn hekk, il-biċċa l-kbira tal-unitajiet tal-minjieri għandhom interkonnessjoni affidabbli man-netwerks reġjonali u nazzjonali għat-trasportazzjoni tal-enerġija.

5.3.11 Sabiex jithegġeg aktar investiment mis-settur privat, li għandu rwol ewlieni x'jaqdi, **il-Fondi Ewropej Strutturali u għall-Innovazzjoni (ESI)** jiggarantixxu minimu ta' EUR 27 biljun f'investimenti speċifikament għall-ekonomija b'livell baxx ta' karbonju, inkluża l-effiċjenza fl-enerġija. Minimu ta' 12 %, 15 % jew 20 % tal-allokkazzjoni nazzjonali tal-Fond Ewropew tal-Iżvilupp Reġjonali (FEŻR) jeħtieġ li jkun investit biex tiġi appoġġata l-bidla lejn ekonomija b'livell baxx ta' karbonju fis-setturi kollha f'reġjuni anqas żviluppati, reġjuni fi tranzizzjoni u reġjuni aktar żviluppati tal-UE, rispettivament. Jekk il-Fond ta' Koeżjoni (FK) huwa użat għal investimenti bħal dawn, is-sehem jiżdied għal 15 % għal reġjuni inqas żviluppati ⁽⁹⁾.

5.3.12 **Il-fondi Ewropej** jistgħu jghinu **parzjalment** il-komunitajiet tal-minjieri fl-isforzi tagħhom lejn id-diversifikazzjoni ekonomika u t-tranzizzjoni enerġetika, iżda **hafna mill-investiment** għall-iżvilupp ekonomiku għandu jiġi pprovdut minn **fondi pubbliċi tal-Istati Membri** kkonċernati **jew** billi jinġibed **investiment privat** ġdid.

5.3.13 L-elementi msemmija hawn fuq għandhom jiġu kkunsidrati meta jitfasslu miżuri għall-ghajnuna tar-reġjuni tal-estrazzjoni tal-faħam mill-minjieri f'dan il-proċess inevitabbli tat-tranzizzjoni enerġetika u d-diversifikazzjoni ekonomika, u l-imsieħba soċjali, is-soċjetà ċivili u persuni b'mod ġenerali minn dawn ir-reġjuni jridu jkunu involuti fl-identifikar ta' **mezzi godda ta' żvilupp għall-komunitajiet tagħhom**.

5.3.14 **"Pjan ta' appoġġ għat-tranzizzjoni għal komunitajiet u reġjuni dipendenti fuq il-produzzjoni tal-faħam"** għandu jinkoraġġixxi lir-reġjuni biex jagħmlu t-tranzizzjoni, jstimulaw l-iżvilupp innovattiv, iżommu l-attrazzjoni għall-investiment u jgħolqu opportunitajiet ta' impjeg u ħajja deċenti.

5.3.15 **Il-"Pjan"** jista' jiġi **żviluppat minn grupp konsultattiv f'kooperazzjoni mal-Kummissjoni Ewropea u l-Parlament Ewropew**. Il-membri ta' dan il-grupp konsultattiv għandhom ikunu rappreżentanti tar-reġjuni tal-minjieri, il-junjins, l-NGOs, ir-riċerka u l-iżvilupp u tal-industrija tal-faħam.

5.3.16 **Il-Pjan** ta' sostenn lill-komunitajiet u lir-reġjuni dipendenti fuq il-produzzjoni tal-faħam għandu jkun ibbażati fuq **tliet pilastri:**

- Djalogi politiċi, ċiviċi u soċjali;
- Investimenti ekonomiċi, soċjali u ambjentali;
- Investimenti fl-edukazzjoni, it-taħriġ, ir-riċerka u l-iżvilupp, l-innovazzjoni u l-kultura.

5.4 **Żvilupp mistenni fir-reġjuni tal-estrazzjoni tal-faħam mill-minjieri**

5.4.1 Il-futur **tar-reġjuni tal-estrazzjoni tal-faħam mill-minjieri se jiżviluppa f'żewġ direzzjonijiet**. F'ċerti reġjuni tal-estrazzjoni tal-faħam mill-minjieri, huwa mistenni waqfien rapidu jew saħansitra preċipituż tal-produzzjoni tal-faħam, filwaqt li f'ohrajn il-produzzjoni tista' tkompli għal bosta għexieren ta' snin.

⁽⁹⁾ Is-Sigurtà tal-Enerġija Ewropea, COM/2014/0330 final, 28.5.2014, Kapitolu 3, p. 7.

5.4.2 **Fl-ewwel każ**, it-tnehhija gradwali tista' tkun konsegwenza tas-sitwazzjoni ekonomika u tas-suq, li hija kkumplikata, b'mod speċjali tal-industrija Ewropea tal-faħam iebes li tikkompeti ma' importazzjonijiet bi prezz baxx hafna tal-faħam. Din tagħmel il-hajja diffiċli hafna, anke għal dawk il-minjieri li sa ftit ilu kienu jagħmlu qligħ. F'xi reġjuni, il-gvern jew il-kumpaniji jistgħu jiddeċiedu dwar l-gheluq tal-minjieri f'konformità mat-Trattat ta' Lisbona u d-dritt tal-Istati Membri tal-UE li jiddeċiedu dwar it-tahlita tal-enerġija tagħhom.

5.4.3 Għal dawn ir-reġjuni, ikun ta' benefiċċju li **jiġi stabbilit malajr programm soċjali** bbażat fuq l-aħjar prattiki minn pajjiżi differenti tal-UE li jipproduċu l-faħam u li għandhom esperjenza fit-tnehhija gradwali tal-faħam, jew li qed jithejjew għal tali tnehhija gradwali. F'dan il-kuntest, l-esperjenza Ġermaniża tista' tkun utli: fil-Ġermanja l-estrazzjoni tal-faħam iebes se ttemm fl-2018, kif ġie pplanat. Hemm hafna reġjuni oħra tal-estrazzjoni tal-faħam mill-minjieri, pereżempju, ir-Renju Unit, Franza, in-Netherlands u l-Belġju, il-koll b'esperjenza prezzjuża.

5.4.4 Freġjuni fejn **il-produzzjoni tal-faħam** hija mistennija li tibqa' **fit-tul**, huwa importanti li qabel kolloxx issir enfasi fuq **l-użu effiċjenti u anqas ta' hsara ta' dan il-faħam**. Fil-każ tal-użu tal-faħam għall-ġenerazzjoni tal-elettriku, it-tnaqqis tal-emissjonijiet se tkompli tkun prijorità. L-UE għandha l-ghodod għal dan: l-iskema riveduta għall-iskambju ta' kwoti tal-emissjonijiet, li tesigi l-ebda emissjonijiet tal-karbonju sal-2058, id-direttiva dwar l-emissjonijiet industrijali u d-dokument ta' referenza BAT ġdid għal impjanti kbar tal-kumbustjoni, li wasal biex jitlesta.

5.4.5 Fl-istrateġija għal dawk ir-reġjuni tal-faħam b'gejjieni fuq medda itwal ta' żmien, **ir-riċerka u l-iżvilupp** se jaqdu rwol importanti hafna: aktar zidiet fl-effiċjenza tal-impjanti tal-enerġija se jaslu għal aktar tnaqqis fl-emissjonijiet kif ukoll konsum inqas tal-karburant. Aktar flessibilità tal-impjanti tal-enerġija tista' tghin biex jiġu appoġġati sorsi intermittenti ta' enerġija rinnovabbli. Flimkien ma' teknoloġiji nodfa tal-faħam jew l-użu u l-ħżin tas-CO₂, użi alternattivi tal-faħam għandhom jiġu kkunsidrati.

5.4.6 Madankollu, anke fir-reġjuni bi prospetti aktar fit-tul għall-estrazzjoni tal-faħam mill-minjieri, il-prijorità għandha tkun li jippreparaw għat-tmiem tat-thaffir għall-faħam u r-ristrutturar tar-reġjuni tal-estrazzjoni tal-faħam mill-minjieri.

Brussell, il-25 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar “L-impatt tal-konklużjonijiet tal-COP 21 fuq il-politika Ewropea tat-trasport”

(Opinjoni fuq inizjattiva proprja)

(2016/C 303/02)

Relatur: is-Sur Raymond HENCKS

Nhar il-21 ta' Jannar 2016, il-Kumitat Ekonomiku u Soċjali Ewropew iddecieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar:

“L-impatt tal-konklużjonijiet tal-COP 21 fuq il-politika Ewropea tat-trasport”.

(Opinjoni fuq inizjattiva proprja)

Is-Sezzjoni Speċjalizzata għat-Trasport, l-Energija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar it-3 ta' Mejju 2016.

Matul il-517-il sessjoni plenarja tiegħu li saret fil-25 u fis-26 ta' Mejju 2016 (seduta tas-26 ta' Mejju), il-Kumitat Ekonomiku u Soċjali Ewropew adotta din l-Opinjoni b'188 vot favur, 2 voti kontra u 4 astensjonijiet.

1. Konklużjonijiet u rakkomandazzjonijiet

1.1 Il-KESE jilqa' bi pjaċir l-adozzjoni tal-Ftehim ta' Pariġi mill-21 sessjoni tal-Konferenza tal-Partijiet (COP 21) tal-Konvenzjoni Qafas tan-Nazzjonijiet Uniti dwar it-Tibdil fil-Klima, kif ukoll il-kontribut maħsub determinat fil-livell nazzjonali tal-UE u tal-Istati Membri tagħha, li jimpenjaw ruhhom li jnaqqsu l-emissjonijiet domestiċi tal-gassijiet b'effett ta' serra b'mill-inqas 40 % sal-2030 u bi 80 % sa 95 % sal-2050 meta mqabbla mal-livell ta' emissjonijiet tal-1990.

1.2 Huwa jaqbel ukoll li dan l-oġġettiv għandu jintlaħaq b'mod kollettiv u b'responsabbiltà kondiviza bejn l-UE u l-Istati Membri, u li l-kontributi godda maħsuba determinati fil-livell nazzjonali jiġu kkomunikati kull hames snin.

1.3 Fir-rigward tat-trasport, l-oġġettiv ta' tnaqqis ta' 60 % tal-emissjonijiet ta' gassijiet b'effett ta' serra meta mqabbla mal-livell ta' emissjonijiet tal-1990 jibqa' ambizzjuż wisq u jehtieg sforzi kbar. Minkejja li d-deċiżjoni dwar it-tqassim tal-isforzi għall-perjodu attwali sal-2020 (id-Deciżjoni 406/2009), kif ukoll id-deċiżjoni futura għall-perjodu 2020-2030, ihallu kompletament f'idejn l-Istati Membri l-għażla tas-setturi ekonomiċi li għandhom inaqqsu l-emissjonijiet domestiċi tal-gassijiet b'effett ta' serra, il-Kummissjoni tissugġerixxi li jekk ikunu mehtieġa sforzi addizzjonali, jintużaw kwoti internazzjonali u jiġu evitati impenji addizzjonali għas-setturi li mhumiex tal-ETS (COM(2015) 81), u tistma li fir-rigward tat-trasport, “jista' jsir tnaqqis akbar f'setturi oħrajn tal-ekonomija” (COM(2011) 144). L-oġġettiv ta' tnaqqis ta' 60 % tal-emissjonijiet ta' gassijiet b'effett ta' serra li jikkonċernaw it-trasport għalhekk jista' jitqies bhala rilevanti u konformi mal-oġġettiv generali tal-UE fil-qafas tal-COP 21, sakemm l-azzjonijiet u l-inizjattivi relatati jiġu implimentati b'urġenza, u bir-rieda mehtieġa u fiż-żmien previst.

1.4 Madankollu dan ma jzommx lill-Unjoni u l-Istati Membri milli jevalwaw mill-ġdid l-azzjonijiet u l-inizjattivi differenti impenjati jew previsti fil-White Paper dwar it-trasport (COM(2011) 144 final) u fil-pjan direzzjonali dwar il-qafas strateġiku għal unjoni tal-enerġija stabbli (COM(2015) 80 final), fil-konfront tal-effettività u l-fattibbiltà tagħhom u, b'mod aktar partikolari, fil-konfront tal-oġġettiv ta' dekarbonizzazzjoni tal-forom tat-trasport, u biex dawn jgħaddu minn riforma u/jew jiżdiedu oħrajn godda magħhom fil-kuntest tar-rieżami tal-White Paper dwar it-trasport prevista għall-2016, mingħajr preġudizzju għall-kompetittività tal-UE. Xi whud minnhom se jkun ta' natura leġislattiva, iżda l-maġġoranza għandhom jibbażaw fuq kontributi volontarji nazzjonali bl-għan ta' bidla fl-aġir jew fid-drawwa, li huma indispensabbli għas-suċċess.

1.5 Il-KESE jiġbed l-attenzjoni ukoll dwar l-importanza tal-azzjoni prevista fl-Organizzazzjoni tal-Avjazzjoni Ċivili Internazzjonali (ICAO) sabiex tiġi stabbilita skema għan-negozjar ta' emissjonijiet (ETS) globali għall-avjazzjoni u fl-Organizzazzjoni Marittima Internazzjonali (OMI) sabiex jiġu sorveljati l-emissjonijiet tat-trasport marittimu, u jappella favur hidma għal riżultati ambizzjużi fil-kuntest tan-negozjati li għaddejnin bhalissa ma' dawn l-organizzazzjonijiet.

1.6 Jenfasizza li għandu jiġi applikat il-prinċipju ta' "min inigges ihallas" bi flessibilità, b'mod partikolari fil-każ ta' żoni rurali remoti, muntanzjużi u gżejjer, sabiex jiġu evitati effetti proporzjonali b'mod invers għall-ispejjeż u sabiex tinzamm l-utilità tiegħu bhala mezz li jinfluwenza l-għażliet dwar l-organizzazzjoni tal-operazzjonijiet tat-trasport, filwaqt li titneħha l-kompetizzjoni inġusta bejn il-mezzi differenti tat-trasport. Il-KESE jirrakkomanda li għandha tiġi esplorata l-organizzazzjoni komprensiva tat-trasport rurali fir-reġjuni, bil-għan li jinkiseb il-ftehim tal-COP 21 u jintlaħqu l-htigijiet ta' persuni vulnerabbli.

1.7 Madankollu, l-applikazzjoni tal-prinċipju ta' "min inigges ihallas" mhux se tkun biżżejjed biex tiżgura t-tranzizzjoni lejn soċjetà b'użu baxx tal-karbonju. Miżuri supplimentari bħaż-żieda fl-effettività enerġetika, l-elettromobbiltà, il-kondiviżjoni tal-użu tal-karozza, il-komodalità, l-iżvilupp ta' sorsi tal-enerġija alternattivi u t-tfassil ta' standards tal-kwalità ambjentali kif ukoll, qabel kollox, il-promozzjoni tat-trasport pubbliku, qed isiru dejjem aktar importanti.

1.8 Fir-rigward tal-bijoenerġiji jinhtieġu sforzi kontinwi biex jintlaħaq livell oghla ta' tnaqqis fil-gassijiet b'effett ta' serra u biex jiġi evitat it-tibdil fl-użu tal-art. Għalhekk, għandu jkompli jithegġeġ l-użu tar-residwi, tal-prodotti sekondarji u tal-iskart għall-produzzjoni tal-karburanti. Għad hemm potenzjal għall-bijokarburanti fit-trasport tal-merkanzija bit-triq, l-avjazzjoni u t-traffiku marittimu. Madankollu, il-bijokarburanti mhumix soluzzjoni fihom infushom u ma jeżentawx l-iżvilupp u l-promozzjoni ta' soluzzjonijiet immirati biex jissostitwixxu l-magna tal-kombustjoni permezz tal-mobbiltà elettrika u/jew it-teknoloġiji tal-idroġenu jew sorsi oħrajn ta' enerġija alternattivi u sostenibbli.

Fl-aħħar nett, mhijiex kwistjoni li nrażżnu l-mobbiltà bhala tali iżda li nnaqqsu l-ivvjaġġar motorizzati individwali kull fejn jinsabu alternattivi validi u li niffavorixxu t-trasport kollettiv fl-interess generali ambjentali, sabiex ma nhallux il-bliet jinhonqu bit-traffiku.

1.9 Id-dizinvestiment fl-attivajiet li jniġġsu m'għandux ikun it-thassib tal-gvernijiet biss u ma jistax isir mingħajr is-sensibilizzazzjoni u l-mobilizzazzjoni tal-katina kollha tat-trasport (kostrutturi, trasportaturi, utenti) permezz ta' miżuri leġislattivi jew ta' incentivi, jew saħansitra dissważivi. Il-bini tal-kapaċità, l-assistenza teknika u l-iffaċilitar tal-aċċess għal finanzjament fil-livell lokali u nazzjonali huma kruċjali għat-tranzizzjoni lejn sistema tat-trasport b'livell baxx ta' karbonju. Il-programmi ta' investiment tal-Unjoni Ewropea għandhom imbagħad jagħtu prijorità lill-proġetti klimatiċi l-aktar effettivi skont kriterji ta' valutazzjoni koerenti mal-konkluzjonijiet tal-COP21, filwaqt li jintegraw il-modi kollha tat-trasport.

1.10 Il-mobilizzazzjoni qawwija li wrew l-organizzazzjonijiet tas-soċjetà ċivili u l-atturi ekonomiċi u soċjali, fil-qafas tal-COP 21, għandha tiġi segwita biex jissahhah il-moviment ċiviku għall-gustizzja klimatika u d-dizinvestiment fl-attivajiet li jniġġsu.

1.11 Konsegwentement, il-KESE jirrakkomanda r-rikors għad-djalogu partecipattiv mas-soċjetà ċivili, kif definit fl-Opinjoni esploratorja tiegħu tal-11 ta' Lulju 2012 dwar "White Paper tat-Trasport: lejn ađeżjoni u impenn tas-soċjetà ċivili" (CESE 1598/2012).

2. Deċiżjonijiet ewlenin tal-COP 21 — Il-Ftehim ta' Pariġi

2.1 Il-Konvenzjoni Qafas tan-Nazzjonijiet Uniti dwar it-Tibdil tal-Klima (li tirreferi għaliha l-COP 21 tal-2015) kienet limitata biex tistabbilizza l-koncentrazzjonijiet ta' gassijiet serra (il-gass b'effett ta' serra prinċipali fis-settur tat-trasport huwa d-diossidu tal-karbonju (CO₂), li johroġ matul il-fażi tal-produzzjoni fil-każ tal-elettriku u matul il-fażi operattiva fil-każ tal-karburanti) fl-atmosfera flivell li ma jippermettix interferenza antropoġenika perikoluża għaas-sistema tal-klima. Il-Ftehim ta' Pariġi tat-12 ta' Diċembru 2015, għall-ewwel darba, jimpenja lill-195 parti li huma lkoll firmatarji tal-konvenzjoni qafas imsemmija aktar 'il fuq, biex jaċċeleraw it-tnaqqis tal-koncentrazzjonijiet ta' gassijiet b'effett ta' serra, fid-dawl tal-oġġettiv finali fuq terminu twil biex it-temperatura medja tal-pjaneta tinzamm sew taht iż-2 °C (sal-2100) meta mqabbla mal-livelli preindustrijali, filwaqt li titkompla l-azzjoni meħuda biex titrażżan għal 1,5 °C, għall-kuntrarju tat-trajettorja attwali ta' 3° C tat-tishin globali sa tmiem is-seklu wiehed u għoxrin.

2.2 Wara r-ratifika tal-imsemmi ftehim, il-partijiet firmatarji jkunu responsabbli li jimpenjaw u jikkomunikaw il-kontributi maħsuba determinati fil-livell nazzjonali skont programmi li kull darba jirrigwardaw 5 snin, bl-għan li jintlaħaq l-objettiv aħhari.

2.3 Id-dhul fis-sehh tal-Ftehim ta' Pariġi huwa previst li jibda mill-2020, bil-kundizzjoni li jkun għe rratifikat mill-inqas minn 55 Stat li jirrappreżentaw mill-inqas 55 % tal-emissjonijiet tal-gassijiet b'effett ta' serra globali, bla hsara għall-possibbiltà, irrakkomandata bil-qawwa, li jiġi applikat qabel ma jkun daħal fis-sehh.

2.4 Fis-6 ta' Marzu 2015, l-UE u l-Istati Membri tagħha qablu, f'konformità mal-konkluzjonijiet tal-Kunsill Ewropew tat-23 u l-24 ta' Ottubru 2014, dwar objettiv vinkolanti ta' tnaqqis tal-emissjonijiet domestiċi tal-gassijiet b'effett ta' serra b'mill-inqas 40 % sal-2030 u bi 80 % sa 95 % sal-2050.

2.5 Skont il-konkluzjonijiet imsemmija aktar 'il fuq, l-objettiv għandu jintlaħaq b'mod kollettiv mill-UE u l-Istati Membri, b'mod partikolari bi tnaqqis ta' 43 % li jitwettaq sal-2030 fis-setturi li jaqgħu taħt l-iskema għan-negozjar ta' emissjonijiet (ETS) u ta' 30 % fis-setturi li ma jaqgħux taħtha (kollha meta mqabbel mal-2005), u minn partecipazzjoni li tlaqqa' l-ugwaljanza u s-solidarjetà.

3. Is-sitwazzjoni attwali tas-settur tat-trasport tal-UE

3.1 Fil-White Paper tagħha dwar it-trasport tal-2011 (COM(2011) 144 final), il-Kummissjoni Ewropea kienet diġà nediet appell urġenti dwar il-htieġa li jitnaqqsu drastikament l-emissjonijiet domestiċi tal-gassijiet b'effett ta' serra, bil-għan li t-tibdil fil-klima jittrażżan għal taħt iż-2 °C, filwaqt li indikat li huwa meħtieġ tnaqqis ta' mill-inqas 60 % tal-emissjonijiet domestiċi tal-gassijiet b'effett ta' serra fit-trasport meta mqabbel mal-livelli ta' emissjonijiet tal-1990 u nnotat barra minn hekk "li jista' jsir tnaqqis akbar f'setturi oħrajn tal-ekonomija".

3.2 It-trasport huwa responsabbli għal madwar kwart tal-emissjonijiet ta' gassijiet b'effett ta' serra tal-UE: 12,7 % tal-emissjonijiet globali tat-"trasport" huma ġġenerati mill-avjazzjoni, 13,5 % mit-trasport marittimu, 0,7 % mill-ferroviji, 1,8 % min-navigazzjoni fuq l-ilma u 71,3 % mit-trasport bit-triq (2008). L-impatt ambjentali ta' mezz tat-trasport madankollu ma jiddependix biss mill-emissjonijiet diretti iżda jiddependi wkoll mill-emissjonijiet indiretti, li fuq kollox huma dovuti għall-produzzjoni tal-enerġija meħtieġa għaċ-ċaqliq.

3.3 Globalment, is-settur tat-trasport għandu l-oghla żieda fl-emissjonijiet tas-CO₂ meta mqabbel mas-setturi industrijali l-oħra. Fl-UE, is-settur tat-trasport jipproduċi t-tieni l-akbar volum ta' emissjonijiet ta' gassijiet b'effett ta' serra. Barra minn hekk, l-emissjonijiet mis-setturi tal-avjazzjoni u tat-trasport marittimu qed jesperjenzaw l-oghla tkabbir, għalkemm dawn is-setturi ma kinux koperti mill-Ftehim ta' Pariġi.

3.4 Il-White Paper dwar it-trasport tal-2011 tinnota li s-sistema tat-trasport tal-UE għadha mhijiex sostenibbli u, biex tirrimedja għaliha, tipprevedi li:

— ittemm id-dipendenza tat-trasport miż-żejt mhux maħdum mingħajr ma tiġi ssagrifikata l-effiċjenza u lanqas ma tiġi kompromessa l-mobbiltà;

— tuża inqas enerġija u jittejbu l-prestazzjonijiet enerġetiċi tal-vetturi għall-mezzi kollha tat-trasport.

3.5 Fil-White Paper dwar it-trasport kif ukoll fil-pjan direzzjonali dwar qafas strategiku għal unjoni tal-enerġija stabbli, il-Kummissjoni tipproponi diversi miżuri sabiex tiżviluppa settur tat-trasport dekarbonizzat.

3.6 Il-miżuri ssuġġeriti jinkludu standards tal-emissjonijiet tas-CO₂ aktar stretti għall-karozzi u l-vannijiet wara l-2020, miżuri għat-titjib tal-effettività tal-karburanti u t-tnaqqis tal-emissjonijiet tal-vetturi tqal, u ġestjoni mtejba tat-traffiku. Hemm lok li jitheggu sistemi ta' pedaġġ tat-toroq ibbażati fuq il-prinċipju ta' "min inigġes iħallas/min juża jħallas", flimkien mal-introduzzjoni ta' karburanti alternattivi, inkluża l-elettromobbiltà, filwaqt li titqies b'mod partikolari l-htieġa li jiġu stabbiliti infrastrutturi adatti.

4. Segwitu li għandu jinghata għall-Ftehim ta' Pariġi

4.1 Wara r-ratiffika tal-imsemmi ftehim (sal-21 ta' April 2017), il-partijiet firmatarji jkunu responsabbli li jieħdu azzjoni u jikkomunikaw kontributi determinati fil-livell nazzjonali skont programmi għal perjodi ta' 5 snin, bl-għan li jintlaħaq l-oġġettivi aħhari.

4.2 L-Unjoni Ewropea, skont l-Artikolu 4(16) tal-Ftehim ta' Pariġi, tista' taġixxi flimkien mal-Istati Membri tagħha, fil-qafas ta' responsabbiltà kondiviza, u għandha tinnotifika lis-segretarjat tal-Ftehim ta' Pariġi bil-livell ta' emissjonijiet attribwit għal kull Stat Membru.

4.3 Skont l-Artikolu 4(16) tal-Ftehim ta' Pariġi u d-Deċiżjoni 1/CP.21, il-kontributi stabbiliti skont kalendarju sal-2030 għandhom jiġu kkomunikati jew imwettqa sal-2020, eżerċizzju li għandu jerġa' jsir kull hames snin fil-qafas ta' strateġija ta' żvilupp b'livelli baxxi ta' emissjonijiet ta' gassijiet b'effett ta' serra sal-2050. Il-kontributi suċċessivi għandhom jirrapprezentaw progressjoni meta mqabbla mal-kontribut preċedenti (l-Artikolu 4 (3)).

4.4 Ghalkemm l-Unjoni Ewropea diġà stabbilixxiet oġġettivi u kontributi sal-2030 u l-2050, jibqa' l-fatt li l-livelli tal-emissjonijiet globali (is-setturi ekonomiċi kollha flimkien) stmati mill-COP 21 fuq il-bażi tal-kontributi nazzjonali fl-2030 (55 ġigatunnellata) mhumiex biżżejjed fil-konfront tal-oġġettiv li ż-żieda fit-temperatura tinżamm taht iż-2 °C, b'mod li sforzi supplimentari huma indispensabbli biex l-emissjonijiet jitnaqqsu għal 40 ġigatunnellata.

4.5 Minkejja li d-deċiżjoni dwar it-tqassim tal-isforzi għall-perjodu attwali sal-2020 (id-Deċiżjoni 406/2009), u d-deċiżjoni futura għall-perjodu 2020-2030 iħallu kompletament f'idejn l-Istati Membri biex jagħżlu liema setturi ekonomiċi għandhom inaqqsu l-emissjonijiet ta' gassijiet b'effett ta' serra, fil-Komunikazzjoni tagħha dwar "Il-Protokoll ta' Pariġi – Pjan ta' azzjoni għall-ġlieda kontra t-tibdil fil-klima globali wara l-2020" (COM(2015) 81 final) il-Kummissjoni tissuggerixxi li, jekk ikunu meħtieġa sforzi supplimentari, jintużaw kwoti internazzjonali u jiġu evitati impenji supplimentari għas-setturi li ma jaqgħux taht l-ETS. Il-KESE appoġġa din il-pożizzjoni tal-UE (Opinjoni NAT 665/2015). Barra minn hekk, fil-White Paper dwar it-trasport il-Kummissjon qieset li "jista' jsir tnaqqis akbar f'setturi oħrajn tal-ekonomija".

4.6 Fid-dawl ta' dak li ntqal hawn fuq, u tal-fatt li t-tnaqqis ta' 60 % tal-emissjonijiet ta' gassijiet b'effett ta' serra fit-trasport kien diġà deċiż bil-għan li t-tibdil fil-klima jinżamm taht iż-2 °C, sew qabel il-Konferenza ta' Pariġi, il-KESE jqis li dan l-oġġettiv ta' tnaqqis ta' 60 % jibqa' rilevanti u konformi mad-deċiżjonijiet tal-COP 21.

4.7 Għandu irid jiġi nnotat li l-impenn tal-UE li taġixxi fi hdan l-ICAO sabiex tappoġġja l-iżvilupp ta' ETS globali għall-avjazzjoni, u fi hdan l-OMI dwar l-obbligu biex it-trasport marittimu li jiehu kunsiderazzjoni tal-emissjonijiet ta' gassijiet b'effett ta' serra, ma jagħmilx parti mill-kontribut maħsub determinat fil-livell nazzjonali. L-UE għandha tippromovi riżultati ambizzjużi fil-kuntest tan-negozjati li għaddejjin bħalissa mal-ICAO u mal-OMI.

5. L-istrateġija: dak li jrid isir b'mod konkret

5.1 Il-KESE għalhekk jinnota koerenza kbira bejn il-kontribut maħsub determinat fil-livell nazzjonali tal-UE u l-oġġettivi definiti fid-diversi komunikazzjonijiet tal-Kummissjoni dwar miżuri ta' politika klimatika fir-rigward tat-trasport. Madankollu għadu urġenti u indispensabbli li l-40 azzjoni u l-131 inizjattiva tal-White Paper dwar it-trasport jiġu implimentati bir-rieda meħtieġa u malajr kemm jista' jkun.

5.2 Madankollu, għandhom jiġu evalwati mill-ġdid il-miżuri tal-White Paper dwar it-trasport li jindirizzaw it-tnaqqis tal-emissjonijiet ta' gassijiet b'effett ta' serra fid-dawl tal-kontribut maħsub determinat fil-livell nazzjonali tal-UE u l-oġġettivi definiti fil-pakkett tal-unjoni tal-enerġija waqt ir-rieżami tal-imsemmija White Paper fl-2016, imhabbra mill-Kummissjoni ⁽¹⁾.

5.3 Dan jirrigwarda l-evalwazzjoni tal-inizjattivi differenti impenjati skont il-White Paper dwar it-trasport u l-pakkett dwar l-unjoni tal-enerġija, fil-konfront tal-effettività u l-vijabbiltà tagħhom u, b'mod aktar partikolari, fil-konfront tal-oġġettiv tad-dekarbonizzazzjoni tat-trasport, kif ukoll biex dawn jiġu riformati u/jew jiżiedu oħrajn godda magħhom. Xi wħud minnhom se jkunu ta' natura legiſlattiva iżda l-maġġoranza għandhom jibbażaw fuq kontributi volontarji nazzjonali bl-għan ta' bidla fl-aġir jew fid-drawwa, li huma indispensabbli għas-suċċess.

⁽¹⁾ ĠU C 291, 4.9.2015, p. 14.

5.4 It-tranzizzjoni lejn trasport b'uzu baxx tal-karbonju tippreżenta l-isfidi li ġejjin:

- jintlaħaq tqassim ġust bejn il-htigijiet ekonomiċi u soċjali,
- tittiehed kunsiderazzjoni tal-interess generali u l-obbligi ambjentali,
- ma titrażżanx il-mobbiltà fiha nnifisha, jitnaqqsu sostanzjalment iċ-ċirkolazzjoni u t-trasport individwali permezz tal-ippjanar spazjali u l-politika ekonomika fiċ-ċentri urbani u periurbani u jiġi promoss it-trasport kollettiv,
- tiġi influwenzata l-imġiba, inkluż id-drawwa tal-ivvjagġar, kif ukoll loġistika effikaċi tat-trasport tal-merkanzija, anke fl-ambjent urban, u l-preferenza għal soluzzjonijiet kooperattivi bl-ghan li jsir l-aħjar uzu tar-riżorsi,
- tiġi promossa l-komodalià.

Attivitajiet adatti relatati mat-trasport biex jitnaqqsu l-emissjonijiet fuq livell nazzjonali u sottonazzjonali jistgħu jpoġġu l-bliet fit-triq it-tajba lejn tnaqqis tal-emissjonijiet ta' 50 % sal-2050 meta mqabbel mas-sitwazzjoni ta' bhalissa ta' status quo. Is-soluzzjonijiet iżolati li diġà jeżistu għandhom jiġu integrati f'politiki ta' ppjanar strateġiku ta' mobbiltà li jippermettu li jkun hemm koordinazzjoni aħjar bejn il-politiki urbani u dawk tat-trasport. Il-bini tal-kapaċità, l-assistenza teknika u l-iffaċilitar tal-aċċess għal finanzjament fil-livell lokali u nazzjonali huma kruċjali biex jintlaħqu dawn l-ghanijiet.

5.5 Il-Faċilità Nikkollegaw l-Ewropa, il-Fondi Strutturali u ta' Koeżjoni, il-Fond Ewropew għall-Investimenti Strateġiċi, kif ukoll kwalunkwe programm iehor tal-UE li jappoġġjaw l-investimenti tat-trasport fl-iffinanzjar tal-proġetti tagħhom, għandhom jagħtu prijorità lill-proġetti klimatiċi l-aktar effettivi, filwaqt li fl-istess hin jiġu integrati l-modi differenti biex jinkiseb netwerk tat-trasport Ewropew. Il-kriterji biex jiġu vvalutati t-talbiet ta' finanzjament għandhom jinkludu referenzi espliciti għall-prinċipji li jikkorrispondu mal-konklużjonijiet tal-COP21.

5.6 It-tqassim tal-isforzi bejn l-Istati Membri u bejn is-setturi tal-ETS u dawk mhux tal-ETS, inkluż it-trasport, ser ikun element ewlieni għall-implimentazzjoni tal-kontribut maħsub determinat fil-livell nazzjonali tal-UE u għandu jkun ukoll f'konformità mal-oġettivi strateġiċi tagħhom. Dan it-tqassim għandu jikkunsidra l-konklużjonijiet tal-Kunsill Ewropew ta' Ottubru 2014, sabiex jasal għal riżultat ibbilanċjat, fid-dawl tal-effettività fil-konfront tal-ispejjeż u l-kompetittività. Dawn il-parametri għandhom jiġu stabbiliti fid-deċiżjoni dwar it-tqassim tal-isforzi għall-perjodu 2020–2030 li se tittiehed fl-2016 (COM(2015)80, l-Anness 1), b'kunsiderazzjoni taż-żamma tal-kompetittività tal-UE.

5.7 Ir-reviżjoni msemmija hawn fuq tal-White Paper għandha, barra dan, tipprovi mezzi speċifiċi biex thegġeġ dibattitu wiesa' mas-soċjetà ċivili, bil-fehim li l-aċċettazzjoni soċjali ta' miżuri, li xi drabi ftit ikunu popolari, hija indispensabbli, filwaqt li l-azzjonijiet kollha ser jibqgħu ineffettivi jekk dawk kollha li għalihom huma indirizzati ma jassoċjawx mal-proċess. Il-mobilizzazzjoni qawwija li wrew l-organizzazzjonijiet tas-soċjetà ċivili u l-atturi ekonomiċi u soċjali, fil-qafas tal-COP 21, għandha għaldaqstant tiġi segwita biex jissahhah il-moviment ċiviku għall-gustizzja klimatika u d-diżinvestiment fl-attivitajiet li jniġġsu.

5.8 Għandhom jiġi promossi u estiżi inizjattivi bħalma huma l-inizjattiva globali dwar l-ekonomija tal-karburant (GFEL), li tlaqqa' flimkien pajjiżi li jimpenjaw ruhhom li jiżviluppaw politiki u regolamenti dwar l-effiċjenza enerġetika tal-vetturi, jew id-Dikjarazzjoni ta' Pariġi dwar l-elettromobbiltà u t-tibdil fil-klima u l-appell għal azzjoni relatata, li tibni fuq l-impenji ta' mijiet ta' sforzi deċiżivi favur l-eletrifikazzjoni sostenibbli tat-trasport, l-inizjattiva MobiliseYourCity li għandha l-ghan li tappoġġja lill-bliet u lill-pajjiżi emergenti jew li qed jiżviluppaw biex johlqu u jimplementaw pjani ta' mobbiltà urbana sostenibbli u politiki nazzjonali dwar it-trasport urban, jew saħansitra l-Pjan ta' Azzjoni Dinji għat-Trasport Ekoloġiku tal-Merkanzija.

5.9 Bhalma indika diġà l-KESE ⁽²⁾, il-governanza partecipattiva tehtieg struttura organizzazzjonali u proċedurali tajba biex tkun effettiva u tilhaq l-oġġettivi segwiti. L-impenn tal-partijiet interessati favur żvilupp sostenibbli fit-tul ikun aktar effettiv jekk jiġi organizzat bhala proċess kontinwu u adatt ghal approċċ koordinat aktar milli fil-forma ta' impenn iżolat jew ad hoc.

5.10 Il-KESE ddecieda dwar il-holqien ta' forum tas-soċjetà ċivili Ewropea favur l-iżvilupp sostenibbli, li għandu jipprovi qafas strutturat u indipendenti għall-partecipazzjoni tas-soċjetà ċivili għall-implimentazzjoni, is-segwitu u r-rieżami tal-kwistjonijiet orizzontali li jaqgħu taht il-programm ta' żvilupp sostenibbli sal-2030 u b'mod partikolari tal-oġġettiv 13 tiegħu (It-tehid b'urġenza ta' miżuri għall-ġlieda kontra t-tibdil fil-klima u l-effetti tiegħu.). Għall-kwistjonijiet dwar is-settur tat-trasport, għandu jintuża d-djalogu partecipattiv immexxi mill-KESE u previst għall-implimentazzjoni tal-White Paper tal-2011 dwar it-trasport.

5.11 Barra minn hekk, il-KESE qed jaħdem fuq Opinjoni (NAT/684) dwar "Koalizzjoni biex jiġu ssodisfati l-impjenji tal-Ftehim ta' Pariġi". Il-Ftehim ta' Pariġi m'għandux johloq pjattaforma ta' impjenji oħra, iżda pjuttost iniedi qafas ġenerali li jallinja l-miżuri mhux statali ma' dawk governattivi fuq perjodu fit-tul. Ir-rwol tas-soċjetà ċivili fl-implimentazzjoni tal-impjenji huwa assolutament kruċjali.

5.12 Id-diżinvestiment fl-attivitatijiet li jniġġsu m'għandux ikun it-thassib tal-gvernijiet biss u ma jistax isir mingħajr is-sensibilizzazzjoni u l-mobilizzazzjoni tal-katina kollha tat-trasport (kostrutturi, trasportaturi, utenti) permezz ta' miżuri leġislattivi jew ta' incentivi, jew saħansitra dissważivi.

5.13 L-istrategija ta' impjenji volontarji meqjusa mill-COP 21 tillimita ruhha għal kull pajjiż biex tindika l-impjenji mhux vinkolanti, filwaqt li l-introduzzjoni ta' standard vinkolanti tal-emissjonijiet ċertament tkun is-soluzzjoni l-aktar effettiva biex jinkiseb ir-riżultat mistenni mill-Ftehim ta' Pariġi. Madankollu, it-tqassim tal-isforzi 2020-2030 fi hdan l-UE, li huwa indirizzat aktar 'il fuq fil-punt 5.5, isahhah l-impjenji meħuda.

6. Sistema ta' min inigges ihallas

6.1 Skont it-Trattat ta' Lisbona (ara l-Artikolu 191 (2) tat-TFUE), il-politika ambjentali tal-UE hija bbażata fuq il-prinċipju tal-prekawzjoni u tal-azzjoni preventiva, fuq il-prinċipju li l-ħsara lill-ambjent għandha, bhala prijorità, tissewwa fis-sors, u fuq il-prinċipju ta' "min inigges ihallas".

6.2 Dan ifisser li l-prezz tal-ħsarat ambjentali għandhu jithallas minn min huwa responsabbli għat-tniġġis. Madankollu fl-Istati Membri, il-prezz tal-karbonju jidhol b'mod differenti hafna fil-politiki tal-klima, bi predominanza ta' taxxi li, madankollu, jolqtu l-ewwel nett il-kapaċità tal-akkwist tal-familji l-aktar modesti u l-impjeggi.

6.3 Skont il-White Paper dwar it-trasport, it-tariffi u t-taxxi għandhom jiġu ristrutturati sabiex jitqiesu ahjar l-prinċipji ta' "min inigges ihallas" u ta' "min juża jhallas".

6.4 L-approċċ kif imfassal mill-Kummissjoni jibbaża fuq sistema ta' min inigges ihallas u fuq il-possibiltajiet li joffri l-pedaġġ tat-toroq bhala mezz ta' finanzjament tal-kostruzzjoni u l-manutenzjoni tal-infrastrutturi. Din is-sistema hija maħsuba biex tippromovi mezzi tat-trasport sostenibbli, permezz tal-internalizzazzjoni tal-ispejjeż esterni, u biex tiżgura l-finanzjament.

6.5 Madankollu, fl-Unjoni teżisti tahlita ta' sistemi differenti u mingħajr koerenza, ikkostitwita minn pedaġġi elettronici, viżi, taxxi marbuta mal-kongestjoni, imposti għal kull kilometru kkalkulati bis-satellita (GNSS). Barra minn hekk, ir-regoli Komunitarji tat-tassazzjoni tat-trasport bit-triq għall-vetturi tqal (Eurovignette) japplikaw biss ferba' Stati Membri, filwaqt li Stati Membri oħra lanqas għandhom pjanijiet għall-pedaġġ tat-toroq. Din is-sitwazzjoni tohloq kwistjonijiet serji għall-iżvilupp tas-suq uniku u għaċ-ċittadini, b'impatti negattivi fuq it-tkabbir ekonomiku u biż-żieda tal-inugwaljanzi soċjali f'diversi Stati Membri. Barra minn hekk, il-fatt li ma jingabrux taxxi għall-użu tan-netwerk tat-toroq jista' jkollu impatt (biex ma nsemmux l-ispejjeż tal-effetti negattivi fuq l-ambjent) fuq il-kundizzjonijiet tal-kompetizzjoni fil-konfront tat-trasport ferrovjarju fejn is-servizz ferrovjarju jkun disponibbli.

⁽²⁾ ĠU C 299, 4.10.2012, p. 170.

6.6 Madankollu, f'sistema Ewropea ta' tassazzjoni tat-toroq, għandha tiġi prevista ċerta flessibilità sabiex tkun tista' titqies is-sitwazzjoni tar-regjuni periferiċi u taż-żoni rurali remoti, muntanzjuzi u l-gżejjer li għandhom densità ta' popolazzjoni baxxa u nuqqas ta' alternattivi validi għat-trasport bit-triq, b'tali mod li esternalizzazzjoni tal-ispejjeż esterni ma thallix impatt fuq l-imġiba jew fuq l-organizzazzjoni tat-trasport u l-uniku effett tagħha jkun ta' hsara għall-kompetittività tagħhom. Il-benesseri ekonomiku u soċjali tar-regjuni rurali jiddependi minn sistema sistema ta' trasport li tkun kost-effettiva kif ukoll li ma tagħmilx hsara lill-ambjent. Bħala mezz biex irażżnu l-emissjonijiet tat-trasport xi gvernijiet introduċew forum differenti ta' taxxa fuq il-karbonju, li ma rnexxilhomx inaqqsu l-emissjonijiet tat-trasport u ziedu b'mod sinifikanti l-ispejjeż għall-familji, speċjalment dawk f'żoni rurali, remoti u muntanzjuzi.

6.7 Skont il-Kummissarju għat-Trasport, il-Kummissjoni tipprevedi li tippromponi, lejn tmiem is-sena 2016, sistema Ewropea għat-trakkijiet u l-vetturi tal-passiġġieri b'regolamentazzjoni uniformi għall-ġbir tal-pedaġġi fl-Istati Membri kollha tal-UE, ibbażata esklużivament fuq in-numru ta' kilometri misjuqa.

6.8 Il-KESE jilqa' bi pjaċir l-intenzjoni tal-Kummissjoni li tarmonizza fil-livell Ewropew sistema ta' tassazzjoni tat-trasport bit-triq abbażi tal-prinċipju "ta' min inigges iħallas", iżda jqis li s-sehem "tal-internalizzazzjoni" mill-pedaġġ ċertament ma jkunx biżżejjed biex iwassal għal politika tat-trasport sostenibbli li tirrispetta l-impenji meħuda fil-qafas tal-COP 21, li jitlob miżuri supplimentari bħaż-żieda fl-effiċjenza enerġetika, l-elettromobbiltà, il-kondiviżjoni tal-użu tal-karozzi u l-komodalità, l-iżvilupp ta' sorsi tal-enerġija alternattivi, it-tfassil ta' standards ta kwalità ambjentali u, fuq kollox, il-promozzjoni tat-trasport pubbliku.

6.9 Wahda mill-miżuri oħrajn tista' tkun prezz tal-karbonju bbażat fuq kriterji ekonomiċi u soċjali. Prezz baxx hafna taż-żejt mhux maħdum, bħalma huwa llum, ċertament ma jibgħatx sinjal lill-atturi kollha tat-trasport biex jimmodifikaw l-aġir tagħhom u jiehdu miżuri sabiex inaqqsu l-konsum tagħhom tal-enerġija. Madankollu, regoli u standards aktar stretti dwar il-karburant, l-effettività enerġetika, il-ġestjoni kompjuterizzata tat-traffiku u l-iżvilupp ta' karburanti alternattivi jistgħu jwittu t-triq għat-tnaqis tal-emissjonijiet, mingħajr ma tiġi affettwata b'mod negattiv il-kompetittività.

7. Innovazzjoni, riċerka u żvilupp, karburanti alternattivi

7.1 Il-KESE jinsisti dwar il-htieġa assoluta għal politika industrijali attiva u ta' riċerka u żvilupp (R&Ż) ikkoordinati biex jiffavorixxu t-trażizzjoni lejn ekonomija b'livell baxx ta' emissjonijiet tal-karbonju. L-iskonnessjoni taż-żieda inevitabbli tat-trasport mit-tnaqis tal-emissjonijiet li jnigġsu teħtieġ sforzi sostnuti ta' riċerka u żvilupp

7.2 Il-pjan direzzjonali dwar it-trasport jagħti wiehed x'jifhem li se jkun meħtieġ l-iżvilupp tal-bijokarburanti, b'mod partikolari dak fil-qasam tal-avjazzjoni u tal-vetturi tqal tal-merkanzija, filwaqt li jinnota li l-problemi fil-qasam tas-sigurtà tal-ikel u l-ambjent huma marbuta mal-iżvilupp tal-bijokarburanti, u dan jenfasizza li huwa importanti li jiġu żviluppati bijokarburanti aktar sostenibbli tat-tieni u t-tielet generazzjoni.

7.3 Fir-rigward tal-bijoenerġiji jinħtieġu sforzi kontinwi biex jintlaħaq livell oghla ta' tnaqqis fil-gassijiet b'effett ta' serra u biex jiġi evitat it-tibdil fl-użu tal-art. Għalhekk, għandu jkompli jithegġeġ l-użu tar-residwi, tal-prodotti sekondarji u tal-iskart għall-produzzjoni tal-karburanti. Għad hemm potenzjal għall-bijokarburanti fit-trasport tal-merkanzija bit-triq, l-avjazzjoni u t-traffiku marittimu. Madankollu, il-bijokarburanti mhumix soluzzjoni fihom infushom u ma jeżentawx l-iżvilupp u l-promozzjoni ta' soluzzjonijiet immirati biex jissostitwixxu l-magna tal-kombustjoni permezz tal-mobbiltà elettrika u/jew it-teknoloġiji tal-idroġenu jew sorsi oħrajn ta' enerġija alternattivi u sostenibbli.

7.4 It-tranzizzjoni lejn il-mobbiltà elettrika jeħtieġ tkun akkumpanjata mit-tranzizzjoni lejn il-kondiviżjoni tal-użu tal-karozza. Madankollu, wiehed għandu jibqa' konxju li, anke bi tranżizzjoni shiha lejn magni li jaħdmu b'karburant sostenibbli, ir-riskju li l-bliet jinhonqu bit-traffiku jibqa' hemm sakemm it-trasport kollettiv u sistemi effettivi ta' distribuzzjoni ma jsirux ir-regola ġenerali.

Brussell, is-26 ta' Mejju 2016.

Il-President
tal- Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar “Xogħol diċenti fil-ktajjen tal-provvista globali”

(opinjoni fuq inizjattiva proprja)

(2016/C 303/03)

Relatur: is-Sinjura Emmanuelle BUTAUD-STUBBS

Nhar il-21 ta' Jannar 2016, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar:

“Xogħol diċenti fil-ktajjen tal-provvista globali”.

(opinjoni fuq inizjattiva proprja)

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar id-19 ta' April 2016.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tal-25 ta' Mejju), il-Kumitat Ekonomiku u Soċjali Ewropew adotta din l-opinjoni b'188 vot favur u vot 1 kontra.

1. Konklużjonijiet u rakkomandazzjonijiet

1.1 Il-kwistjoni ta' xogħol diċenti fil-ktajjen tal-provvista globali (GSCs), bħal tessuti u hwejjeġ u żraben, elettronika, minerali u agroindustriji hija tabilhaqq kwistjoni kritika għall-atturi pubbliċi u privati kollha involuti fil-livelli nazzjonali u internazzjonali fl-immaniġġjar ta' ktajjen ta' provvista.

1.2 Il-Kumitat Ekonomiku u Soċjali Ewropew (KESE) adatta l-proċeduri interni tiegħu sabiex ikun qiegħed f'pożizzjoni li jagħti l-opinjoni tiegħu qabel il-105 sessjoni tal-Konferenza Internazzjonali tax-Xogħol f'Ġinevra dwar il-kwistjoni ta' xogħol diċenti fil-GSCs.

Il-KESE jirrakkomanda li:

1.3 Jitlob lill-Kummissjoni Ewropea sabiex tadotta strateġija komprensiva u ambizzjuża sabiex tippromovi bil-politiki interni (aċċess għal akkwist pubbliku tal-UE, tikkettar eċċ) u esterni (kummerċ, żvilupp, politika tal-viċinat eċċ) kollha tagħha x-xogħol diċenti fil-GSCs.

1.4 Jiġi adottat kemm lingwaġġ komuni kif ukoll definizzjonijiet komuni, u li tiġi vvalutata d-data statistika bejn il-partijiet interessati varji: l-OECD, l-ILO, id-WTO⁽¹⁾, il-Kummissjoni Ewropea, il-Bank Dinji u l-Mekkaniżmi Finanzjarji Innovattivi sabiex jiġu evitati konfużjoni u interpretazzjoni hażina, u sabiex tiġi elaborata politika koerenti bejn l-entitajiet pubbliċi involuti f'dan il-qasam, b'kompetenzi varji.

1.5 B'kunsiderazzjoni tal-Prinċipji Gwida tan-NU dwar in-Negozju u d-Drittijiet tal-Bniedem, għandna bżonn nirrikonoxxu u nippromovu l-aqwa prattiki u inizjattivi disponibbli fil-“kaxxa tal-ghodod”: il-Linji Gwida għal Intrapriżi Multinazzjonali tal-OECD, gwida għad-diliġenza dovuta settorjali tal-OECD (tessuti u hwejjeġ, minerali, agrikoltura u finanzi), għajjnuna għall-kummerċ, skemi finanzjarji li jikkumpensaw għall-hsarat, kodiċijiet ta' kondotta, tikketti, standards u għodod ta' valutazzjoni awtonoma. L-għan huwa li tiġi stabbilita politika gradwali, konsistenti u sostenibbli fl-immaniġġjar responsabbli tal-GSCs.

⁽¹⁾ Organizzazzjoni għall-Kooperazzjoni u l-Iżvilupp Ekonomiċi, Organizzazzjonijiet Internazzjonali tax-Xogħol, Organizzazzjoni Dinjija tal-Kummerċ.

1.6 Jiġu promossi approċċi prattiki u adatti, bbażati fuq ir-riskju li jikkunsidraw in-natura speċifika tal-katina ta' valur globali u l-GSC (organizzazzjoni lineari jew modulari, sempliċi jew kumplessa, qasira jew twila).

1.7 Abbazi ta' valutazzjoni tal-prattiki eżistenti, jiġi promoss il-format ta' diversi partijiet interessati, li jinvolvi atturi pubbliċi u privati, imsiehba soċjali, NGOs, esperti eċċ, sabiex jiġi żviluppat l-aqwa portafoll ta' azzjonijiet ispirati mil-linji gwida tal-OECD sabiex jiġu identifikati riskji, għall-prevenzjoni u l-mitigazzjoni tagħhom, sabiex issir komunikazzjoni u rapportar dwar il-pjan ta' azzjoni. Il-miżuri involuti fil-pjanijiet ta' azzjoni jistgħu jinkludu kemm miżuri leġislattivi kif ukoll mhux leġislattivi, l-aqwa prattiki, inċentivi finanzjarji, aċċess għat-tahriġ, u bini ta' kapacità għal djalogu soċjali u t-trejdjunjins.

1.8 Isir sforz sabiex issir analiżi speċifika dwar it-tip ta' għodod ta' trasparenza li jistgħu jiġu stabbiliti sabiex il-konsumaturi finali jiġu informati dwar il-kundizzjonijiet soċjali tal-produzzjoni.

1.9 Il-konferenza tal-ILO li jmiss għandha tikkunsidra l-possibiltajiet għall-ILO sabiex ikollha rwol attiv sabiex jiġi żgurat xogħol decenti fil-katini ta' provvista globali, inkluża l-esplorazzjoni tal-iżvilupp u l-adozzjoni futura ta' kwalunkwe strument rilevanti u adatt, li bl-impenn tal-partijiet interessati kollha jkun jikkontribwixxi għal titjib effettiv tal-kundizzjonijiet tax-xogħol.

2. Il-kwistjoni ta' xogħol diċenti fi ktajjen ta' provvista globali: definizzjonijiet, kuntest u interessi

2.1 Definizzjonijiet

2.1.1 **Katina ta' valur globali (GVC):** dan il-kuncett hareġ f'nofs id-disghinijiet sabiex jiddeskrivi l-firxa shiħa ta' attivitajiet li huma meħtieġa sabiex prodott jgħaddi mill-konċepiment tiegħu, sad-disinn tiegħu, il-materja prima tiegħu u l-inputs intermedji tiegħu, il-kummerċjalizzazzjoni tiegħu, id-distribuzzjoni tiegħu u l-appoġġ tiegħu għall-konsumatur finali" ⁽²⁾.

Il-GVCs għandhom jiffavorixxu "l-aġġornament tal-proċess" (il-prdouttur jadotta teknoloġija aħjar sabiex itejjeb l-effiċjenza) u "l-aġġornament funzjonali" (l-abbiltà ta' produttur li jiżviluppa abilitajiet ta' disinn, immarkar u kummerċjalizzazzjoni). Madankollu, numru ta' eżempji juru li dan mhux dejjem il-każ.

Il-kwistjoni li jinkiseb immanigġjar sostenibbli u responsabbli tal-GVCs qiegħda fuq nett tal-aġenda internazzjonali (l-OECD, l-ILO, il-G7, il-G20, l-UE, in-NU) minhabba li l-ammont dejjem jiżdied ta' kummerċ u investment madwar id-dinja jsehħ permezz tal-GVC u li l-esternalizzazzjoni u koordinazzjoni transkonfinali ta' produzzjoni globali minn ditti ewlenin għandhom impatti soċjali sinifikanti. Uħud minn dawn huma pożittivi, eż. impjegji bi hłas aħjar, impjeg akbar għan-nisa, holqien tax-xogħol li jippermetti aċċess għall-impjeg, żvilupp ta' hliet u tixrid ta' għarfien u teknoloġija. Ohrajn huma sors ta' thassib, bħal xogħol prekarju, kundizzjonijiet tax-xogħol hżiena (inkluż fil-qasam tas-saħħa u s-sigurtà fuq il-post tax-xogħol), nuqqas ta' drittijiet soċjali (inkluż nuqqas ta' kopertura tas-sigurtà soċjali), u ksur tad-drittijiet tal-bniedem u d-drittijiet fundamentali tax-xogħol.

Dan iwassal għal żvilupp u implimentazzjoni ta' strumenti diversi fil-livell nazzjonali u internazzjonali, bħal konvenzjonijiet tal-ILO, Linji Gwida tal-OECD jew il-Prinċipji Gwida tan-NU dwar in-Negożju u d-Drittijiet tal-Bniedem (ara wkoll Paragrafu 2.3.3), u oqfsa ta' politika, bħall-Aġenda għall-Iżvilupp Sostenibbli tal-2030 ⁽³⁾ u l-Aġenda ta' Azzjoni ta' Addis Ababa dwar il-Finanzjament għall-Iżvilupp li takkumpanjaha ⁽⁴⁾ li jappoġġjaw ir-rispett ta' standards tax-xogħol u l-promozzjoni ta' xogħol diċenti, kif ukoll aktar żvilupp tal-kummerċ, investment, settur privat u ktajjen ta' provvista.

⁽²⁾ www.globalvaluechains.org/concept-tools.

⁽³⁾ http://www.un.org/ga/search/view_doc.asp?symbol=A/RES/70/1&Lang=E

⁽⁴⁾ http://www.un.org/esa/ffd/wp-content/uploads/2015/08/AAAA_Outcome.pdf

2.1.2 **Katina tal-provvista globali** (GSC): il-GSC hija magħmula minn organizzazzjonijiet, riżorsi u proċessi interrelatati li jgħodqu u jwasslu prodotti u servizzi lill-klijenti finali. Għalhekk hija parti mill-GVC iddedikata għall-provenjenza u mhux għall-konċepiment, jew distribuzzjoni tal-prodotti jew servizzi.

Fis-sessjoni ta' Ġunju 2016 tal-ILC (korp ta' teħid tad-deċiżjonijiet suprem tal-ILO) seġra ssir diskussjoni ġenerali dwar xogħol diċenti fil-GSCs. Hija maħsuba sabiex tgħin lill-kostitwenti tal-ILO (jiġifieri gvernijiet, impjegaturi u haddiema) jiksbu għarfien aħjar dwar kif involviment fil-GSCs jista' jgħin ekonomiji nazzjonali u lokali sabiex jikbru b'mod sostenibbli u inkluziv, filwaqt li jikkontribwixxu għall-holqien u t-tkabbir ta' intrapriżi, kif ukoll għall-promozzjoni ta' impjegi ta' kwalità u r-rispett ta' standards tax-xogħol. Din l-Opinjoni hija maħsuba bhala l-kontribut tal-KESE għal dak id-dibattitu.

2.1.3 **Xogħol diċenti**: kunċett ifformulat mill-kostitwenti tal-ILO u adottat mill-Konferenza Internazzjonali dwar ix-Xogħol fid-dikjarazzjoni dwar Ġustizzja Soċjali għal Globalizzazzjoni Ġusta ⁽⁵⁾ – ikopri programmi nazzjonali u lokali stabbiliti sabiex jintlahqu erba' għanijiet strateġiċi:

- il-promozzjoni tal-holqien tax-xogħlijiet, tal-iżvilupp tal-hiliet u tal-ghajxien sostenibbli,
- il-garanzija tad-drittijiet fuq il-post tax-xogħol u b'mod partikolari għal haddiema żvantaġġati u foqra,
- l-estensjoni tal-protezzjoni soċjali għall-irġiel u n-nisa sabiex ikun ipprovdut kumpens adatt fil-każ ta' dhul mitluf jew imnaqqas, u aċċess għal kura tas-saħħa adatta,
- il-promozzjoni ta' djalogu soċjali permezz tal-involviment ta' organizzazzjonijiet tal-haddiema u tal-impjegaturi b'saħħithom u indipendenti.

Bhala l-entità li tistabbilixxi l-istandards madwar id-dinja, l-ILO adottat numru ta' konvenzjonijiet li huma ta' rilevanza għall-ktajjen tal-provvista globali. Dawn jinkludu standards tax-xogħol fundamentali (ewlenin) (jiġifieri l-promozzjoni tal-libertà ta' assoċjazzjoni u d-dritt għal negozjar kollettiv, il-promozzjoni ta' nondiskriminazzjoni fuq il-post tax-xogħol, u l-projbizzjoni ta' xogħol sfurzati jew impjeg tat-tfal), kif ukoll konvenzjonijiet fil-qasam tas-saħħa u sigurtà fuq il-post tax-xogħol, spezzjoni tax-xogħol u oħrajn. Il-pajjiżi li qed jirratifikawhom huma obbligati li jikkonformaw il-legislazzjoni u l-prattika tagħhom mal-konvenzjonijiet. Barra minn hekk, skont id-Dikjarazzjoni dwar il-Prinċipji u d-Drittijiet Fundamentali tax-Xogħol tal-1998 tal-ILO ⁽⁶⁾, l-Istati Membri tal-ILO kollha huma obbligati jirrispettaw u jirrealizzaw fil-legislazzjoni u fil-prattika l-istandards tax-xogħol ewlenin, anke jekk ma rratifikawx il-konvenzjonijiet rilevanti.

2.2 *Struttura u rilevanza tal-GVCs u l-GSCs fil-kummerċ internazzjonali*

2.2.1 Is-sehem tal-GVCs fil-kummerċ dinji żdied b'rata mgħaġġla u, skont id-WTO, l-OECD, l-ILO u l-UNCTAD tal-2013 ⁽⁷⁾, jirrappreżenta bejn 60 % u 80 % tal-kummerċ internazzjonali u aktar minn 20 % tal-impjegi globalment ⁽⁸⁾. Is-setturi koperti minn tali komponenti organizzattivi interrelatati bħalma huma l-konċepiment, il-produzzjoni, id-distribuzzjoni u l-konsum, xprunati minn intrapriżi multinazzjonali, jinkludu l-agrikoltura, l-industrija (eż. tal-karozzi, tal-ajrunawtika, tat-tessuti u ħwejjeġ, tal-gugarelli, tal-elettronika) u s-servizzi (eż. ċentri telefonici, teknoloġiji tal-informazzjoni).

⁽⁵⁾ http://www.ilo.org/global/meetings-and-events/campaigns/voices-on-social-justice/WCMS_099766/lang-en/index.htm.

⁽⁶⁾ <http://www.ilo.org/declaration/thedeclaration/textdeclaration/lang-en/index.htm>.

⁽⁷⁾ http://unctad.org/en/PublicationsLibrary/wir2013_en.pdf.

⁽⁸⁾ http://www.ilo.org/wcmsp5/groups/public/-dgreports/-dcomm/-publ/documents/publication/wcms_368626.pdf.

2.2.2 Il-forom u l-istrutturi ta' dawn il-GVCs ivarjaw ukoll: uħud minnhom huma pjuttost qosra (numru żgħir ta' attivitajiet) filwaqt li oħrajn huma itwal, li jimplikaw rabtiet ekonomiċi, soċjali u finanzjarji bejn kumpaniji stabbiliti f'bosta pajjiżi remoti (mill-Istati Uniti, għall-UE u l-Asja). Skont Gary Gereffi ⁽⁹⁾, hemm tliet tipi dominanti ta' governanza: GVCs xprunati mix-xerrej, f'hafna mill-każijiet, xprunati mill-ispiza (dan huwa l-każ tal-GVCs tal-hwejjeġ u żraben) u GVCs xprunati mill-produttur b'certi kompetenzi teknoloġiċi tal-fornituri f'pajjiżi li qed jiżviluppaw inklużi d-disinn u l-innovazzjoni (elettronika).

2.2.3 Il-GSC, minhabba li hija komponent tal-GVC, hija bbażata fuq ir-relazzjoni bejn ix-xerrejja u l-fornituri u subkuntratturi potenzjali. Din il-"katina" tista' tiġi fformata b'modi varji: integrata vertikament, katina magħluqa, governanza ta' katina modulari (il-fornituri ewlenin huma kapaċi joperaw b'mod indipendenti mid-ditta ewlenija) jew ktajjen tas-suq għas-swieq tal-komoditajiet.

2.3 *Ġestjoni tal-GSC fl-Istrateġija tar-Responsabbiltà Soċjali Korporattiva (CSR): parteċipanti ewlenin u kaxxa tal-ghodod*

2.3.1 Id-definizzjoni tal-UE għar-responsabbiltà soċjali korporattiva tagħraf "ir-responsabbiltà tal-intrapriżi għall-impatt tagħhom fuq is-soċjetà" ⁽¹⁰⁾.

2.3.2 Abbażi ta' ċertu numru ta' problemi li seħhew matul l-aħħar għoxrin sena, partikolarment f'setturi bħall-elettronika, prodotti tal-isport, u l-hwejjeġ, il-kwistjonijiet li ġejjin ġew identifikati, b'mod partikolari mill-OECD, bħala kruċjali għall-ġestjoni sostenibbli minn intrapriża multinazzjonali, bħala ditta ewlenija, tal-GVC u l-GSC tagħha:

- a) l-identifikazzjoni tar-riskji ta' ksur ewleni tad-drittijiet tal-bniedem u tax-xogħol, il-ħsara ambjentali u l-korruzzjoni;
- b) il-prevenzjoni tal-okkorrenza ta' riskji bħal dawn permezz ta' approċċ ta' diliġenza dovuta u l-implimentazzjoni ta' mmanigġjar sostenibbli permezz ta' valutazzjoni tal-profil tar-riskju tal-pajjiż u l-valutazzjoni tar-riskju individwali tal-fornitur ⁽¹¹⁾;
- c) il-mitigazzjoni tar-riskji minn politiki ta' responsabbiltà soċjali korporattiva koerenti, robusti u fit-tul fir-rigward tal-katina tal-provvista: għażla tal-fornitur, rekwiżiti u kuntratt ma' fornituri eżistenti, awditjar soċjali, u kriterji ta' aġġornament sabiex jiġi vvalutat il-progress miksub;
- d) ir-rappurtar lil u l-komunikazzjoni ma' diversi partijiet interessati fil-kumpanija, bħal trejtdjunjins, u barra l-kumpanija, pereżempju, NGOs jew amministrazzjoni pubblika inkarigata mis-saħħa u s-sigurtà fuq il-post tax-xogħol jew l-implimentazzjoni tal-konvenzjonijiet tal-ILO dwar it-titjib tal-ġestjoni sostenibbli tal-GSCs.

2.3.3 Firxa wiesgħa ta' atturi: għadd ta' organizzazzjonijiet u entitajiet pubbliċi u privati, nazzjonali, Ewropej u internazzjonali attwalment qed jaħdmu fuq dawn il-kwistjonijiet partikolarment wara d-drama tar-Rana Plaza (Bangladesh) li fl-2013 qatlet aktar minn 1 100 impjegat:

⁽⁹⁾ "The organisation of Buyer-Driven Global Commodity Chain: How US Retailers Shape Overseas Production Networks", Commodity Chains and Global Capitalism", Wesport, 1994.

⁽¹⁰⁾ http://ec.europa.eu/growth/industry/corporate-social-responsibility/index_en.htm.

⁽¹¹⁾ Ara pereżempju l-ghodda ta' valutazzjoni personali żviluppata mill-Euratex u IndustriAll bl-appoġġ tal-Kummissjoni Ewropea għal kumpaniji tat-tessuti u tal-hwejjeġ tal-UE.

- a) fil-livell nazzjonali, flimkien ma' miżuri legiſlattivi f'oqsma koperti minn xogħol diċenti u drittijiet tal-bniedem (eż. l-Att dwar l-Iskjavitù Moderna tar-Renju Unit tal-2015 b'dispożizzjonijiet dwar it-trasparenza fil-ktajjen tal-provvista)⁽¹²⁾, il-gvern u l-Parlament bl-appoġġ tal-imsieħba soċjali, partijiet interessati bħal NGOs u l-appoġġ tal-Punt ta' Kuntatt Nazzjonali tal-OECD jiġu żviluppatti u implimentati inizjattivi diversi (eż. Pjanijiet ta' Azzjoni nazzjonali dwar in-Negozju u d-Drittijiet tal-Bniedem jew dwar ir-responsabbiltà soċjali korporattiva, u ohrajn, bħal inizjattivi riċenti eż. fi Franza jew il-Ġermanja dwar id-diligenza dovuta);
- b) fil-livell ta' UE, ittiehdet azzjoni f'diversi politiki interni u esterni, kemm fil-kuntest ta' shubijiet usa' ma' pajjiżi terzi kif ukoll permezz ta' inizjattivi speċifiċi għas-settur. Pereżempju, il-kapitoli dwar il-kummerċ u l-iżvilupp sostenibbli fil-ftehimiet tal-UE tal-kummerċ u investment, innegozjati u implimentati riċentament, jinkludu impenn vinkolanti mill-Partijiet sabiex jirrispettaw l-istandards tax-xogħol ewlenin (inkluż billi j avvanzaw lejn ir-ratifika tal-konvenzjonijiet fundamentali tal-ILO u jistinkaw għal livelli oghla ta' protezzjoni tax-xogħol domestika), sabiex jiġu implimentati b'mod effettiv il-konvenzjonijiet tal-ILO ratifikati, sabiex jiġu promossi x-xogħol diċenti, l-iskemi ta' kummerċ ġust u l-prattiki ta' responsabbiltà soċjali korporattiva. Dawn jipprevedu wkoll l-istabiliment ta' mekkanizmu ta' monitoraġġ tas-soċjetà ċivili (flimkien mal-entità ta' gvern għal gvern), inklużi msieħba soċjali, sabiex jissorveljaw l-implimentazzjoni ta' dawn id-dispożizzjonijiet u jagħtu pariri lill-Partijiet dwar kwistjonijiet relatati, fost ohrajn, mal-kummerċ u x-xogħol. Preferenzi tariffarji għal pajjiżi li qed jiżviluppaw mogħtija taht l-iskema GSP+ joffru tnehhija shiha tat-tariffi f'aktar minn 66 % tal-linji tariffarji għal pajjiżi vulnerabbli li jidhlu f'impenn obbligatorju sabiex jirratifikaw u jimplementaw b'mod effettiv 27 konvenzjoni internazzjonali ewlenija inklużi t-tmienja fundamentali tal-ILO⁽¹³⁾. L-UE żviluppata u timplimenta wkoll strateġija dwar responsabbiltà soċjali korporattiva, ir-reviżjoni tad-Direttiva 2013/34/UE dwar rappurtar ekstrasfinanzjarju (kwistjonijiet ambjentali u soċjali, drittijiet tal-bniedem, il-ġlieda kontra l-korruzzjoni, id-diversità ta' bordijiet ta' kumpaniji, eċċ); il-Patt ta' Sostennibbiltà ta' Bangladesh (inizjattiva internazzjonali mmexxija mill-UE li timmira li jkun hemm rispett akbar għad-drittijiet tax-xogħol, is-saħħa u sigurtà fuq il-post tax-xogħol u l-bini ta' standards tas-sigurtà fis-settur tal-Hwejjeġ Diġà Lesti fil-pajjiż)⁽¹⁴⁾; strateġija tal-kummerċ u l-investment tal-UE ġdida, inkluż l-immaniġġjar responsabbli ta' GSC⁽¹⁵⁾, u l-Presidenza (Netherlandiża) tal-UE attwali tagħmel enfasi fuq l-immaniġġjar responsabbli ta' GSCs.
- c) fil-livell internazzjonali, id-diskussjonijiet u x-xogħol jitwettqu fl-OECD (eż. thejjiya tal-Gwida għad-Diligenza Dovuta għal Katina tal-Provvista Responsabbli fis-Settur tal-Hwejjeġ u ż-Żraben⁽¹⁶⁾, Linji Gwida għall-Intrapriżi Multinazzjonali (MNEs)⁽¹⁷⁾, tmedija tal-Gwida għal Ktajjen tal-Provvista tal-Agricoltura Responsabbli⁽¹⁸⁾, fin-NU (eż. Patt Globali u l-Prinċipji Gwida dwar in-Negozju u d-Drittijiet tal-Bniedem⁽¹⁹⁾) u fl-ILO (rieżami tad-Dikjarazzjoni Tripartitika dwar l-Intrapriżi Multinazzjonali u l-Politika Soċjali, u l-preparazzjoni ta' dibattitu fil-Konferenza Internazzjonali dwar ix-Xogħol f'Gunju tal-2016 iddedikata għal xogħol diċenti fil-ktajjen tal-provvista globali).

Ġew stabbiliti inizjattivi privati varji jew fuq bażi permanenti jew fuq bażi temporanja, eż. biex jittejjbu s-saħħa u s-sigurtà f'fabbriki tal-hwejjeġ fil-Bangladesh wara l-katastrofi ta' Rana Plaza (Ftehim ta' Bangladesh dwar is-Sigurtà tan-Nar u tal-Bini)⁽²⁰⁾.

2.3.4 Dawn l-atturi pubbliċi u privati kollha huma involuti fl-iżvilupp u fl-implimentazzjoni ta' għodod u strumenti varji mmirati sabiex itejbu l-kundizzjonijiet tax-xogħol, u d-drittijiet fuq il-postijiet tax-xogħol:

- regolamenti, liġi, konvenzjonijiet,
- kodicijiet ta' kondotta,
- djalogu soċjali, inkluż fil-kuntest transkonfinali⁽²¹⁾,

⁽¹²⁾ <http://www.legislation.gov.uk/ukpga/2015/30/contents/enacted>.

⁽¹³⁾ Fl-2011, il-KESE adotta Opinjoni dwar l-iskema: ĠU C 43, 15.2.2012, p. 82.

⁽¹⁴⁾ <http://trade.ec.europa.eu/doclib/events/index.cfm?id=1433> u <http://trade.ec.europa.eu/doclib/press/index.cfm?id=1447>

⁽¹⁵⁾ http://trade.ec.europa.eu/doclib/docs/2015/october/tradoc_153846.pdf.

⁽¹⁶⁾ <https://mneguidelines.oecd.org/responsible-supply-chains-textile-garment-sector.htm>.

⁽¹⁷⁾ <https://mneguidelines.oecd.org/text/>.

⁽¹⁸⁾ <http://www.oecd.org/daf/inv/investment-policy/rbc-agriculture-supply-chains.htm>

⁽¹⁹⁾ http://www.ohchr.org/Documents/Publications/GuidingPrinciplesBusinessHR_EN.pdf.

⁽²⁰⁾ <http://bangladeshaccord.org/>.

⁽²¹⁾ Jista' jtehu forma ta' ftehimiet ta' kumpaniji transnazzjonali (TCAs), magħrufin ukoll bħala Ftehimiet Qafas Internazzjonali (IFAs). Għal dettalji, ara r-Rapport ta' Informazzjoni REX/443, paġna 8: <http://www.eesc.europa.eu/?i=portal.en.rex-opinions.35349>.

- ċertifikazzjonijiet fir-responsabbiltà soċjali korporattiva u fir-responsabbiltà soċjali,
- skemi ta' finanzjament sabiex jiġu kkompensati vittmi,
- inizjattivi oħrajn ta' diversi partijiet interessati,
- programmi ta' għajnuna u żvilupp, inkluż il-bini tal-kapaċità (sahha u sigurtà fuq il-post tax-xogħol, djalogu soċjali, implimentazzjoni ta' konvenzjonijiet tal-ILO, eċċ.).

3. Valutazzjoni ta' xi wħud mill-aħjar prattiki f'żewġ setturi ekonomiċi differenti

3.1 Il-GSC tal-hwejjeġ u ż-żraben

3.1.1 Il-GSC tal-industrija tal-hwejjeġ u ż-żraben tkopri diversi atturi u proċessi ta' produzzjoni. Ir-reġjun tal-Asja-Paċifiku rrapprezenta \$601 biljun tal-esportazzjonijiet globali ta' hwejjeġ, tessuti u żraben, u dan jirrapprezenta 60 % tal-kummerċ dinji totali, biċ-Ċina li għandha l-akbar sehem. Pajjiżi bħall-Bangladesh jew il-Kambodja jżidu l-ispeċjalizzazzjoni tagħhom fil-produzzjoni u l-esportazzjoni ta' hwejjeġ u żraben b'89,2 % u 77,4 % rispettivament tal-esportazzjonijiet tal-merkanzija totali fl-2014 ⁽²²⁾. Dan huwa primarjament minhabba ż-żieda drastika fil-pagi fl-industrija tal-hwejjeġ u t-tessuti Ċiniża, li wasslet sabiex xerrejja internazzjonali jfittxu fornituri ġodda fl-Asja.

Skont l-ILO ⁽²³⁾, fl-2014 id-dhul medju kien inqas minn \$200 fix-xahar fil-maġġoranza tal-pajjiżi. Għal haddiema tal-hwejjeġ minghajr hiliel japplikaw pagi minimi ta' kull xahar fiċ-Ċina (sa \$297), il-Filippini, il-Malasja, l-Indoneżja (\$247), it-Tajlandja, il-Vjetnam (\$145), l-Indja (\$136), il-Kambodja (\$128), il-Pakistan (\$119), il-Bangladesh (\$71) u s-Sri Lanka (\$66).

Ir-riskji ewlenin huma n-nuqqas ta' paga għall-ghajxien, xogħol sfurzat jew thaddim tat-tfal, relazzjonijiet industrijali hżiena minhabba protezzjoni dghajfa tal-libertà tal-assocjazzjoni u negozjar kollettiv limitat, saħha u sigurtà fuq il-post tax-xogħol dghajfa, spezzjoni tax-xogħol insuffiċjenti, skemi ta' korriment fuq il-post tax-xogħol mhux żviluppatti biżżejjed, tniġġis tal-ilm, espożizzjoni għal sustanzi kimiċi, u sfruttament tal-forza tax-xogħol femminili.

3.1.2 Fl-24 ta' April 2013, il-kollass tal-bini Rana Plaza fil-Bangladesh okkupat minn fabbriki tal-hwejjeġ ikkawża l-mewt ta' 136 impjegat, il-maġġoranza tagħhom nisa. Il-gravità tal-incident, li gie kkważat mill-istat hażin hafna ta' manutenzjoni tal-bini u n-nuqqas ta' hruġ ta' sigurtà, wasslet għall-mobilizzazzjoni eċċezzjonali ta' gvernijiet (l-UE u l-Istati Membri, l-Istati Uniti tal-Amerika, il-Kanada, in-Norveġja), organizzazzjonijiet internazzjonali (ILO, OECD u l-Bank Dinji), partijiet interessati internazzjonali u lokali b'sett ambizzjuż ta' azzjonijiet immirati sabiex jinkoraġġixxu nazzjonali miżuri fuq terminu qasir (kumpens għall-familji tal-vittmi, spezzjoni ta' fabbriki tal-hwejjeġ u azzjonijiet ta' rimedju, metodi ta' awditjar ġodda, reviżjoni tal-Liġi tax-Xogħol), miżuri fuq terminu medju nazzjonali (eż. żvilupp ta' trejdnjins indipendenti u t-tishih tal-ispezzjoni tax-xogħol), u miżuri sistematiċi sabiex jiġi promoss immaniġġjar responsabbli ta' ktajjen tal-provvista globali.

⁽²²⁾ http://www.ilo.org/wcmsp5/groups/public/-asia/-ro-bangkok/documents/publication/wcms_419798.pdf.

⁽²³⁾ Ibidem

Eżempju: Valutazzjoni tal-progress magħmul fis-settur tal-Hwejjeġ Diġà Lesti tal-Bangladesh wara l-kollass ta' Rana Plaza (Jannar 2016)

- Il-Ftehim ta' Bangladesh dwar is-Sigurtà tan-Nar u l-Bini: iffirmat minn 220 xerrej tal-hwejjeġ.
- L-Alleanza għas-Sigurtà tal-Haddiema tal-Bangladesh: stabbilita f'Mejju 2013 minn 26 ditta hafna minnhom mill-Amerika ta' Fuq.
- Sa Jannar 2016, inholqu 341 trejtdjunjun ġdida fis-settur tal-Hwejjeġ Diġà Lesti fil-Bangladesh (132 fl-2014).
- Sa Jannar 2016, twettqu spezzjonijiet f'3 734 fabbrika ta' hwejjeġ diġà lesti maħsuba għall-esportazzjoni fir-rigward tas-sigurtà strutturali, tan-nar u tal-elettriku.
- Ġew reklutati 235 spettur ġdid⁽²⁴⁾
- Il-programm tal-Bangladesh għal Xogħol Aħjar: 38 fabbrika li jfornu hwejjeġ għal 17-il ditta u bejjieġh bl-immut.
- Kkumpens għall-vittmi: US\$ 24,1 miljun għal 3 490 talba li waslet.

3.1.3 L-OECD qed tipprepara Gwida għad-Diligenza Dovuta dwar Ktajjen ta' provvista Responsabbli fis-Settur tal-Hwejjeġ u ż-Żraben.

3.1.4 L-ILO, f'kooperazzjoni ma' donaturi internazzjonali, gvernijiet, haddiema u impjegaturi, timplimenta proġetti fis-settur tal-hwejjeġ (eż. fl-Asja) li jimmiraw sabiex ikun hemm aċċess akbar għal informazzjoni dwar il-pagi, il-kundizzjonijiet tax-xogħol u r-relazzjonijiet industrijali sabiex tittejjeb il-kwalità tad-djalogu soċjali dwar standards tax-xogħol, tissaħħah il-kapaċità tal-imsieħba soċjali u tal-mekkanizmi ta' negozjar kollettiv, kif ukoll sabiex jiġu żgurati l-istandards tax-xogħol fil-livell ta' fabbrika⁽²⁵⁾.

3.1.5 Il-Kummissjoni Ewropea qed taħdem fuq inizjattiva ewlenija dwar katina tal-provvista tal-hwejjeġ sostenibbli inklużi ppjanar kongunt, finanzjament ikkoordinat, implimentazzjoni kongunta ta' programmi, sensibilizzazzjoni fost il-konsumaturi, eċċ.

3.1.6 Imsieħba soċjali tal-UE mis-settur tat-tessuti u l-hwejjeġ żviluppaw inizjattiva kongunta, appoġġjata mill-Kummissjoni Ewropea, b'Għodda ta' Valutazzjoni tar-Riskju tar-responsabbiltà soċjali korporattiva rilevanti għal GSCs. Huma attwalment qed jiffinalizzawha fi thejjiha biex din tinxtered fost l-SMEs u partijiet interessati oħrajn.

3.1.7 Il-Presidenza Netherlandiża tal-UE tixtieq tesplora mezzi sabiex issaħħah is-sinergiji bejn il-politiki tal-iżvilupp u dawk tal-kummerċ tal-UE sabiex tikkontribwixxi għas-sostenibbiltà tal-GVCs.

3.1.8 Il-Ministru Federali Ġermaniż għall-Ekonomija, il-Kooperazzjoni u l-Iżvilupp, is-Sur Gerd Muller, stabbilixxa alleanza speċifika għal "tessuti sostenibbli" li tinvolti l-imsieħba ewlenin. Fl-aħhar G7 huwa ta sommarju konkret hafna tas-sitwazzjoni: "Jiġi jiswa euro biex tittiehed responsabbiltà, euro wiehed għal kull libsa, gakketta jew qalzet, sabiex ikun żgurati li x-xogħol iebes fil-Bangladesh, il-Kambodja jew l-Afrika jhallas sew u t-ftal u l-hajjata jkollhom opportunitajiet fil-hajja"⁽²⁶⁾.

3.1.9 Proliferazzjoni ta' inizjattivi privati gabet esperjenza u għajjnuna fl-iskambju tal-aqwa prattiki. Fosthom l-Initiative Clause Sociale (Inizjattiva ta' klważola soċjali) ma' 22 bejjieġh bl-immut ewleni bħal Monoprix, Carrefour jew Casino, li jirrapreżentaw aktar minn €243 biljun ta' fatturat, u li għandhom metodoloġija simili għall-awditjar soċjali tagħhom; u l-BSCI (Inizjattiva ta' Konformità Soċjali tan-Negozju), immedija fl-2003 mill-FTA (Assoċjazzjoni tal-Kummerċ Barrani) li tinsab fi Brussell, b'aktar minn 1 700 bejjieġh bl-immut u importatur minn 36 pajjiż f'relazzjonijiet ta' negozju bi 30 000 impjant.

⁽²⁴⁾ "Progress fl-implimentazzjoni, riżultat tal-laqgħa ta' Riezami dwar il-Patt ta' Sostenibbiltà għal Bangladesh", 11 ta' Jannar 2016

⁽²⁵⁾ http://www.ilo.org/wcmsp5/groups/public/-asia/-ro-bangkok/-ilo-islamabad/documents/publication/wcms_363149.pdf.

⁽²⁶⁾ http://www.bmz.de/g7/en/Entwicklungspolitische_Schwerpunkte/Menschenwuerdige_Arbeit/index.html.

3.2 *Il-GVC u l-GSC tal-elettronici*

3.2.1 Skont l-istudju dwar GVCs minn Sturgeon u Kawakami ⁽²⁷⁾, “inputs intermedji għall-industrija tal-hwejjeġ jidhru li huma hafna inqas importanti ftermini tal-valur tal-kummerċ ta’ prodotti intermedji minn inputs għall-industrija tal-elettronika u tal-vetturi tal-passiġġieri.”

3.2.2 Il-GVC tal-elettronika hija wahda mill-aktar importanti fis-settur tal-prodotti b’aktar minn 17 % fi Prodotti Intermedji Mmanifatturati totali fl-2006, imqabbla ma’ 2,7 % f’kimiċi u plastiks u 1,9 % f’parts tal-ajruplani. Iż-żewġ pajjiżi li qeghdin fuq quddiem fl-esportazzjoni ta’ intermedji elettronici huma ċ-Ċina/Hong Kong u l-Istati Uniti.

3.2.3 It-tliet atturi tad-ditta li qed imexxu l-“modularità tal-katina tal-valur” huma dawn li ġejjin:

- id-ditti ewlenin (fil-parti kbira fil-pajjiżi industrijalizzati),
- il-manifatturi kuntrattati li huma inkarigati mix-xiri tal-komponenti, assemblaġġ tal-bords taċ-ċirkwiti, assemblaġġ u ttestjar finali, l-aktar fiċ-Ċina, it-Tajwan u l-Vjetnam,
- il-mexxejja tal-pjattaformi, definiti bħala “kumpaniji li għamlu suċċess fl-ippjantar tat-teknoloġija tagħhom (fil-forma ta’ software, hardware jew tahlita) fil-prodotti ta’ kumpaniji oħrajn.”

Il-modularità ta’ din il-katina tal-valur speċifika qiegħda fil-kodifikazzjoni u l-istandardizzazzjoni ta’ proċessi tan-negozju ewlenin bħal disinjar permezz tal-kompjuter, ippjanar u inventarju tal-produzzjoni u l-kontroll loġistiku.

3.2.4 L-elettronici tal-konsumatur għandhom ċikli tal-hajja tal-prodott qosra, li jvarjaw minn 3 sa 18-il xahar, u jispiċċaw fi żmien qasir. Minhabba f’hekk, il-fornituri ta’ dawn il-prodotti jiffaċċjaw ordnijiet biex ifornu lis-suq dejjem aktar malajr. Pereżempju, meta l-iPhone tal-Apple ġie introdott fl-2007, iż-żmien biex ifornu lis-suq kien ta’ sitt xhur; fl-2012 dan naqas għal inqas minn ġimagħtejn ⁽²⁸⁾. Għall-manifatturi u l-haddiema din hija sfida u hemm il-htieġa li jiġu żviluppanti u implimentati soluzzjonijiet sabiex din tiġi indirizzata.

Filwaqt li f’xi kumpaniji ntlahaq ftehim dwar sahra jew xifts fl-aqwa tal-istaġun u sabiex dan jiġi kkompensat fil-bqija tas-sena, oħrajn jirrappurtaw zieda sostanzjali f’kuntratti temporanji u fir-reklutaġġ ta’ haddiema tal-aġenzija jew migranti (eż. fil-Messiku fl-2009, 60 % tal-forza tax-xogħol fl-industrija tal-elettronici kienu haddiema tal-aġenzija temporanji li telghu għal 90 % fl-aqwa tal-istaġun) ⁽²⁹⁾. Dan ta’ spiss ifisser tnaqqis tad-drittijiet tal-haddiema, eż. pagi aktar baxxi, nuqqas ta’ kopertura tas-sigurtà soċjali jew projbizzjoni li wiehed jissieheb fi trejdnunjin. Is-soluzzjonijiet jistgħu jinkludu, flimkien ma’ legislazzjoni nazzjonali, ftehimiet fil-livell ta’ intrapriża, kif ukoll koordinazzjoni u skambju ta’ informazzjoni ahjar bejn ix-xerrejja u l-fornituri, li b’hekk jippermettu ppjanar ahjar tal-produzzjoni u rikors għal haddiema permanenti minflok għal dawk temporanji.

⁽²⁷⁾ “Was the crisis a Window of Opportunity for Developing Countries?”, Timothy J. Sturgeon, Momoko Kawakami, Dokument ta’ Riċerka tal-Politika tal-Bank Dinji.

⁽²⁸⁾ http://www.ilo.org/wcmsp5/groups/public/-ed_dialogue/-sector/documents/meetingdocument/wcms_345445.pdf.

⁽²⁹⁾ http://www.ilo.org/wcmsp5/groups/public/-ed_dialogue/-sector/documents/meetingdocument/wcms_317267.pdf.

3.2.5 Il-kwistjonijiet ta' rispett għad-drittijiet tal-bniedem u tax-xogħol jorbtu l-industrija tal-elettronika wkoll mal-kwistjoni ta' minerali li jiġu minn żoni affettwati minn kunflitt u b'riskju għoli, bħar-Regjun tal-Lagi l-Kbar Afrikani⁽³⁰⁾. Wara l-adozzjoni tal-leġislazzjoni tal-Istati Uniti (Att Dodd-Frank), fl-2014 il-Kummissjoni Ewropea ipprezentat proposta għal Regolament li jstabbilixxi mekkaniżmu ta' ċertifikazzjoni awtonoma għal importaturi tal-landa, tantalju, tungstenu u deheb fis-suq tal-UE sabiex ikun żgurat li d-dhul mill-estrazzjoni u kummerċ ta' dawn il-minerali ma jappoġġjax il-kunflitt armat lokali. Minflok, id-diligenza dovuta akkumpanjata minn miżuri oħrajn għandha tikkontribwixxi għat-trasparenza matul il-katina tal-provvista, u jkollha impatti pożittivi fuq il-holqien tal-impjegi u l-kundizzjonijiet tax-xogħol fil-minjieri, bħas-saħha u s-sigurtà fuq il-post tax-xogħol, livelli ta' dhul jew il-bidal tal-attività f'wahda formali. Dan jippermetti wkoll akkwist kontinwu mill-Afrika minflok ma wiehed ikollu b'żonn jirrikorri għal reġjuni oħrajn tad-dinja, mhux affettwati mill-kunflitt⁽³¹⁾.

3.2.6 L-OECD żviluppaw Gwida għad-Diligenza Dovuta għal Ktajjen tal-Provvista Responsabbli minn Żoni Affettwati mill-Kunflitt u f'Riskju Għoli⁽³²⁾.

3.3 GVCs u GCSs f'setturi oħrajn

3.3.1 Il-KESE jixtieq jenfasizza wkoll li l-GVCs u l-GSCs f'setturi oħrajn, bħas-servizzi u l-agro-industrija jistgħu jiffaċċjaw problemi ta' kundizzjonijiet tax-xogħol, b'mod partikolari s-saħha u sigurtà fuq il-post tax-xogħol.

3.3.2 L-appoġġ tal-ILO għal xogħol diċenti fl-ekonomija rurali⁽³³⁾ jiffoka fuq 3 oqsma ta' prijorità għal azzjoni: xogħol diċenti għal popolazzjonijiet rurali żvantaġġjati u marginalizzati u vulnerabbli, xogħol diċenti għal haddiema rurali fi ktajjen tal-provvista, xogħol diċenti għal haddiema rurali fi pjantaġġjuni.

4. Il-kontribut tal-KESE dwar kif jiġi żgurat xogħol diċenti fil-GSCs

Fid-dawl tal-105 sessjoni tal-Konferenza Internazzjonali tax-Xogħol f'Ġunju 2016 (Ġinevra), il-KESE jixtieq li jagħmel il-kontribut tiegħu pubblik flimkien ma' diversi rakkomandazzjonijiet dwar l-aktar modi u mezzi effettivi sabiex jiġi żgurat titjib fil-kundizzjonijiet tax-xogħol tal-haddiema f'kumpaniji fornituri jew ta' subkuntrattar involuti fi rwoli ta' produzzjoni fi hdan il-GSCs.

4.1 Jiġi ċċarat ir-rwol ta' kull parti interessata

Ir-rwoli u r-responsabbiltajiet ta' kull parti interessata għandhom jiġu ċċarati sabiex tiġi evitata l-konfużjoni:

- Il-gvernijiet huma responsabbli għat-tfassil, l-implimentazzjoni u l-infurzar tal-liġi tax-xogħol u l-liġi soċjali nazzjonali, għar-ratifika u l-implimentazzjoni effettiva tal-konvenzjonijiet tal-ILO, u fil-każ tal-Istati Membri tal-UE anke għat-traspożizzjoni u l-implimentazzjoni tad-direttivi tal-UE; huwa wkoll id-dmir tagħhom li jipprovdur r-riżorsi amministrattivi u finanzjarji kollha, inkluż għall-ispezzjoni tax-xogħol, sabiex jiżguraw il-konformità mal-qafas legali.
- L-organizzazzjonijiet internazzjonali jstabbilixxu standards u jiżviluppaw inizjattivi globali sabiex jippromovu standards tax-xogħol internazzjonali u kondotta responsabbli fil-qasam tan-negozju. F'dan il-kuntest, dokumenti, bħall-Prinċipji Gwida tan-NU dwar in-Negozju u d-Drittijiet tal-Bniedem (il-qafas "protezzjoni, rispettu u rimedju") jipprovdur gwida dwar ir-rwoli u r-responsabbiltajiet tal-atturi ewlenin.

⁽³⁰⁾ F'Ottubru 2013, il-KESE adotta Opinjoni dwar importazzjonijiet essenzjali għall-UE, inklużi minerali u materja prima: ĠU C 67, 6.3.2014, p. 47.

⁽³¹⁾ http://europa.eu/rapid/press-release_MEMO-14-157_en.htm.

⁽³²⁾ <http://www.oecd.org/corporate/mne/mining.htm>.

⁽³³⁾ http://www.ilo.org/wcmsp5/groups/public/—ed_norm/—relconf/documents/meetingdocument/wcms_311653.pdf

- L-imsieħba soċjali huma mheggin li jinvolvu ruħhom u jippromovu d-djalogu soċjali dwar standards tax-xogħol u kundizzjonijiet tax-xogħol, inkluż fil-kuntest tas-settur u dak transkonfinali, u l-gvernijiet għandhom jiżguraw li l-libertà ta' assoċjazzjoni u n-negozjar kollettiv tkun protetta u promossa b'mod effettiv.
- L-intrapriżi multinazzjonali għandhom ikunu f'konformità mal-liġijiet applikabbli fil-pajjiżi li joperaw fihom; huma mheggin ukoll jimpjenjaw ruħhom favur approċċi ta' responsabbiltà soċjali korporattiva u ta' diligenza dovuta.
- L-NGOs jikkomplementaw l-isforzi ta' atturi oħrajn u għandhom rwol ewleni fis-sensibilizzazzjoni marbuta mad-drittijiet tax-xogħol, kif ukoll fir-rapportar ta' abbużi.

Minhabba l-kumplessità u r-riskji kbar ovvji li jinvolvu dawn il-partecipanti ewlenin, il-KESE jitlob li jkun hemm pjattaformi strutturati, trasparenti u inklużivi għall-partijiet interessati sabiex jindirizzaw kwistjonijiet kumplessi bhal dawn.

4.2 Indirizzar tal-isfida statistika tal-kejl tal-flussi kummerċjali u ta' investiment

Il-KESE għandu l-ambizzjoni li jivvaluta r-realtà tal-GVCs u l-GSCs f'termini ta' valur, tkabbir u impjegji, kif ukoll l-iżviluppi kwalitattivi riċenti tagħhom. Dan ifisser eż. mal-EUROSTAT u mad-DĠ KUMMERĊ dwar id-data disponibbli miġbura mid-WTO u l-OECD. Dan l-għarfien ahjar tal-organizzazzjoni ġdida tal-kummerċ internazzjonali bla dubju se jwassal għal proposti godda dwar l-użu tal-ghodod tradizzjonali tal-kummerċ u ftehimiet tal-iżvilupp, bħat-tneħħija tat-tariffi, il-konvergenza regolatorja, l-aċċess ahjar għall-akkwist pubbliku, regoli komuni ta' oriġini, il-bini ta' kapacità u l-ghajnuna għall-kummerċ.

4.3 Sforz għal approċċ tal-UE ġenwinament integrat li jikkonċerna eż. il-kummerċ, l-iżvilupp u politika ta' viċinat

Il-KESE jappoġġja r-rieda tal-Kummissjoni Ewropea mfissra fil-komunikazzjoni riċenti dwar il-politika tal-kummerċ u l-investiment tal-UE sabiex jintużaw il-politiki esterni tal-UEbiex jithegġeġ l-iżvilupp sostenibbli f'pajjiżi terzi, b'mod partikolari f'pajjiżi li qed jiżviluppaw bhall-Bangladesh, il-Vjetnam, il-Myanmar⁽³⁴⁾, il-Kambodja, jew l-Laos, kif ukoll pajjiżi f'kontinenti oħrajn, permezz ta' strumenti varji. Dan għandu jinkludi kapitoli dwar il-kummerċ u l-iżvilupp sostenibbli li għandhom jiġu inklużi f'FTAs innegozjati attwalment u f'dawk futuri, rabta ahjar bejn il-politika tal-kummerċ u l-bini tal-ghajnuna/kapacità, il-promozzjoni ta' kondotta responsabbli fil-qasam tan-negozju fil-politika tal-investiment u l-iżvilupp tas-settur privat, proġetti ddedikati li jimmiraw li jkun hemm aktar rispettt għall-istandards tax-xogħol, appoġġ għall-imsieħba soċjali nazzjonali fit-taħriġ, u seminars ta' informazzjoni, eċċ.

4.4 Proposti għal impenji realistiċi

Il-KESE għandu hafna esperjenza fil-qasam tas-sostenibbiltà, b'partecipazzjoni fl-implimentazzjoni u l-monitoraġġ ta' kapitoli ddedikati fl-FTA, involviment f'firxa wiesgħa ta' Kumitati tas-Socjetà Ċivili li jippermettu li jipproponi bilanċ ġust bejn rekwiżiti legali meħtieġa fil-qasam tad-drittijiet tal-bniedem u tax-xogħol, tat-trasparenza, tal-ġlieda kontra l-korruzzjoni u tal-flessibbiltà meħtieġa tal-intrapriżi multinazzjonali li jorganizzaw u jiżviluppaw il-GSCs tagħhom b'mod effettiv adattat għas-sitwazzjonijiet lokali varji.

4.5 Promozzjoni ta' miżuri preventivi effettivi

Madwar id-dinja, l-SMEs qed jinvolvu ruħhom dejjem aktar f'GSCs u għad hemm potenzjal sostanzjali mhux sfruttat għalihom f'dan ir-rigward. Għalhekk, il-KESE jixtieq li jagħti aktar pubbliċità għal xi għodod konkreti disponibbli fis-suq, li diġà huma ppruvati u testjati minn kumpaniji, li se jgħinu l-SMEs ikunu involuti fl-immaniġġjar sostenibbli tal-GSCs tagħhom, inkluż l-immappjar ta' fornituri, għodod ta' valutazzjoni awtonoma, standards u proposti għal klawżoli kuntrattwali.

⁽³⁴⁾ eż. l-Inizjattiva tad-Drittijiet tax-Xogħol ta' Myanmar (ILO, Stati Uniti, il-Ġappun, id-Danimarka, l-UE)

4.6 *Għajjnuna sabiex tinholoq generazzjoni ġdida ta' kontrolli*

L-awditjar soċjali deher fid-disgħinijiet u ġie kkritikat kemm mil-lat tal-aspetti tekniċi tiegħu (eż. kwalifiki tal-awdituri, metodi ta' kif jitwettaq l-awditjar, natura tal-mistoqsijiet) kif ukoll mil-lat ta' aspetti sostanzjali (kejl provviżorju għal fornitur wiehed, l-ebda progress sistemiku u gradwali, partijiet terzi inkarigati mit-titjib fil-kundizzjonijiet soċjali, eċċ). Il-KESE jixtieq li jappoġġja l-iżvilupp ta' generazzjoni ġdida ta' awditjar li tkopri mhux biss kwistjonijiet soċjali iżda anke dawk ambjentali u ta' governanza b'miri aktar ambizzjużi. L-ghan ahħari se jkun li jiġu sostitwiti kwestjonarji standardizzati bi djanjożi bi kriterji multipli speċifiċi għal kumpaniji individwali f'katina tal-provvista globali speċifika u li tiġi introdotta proċedura ta' segwitu robusta bl-appoġġ tal-imsieħba soċjali.

4.7 *Holqien ta' għodod effiċjenti ta' trasparenza għall-konsumatur*

Is-summit tal-G7 f'Diċembru tal-2015 laqa' b'sodosfazzjoni, perzempju, għodod prattiċi bħal apps fuq mowbajls, li jistgħu jgħinu lill-konsumaturi sabiex iqabblu u jifhmu t-tikketti soċjali u ambjentali tal-prodott .

Il-KESE jappoġġja l-isforzi attwali tal-UE sabiex titkejjel u tintwera l-marka tal-karbonju ta' ċerti kategoriji ta' prodotti tal-konsumatur, u huwa lest li jippromovi l-aqwa prattiki nazzjonali fil-qasam tat-tikkettar ambjentali, bħall-esperiment tat-tikkettar ambjentali b'diversi kriterji li sar fi Franza bejn l-2010 u l-2013.

4.8 *Appoġġ għal programmi ta' bini tal-kapaċità u inizjattivi oħrajn li jimmiraw li jrawmu d-djalogu soċjali u l-approċċi ta' diversi partijiet interessati*

Il-prestazzjoni ekonomika globali tal-kumpaniji u l-osservanza ta' prinċipji tax-xogħol diċenti huma marbuta mill-qrib mal-eżistenza ta' trejdnjins indipendenti u organizzazzjonijiet tal-impjegaturi, il-kwalità tad-djalogu soċjali u l-benesseri tal-forza tax-xogħol.

Il-KESE jappoġġja l-"programm Xogħol Ahjar" maħsub mill-ILO, bl-ghan tiegħu li jgħin lill-imsieħba soċjali lokali sabiex ikollhom rwol effettiv u jkunu kapaċi jmexxu negozjar kollettiv.

Inizjattiva għas-settur kollu, bħall-Ftehim ta' Bangladesh dwar is-Sigurtà kontra n-Nirien u s-Sigurtà tal-Bini fis-settur tal-Hwejjeġ Diġà Lesti, tista' timmobilizza lil xerrejja, produtturi u trejdnjins sabiex jiżviluppaw u jimplimentaw approċċ komprensiv u effettiv li jkopri lill-industrija kollha.

Il-KESE jappoġġja wkoll djalogu soċjali li jkopri l-industriji konċernati, inklużi TCAs/IFAs. TCAs/IFAs eżistenti wrew li huma għodod importanti għall-promozzjoni tad-drittijiet tal-haddiema fil-ktajjen tal-provvista globali. Aktar żvilupp jew applikazzjoni usa' għandhom madankollu jikkunsidraw il-htieġa li tiġi ppreservata l-flessibbiltà kemm għall-kontenut kif ukoll għall-mekkaniżmi ta' segwitu ta' ftehimiet bħal dawn. Skont it-tagħlimiet mill-esperjenza f'termini ta' implimentazzjoni, l-imsieħba għandhom ukoll jistinkaw għat-titjib kontinwu tagħhom.

Brussell, il-25 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar “L-innovazzjoni bħala mutur għal mudelli ekonomiċi ġodda”

(opinjoni esploratorja)

(2016/C 303/04)

Relatur: is-Sinjura Ariane RODERT

Korelatur: is-Sur Oliver RÖPKE

Nhar is-16 ta' Diċembru 2015, is-Sur Boereboom, Direttur Ġenerali fil-Ministeru Netherlandiż għall-Affarijiet Soċjali u l-Impjieġ, f'isem il-Presidenza Netherlandiża futura tal-Kunsill, talab lill-Kumitat Ekonomiku u Soċjali Ewropew ihejji opinjoni esploratorja dwar:

“L-innovazzjoni bħala mutur għal mudelli ekonomiċi ġodda”.

(opinjoni esploratorja)

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar l-10 ta' Mejju 2016.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tal-25 ta' Mejju), il-Kumitat Ekonomiku u Soċjali Ewropew adotta din l-opinjoni b'131 vot favur u 3 astensjonijiet.

1. Konkluzjonijiet u rakkomandazzjonijiet

1.1 L-Ewropa qed tiffaċċja sfidi kumplessi li jitolbu għal tiġdid tal-mudelli soċjali u ekonomiċi. Biex jinkisbu l-progress, it-tkabbir u l-benesseri fl-Ewropa, hemm bżonn ta' bidla lejn ekonomija bbażata fuq l-innovazzjoni.

1.2 F'dan il-kuntest, qegħdin jitfaċċaw kunċetti innovattivi u mudelli ta' negozju, li jindikaw bidla minn innovazzjoni tradizzjonali għal innovazzjoni li tqis il-perspettivi tekniċi, ambjentali u soċjali, b'enfasi fuq il-ħajja tan-nies u l-benesseri.

1.3 Għaldaqstant, il-KESE jitlob lill-Kummissjoni Ewropea biex tiżviluppa qafas ta' politika biex jiġu appoġġjati dawn il-mudelli ta' negozju ġodda li qed jitfaċċaw. Dan għandu jsir billi jiġu rikonnoxxuti, kollegati u promossi kunċetti ċentrali għal dawn il-mudelli ta' intrapriża li jibnu fuq teoriji bħall-valur kondiviż, l-impatt kollettiv, il-kejl tal-impatt, is-shubija abbażi tal-ispirali u l-innovazzjoni soċjali.

1.4 Il-qafas jinkludi ambjent favorevoli li jnehhi l-ostakoli u jespandi l-kunċetti tradizzjonali ta' intrapriża. Il-kwistjonijiet li għandhom jiġu esplorati huma l-akkwist pubbliku, ir-regolamentazzjoni favur l-innovazzjoni, strument finanzjarju mfassal apposta, appoġġ immirat ahjar mill-Fond Strutturali, incentivi fiskali potenzjali, it-taħriġ, l-appoġġ u l-aġġornar tal-hiliet, dan tal-ahhar billi jitqiesu speċifikament id-diġitalizzazzjoni u r-robotizzazzjoni.

1.5 Huwa kruċjali li l-Istati Membri u l-istituzzjonijiet Ewropej jirrikonoxxu bis-shiħ u jippromovu mudelli ta' negozju “aktar ġusti”, li jiffokaw fuq il-ksib tal-innovazzjoni għal żvillup soċjali billi jiġi integrat il-kejl tal-impatt soċjali b'mod parallel għar-rappurtar tal-progress ekonomiku.

1.6 Il-KESE jhegġegħ lill-Kummissjoni biex tintegra bis-shiħ il-prinċipji tal-Pakkett ta' Investiment Soċjali u r-rabta tiegħu mal-innovazzjoni soċjali fl-iżvilupp tal-pilastru Ewropew tad-drittijiet soċjali, peress li ħafna minn dawn il-mudelli ġodda ta' negozju huma espressjoni konkreta ta' dawn il-prinċipji.

1.7 L-Istati Membri u l-Kummissjoni għandhom jiżguraw li l-innovazzjoni soċjali tiġi integrata b'mod shiħ fil-programmi relatati mal-innovazzjoni. L-appoġġ finanzjarju mill-UE, bhall-Orizzont 2020, għall-innovazzjoni soċjali għandu jintuża bis-shiħ u għandu jiġi evalwat abbażi tad-dhul tekniku (minn kull parti interessata) u impatt politiku.

1.8 L-Istati Membri u l-istituzzjonijiet tal-UE għandhom jintegraw il-prinċipji tal-innovazzjoni fil-politika dwar l-intrapriżi, biex jiżguraw kultura abilitanti li tippromovi, tilqa', tippremja u xxerred l-innovazzjoni. Din il-kultura tinkludi elementi bhall-esperimentazzjoni, il-kostellazzjonijiet ta' shubijiet godda u viżjoni estiża dwar il-holqien tal-valur fis-soċjetà.

1.9 L-UE għandha tpoġġi enfasi akbar fuq l-appoġġ u l-protezzjoni tal-SMEs, b'mod partikolari, l-intrapriżi tal-ekonomija soċjali, il-mikrointrapriżi u n-negozji tal-familja, u t-tipi kollha ta' negozji godda f'inizjattivi tal-politika tal-innovazzjoni sabiex jitjiebu l-kondizzjonijiet għas-sostenibbiltà u r-replikazzjoni/l-iskalar.

1.10 Mudelli tan-negozju innovattivi godda għandhom jiġu kkunsidrati b'mod shiħ f'inizjattivi ta' politika orjentata lejn ir-rivoluzzjoni industrijali 4.0, u l-politiki relatati bhall-ekonomija ċirkulari, kondiviża u funzjonali, dan billi jithegġeġ l-adattament tan-negozji u mudelli kollha eżistenti, jiġu appoġġjati l-forom godda u mhux konvenzjonali ta' intrapriżi, jiġu ffurmati relazzjonijiet godda u mudelli aġġustati ta' kooperazzjoni.

1.11 Il-KESE jistieden lill-Kummissjoni sabiex fir-reviżjoni li jmiss tal-istrategija dwar is-suq uniku, li hija mistennija fl-2017, tinkorpora bis-shiħ dawn il-mudelli godda ta' negozju u tissuġġerixxi miżuri godda f'din id-direzzjoni.

1.12 Bl-istess mod għan-negozji kollha, huwa essenzjali li jiġu rispettati l-prinċipji ta' xogħol deċenti, id-drittijiet soċjali tal-impjegati u r-rwol tal-imsieħba soċjali fil-kuntest ta' mudelli kummerċjali godda.

2. Introduzzjoni

2.1 Fl-Ewropa qiegħed jitfaċċa b'mod rapidu xenarju soċjali ġdid, li jappella għal mudelli ekonomiċi u soċjali godda sabiex l-Ewropa tinbidel f'ekonomija moderna u kompetittiva globalment.

2.2 Biex jinkisbu tkabbir għal progress, koeżjoni soċjali u benesseri, hemm bżonn ta' mentalità ġdida fir-rigward tal-innovazzjoni. L-innovazzjoni u r-riċerka madwar id-dinja adottaw din il-mentalità, bħalma għamlu wkoll hafna intrapriżi, li issa qed jistinkaw għal tkabbir u impatt soċjali u ambjentali, kif ukoll ekonomiku. Barra minn hekk, l-aspettattivi u d-domanda tal-konsumaturi juru appoġġ għal dan l-approċċ. Dan jidher biċ-ċar bil-holqien ta' inizjattivi bhall-ekonomiji kollaborattivi, ċirkolari u kondiviżi. Dak li dawn l-inizjattivi għandhom inkomuni huwa l-fatt li huma bbażati fuq sett ġdid ta' valuri u jimmiraw għal tkabbir intelliġenti, sostenibbli u inklużiv għall-progress li jgħaqqad l-innovazzjoni teknika, ambjentali u soċjali.

2.3 L-għan ta' din l-Opinjoni huwa li jiġu esplorati xi kuncetti godda li huma ċentrali għall-innovazzjoni bħala muturi għal mudelli godda ta' negozju. B'mod partikolari din ser tuża l-intrapriżi tal-ekonomija soċjali biex turi eżempju. L-opinjoni tibni fuq l-aċquis tal-KESE f'dan il-qasam u b'mod partikolari fuq il-hidma li saret permezz tal-proġett tal-KESE dwar l-intrapriżi soċjali⁽¹⁾. Din l-opinjoni ma tindirizzax kuncetti bhall-ekonomija ċirkolari, kollaborattiva, funzjonali jew kondiviża, l-innovazzjoni jew il-politiki tal-SMEs li huma indirizzati f'opinjonijiet tal-KESE relatati oħra.

⁽¹⁾ <http://www.eesc.europa.eu/?i=portal.en.social-entrepreneurship-make-it-happen>.

3. Kuncetti godda li jirriżultaw

3.1 *Il-promozzjoni tal-innovazzjoni soċjali u soċjetali bhala mudell tal-intrapriża*

3.1.1 L-Ewropa qed tiffaċċja sfidi soċjetali kumplessi li s-sistemi eżistenti naqsu milli jindirizzaw. Dan jindika bidla fundamentali li tirrikjedi mentalità ġdida u soluzzjonijiet innovattivi. Dawn l-innovazzjonijiet ta' spiss jissejhu innovazzjonijiet soċjali jew innovazzjonijiet soċjetali. "L-innovazzjoni soċjali hija innovazzjoni li tkun soċjali kemm fil-finijiet kif ukoll fil-mezzi tagħha. Tiġi kkomplementata minn dan li ġej: speċifikament, l-innovazzjonijiet soċjali huma definiti bhala ideat godda (prodotti, servizzi u mudelli) li fl-istess hin jissodisfaw il-htigijiet soċjali (b'mod aktar effettiv mill-alternattivi) u joħolqu relazzjonijiet soċjali jew kollaborazzjonijiet godda. Fi kliem iehor, l-innovazzjonijiet mhux biss huma tajbin għas-soċjetà, iżda jtejbju wkoll il-kapaċità tas-soċjetà sabiex taġixxi" ⁽²⁾. L-innovazzjonijiet soċjali jitfaċċaw fis-setturi kollha, u mhuma xejn ġdid, iżda l-karatteristika komuni hija li eventwalment dawn iwasslu għal bidla sistematika.

3.1.2 Fid-dinja akkademika, l-innovazzjoni llum il-ġurnata tinkludi aktar minn żviluppi tekniċi. Ir-riċerkaturi issa jaqblu li l-innovazzjoni u r-riċerka għandhom iqisu l-perspettivi tekniċi, ambjentali u soċjali. Hemm interdipendenza bejn l-innovazzjoni soċjali, digitali u teknika. Ir-rwol tat-teknoloġija digitali f'dan il-kuntest huwa bhala għodda biex thegġeg il-kondiviżjoni u l-ghoti tas-setgħa lin-nies biex jiehdu azzjoni, filwaqt li l-innovazzjoni soċjali hija l-għan ewlieni.

3.1.3 L-innovazzjoni soċjali timmanifesta ruhha b'mod differenti mill-innovazzjoni teknika. Hija mmotivata mill-htieġa u ta' spiss ikollha l-għan li tindirizza sfida f'soċjetà jew tiffoka fuq grupp ta' utenti speċifiku, filwaqt li jitqiesu l-perspettivi soċjali, amjentali u ekonomiċi. L-aktar innovazzjonijiet soċjali li jirnexxu jirrikjedu hsieb olistiku li fl-aħħar mill-aħħar iwassal għal bidla sistemika aktar milli jindirizza kwistjoni jew sugġett wiehed.

3.1.4 Il-pedament tal-innovazzjoni soċjali huwa punt ta' hsieb etiku, ideoloġiku jew ta' interess ġenerali. Dan jintwera mir-rwol li storikament kellha u li għandha issa s-soċjetà ċivili fit-tfassil tas-sistemi soċjali. L-innovazzjoni soċjali tista' tkun kuncett ġdid, iżda din ilha teżisti għal żmien twil.

3.1.5 L-innovazzjoni soċjali hija bbażata fuq komunikazzjoni miftuħa u soluzzjoni tal-problemi b'mod kollaborattiv fejn jiġu involuti partijiet interessati differenti u Prattiki li jwasslu għal soluzzjonijiet godda. L-innovazzjoni soċjali qed tkisser l-ostakli li jisseparaw lis-setturi u s-swieq, u tissostitwixxi l-logika tal-kompetizzjoni b'soluzzjonijiet ta' shubija kollaborattiva u fit-tul. L-għan huwa l-kondiviżjoni, marbut mal-moviment favur l-aċċess hieles għas-sorsi (open-source) u fejn jiġu applikati approċċi mhux kompetittivi.

3.1.6 L-innovazzjoni soċjali toffri orizzont fundamentali għall-Ewropa u ser tippromovi l-"ekonomija soċjali tas-suq reali" skont l-Artikolu 2 tat-Trattat ta' Lisbona. Madankollu, dan jista' jinkiseb biss jekk l-innovazzjoni tkun immirata b'mod ċar lejn objettivi bhalmu huma l-inklużjoni u l-ugwaljanza. Dan min-naha tiegħu ser jaċċellera d-dehra ta' aktar innovazzjoni soċjetali.

3.2 *Ir-reviżjoni tal-ħolqien tal-valur minn perspettiva ta' valur kondiviż*

3.2.1 Qed jikber l-għarfien li perspettiva aktar komprensiva tal-ħolqien ta' valur — ekonomikament, soċjalment u ambjentalment — hija fil-qalba ta' każ ta' negozju attraenti. Il-fatt li l-profit ekonomiku jiġi ġġenerat jew jizjed billi jiġu żgurati valur soċjali u ambjentali akbar juri biċ-ċar li t-tkabbir ekonomiku huwa marbut ma' progress soċjali u ambjentali. Dan huwa referut bhala l-ħolqien ta' valur komuni, kuncett esplorat minn diversi riċerkaturi ⁽³⁾.

⁽²⁾ Sors: http://ec.europa.eu/archives/bepa/pdf/publications_pdf/social_innovation.pdf

⁽³⁾ <https://hbr.org/2011/01/the-big-idea-creating-shared-value/ar/1>

3.2.2 Ċentrali għal din l-istrategija hija l-bidla min-norma li tiġi ottimizzata l-prestazzjoni finanzjarja għal perjodu qasir biex jiġi ġġenerat valur ekonomiku b'tali mod li jipproduci wkoll il-progress soċjali u l-valur għas-soċjetà. Valur kondiviż jista' jikkostitwixxi l-mutur tal-mewġa li jmiss ta' innovazzjoni u tkabbir fil-produttività fl-ekonomija globali.

3.2.3 L-appoġġ għal ekonomija tas-suq soċjali reali jirrikjedi it-thegġiġ ta' forum ta' investimenti mahsuba speċifikament biex jappoġġjaw il-holqien ta' ekonomija inkluziva, demokratika u aktar parteċipattiva. Hawnhekk hemm b'żonn ta' ekosistema finanzjarja shiħa, fejn b'mod partikolari huwa interessanti li jitqiesu forum b'kapital ibridu jew ikkombinat, sugġett li l-KESE esplora f'bidma precedenti⁽⁴⁾.

3.2.4 Fil-loġika tal-valur kondiviż, il-holqien tal-valur ma jibqax jirrappreżenta trasferiment tal-valur eżistenti iżda pjuttost zieda fil-valur soċjali, ambjentali u ekonomiku b'mod globali. Barra minn hekk, dan jenfasizza li s-suq mhuwiex definit biss f'termini ekonomiċi iżda jinkorpora wkoll aspetti soċjali u ambjentali. Element prinċipali huwa li l-valur kondiviż jibni fuq is-saħħa u d-differenzi bejn is-settur privat u dak tas-soċjetà ċivili, biex jiġi applikat mudell ta' kokreazzjoni, li fl-aħħar mill-aħħar johloq swieq godda kif ukoll swieq jikbrū.

3.3 *Nibnu fuq approċċ ta' shubija*

3.3.1 L-iffaċċjar ta' sfidi soċjetali kumplessi ta' spiss jehtieg kollaborazzjoni mill-qrib bejn il-gvern, is-suq u s-soċjetà ċivili biex jinholqu soluzzjonijiet effettivi. Din is-shubija hija bbażata fuq fehim profond tal-perspettivi ta' kull parti interessata, fuq it-tehid rapidu tad-deċiżjonijiet u fuq approċċ empatiku.

3.3.2 Il-kooperazzjoni, il-kokreazzjoni u l-innovazzjoni transettoralji għandhom vantaġġi enormi fuq il-modi li bihom is-soċjetà indirizzat kwistjonijiet soċjetali fil-passat. Huwa importanti, għal dan il-ghan, li jingabru l-partijiet interessati minn kmieni biex b'mod kongunt jiġi definit għan soċjetali kondiviż u l-passi li jridu jittiehdu.

3.3.3 Ta' min jinnota li, peress li l-innovazzjoni ħafna drabi toħroġ fid-dieher fil-kuntest lokali qrib il-htigijiet reali, l-attenzjoni u l-appoġġ għandhom ikunu għas-soċjetà kollha. Hemm potenzjal kbir biex jingabru u jinqasmu dawn l-esperjenzi lokali, li ħafna minnhom jistgħu jiġu riprodotti u aġġustati f'diversi reġjuni u pajjiżi.

3.4 *Nimmiraw għal impatt kollettiv*

3.4.1 Kif intqal, il-bidla soċjali fuq skala kbira tehtieg koordinazzjoni, allinjament u shubija wiesgħa u transettoralji. Barra minn hekk, riżultat wiehed għandu jkun l-impatt kollettiv.

3.4.2 L-impatt kollettiv jibni fuq l-impenn ta' grupp ta' partijiet interessati ċentrali fis-setturi, li jiffoka fuq agenda komuni biex jissolvew problemi soċjali jew soċjetali speċifiċi. Barra minn hekk dan jinvolvi infrastruttura ċentralizzata, persunal dedikat, proċess strutturat, kejl komuni, komunikazzjoni kontinwa u attivitajiet rinforzati b'mod reċiproku fost il-partecipanti kollha. Il-bidla soċjali fuq skala kbira ser toħroġ b'ħala riżultat ta' koordinazzjoni transettoralji aħjar aktar milli minn organizzazzjonijiet individwali.

⁽⁴⁾ ĠU C 13, 15.1.2016, p. 152.

3.5 *Napplikaw il-kejl tal-impatt soċjali*

3.5.1 Jekk il-kuncett ta' innovazzjoni għandu jinkludi mhux biss perspettivi tekniċi iżda wkoll soċjali u ambjentali, il-progress irid jitkejjel b'mod differenti. Il-KESE diġà esplora sugġetti (il-kejl tal-impatt soċjali ⁽⁵⁾) u l-ekonomija għall-ġid komuni ⁽⁶⁾) fejn il-htieġa għal viżjoni usa' dwar ir-risultati u r-rappurtar intweriet b'mod ċar.

3.5.2 Għal żmien twil, l-indikaturi ekonomiċi kienu l-istandard biex jitkejlu r-risultati. Iżda l-hruġ fid-dieher dejjem jiżjed ta' strutturi ibridi li jwasslu l-innovazzjoni jitlob sett ta' indikaturi ġodda u olistiċi li jkejlu l-impatt soċjali, ambjentali u ekonomiku.

3.5.3 L-applikazzjoni tal-prinċipji tal-kejl tal-impatt soċjali tinvolvi approċċ tal-partijiet interessati, fehim komuni u d-definizzjoni tar-risultati ewlenin, kif ukoll l-iffissar komuni ta' indikaturi. Dan għandu jgħin biex jiġi enfasizzat il-valur reali mahluq. L-attenzjoni hija li jkun hemm bidla minn rappurtar ekonomiku għall-kejl ta' fatturi bħall-input, prestazzjoni, effetti u impatt soċjali. Huwa importanti li l-partijiet interessati ikunu tal-istess fehma dwar dawn il-kuncetti, peress li dawn huma applikati kemm fil-kuntest tal-innovazzjoni kif ukoll fil-kuntest kummerċjali.

3.6 *L-innovazzjoni u x-xogħol decenti*

3.6.1 L-innovazzjoni soċjali u teknika jista' jkollha impatt kbir hafna fuq l-organizzazzjoni tax-xogħol u l-kundizzjonijiet tax-xogħol tal-impjegati. Iż-żieda fl-individwalizzazzjoni u aktar awtonomija u flessibilità fir-relazzjonijiet tax-xogħol m'għandhomx iwasslu għal deterjorament fil-protezzjoni soċjali. Sabiex il-mudelli innovattivi jhallu l-frott, il-prinċipji ta' xogħol decenti għandhom jibqgħu jkunu ggarantiti anke f'ambjent li nbidel ⁽⁷⁾.

3.6.2 L-innovazzjoni ser timxi id fid mal-progress soċjali ġenerali biss jekk il-partijiet interessati kollha jiġu inklużi u jibbenefikaw minnha, jekk il-valur miżjud ikun imqassam b'mod ġust u jekk ma jiżżarmawax id-drittijiet soċjali. Il-protezzjoni soċjali tal-impjegati għandha tibqa' tkun garantita anke f'kundizzjonijiet mibdula.

3.6.3 L-istess jgħodd għad-drittijiet soċjali individwali tal-impjegati, speċjalment il-kundizzjonijiet tax-xogħol u l-pagi. Il-mudelli innovattivi u d-digitalizzazzjoni b'mod partikolari ta' spiss iwasslu għal grad oghla ta' individwalizzazzjoni fil-post tax-xogħol u jipperikolaw l-istandards soċjali. Il-mudelli innovattivi sostenibbli iridu jirrispettaw id-drittijiet tal-haddiema u l-kundizzjonijiet tax-xogħol tagħhom, anke f'dinja tax-xogħol li dejjem tinbidel.

3.6.4 Mudelli ta' negozju innovattivi ġodda jridu jippromovu d-drittijiet kollettivi tal-impjegati, l-implimentazzjoni Prattika tagħhom u r-rwol tal-imsieħba soċjali. L-imsieħba soċjali, il-ftehimiet kollettivi u l-partecipazzjoni tal-haddiema ta' spiss huma sors ta' innovazzjoni, peress li jgħolqu l-kundizzjonijiet qafas neċessarji.

3.6.5 Id-djalogu soċjali u l-ftehimiet kollettivi komprensivi għandhom ikomplu jiġu promossi, għaliex dawn jistgħu wkoll jikkontribwixxu għat-titjib tal-kundizzjonijiet qafas għat-tranzizzjoni lejn mudelli ta' negozju innovattivi. Ir-"regoli soċjali tal-logħba" ta' spiss kellhom jiġu adattati għal żviluppi tekniċi u soċjali ġodda fil-passat, u dan ser ikompli jkun meħtieġ fil-ġejjieni. Ara pereżempju t-tqassim mill-ġdid tax-xogħol (pereżempju tnaqqis tal-hin tax-xogħol).

⁽⁵⁾ ĠU C 170, 5.6.2014, p. 18.

⁽⁶⁾ ĠU C 13, 15.1.2016, p. 26.

⁽⁷⁾ Skont l-ILO, il-prinċipji ta' xogħol decenti jsegwu l-għanijiet li ġejjin: l-implimentazzjoni ta' standards prinċipali tax-xogħol; opportunitajiet ta' xogħol decenti bi dhul finanzjarju suffiċjenti; it-tisħih tas-sigurtà soċjali u t-tisħih tad-djalogu bejn l-imsieħba soċjali.

4. Il-promozzjoni ta' mudelli diversi ta' intrapriża – l-eżempju ta' intrapriži tal-ekonomija soċjali

4.1 Il-KESE jappoġġja l-bżonn li jiġu rikonoxxuti u promossi d-diversità u l-pluralità shaħ tal-mudelli ta' negozju u ta' intrapriża li flimkien isawru s-suq uniku ⁽⁸⁾. Qasam fejn il-KESE għandu esperjenza speċifika hija l-intrapriża tal-ekonomija soċjali. L-intrapriži tal-ekonomija soċjali u l-intraprendituri soċjali jinkorporaw numru ta' kuncetti diskussi hawn fuq u juru tajjeb dawn il-forom ibridi ta' mudelli ta' intrapriża li qed jitfaċċaw fl-Ewropa.

4.2 Fl-Ewropa jeżistu aktar minn 2 miljun intrapriża soċjali li jikkontribwixxu għall-10 % tal-PDG. Madankollu f'hafna Stati Membri, is-settur huwa ġdid u sottożviluppati li jindika opportunità sinifikanti ta' żvilupp. Is-soċjetà ċivili u l-ekonomija soċjali huma marbutin mill-qrib u permezz tal-innovazzjoni kkontribwixxew għal bidliet sistemici sinifikanti fis-soċjetà bħall-kura tat-tfal, l-isptarijiet, il-promozzjoni tal-awtonomija personali u l-għajxien indipendenti tal-anzjani u l-persuni b'diżabilità, il-bilanċ bejn ix-xogħol u l-hajja, l-integrazzjoni tax-xogħol u l-akkomodazzjoni (soċjali), kif ukoll bosta sejbiet jew invenzjonijiet xjentifiċi.

4.3 Iċċentri fuq grupp speċifiku ta' utent, hteġa mhux indirizzata fis-soċjetà jew intiżi biex jimlew il-vojt, l-intrapriži tal-ekonomija soċjali jesperimentaw u jinnovaw soluzzjonijiet, filwaqt li jkunu involuti fattività ekonomika. Dawn jergħu jinvestu l-profitti biex jinkisbu l-missjoni soċjali u l-impatt. L-intrapriži tal-ekonomija soċjali ġew enfazzzati reċentement peress li jipprovdu soluzzjoni interessanti billi johlqu valur doppju – soċjalment permezz tal-attivitajiet tagħhom (koeżjoni jew inkluzjoni soċjali) u ekonomikament (permezz tal-kummerċ, holqien tan-negozji u l-impjeg).

4.3.1 It-tishiħ tal-innovazzjoni u l-kreattività tiddependi fuq kull parti interessata, kif ukoll fuq l-imġiba u l-attitudnijiet. Għalhekk huwa kruċjali mhux biss li jissahha is-settur tal-intrapriża tal-ekonomija soċjali iżda wkoll li tiġi żgurata attitudni miftuha lejn mudelli diversi oħra emergenti. Għandha titrawwem kultura ta' kooperazzjoni u ta' valuri kondivizi, prinċipju li ġie inkorporat, pereżempju, fl-ekonomija soċjali sa mill-bidu. It-tweitiq tal-intrapriži tal-ekonomija soċjali permezz tal-innovazzjoni tagħhom johlq opportunitajiet godda ta' swieq, u trid tinghata attenzjoni speċifika biex jiħarsu dawn l-entitajiet sabiex ikomplu jiżviluppaw.

4.3.2 B'mod partikolari ta' min jinnota li r-riċerka turi li n-nisa huma rappreżentati hafna aktar fl-intrapriża soċjali milli fl-intrapriża tradizzjonali. Barra minn hekk, studji li jiġbru data diżaggregata skont is-sessi dwar is-sugġett urew li f'xi pajjiżi Ewropej saħansitra hemm iktar intraprendituri soċjali nisa minn irġiel. Dawn l-istudji donnhom jindikaw ukoll li l-intraprendituri soċjali nisa huma aktar inovattivi milli intraprendituri soċjali rġiel, filwaqt li jonfqu inqas fuq l-innovazzjoni ⁽⁹⁾. Din ir-riċerka turi qasam kbir ta' żvilupp b'enfasi partikolari fuq l-appoġġ lill-intraprenditorjat soċjali tan-nisa.

5. Il-holqien ta' ambjent favorevoli għal mudelli godda u innovattivi ta' negozju

5.1 Mudelli godda u innovattivi ta' negozju bħall-intrapriži tal-ekonomija soċjali huma parti mill-ekonomija regolari u ma jkunux f'kunflitt ma' mudelli oħrajn ta' negozju. Bix-xenarju soċjetali li qieghed jinbidel fl-Ewropa, l-enfasi għandha titpoġġa fuq il-forom kollha tal-innovazzjoni li jwasslu għal mudelli godda ta' negozju. Filwaqt li dawn il-mudelli godda jibbażaw fuq hafna mill-kuncetti diskussi fil-Kapitolu 3, hafna mill-programmi eżistenti ta' appoġġ lin-negozju, l-iżvilupp u l-programmi ta' tnedija kif ukoll kondizzjonijiet oħra neċessarji bħal-leġislazzjoni u strumenti finanzjarji ta' spiss jonqsu milli jappoġġjaw dawn il-mudelli diversi ta' negozju, minhabba li llum il-ġurnata, hafna mill-appoġġ u politika jibqgħu mfassla għal mudell u loġika ta' kumpanija standard u aktar tradizzjonali. Għalhekk, sabiex jinkiseb appoġġ għall-firxa kollha ta' mudelli diversi ta' negozju li qed johlqu fid-dieher fl-Ewropa, għandhom jiġu kkunsidrati l-elementi li ġejjin.

⁽⁸⁾ ĠU C 318, 23.12.2009, p. 22.

⁽⁹⁾ WEstart: *Mapping Women's Social Entrepreneurship in Europe*, 2015 (L-immappjar tal-intraprenditorjat soċjali tan-nisa fl-Ewropa, 2015).

5.1.1 Fil-każ tal-intrapriži tal-ekonomija soċjali, il-KESE huwa favur ekosistema shiha li hija speċifikament imfassla għall-karatteristiċi uniċi ta' dan il-mudell ta' negozju partikolari⁽¹⁰⁾. Bl-istess mod, **l-ekosistemi għandhom ukoll jiġu żviluppatti għal kuncetti godda u ibridi oħra ta' negozju**. Barra minn hekk, l-appoġġ eżistenti għandu jiġi aġġornat u aġġustat sabiex jiġu koperti dawn il-mudelli godda kif ukoll sabiex jiġu appoġġjati negozji eżistenti bil-għan li jaġġustaw u japplikaw dawn ix-xejriet godda. L-ekosistema ideali tinkludi elementi bħal ekosistema finanzjarja adattata b'soluzzjonijiet ta' kapital ibridu, forom aħjar ta' akkwist, appoġġ adatt għall-iżvilupp tan-negozju u l-applikazzjoni tal-kejl tal-impatt soċjali. Dan huwa kruċjali biex jiġu appoġġjati l-hruġ fid-dieher u s-sostenibbiltà ta' kull mudell ta' negozju.

5.1.2 L-innovazzjoni m'għadhiex lineari. Il-kombinazzjoni ta' prospettivi tekniċi, ambjentali u tal-innovazzjoni soċjali hija kruċjali fl-identifikazzjoni ta' soluzzjonijiet futuri. L-integrazzjoni bis-shih ta' dawn il-kuncetti tirrikjedi viżjoni ġdida dwar **ir-rapportaġġ tal-progress, wiehed li huwa bbażat fuq l-eżitu jew l-impatt**. B'mod partikolari hawnhekk huma importanti żewġ elementi: il-holqien tal-valur kondiviz u l-prinċipju fundamentali triplu (l-iżgurar tal-progress soċjali, ambjentali u ekonomiku għandu piż ugwali). Forom godda ta' intrapriži ibridi ser jitfaċċaw b'mod rapidu hekk kif jirrikonoxxi l-valur totali tal-impatt kollettiv tal-aspetti ekonomiċi, soċjali u ambjentali. Il-valur kondiviz għadu fil-bidu tiegħu. Għaldaqstant, dan jehtieg li l-manigġers jizviluppaw hiliet u għarfien godda u li l-gvernijiet jitgħallmu kif għandhom jirregolaw dwar il-modi li jippermettu u mhux jostakolaw il-valur komuni.

5.1.3 Is-swieq finanzjarji għandhom funzjoni ewlenija fl-allokazzjoni tar-riżorsi fi hdan is-soċjetà b'mod korrett. Izda l-**fokus fuq perjodu qasir tagħhom li dejjem jizjed jikkonfliġġi direttament** mar-rekwiżit biex jindirizzaw il-htigijiet fit-tul tas-soċjetà, li huma indirizzati f'diversi rapporti⁽¹¹⁾. In-negozji għandu jkollhom spazju biex jinvestu għall-gejjieni sabiex jiġġeneraw valur għall-investituri kif ukoll għas-soċjetà iġġenerali. Dan jitlob għal sistemi godda li jippremjaw l-imġiba fit-tul tal-investituri. F'dan ir-rigward il-finanzjament pubbliku, ta' spiss fil-forma tal-kapital ibridu, jirrappreżenta element importanti, li sikwit jenfasizza l-iżvilupp tal-intrapriži.

5.1.4 Sabiex l-innovazzjoni tixpruna mudelli godda ta' negozju, **trid tiġi promossa kontinwalment kultura favur l-innovazzjoni**. L-inkoraġġiment tal-iskemi tal-esperimentazzjoni li jilqgħu kemm is-suċċess kif ukoll il-falliment (bħala mod ta' tagħlim) huwa ċentrali biex titrawwem kultura favur l-innovazzjoni fl-Ewropa. Mingħajr ma l-prinċipju ta' prekawzjoni jkun ostaklu għall-innovazzjoni, il-"Prinċipju ta' Innovazzjoni" għandu jiġi applikat b'mod addizzjonali għall-prinċipju ta' prekawzjoni; il-"Prinċipju ta' Innovazzjoni" ifisser li jitqies l-impatt tal-liġijiet u r-regolamenti fuq l-innovazzjoni. It-tfassil ta' proċessi u sistemi madwar il-kuncett tas-shubija billi jiġu involuti l-partijiet interessati prinċipali (l-iffaċilitar ta' forums miftuha, spazji għad-djalogu u laqgħat kooperattivi) huwa punt ta' tluq. Dan diġà qed isehh madwar l-Ewropa u jista' faċilment jizjed, jiġi kondiviz u mxxerred⁽¹²⁾.

5.2 **Ir-rieda politika u s-sjieda** huma ċentrali biex jingħata spinta lill-holqien ta' negozji godda fl-Ewropa. L-iżvilupp ta' aġendi ta' politika koerenti fil-livell tal-UE u tal-Istati Membri m'fassa biex jiġu appoġġjati mudelli ta' negozju differenti huwa kruċjali. Huwa ċar li biex jinkiseb it-tkabbir u l-benesseri fl-Ewropa, hemm bżonn ta' bidla lejn ekonomija u soċjetà bbażati fuq l-innovazzjoni. Il-leġislazzjoni u l-politiki tas-suq intern għandhom jiġu kkalibrati b'mod adegwat għal dan l-għan. Ir-reviżjoni tal-istrategija tas-suq uniku, li hija mistennija fl-2017, hija opportunità biex jiġu kkunsidrati miżuri godda f'din id-direzzjoni.

5.2.1 Appoġġ adegwat u sostnut għal **riċerka bażika u applikata**, bħala l-qofol tal-innovazzjoni futura, huwa kruċjali, minhabba l-enfasi fuq il-valur kondiviz u l-prinċipju fundamentali triplu. Barra minn hekk, l-attivitatiet ta' dawn il-mudelli godda ta' negozju għandhom ikunu s-suġġett ta' deskrizzjoni **statistika**, sabiex jiġi pprovdut l-aktar appoġġ adegwat ta' politika.

⁽¹⁰⁾ <http://www.eesc.europa.eu/?i=portal.en.social-entrepreneurship-make-it-happen>.

⁽¹¹⁾ The Kay Review, 2012: https://www.gov.uk/government/uploads/system/uploads/attachment_data/file/253454/bis-12-917-kay-review-of-equity-markets-final-report.pdf

⁽¹²⁾ Europe Tomorrow – Loss (FR) and unMonastery (IT) projects.

5.2.2 Huwa importanti li **tinholoq kuxjenza** dwar id-diversi forom ta' innovazzjoni u l-innovaturi. L-intrapriżi tal-ekonomija soċjali u s-soċjetà civili ħafna drabi jonqsu milli jiddeskrivu lilhom infushom bħala innovaturi. Iż-żieda fil-viżibbiltà tal-innovazzjoni soċjali u l-iżgurar li tiġi rikonoxxuta billi b'mod esplicitu jiġi vvalutat il-kontribut wiesa' tagħha għas-soċjetà ser tinkoraġġixxi aktar innovazzjoni fis-setturi kollha.

5.2.3 L-UE tibqa' twettaq rwol ewlieni fil-ġbir u l-kondiviżjoni ta' inizjattivi godda, tiffaċilita ambjent favorevoli u tiżgura li dawn it-tendenzi godda jiġu riflessi finizjattivi ewlenin ta' politika. Il-Kummissjoni tinsab fl-aħjar pożizzjoni biex tiffaċilita dan **l-iskambju tal-aqwa Prattiki u l-mudelli li għandhom jiġu replikati.**

Brussell, il-25 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar “L-ekonomija kollaborattiva u l-awtoregolazzjoni”**(Opinjoni esploratorja)**

(2016/C 303/05)

Relatur: is-Sur Jorge PEGADO LIZ

F'ittra tas-16 ta' Diċembru 2015, u b'konformità mal-Artikolu 304 tat-Trattat dwar il-Funzjonament tal-Unjoni Ewropea, is-Sur Boereboom, Direttur Generali mal-Ministeru għall-Affarijiet Soċjali u l-Impjiegi fin-Netherlands, f'isem il-Presidenza tan-Netherlands, talab lill-Kumitat Ekonomiku u Soċjali Ewropew biex ihejji Opinjonijiet esploratorja dwar:

“L-ekonomija kollaborattiva u l-awtoregolazzjoni”.

(opinjoni esploratorja)

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar l-10 ta' Mejju 2016.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tal-25 ta' Mejju), il-Kumitat Ekonomiku u Soċjali Ewropew adotta din l-Opinjoni b'133 vot favur, vot wiehed (1) kontra u 7 astensjonijiet.

1. Konkluzjonijiet u rakkomandazzjonijiet

1.1 Wara t-talba tal-Presidenza Netherlandiża sabiex il-KESE jhejji Opinjonijiet esploratorja dwar “L-ekonomija kollaborattiva u l-awtoregolazzjoni” u issa li temm hidmietu, huwa qed jipprezenta l-Opinjoni tiegħu u fformula dawn il-konkluzjonijiet.

1.2 Il-KESE, f'diversi Opinjonijiet tiegħu, li fuqhom tissejjes din l-Opinjoni b'mod ċar, diġà kien anticipa diversi aspetti ta' dan il-fenomeni fir-rigward tad-diversi ismijiet li jingħatawlu, skont il-lingwi u l-approċċi adottati.

1.3 B'hekk hija meħtieġa, skont it-talba fformulata, definizzjoni tal-karatteristiċi speċifiċi tal-ekonomija kollaborattiva li tħaddan il-prattiki ekonomiċi li jaqgħu taħt il-kunċett tagħha u l-mod kif dak l-aġir ekonomiku u soċjali għandu jiġi rregolat bil-liġi, f'liema forom u b'liema mezzi, b'mod partikolari permezz tal-awtoregolazzjoni jew il-koregolazzjoni.

1.4 Dan il-fenomeni, li ilu rilevanti mill-aspett soċjali u ekonomiku sa mis-snin 2000, bl-użu tal-internet u tan-netwerks soċjali, mhuwiex aġir reċiproku fil-forma ta' tpartit, li huwa qadim daqs il-bniedem, iżda “aġir prosoċjali mhux reċiproku”, jew b'mod aktar preċiż “l-att jew il-proċess ta' distribuzzjoni ta' dak li huwa tagħna lil haddiehor għall-użu tagħhom u/jew l-att jew il-proċess li nircievu jew niehdu xi haġa ta' haddiehor għall-użu tagħna”.

1.5 Aktar minn definizzjoni, li madankollu ser nippruvaw nagħtu, l-aktar haġa importanti hija li niddefinixxu l-karatteristiċi ta' dan il-fenomeni, li huma:

— li din il-prattika ma twassalx għas-sjieda ta' beni, u lanqas għas-sjieda kongunta tagħhom, iżda għal użu komuni (pooling);

— pjattaforma intermedjarja — normalment elettronika — li tpoġġi lil għadd ta' persuni li jkollhom beni jew servizzi x'joffru ma' għadd ta' utenti;

- għan komuni li jsir użu aħjar tal-beni u s-servizzi billi dawn jinqasnu ma' haddiehor;
- u li l-partijiet aħħarin f'dawn in-negozjati ta' struttura triangolari kumplessa jkunu prinċipalment "pari" (P2P) u qatt ma jkunu involuti f'relazzjonijiet kuntrattwali min-negozju għall-konsumatur (B2C).

1.6 Dawn il-karatteristiċi, appoġġjati minn kuncett relattivament kunsenswali, jagħmluha possibbli li jiġi ddefinit il-mudell ta' dan it-tip ta' relazzjonijiet ekonomiċi u li wiehed jiddistingwi bejn l-attivitajiet li effettivament jaqgħu taħt l-ekonomija kollaborattiva u li għandhom jingħataw trattament speċjali, u dawk li xi minn daqqiet jiġu deskritti bħala tali sabiex jevitaw ir-regoli li għandhom japplikaw għalihom, bħalma nistgħu naraw fl-eżempju attwali ta' Uber. Distinzjoni analitika iktar preċiża tal-kuncett tal-"kollaborazzjoni" u dak ibbażat fuq il-pjattaforma tista' tikkontribwixxi għal tfassil aħjar ta' politika u tiżviluppa regolazzjoni iżjed adatta.

1.7 Minbarra li nenfasizzaw l-importanza ekonomika tal-prattiki tal-ekonomija kollaborattiva, li diġà jirrappreżentaw fatturat sinifikanti fl-Ewropa u madwar id-dinja, għandha tiġi enfasizzata wkoll id-dimensjoni soċjali u ambjentali tal-ekonomija kollaborattiva, li għandha l-potenzjal li ssahhah is-solidarjetà bejn iċ-ċittadini, tagħti nifs ġdid lill-ekonomija lokali, tohloq l-impjiegi, tirrazzjonalizza l-konsum tal-unitajiet domestiċi billi tippermetti l-użu kondiviż ta' ċerti beni, tnaqqas l-impronta enerġetika u tippromovi konsum aktar responsabbli u sostenibbli. Jingħataw eżempji rilevanti fil-punt 5.2.

1.8 F'dawn iċ-ċirkustanzi, il-KESE għal darb'ohra jhegġeg lill-Kummissjoni twestaq firxa shiha ta' miżuri ta' politika indispensabbli sabiex, fil-livell tal-UE u fid-diversi Stati Membri, il-forom u l-modi differenti tal-ekonomija kollaborattiva jkunu appoġġjati, implimentati, u jakkwistaw kredibbiltà u fiduċja.

1.9 Huwa jenfasizza wkoll il-htieġa li dawn il-mudelli ta' negozju ġodda jkunu konformi mal-legislażzjoni applikabbli nazzjonali u dik fil-livell tal-UE u jassiguraw b'mod partikolari d-drittijiet tal-haddiema, tassazzjoni adegwata, protezzjoni tad-data u l-privatezza tal-partecipanti, kompetizzjoni leali u l-ġlieda kontra l-monopolji u l-prattiki antikompetittivi, il-kontabilità tal-pjattaformi fin-negozju li jsir bejn l-imsieħba u l-harsien tal-legalità tal-offerti tagħhom u, fuq kollox, il-protezzjoni tad-drittijiet tal-imsieħba kollha li jahdmu fl-ekonomija kollaborattiva, inklużi l-prosumaturi, billi dawn ir-relazzjonijiet jiġu adatti fl-*acquis* tal-UE kollu dwar id-drittijiet tal-konsumaturi, b'mod partikolari dwar klawżoli kuntrattwali iġusti, Prattiki kummerċjali iġusti, is-sahha u s-sigurtà u l-kummerċ elettroniku.

1.10 B'hekk, il-KESE jidhirlu wkoll li l-UE — u naturalment l-Istati Membri, li jiltaqgħu fi hdan il-Kunsill taħt il-Prezidenza Netherlandiża — għandhom jiddefinixxu b'mod urġenti qafas legali ċar u trasparenti li fi hdanu dawn l-attivitajiet għandhom jiġu żviluppati u implimentati fiż-żona Ewropea, kif definit fil-punt 8.2.4. Ihegġeg ukoll lill-Kummissjoni tippubblika mill-iżjed fis l-Aġenda għall-Ekonomija Kollaborattiva, li tant ilha mistennija.

1.11 Barra minn hekk, għandu jiġi definit b'mod ċar ir-rwol komplementari li għandhom jaqdu l-awtoregolazzjoni u l-koregolazzjoni, b'konformità mal-prinċipji u l-modalitajiet li l-KESE ilu li stabbilixxa tul is-snin f'Opinjoni u rapporti ta' informazzjoni ffukati fuq dawn l-aspetti, li qegħdin jiġu affermati mill-ġdid u li huwa jqis li qed jirriproduċi f'dain l-Opinjoni.

2. Introduzzjoni: suġġett attwali u kontroversjali

2.1 Il-Prezidenza Netherlandiża talbet lill-KESE, permezz ta' ittra tal-Ministeru għall-Affarijiet Soċjali u l-Impjiegi, ihejji Opinjonijiet esploratorja dwar "L-ekonomija kollaborattiva u l-awtoregolamentazzjoni", mingħajr ma speċifikat l-ebda linja gwida u mingħajr ma fformulat l-ebda mistoqsija.

2.2 L-ekonomija kollaborattiva hija suġġett ferm kontroversjali u attwali f'dak li jirrigwarda d-definizzjoni u l-ambitu kuncettwali tagħha, kif ukoll fir-rigward tad-diversi kuncetti li thaddan, il-prattiki li tintegra u l-effetti tagħha.

2.3 Hemm għadd kbir ta' prattiki li, f'dawn l-aħhar snin, ġew attribwiti għal dan il-kunċett, u nkitbu wkoll firxa wiesgħa ta' dokumenti differenti dwar dan is-sugġett.

2.4 B'hekk mhuwiex sorprendenti li l-KESE, li dejjem jinsab attent għax-xejriet fis-soċjetà ċivili, diġà ppubblika għadd ta' Opinjonijiet, li din l-Opinjoni tissejjes fuqhom ⁽¹⁾ u li fiha l-filosofija ġenerali tagħhom tithaddan u tiġi żviluppata iżjed, li jantiċipaw għadd ta'aspetti ta' dan il-fenomeno li jingħata ismijiet differenti skont id-diversi lingwi u approċċi.

2.5 L-għan ta' din l-Opinjoni huwa li tirrispondi għat-talba tal-Presidenza Netherlandiża bili tfittex li tintlaħaq definizzjoni tal-karatteristiċi speċifiċi tal-ekonomija kollaborattiva li jagħmluha awtonoma kunċettwalment u l-prattiki ekonomiċi li thaddan, u li jiġi stabbilit jekk u kif dawn il-prattiki ekonomiċi u soċjali għandhom jitharsu bil-liġi, u b'liema forum u b'liema mezzi, b'enfasi partikolari fuq l-awtoregolazzjoni u l-koregolazzjoni.

3. Kwistjoni ta' attitudni fir-rigward ta' dak li wiehed "ikollu jew ikun"

3.1 Il-prattiki ta' ċerti hekk imsejja forum ta' ekonomija kollaborattiva jmorru lura fiż-żmien saħansitra qabel ma tnissel dan il-kunċett. Għandom l-għeruw tagħhom fattitudni li tirrigwarda dak li wiehed ikollu jew ikun, li tohroġ fundamentament mill-idea li "inti m'intix dak li għandek" iżda "dak li jista' jkollok aċċess għalih".

3.2 Huwa evidenti li ċerta ekonomija kollaborattiva hija qadima daqs il-bniedem, u għandha l-għeruw tagħha fl-"ekonomija tat-tpartit" tas-soċjetajiet primittivi, li ġiet issostitwita biss bil-mod il-mod bl-introduzzjoni tal-munita li tagħti lil kull min hu fil-pussess tagħha l-poter li jixtri u b'hekk li jkollu.

3.3 Madankollu, dak li jsir relevanti mill-aspett soċjali u ekonomiku, sa mis-snin 2000, bl-użu tal-internet u tan-netwerks soċjali, mhuwiex aġir reċiproku fil-forma ta' tpartit, iżda "aġir prosoċjali mhux reċiproku", jew b'mod aktar preċiż "l-att jew il-proċess ta' distribuzzjoni ta' dak li huwa tagħna lil haddiehor għall-użu tagħhom u/jew l-att jew il-proċess li nirċievu jew nużaw xi haġa ta' haddiehor għall-użu tagħna". F'dan ir-rigward, l-ekonomija kollaborattiva hija mnebbha minn diversi kurrenti ta' hsieb li jvarjaw mill-aċċess liberu b'xejn u universali għat-tagħrif, sal-ekonomija tal-funzjonalità jew l-ekonomija tar-rigali (*Gift Economy*) li hija ffukata fuq tpartit mingħajr qligħ. Għall-kuntrarju tal-ekonomija purament ta' tpartit, l-ekonomija kollaborattiva hi bbażata fuq skambju li jista' jinvolvi tranżazzjoni finanzjarja jew le.

4. Prattika ekonomikament relevanti

4.1 Huwa dan il-kunċett li għandu jservi ta' bażi sabiex niddelimitaw il-qasam proprju u speċifiku tal-ekonomija kollaborattiva fid-diversi aspetti tagħha billi nispeċifikaw il-karatteristiċi li għandu jkollhom il-prattiki tagħha u li jiddistingwuhom minn prattiki ekonomiċi oħrajn tas-suq.

4.2 Qabel kollox, il-karatteristika dominanti u komuni hija li din il-prattika ma twassalx għas-sjeda ta' beni, u lanqas għal sjeda kongunta, iżda għal użu komuni (pooling);


4.3 Min-naha l-oħra, tehtieg pjattaforma intermedjarja intermedjarja — normalment elettronika (browser jew applikazzjoni) li tpoġġi lill-persuni li jkollhom beni jew servizzi x'joffru ma' għadd ta' utenti.

4.4 Għan komuni u karatteristika ta' dan it-tip ta' attività huwa l-isfruttament aħjar (idling capacity) tal-beni jew is-servizzi inkwistjoni billi dawn jinqasmu ma' haddiehor.

⁽¹⁾ ĠU C 177, 11.6.2014, p. 1.

4.5 Jitqies li huwa wkoll essenzjali li f'dan il-mudell ta' negozju l-partijiet ahharin ikunu prinċipalment "pari" (P2P) u qatt ma jkunu relazzjonijiet kuntrattwali B2C, sew jekk ikunu persuni fiżiċi sew ġuridiċi, inklużi kumpaniji, iżda dak l-iskambju ma jkunx parti mill-ghanijiet kummerċjali tagħhom (pereżempju, kumpanija tista' taqşam ma' ohra l-użu ta' flotta ta' karożzi jew serje ta' tagħmir). Madankollu, ma tistax tiġi eskluża l-possibbiltà li jista' jinholoq "negozju" bejn "pari".

4.6 Il-grafika li ġeja turi d-differenzi bejn il-mudelli ta' negozju inkwistjoni:



4.7 Dan it-tip ta' negozju jippresupponi triangolazzjoni kuntrattwali kumplessa li ssarraf f'relazzjonijiet kuntrattwali bejn id-detentur tal-beni jew il-fornitur tas-servizz bhala l-entità li tiġġestixxi l-pjattaforma; bejn l-utent u l-intermedjarju inkarigat mit-tranzazzjoni fil-pjattaforma, possibbilment bil-hlas; u bejn l-utenti tal-pjattaforma għall-użu inkwistjoni.

4.8 Għalhekk, dawn il-karatteristiċi ma jitqisux li huma partikolarment distintivi jew speċifiċi:

- (a) jekk hux b'xejn jew bil-hlas, eż. couchsurfing vs. Airbnb;
- (b) ir-reċiprocità tal-pożizzjonijiet kuntrattwali;
- (c) in-natura finanzjarja jew mhux finanzjarja tal-operazzjoni, biex b'hekk tiġi aċċettata l-inkluzjoni tal-crowdfunding f'din l-attività;
- (d) is-sempliċi kondivizjoni ta' beni jew servizzi bejn individwi (li wiehed iwassal lil kollega bil-karozza, li wiehed joffri temporanjament kamra għal lejl jew jistieden lil ħabib biex joqgħod id-dar miegħu, li wiehed joffri l-użu tal-magna tal-hasil lil ġar meta tiegħu jkollha l-hsara);
- (e) l-iskambju jew il-bejgħ ta' beni użati ma jimplikax kondivizjoni u jwassal għat-trasferiment tas-sjieda tal-beni.

5. Xi eżempji prattiċi ta' x'inhuma u x'mhumiex aspetti tal-ekonomija kollaborattiva

5.1 Il-limitazzjonijiet imposti matul din l-Opinjoni ma jippermettux deskrizzjoni fit-tul u lanqas diskussjoni ddetaljata tan-natura ta' firxa sħiħa u vasta ta' sitwazzjonijiet li allegatament għandhom il-karatteristiċi ddikjarati ta' ekonomija kollaborattiva.

5.2 Iżda whud minnhom jisthoqqilhom jissemmew b'mod speċifiku bhala eżempju tas-suġġett tal-Opinjoni:

5.2.1 Fis-settur tal-akkomodazzjoni nsibu b'mod partikolari Airbnb, Rentalia, Homeaway, Couchsurfing u BedyCasa, pjattaformi fejn jirreġistraw ruhhom is-sidien ta' proprjetajiet immobbli għall-kondiviżjoni temporanja ta' kamra jew taddar kollha, waqt li huwa possibbli wkoll li hostels, guest houses u furnituri oħra ta' akkomodazzjoni turistika joffru s-servizzi tagħhom permezz ta' dawn il-pjattaformi. Minhabba l-faċilità li biha kwalunkwe persuna tista' ttella' l-proprjetà tagħha fuq dawn in-netwerks ta' kondiviżjoni, biex b'hekk jiżdied il-qligħ li l-proprjetarji jiksbu minn din l-attività, il-proliferażżjoni tal-akkomodazzjoni f'dan is-settur wasslet għal ftehimiet dwar il-kollaborazzjoni fil-għbir u l-ħlas tat-taxxi bejn il-pjattaformi u l-awtoritajiet tat-taxxa, b'mod partikolari f'Parigi u Amsterdam. F'Amsterdam, Barċellona, Londra u Berlin inholqot sistema ta' reġistrazzjoni obbligatorja għal dawn il-proprjetajiet ta' akkomodazzjoni u regoli ta' limitazzjoni taż-żmien, bil-għan li ma jiġix ippreġudikat il-kiri għal żmien twil u sabiex b'hekk tiġi evidata żieda fil-kirjiet.

5.2.2 Fis-settur tat-trasport nistgħu nirreferu għal Blablacar, Umcoche, Liftshare u Karzoo, applikazzjonijiet li jippermettu r-reġistrazzjoni ta' sidien ta' vetturi privati li jkun jridu joffru l-postijiet vojta fil-vetturi tagħhom matul il-vjaġġi tagħhom (carpooling). F'uħud minn dawn il-pjattaformi wiehed jista' jaqsam l-ispejjeż tal-vjaġġ, iżda mhuwiex permess li jinġabru spejjeż għal finijiet ta' qligħ. Uber, min-naħa l-oħra, huwa każ għalih, għaliex jipprovdi kemm servizzi ta' kondiviżjoni ta' vetturi ta' individwi privati (UberPop — ipprobit kważi fl-UE kollha), kif ukoll jippermetti li l-utenti jitolbu s-servizz ta' trasport bl-użu ta' sewwieqa professjonali (Uberblack u UberX — li jista' jitqabbel ma' servizz tradizzjonali ta' taksi). Il-karatteristiċi tiegħu mhumiex ċari, peress li l-mudell ta' negozju tal-impriża mhuwiex trasparenti, u saħansitra ġie diskuss anke fil-qradi jekk is-sewwieqa ta' Uber effettivament humiex impjegati tal-impriża⁽²⁾. Dan is-servizz wassal għal dimostrazzjonijiet xi kultant vjolenti kif ukoll għal proċessi ġudizzjarji kważi fl-Ewropa kollha. L-Ingilterra u l-Estonja biss għandhom leġislazzjoni li tillegalizza dawn is-servizzi, sakemm għadha pendenti r-risposta tal-Qorti tal-Ġustizzja tal-Unjoni Ewropea għad-deċiżjonijiet preliminari minn qorti f'Barċellona u iehor fi Brussell sabiex tiġi ċċarata n-natura tagħhom⁽³⁾.

5.2.3 Eżempji ta' finanzjament kollaborattiv huma l-finanzjament b'self bl-imghax, bħal Zopa u Auxmoney; il-finanzjament ta' kapital b'partecipazzjoni fl-ishma tal-impriża maħluqa, bħal Fundedbyme u Crowdcube; finanzjament għal rikumpens, bħal Kickstart jew Indiegogo, u fl-aħhar, finanzjament permezz ta' donazzjoni, mingħajr l-ebda kontroparti għall-ammonti investiti.

6. Il-htieġa ta' definizzjoni ta' kuncett

6.1 Bhas-soltu, l-isforz ta' kuncettwalizzazzjoni, b'mod partikolari meta l-metodu jkun induttiv, mhuwiex lineari, u b'hekk irid jgħaddi ż-żmien sabiex il-kuncett joqgħod u jakkwista fehim unanimu. Dan huwa dak li qed isehh bil-kuncett ta' "ekonomija kollaborattiva", li jidher fil-mezzi ta' komunikazzjoni soċjali, flimkien ma' kuncetti oħrajn, bħal "ekonomija soċjali jew inkluziva", "ekonomija ċirkolari", "ekonomija funzjonali", "ekonomija ekoloġika", "ekonomija blu", "ekonomija tas-soluzzjonijiet", "ekonomija orizzontali", "ekonomija on demand", "ekonomija tal-pjattaformi" u "gig economy".

6.2 Minhabba f'hekk, xi awturi jippreferu li lanqas biss jippruvaw jagħtu definizzjoni għaliex jibzġħu li din ma tkunx komprensiva biżżejjed jew, għall-kuntrarju, li ma tiddefinixxix sew l-ambitu ta' dan il-kuncett.

6.3 Minkejja għadd kbir ta' referenzi għal dan il-kuncett, fl-Opinjonijiet tal-KESE qatt ma sar tentattiv li tingħata definizzjoni; bl-istess mod, fl-Opinjoni tal-KtR⁽⁴⁾, għalkemm sar tentattiv ta' klassifikazzjoni f'żewġ kategoriji prinċipali u erba' forum, xorta waħda ma ttehidx ir-riskju li tingħata definizzjoni; finalment, il-Kummissjoni, f'Komunikazzjoni reċenti tagħha — "Intejbu s-Suq Uniku"⁽⁵⁾, l-ewwel tuża t-terminu "ekonomija kollaborattiva", li jitqies bħala sinonimu, iżda minflok tagħti definizzjoni tillimita ruhha li telenka l-benefiċċji għal uħud mill-partijiet interessati (konsumaturi, haddiema) u tiffoka fuq l-effetti tagħha fil-livell ta' produttività u sostenibbiltà, waqt li twieghed għall-2016 "Agenda Ewropea għall-Ekonomija Kollaborattiva". Min-naħa tal-PE, s'issa għadu ma ta ebda kontribut sostanzjali lil hinn mir-Riżoluzzjoni tal-21 ta' Diċembru 2015 "Lejn Att dwar is-Suq Uniku Diġitali"⁽⁶⁾, xi ftit studji ta' kwalità għolja u xi briefings dwar kwistjonijiet speċifiċi. S'issa, madankollu, f'ebda wiehed minn dawn id-dokumenti ma sar studju tal-impatt mil-lat ta' holqien ta' impjeg u tkabbir.

⁽²⁾ <http://www.theguardian.com/technology/2015/sep/11/uber-driver-employee-ruling>

⁽³⁾ ĠU C 363, 3.11.2015, p. 21 u ĠU C 429, 21.12.2015, p. 9.

⁽⁴⁾ ĠU C 51, 10.2.2016, p. 28.

⁽⁵⁾ COM(2015) 550 final, p. 4.

⁽⁶⁾ A8-0371/2015.

6.4 Ma jidhrilniex li għandna għalfejn inkunu originali dwar dan is-sugġett meta, mid-diversi definizzjonijiet li ngħataw, jirriżulta li hemm kunsens wiesa': b'hekk adotta d-definizzjoni ta' ekonomija kollaborattiva ta' Botsman & Rogers, li jgħidu li hija sistema ekonomika bbażata fuq il-kondiviżjoni ta' beni jew servizzi li ma jintużawx biżżejjed, b'xejn jew bi prezz, direttament minghand individwi, permezz ta' pjattaformi onlajn, għalkemm segregazzjoni analitika aktar preċiża ta' x'inhi "kondiviżjoni", jiġifieri "mhux bi qligh", u li tkun ibbażata fuq pjattaforma, tista' twassal għal deċiżjoni politika ahjar u regolazzjoni aktar adegwata.

6.5 Din id-definizzjoni hija wiesgħa biżżejjed biex tinkludi oqsma varjati bħall-produzzjoni, il-konsum, il-finanzjament (crowdfunding) jew it-tagħrif u tippermetti li tiġi maqsuma f'erba' oqsma b'xi ftit awtonomija: il-konsum kollaborattiv; l-educazzjoni, tahrig u tagħrif kollaborattivi; il-finanzjament kollaborattiv; u l-produzzjoni kollaborattiva (⁷).

6.6 Din id-definizzjoni tippermetti wkoll li ssir distinzjoni bejn mudelli ta' negozju li, taht il-kappa ta' ekonomija kollaborattiva, fir-realtà jkunu negozji bl-iskop uniku ta' qligh u li jirrappreżentaw mudelli B2C. Din il-konklużjoni tista' tiġi inferita mill-mod kif jiffunzjonaw dawn il-pjattaformi (għalkemm mhux dejjem huma trasparenti), u nistgħu niltaqgħu ma' każijiet ta' ekonomija vera kollaborattiva fejn ir-relazzjoni stabbilita permezz tal-pjattaforma tkun P2P, u l-uniku rwol tal-pjattaforma jkun biex tiffacilita l-kuntatt bejn il-pari, iżda wkoll eżempji ta' impriži li, taht l-apparenza ta' pjattaforma P2P, jintervjenu b'dak il-mod fin-negozju, billi jirċievu kummissjonijiet, billi jkunu d-destinatarji ta' hlasijiet, jipprovdu servizzi ancillari, biex b'hekk ma jkollhomx jitqiesu bhala ekonomija kollaborattiva, iżda bhala fornituri ta' servizzi B2C, bil-konsegwenzi li din iġġib magħha.

6.7 Min-naħa l-oħra, dan il-kuntest jippermetti li jiġu eliminati minnufih mill-kuncett ta' ekonomija kollaborattiva ċerti tipi ta' manifestazzjonijiet li jasserixxu li jaqgħu taħtha, bħal mhuma b'mod partikolari:

(a) il-kondiviżjoni ta' prodotti tal-ikel jew prodotti ta' konsum li jmorru maż-żmien;

(b) soċjetajiet reċiproki u kooperattivi;

(c) l-intraprenditorija soċjali;

(d) il-mertu;

(e) l-ekonomija on-demand;

(f) l-ekonomija tal-funzjonalità, li hija aktar magħquda mal-ekonomija ċirkolari;

(g) is-sempliċi intermedjazzjoni.

7. Il-fenomeni li qiegħed jikber ta' soljiev ekonomiku u xi għażliet politiċi li għandhom jiżviluppaw

7.1 Minkejja n-nuqqas ta' definizzjoni ċara tal-ambitu tagħha, twettqu bosta studji u stharrig sabiex jiġi ddeterminat is-sinifikat ekonomiku ta' dan il-fenomeni fil-livell tal-UE u dak dinji.

7.2 Huwa assolutament inkontestabbli li f'dawn l-aħħar snin, u b'mod speċjali f'dawn iż-żminijiet ta' krizi, u b'risposta għaliha, l-inizjattivi ta' ekonomija kollaborattiva ma waqfux j iżjedu; jidhru aktar minn 1 000 inizjattiva fis-sit web www.collaborativeconsumption.com

(⁷) <http://www.euro-freelancers.eu/marco-torregrossa-presentation-on-the-sharing-economy-2/>

7.3 Skont stimi użati mill-Kummissjoni Ewropea, il-volum ta' negozju dinji li jinheba taht l-isem ta' ekonomija kollaborattiva ammonta għal USD 3,5 biljun fl-2013, li jirrappreżenta zieda annwali ta' 25 %. Attwalment, diġà tela' għal USD 20 biljun. Il-previżjonijiet tal-Uffiċċju għall-Istudji ta' PwC juru tkabbir qawwi ferm sal-2025 ⁽⁸⁾.

7.4 Apparti li tohloq valur ekonomiku, l-ekonomija kollaborattiva, fid-dimensjoni soċjali u ambjentali tagħha, għandha l-potenzjal li ssahha is-solidarjetà bejn iċ-ċittadini, tagħti nifs gdid lill-ekonomija lokali, tohloq l-impjeg, tirrazzjonalizza l-konsum tal-unitajiet domestiċi billi tippermetti l-użu reċiproku ta' ċerti beni, tnaqqas l-impronta enerġetika u tippromovi konsum aktar responsabbli u sostenibbli.

7.5 Il-KESE jemmen li dan it-tip ta' ekonomija "jikkomplementa, b'mod innovattiv u b'mod vantaġġuż mil-lat ekonomiku, soċjali u ekoloġiku, l-ekonomija produttiva" u "Barra minn hekk joffri soluzzjoni għall-kriżi ekonomika u finanzjarja" ⁽⁹⁾.

7.6 Għaldaqstant, il-KESE ma qagħad lura milli jhegġeg lill-Kummissjoni biex twettaq firxa shiha ta' miżuri indispensabbli ta' natura politika sabiex, fil-livell tal-UE u fid-diversi Stati Membri, il-bosta forom u modalitajiet tal-ekonomija kollaborattiva jkunu appoġġjati, implimentati, u jiksbu kredibbiltà u fiduċja. Din l-Opinjoni ma tistax hliet li ttenni l-fehmiet li l-KESE diġà adotta dqwar dawn il-kwistjonijiet u li jirreferi għalihom b'mod esplicitu. Għalhekk huwa tal-fehma li l-mudelli godda ta' negozju bħall-pjattaformi johlqu kwistjonijiet urġenti li jolqtu l-applikazzjoni tal-legislazzjoni nazzjonali, l-iżgurar tad-drittijiet tal-haddiema u l-iżgurar ta' tassazzjoni adegwata, fost affarijiet oħrajn. Il-KESE jitlob lill-Kummissjoni tindirizza dawn il-preokkupazzjonijiet jekk, fil-fatt, il-benefiċċji soċjali ta' dawn il-mudelli ta' negozju għandhom jiġu kkonkretizzati.

7.7 Huwa importanti wkoll li jiġu mfakkra b'urġenza d-definizzjonijiet, orjentazzjonijiet jew linji gwida flivell Ewropew, għaliex xi Stati Membri diġà bdew jantiċipaw individwalment id-definizzjoni tal-politiki tagħhom stess, minhabba d-dewmien u l-inċertezza apparenti tal-istituzzjonijiet Ewropej.

8. Attività mharsa bil-liġi

8.1 *L-interessi inkwistjoni u l-harsien ġuridiku tagħhom*

8.1.1 Bhal kwalunkwe attività oħra li tpoġġi frelazzjoni persuni bl-interessi proprji tagħhom li possibbilment ikunu konfligġenti, l-ekonomija kollaborattiva taqa' taht il-liġi u r-regolazzjoni tal-interessi inkwistjoni. B'hekk il-KESE huwa tal-fehma li mhijiex serja l-pożizzjoni ta' dawk li jasserixxu li l-ekonomija kollaborattiva għandha tkun parti mill-ambitu ta' "ebda liġi", fejn il-libertà għandha tirrenja fuq kwalunkwe ostaklu jew restrizzjoni, esklużivament fuq il-baži ta' fiduċja u tjubija naturali (fix-xbiha tas-"selvaġġ nobbli" ta' Rousseau).

8.1.2 Il-KESE ddefinixxa, b'mod kostanti u konsistenti, li kwalunkwe attività ekonomika għandha tkun irregolata bil-liġi; min-naha l-oħra, huwa ddikjara wkoll li dik ir-regolazzjoni tista' tkun ta' diversi tipi, u li għandha tiġi fformulata b'mod armonjuż.

8.1.3 B'mod partikolari, nirreferu għall-aktar Opinjoni reċenti tiegħu dwar ir-rwol tal-awtoregolazzjoni u l-koregolazzjoni fl-UE ⁽¹⁰⁾, li fiha l-Kumitat iddikjara b'mod partikolari li "L-awtoregolazzjoni u l-koregolazzjoni huma mekkaniżmi, spontanji jew imposti, għar-regolazzjoni tal-interessi ekonomiċi u soċjali u l-prattiki kummerċjali tal-operaturi ekonomiċi differenti". Għandhom jitqiesu bhala strumenti importanti komplementari jew supplimentari, iżda qatt bhala alternattivi, ta' eteroregolazzjoni (hard law), u sabiex ikunu validi "il-konfigurazzjoni u l-kamp ta' applikazzjoni tagħhom iridu jkunu definiti minn dispożizzjonijiet espressi u espliciti tal-liġi vinkolanti, kemm fil-livell nazzjonali kif ukoll f'dak tal-Unjoni Ewropea, filwaqt li jirrispettaw in-natura ta' dawn l-istrumenti, b'mod partikolari l-ftehim volontarju tal-partecipanti".

⁽⁸⁾ http://www.cpcp.be/medias/pdfs/publications/economie_collaborative.pdf

⁽⁹⁾ ĠU C 177, 11.6.2014, p. 1.

⁽¹⁰⁾ ĠU C 291, 4.9.2015, p. 29.

8.2 *Drittijiet u obbligi*

8.2.1 Tabilhaqq, mill-mument li Prattiki purament spontanji bejn individwi jaqgħu taht l-ambitu ta' attivit ekonomika, id-drittijiet u l-obbligi reċiproki tal-partijiet isiru ta' natura kuntrattwali, u konsegwentement ikollhom jiġu ssoġġettati għal leġislazzjoni nazzjonali jew Ewropea, li tinkwadra legalment id-drittijiet u l-obbligi ta' kull parti.

8.2.2 Il-kumplessit tar-relazzjonijiet ikkonċernati b'dan il-fenomenu, u kif deskritt fil-punt 4.7, hija tali li tiġġustifika definizzjoni ta' qafas legali li fih għandhom jaġixxu l-partijiet ikkonċernati, prinċipalment meta dawk l-attivitajiet ikunu ta' natura ibrida, bħalma huwa l-każ ta' freemium jew donationware, kif jirriżulta b'mod ċar fil-każ tipiku ta' geocaching.

8.2.3 Inkwantu dan il-fenomenu llum il-ġurnata b'mod ċar imur lil hinn mill-fruntieri tal-Istati Membri, l-UE għandha tiddefinixxi, permezz tal-ispazju komuni u integrat taġġha ta' suq kbir uniku, il-qafas ġuridiku applikabbli dejjem jekk dawk l-attivitajiet jitwettqu fuq bażi transkonfinali. Dan in-nuqqas diġ qiegħed jaġġti lok għal għadd ta' pożizzjonijiet separati u kontradittorji f'diversi Stati Membri fir-rigward ta' ċerti każijiet konkreti (eż. Uber), b'mod simili għal dak li qiegħed isehh ukoll fl-Istati Uniti.

8.2.4 Dan il-qafas ġuridiku jqajjem b'mod partikolari żewġ oqsma prijoritarji:

- (a) il-harsien tad-drittijiet tal-partijiet kollha li jipparteċipaw fl-ekonomija kollaborattiva, inkluż il-prosumatur, kif ukoll l-adattament għal dawn ir-relazzjonijiet kollha tal-acquis attwali tal-UE dwar id-drittijiet tal-konsumaturi, b'mod partikolari fir-rigward ta' klawżoli abbużivi, Prattiki kummerċjali iġusti, is-saħħa u s-sigurt u l-kummerċ elettroniku;
- (b) id-drittijiet fundamentali tal-"konsumaturi" li għandhom ikunu estensivi (informazzjoni, trasparenza, protezzjoni tad-data u l-privatezza, is-saħħa u s-sigurt);
- (c) il-protezzjoni tad-data u tal-ħajja privata tal-partijiet ikkonċernati (tracking u profiling) li tiggarrantixxi l-portabilit tad-data taġġhom;
- (d) il-liġi dwar il-kompetizzjoni sal-punt fejn dawk l-attivitajiet jikkompetu fis-suq ma' kumpaniji li jsegwu skopijiet u attivitajiet simili, u sal-punt fejn tiġi żgurata kompetizzjoni ġusta u jiġu miġġielda monopolji u Prattici antikompetittivi u sabiex jiġu indirizzati sfidi ohra tal-ekonomja kollaborattiva;
- (e) il-liġi tat-taxxa, safejn ir-rikavat minn dawn l-attivitajiet ma jistax jiġi eżentat minn tassazzjoni adegwata, waqt li jiġu miġġielda l-frodi u l-evazzjoni fiskali;
- (f) ir-responsabbilt tal-pjattaformi tan-negozju, skont is-servizzi li jipprovdu, u skont il-livell ta' intervent min-naħa tan-negozju li jsir permezz ta' dawk il-pjattaformi waqt li tiġi żgurata l-legalit ta' dak li joffru;
- (g) l-impatt tiegħu fuq is-suq tax-xogħol u fid-definizzjoni proprja tal-kunċett u tal-forom ta' xogħol f'ambjent diġitali;
- (h) il-protezzjoni tal-haddiema involuti, waqt li ssir distinzjoni bejn is-sitwazzjonijiet tal-haddiema li ma jkollhomx relazzjoni effettiva ta' impjeg mal-pjattaforma, billi tingħata protezzjoni lil dawn tal-aħħar skont il-prinċipji applikabbli għall-haddiema li jaħdmu għal rashom, u waqt li jiġu applikati l-prinċipji ta' protezzjoni tal-haddiema li effettivament jistgħu jitqiesu bħala haddiema impjegati, b'mod partikolari fil-każ ta' haddiema li jaħdmu għal rashom "foloz" jew xogħol prekarju;

- (i) il-protezzjoni tad-drittijiet u l-istrumenti soċjali tal-haddiema, bhad-dritt ta' assoċjazzjoni, id-dritt ta' strajk, id-dritt għal ftehim kollettiv u għal djalogu soċjali;
- (j) il-protezzjoni tal-mudelli soċjali u ta' kapaċità tal-Istati Membri li jżommu forma sostanzjali ta' dawn il-mudelli fil-futur;
- (k) id-dimensjoni ambjentali bil-għan li jiġi ssorveljat l-impatt ambjentali tal-ekonomija kollaborattiva, sabiex jiġu evitati riperkussjonijiet negattivi ⁽¹¹⁾;
- (l) id-drittijiet tal-awtur u l-proprjetà intellettuali, li għandhom jiġu kkunsidrati meta ssir ir-reviżjoni tad-Direttiva 2001/29/KE.

8.3 Forom ta' regolazzjoni

8.3.1 Fil-livell tal-UE, li huwa l-uniku wieħed relevanti għal din l-opinjoni, il-KESE jidhirlu li għandu jkun l-oġġettiv tal-istituzzjonijiet tagħha, qabel kolloxx il-Kummissjoni minhabba s-setgħa ta' inizjattiva tagħha, iżda wkoll il-Kunsill u l-PE, li tiddefinka attenzjoni speċjali u urġenti sabiex tadotta qafas regolatorju li jiddefinixxi bi preċiżjoni l-ambitu ta' applikazzjoni u l-parametri li fi hdnhom għandha titwettaq dik l-attività, peress li l-miżuri għandhom jiġu aġġustati għal tipi differenti tal-ekonomija kollaborattiva.

8.3.2 Fi hdn dan il-qafas għandu jkun hemm il-prinċipji komuni ta' interess pubbliku u ta' ordni pubbliku li għandhom jitqiesu bhala obbligatori għall-partecipanti f'dawn il-forom ta' attività ekonomika u b'mod partikolari dawk imsemmija f'punt 8.2.4.

8.3.3 Iżda kif qal minn dejjem il-KESE, fl-istess hin u b'mod parallel, hemm spazju shih li għandu jithalla għall-awtoregolazzjoni u l-koregolazzjoni, li saħansitra fil-fehma tiegħu huwa każ tipiku ta' dak li whud diġà jsejhu "shared regulation", kif argumentat reċentement ir-Royal Society for the encouragement of Arts, Manufactures and Commerce, RSA HOUSE, Londra, jew il-mudell tal-Kodiċi ta' Kondotta mhejji minn Sharing Economy UK (SEUK) ⁽¹²⁾.

8.4 Rwol speċjali għall-awtoregolazzjoni

8.4.1 Il-KESE minn dejjem kien tal-fehma li l-istituzzjonijiet tal-UE jew l-awtoritajiet nazzjonali qatt m'għandhom jiddefinixxu l-kontenut tal-kodiċijiet ta' awtoregolazzjoni, li għandhom jithallew għal-libertà shiha tal-partijiet, meta dawn ma jkollhomx l-għan li jiksbu rikonoxximent vinkolanti bejn il-partijiet.

8.4.2 Madankollu, safejn ikun mehtieg li dawn il-ftehimiet ikunu rikonoxxuti "bhala strument sekondarju ta' regolazzjoni fis-sistema legali inkwistjoni", il-KESE argumenta, fl-Opinjoni tiegħu msemmija qabel, li l-UE "għandha tiddefinixxi biċ-ċar il-parametri li fuqhom jissejju r-ikonoxximent tagħhom [i.e. l-istrumenti regolatorji] u l-prinċipji li għandhom jirrispettaw, kif ukoll il-limiti tagħhom". Dan ir-raġunament japplika għalkollox fil-każ tal-ekonomija kollaborattiva, li ma għandhiex tkun eċċezzjoni.

8.4.3 Il-Kumitat jiddispjaċih li l-Ftehim Istituzzjonali l-ġdid bejn il-Kunsill, il-Parlament u l-Kummissjoni, approvat fit-13 ta' April 2016, ma wassalx għal titjib fi hdn dawn l-istituzzjonijiet fir-rigward ta' dak li huwa talab fl-Opinjoni tiegħu msemmija dwar l-awtoregolazzjoni u l-koregolazzjoni (SRCR), inkwantu din il-kwistjoni kienet tinsab fil-ftehim preċedenti u s-suġġett tal-SRCR issa huwa limitat għal referenza vaga fil-Komunikazzjoni dwar Pakkett ta' Tfassil Ahjar tal-Liġijiet ("Better Regulation") li jirreferi għal nota fqiegh il-paġna li fiha huma stabbiliti l-prinċipji għal użu ahjar tal-SRCR u għall-jattaforma CoP, kif ukoll fit referenzi sparpaljati fil-"Guidelines" u t-"Toolbox".

8.4.4 Jekk hemm qasam wieħed fejn, sabiex jinkisbu l-kredibiltà u fl-iduċja tal-utenti tiegħu, id-definizzjoni tal-parametri stipulati hawn fuq hija mehtieġa dejjem iżjed, dan huwa mingħajr dubju dak tal-ekonomija kollaborattiva, li għandha tibbenefika sew minn arkitettura soda ta' qafas responsabbli ta' awtoregolazzjoni jew koregolazzjoni flivell Ewropew.

8.4.5 Il-KESE għalhekk jistenna wkoll b'herqa l-"Agenda Ewropea għall-Ekonomija Kollaborattiva" li thabbret, u minn issa jhegġeġ lill-Kummissjoni biex ma tinjorax l-aspetti regolatorji ta' din l-attività u r-rwol li għandhom jaqdu l-awtoregolazzjoni u l-koregolazzjoni f'dan il-qasam.

Brussell, il-25 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

⁽¹¹⁾ http://www.iddri.org/Evenements/Interventions/ST0314_DD ASN_sharing economy.pdf

⁽¹²⁾ <http://www.sharingeconomyuk.com>

Opinjoni tal-Kumitat Ekonomiku u Soċjali Ewropew dwar “REFIT”**(Opinjoni esploratorja)**

(2016/C 303/06)

Relatur: Denis MEYNENT

Nhar it-13 ta' Jannar 2016, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

“REFIT”

(Opinjoni esploratorja).

Is-sottokumitat “REFIT”, imwaqqaf skont l-Artikolu 19 tar-Regoli ta' Proċedura, u inkarigat sabiex jipprepara l-hidma dwar is-suġġett, adotta l-abbozz ta' Opinjonijiet tiegħu nhar id-19 ta' April 2016 b'unanimità.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tas-26 ta' Mejju 2016), il-Kumitat Ekonomiku u Soċjali Ewropew adotta din l-Opinjoni b'185 vot favur, 4 voti kontra u 8 astensjonijiet.

1. Konklużjonijiet u rakkomandazzjonijiet

1.1 Il-Kumitat ifakkar li l-ghan ewlieni tal-programm REFIT⁽¹⁾ huwa t-titjib tal-kwalità u l-effiċjenza tal-legislażzjoni Ewropea u l-iżvilupp ta' regolamenti sempliċi, li jinftehem u li jkunu konsistenti, minghajr ma jiġu kompromessi l-ghanijiet strateġiċi stabbiliti u minghajr ma jittiehdu azzjonijiet li jagħmlu hsara lill-protezzjoni taċ-ċittadini, tal-konsumaturi, tal-haddiema u tad-djaloga soċjali, jew tal-ambjent.

1.2 Ir-regolamentazzjoni Ewropea hija fattur ta' integrazzjoni essenzjali li ma tikkostitwixxix piż jew spiża li jridu jitnaqqsu. Jekk tkun proporzjonata kif xieraq, għall-kuntrarju hija garanzija ta' protezzjoni, ta' promozzjoni u ta' sigurtà legali importanti għall-atturi u ċ-ċittadini Ewropej kollha.

1.3 Il-valutazzjonijiet tal-impatt ta' kull proposta legiſlattiva jridu jkunu integrati u jagħtu lid-dimensjonijiet ekonomiċi, soċjali u ambjentali, inklużi dawk għall-SMEs, l-importanza kollha li jisthoqqilhom. Il-Kumitat jitlob li l-Parlament, il-Kunsill u l-Kummissjoni Ewropea jirnexxilhom jaqblu dwar metodoloġija komuni dwar il-valutazzjoni tal-impatt, li tista' tispira wkoll lill-Kumitat u lill-Kumitat tar-Regjuni (KtR).

1.4 Il-proċess ta' konsultazzjoni pubblika kif ukoll il-konsultazzjoni mal-esperti u mal-partijiet interessati għandhom ikunu miftuħa kemm jista' jkun, iżda m'għandhomx jiehdu post il-konsultazzjonijiet mal-imsieħba soċjali u mal-Kumitat.

1.5 Il-Kumitat jitlob lill-Kummissjoni biex tinkludi fit-tabella ta' valutazzjoni tagħha valutazzjoni annwali tal-ispejjeż u l-benefiċċji ewlenin tal-miżuri tal-programm REFIT, kemm fil-livell ta' kwantità kif ukoll ta' kwalità, inkluż fir-rigward tal-livell u l-kwalità tal-impjeg, il-protezzjoni soċjali u ambjentali u l-protezzjoni tal-konsumaturi.

1.6 Il-proċess tad-deċiżjonijiet għandu jkun fluwidu u rilevanti kemm jista' jkun. Il-korpi u l-filtri kollha stabbiliti biex jivverifikaw il-korettezza tagħhom ma jstgħux imorru kontra d-deċiżjoni politika, li għandha tibqa' sovrana. Fdan ir-rigward, jehtieg li tiġi miġġielda l-burokrazija tal-proċess tat-tehid tad-deċiżjonijiet.

⁽¹⁾ It-taqisra tfisser il-Programm dwar l-Idoneità u l-Prestazzjoni tar-Regolamentazzjoni.

1.7 Il-Kumitat jiehu nota tal-istabbiliment tal-pjattaforma REFIT, li b'mod partikolari ngħatat il-mandat li taħdem favur leġislazzjoni iżjed effiċjenti u regoli amministrattivi iżjed sempliċi. Huwa jenfasizza li din għandha tillimita ruhha għall-eżami limitat ta' għadd ta' temi u ma tistax tiegħu post il-koleġislaturi jew il-konsultazzjonijiet obbligatorji tal-Kumitat, peress li l-hidma tiegħu hija ta' natura differenti, u tal-imsieħba soċjali previsti mit-Trattati. Huwa jstieden lill-Kummissjoni biex tippubblika l-kriterji ta' preselezzjoni tas-suggerimenti indirizzati lill-pjattaforma, tissorvelja l-bilanċ tagħhom u tiċċara l-ażżjonijiet li jittieħdu fuq ir-rakkomandazzjonijiet tal-pjattaforma, b'mod li tinholq traċċabbiltà tal-influwenzi.

1.8 F'dak li jirrigwarda r-rappreżentattività tal-pjattaforma REFIT, il-Kumitat huwa tal-fehma li l-ġhoti ta' żewġ sigġijiet addizzjonali jippermettulu jirrispetta bis-shiħ in-natura tal-mandat tiegħu u li b'hekk jirrifletti s-soċjetà ċivili li huwa inkarigat li jirrappreżenta. Barra minn hekk, il-Kumitat jinnota n-nuqqas ta' rappreżentanza pan-Ewropea tal-mikrointrapriżi, u l-intrapriżi ż-żgħar u ta' daqs medju fil-"grupp tal-partijiet interessati" tal-pjattaforma u jitlob li dan jiġi rimedjat mill-aktar fis possibbli.

1.9 Il-Kumitat, li għandu l-vantaġġi ta' kuntatt dirett mar-realtà fuq il-post u jibbenefika minn netwerk kbir ta' organizzazzjonijiet fuq livell nazzjonali, u mill-gharfien tal-membri tiegħu, jinsab f'pożizzjoni tajba biex jagħti kontribut sostanzjali għal din l-attività ta' valutazzjoni tal-impatt li ssir fil-livell Ewropew. Huwa għandu l-għan li jagħti prijorità lill-valutazzjonijiet *ex post* u kwalitattivi, sabiex ikun jista' jiġi identifikat l-impatt ta' intervent leġislattiv jew ta' politika Ewropea u dak li hassew l-imsieħba ekonomiċi u soċjali Ewropej.

1.10 Fil-każ tat-traspożizzjoni ta' ċerti direttivi, il-Kumitat jixtieq jagħti kontribut speċifiku lir-rapport fuq inizjattiva proprja tal-Parlament Ewropew dwar ir-rapport annwali tal-implimentazzjoni tal-leġislazzjoni tal-UE mill-Istati Membri billi jimmira fuq iż-żidiet li saru mill-Istat Membri waqt it-traspożizzjoni.

1.11 Il-Kumitat jappella biex il-programm REFIT ikun eżerċizzju li jaħdem fiż-żewġ direzzjonijiet, jiġifieri li ma jantiċipax, *a priori*, id-direzzjoni li għandu jingħata r-regolament: zieda, suppliment, emenda jew thassir ta' att leġislattiv.

1.12 Il-Kumitat ma jistax jaċċetta li jinvolvi ruhu f'eżerċizzju ta' għanijiet immirati ta' tnaqqis tal-acquis tal-UE fuq bażi kwantitattiva mingħajr ma jqis minn qabel il-konsegwenzi kollha fuq il-protezzjoni soċjali u ambjentali u l-protezzjoni tal-konsumaturi.

1.13 Il-Kumitat huwa favur valutazzjoni *ex post* aktar stretta tal-effetti tar-regolamentazzjoni tal-UE fil-kuntest taċ-ċiklu politiku tal-UE, b'mod partikolari f'dak li jirrigwarda l-konsegwenzi mistennija fuq it-tkabbir u l-impjeg indikati fil-valutazzjoni tal-impatt li takkumpanja l-proposta leġislattiva inizjali. Il-valutazzjonijiet *ex post* għandhom isiru b'mod pluralistiku wara perjodu ta' żmien raġonevoli wara l-iskadenza għat-traspożizzjoni fil-liġi nazzjonali.

2. Kummenti generali

2.1 Il-Kumitat ifakkar li l-leġislazzjoni hija essenzjali biex jintlaħqu l-għanijiet tat-Trattat kif ukoll biex jiġu stabbiliti l-kundizzjonijiet ta' tkabbir intelligenti, sostenibbli u inkluziv, għall-benefiċċju taċ-ċittadini, tal-kumpanji u tal-haddiema⁽²⁾. Ir-regolamentazzjoni tgħin ukoll fit-titjib tal-benesseri, fil-harsien tal-interess ġenerali u tad-drittijiet fundamentali, fil-promozzjoni ta' livell għoli ta' protezzjoni soċjali u ambjentali u fl-iżgurar taċ-ċertezza u l-prevedibbiltà ġuridika. Hija għandha timpedixxi d-distorsjoni tal-kompetizzjoni u d-dumping soċjali.

2.2 Il-Kumitat huwa sodisfatt, għalhekk, li l-viċi-President ripetutament fakkar li l-programm REFIT ma setax iwassal għal deregolamentazzjoni tal-acquis tal-UE u lanqas ikollu l-effett li jnaqqas il-livell tal-protezzjoni soċjali, il-protezzjoni tal-ambjent u tad-drittijiet fundamentali⁽³⁾.

⁽²⁾ COM(2012) 746 final, p. 2.

⁽³⁾ COM(2015) 215 final.

2.3 Il-Kumitat iqis li r-regolamentazzjoni tohloq spejjeż u piżijiet amministrattivi, li jistgħu jkunu kbar jew bla bżonn, iżda wkoll benefiċċji sostanzjali għaċ-ċittadini, l-impreżi u l-awtoritajiet pubbliċi. Huwa jfakkar li r-regolamentazzjoni intelligenti għandha dejjem tfitx li tilhaq valur miżjud reali. Kull fejn possibbli, ir-regoli tal-UE jridu jneħħu l-piż mhux johlqu piż ieħor.

2.4 Il-Kumitat iqis li t-“Regolamentazzjoni Ahjar” għandu jiffavorixxi r-risposta l-aktar adegwata biex tiġi approfondita l-kisba tas-suq intern tal-UE: armonizzazzjoni mmirata, applikazzjoni rilevanti tal-prinċipju ta’ rikonoxximent reċiproku fl-oqsma mhux armonizzati, koregolazzjoni, awtoregolazzjoni u standardizzazzjoni. Il-Kumitat ifakkar f’dan ir-rigward li armonizzazzjoni mmirata u intelligenti tal-leġislażzjonijiet tikkontribwixxi biex jitneħħew l-ostakli għall-funzjonament tajjeb tas-suq intern. Għall-intrapriżi u ċ-ċittadini tal-UE, l-armonizzazzjoni tat-28 leġislażzjoni nazzjonali hija, sors importanti ta’ semplifikazzjoni u ta’ tnaqqis ta’ piż regolatorju u amministrattiv.

2.5 Il-Kumitat ifakkar li l-għan ewlieni tal-programm REFIT huwa t-titjib tal-kwalità u l-effiċjenza tal-leġislażzjoni Ewropea u l-iżvilupp ta’ regolamenti sempliċi, li jinftehem u li jkunu konsistenti, mingħajr ma jiġu kompromessi l-għanijiet strateġiċi stabbiliti u mingħajr ma jittiehdu azzjonijiet li jagħmlu hsara lill-protezzjoni ta’-ċittadini, tal-konsumaturi, tal-haddiema u tad-djalogo soċjali, jew tal-ambjent.

2.6 Il-Kumitat ifakkar f’dan ir-rigward l-impenn tiegħu li jiżgura li l-leġislażzjoni kkunsidrata u l-piż marbut magħha jkunu utli, li johlqu benefiċċji finali akbar mill-ispejjeż li jiġġeneraw u li l-leġislażzjoni tkun proporzjonata u tiżgura ċertezza legali suffiċjenti.

2.7 **Fil-livell tal-valutazzjoni tal-impatt**

2.7.1 Il-Kumitat jiehu nota tal-iffirmar tal-ftehim interistituzzjonali “Regolamentazzjoni Ahjar” li sar bejn it-tliet istituzzjonijiet fit-13 ta’ April 2016.

2.7.2 Il-Kumitat jilqa’ b’mod partikolari l-fatt li t-tliet istituzzjonijiet irrikonoxxew li s-sistema ta’ valutazzjoni tal-impatt hija għodda li għandha tghinjom jaslu għal deċiżjonijiet infurmati tajjeb, u li ma tihux post id-deċiżjonijiet politiċi ⁽⁴⁾.

2.7.3 Il-Kumitat jilqa’ l-fatt li l-Kummissjoni tinkludi fil-kuntest tal-valutazzjonijiet tal-impatt integrati, bilanċjati u pluralisti tagħha soluzzjonijiet alternattivi li jirrigwarda l-ispiża tan-nuqqas ta’ Ewropa u l-impatt fuq il-kompetittività tad-diversi għażliet, iżda wkoll l-impatt tal-proposti fuq l-SMEs u l-mikrointrapriżi kif ukoll id-dimensjoni diġitali u territorjali ⁽⁵⁾.

2.7.4 Il-Kumitat jilqa’ l-fatt li l-Kummissjoni tista’ tiffinalizza l-valutazzjoni tal-impatt tagħha fuq inizjattiva proprja jew fuq talba tal-Parlament Ewropew jew tal-Kunsill, iżda jiddispijaċi li kull istituzzjoni tiddetermina waħedha l-mod kif torganizza l-hidma ta’ valutazzjoni tagħha. Il-Kumitat jitlob li t-tliet istituzzjonijiet jirnexxihom jaqblu dwar metodoloġija komuni dwar il-valutazzjoni tal-impatt, li tista’ tispira wkoll lill-KESE u lill-KtR biex jibbażaw l-emendi tagħhom fuqhom.

2.7.5 Mill-aspett tal-Kumitat, il-valutazzjonijiet tal-impatt għandhom isiru fi hdan l-istituzzjonijiet Ewropej. Madankollu, meta jkun hemm hsieb li jintużaw konsultanti privati, għal raġunijiet speċifiċi, il-Kumitat jinsisti li:

- l-ispeċifikazzjonijiet ikunu mfassla b’mod imparzjali abbażi ta’ kriterji trasparenti u ċari u jiġu ppubblikati minn qabel;
- l-għażla tal-kandidati ssir f’kundizzjonijiet ta’ trasparenza totali abbażi ta’ sejha għall-offerti wiesgħa u pluralista li tippermetti r-rotazzjoni tal-konsultanti magħzula u l-verifika tal-kompetenzi tagħhom;

⁽⁴⁾ Il-Ftehim Interistituzzjonali (IIA) tal-15 ta’ Diċembru 2015, punt 7 (http://ec.europa.eu/smart-regulation/better_regulation/documents/iaa_blm_final_en.pdf).

⁽⁵⁾ Ibidem.

— l-ghoti tal-kuntratt ikun magħmul pubbliku.

2.8 *Fil-livell tal-konsultazzjoni tal-partijiet interessati*

2.8.1 Il-Kumitat iqis li l-konsultazzjoni tal-partijiet interessati u tal-esperti mgħandhiex tiehu post la l-konsultazzjoni mal-imsieħba soċjali, mal-Kumitat u mal-Kumitat tar-Regġuni, li jseħhu f'mumentu preċiżi hafna taċ-ċiklu leġislattiv u fil-limiti stabbiliti mit-TFUE, u lanqas il-konsultazzjonijiet li jeżistu fil-livell nazzjonali, li għandhom jissejso fuq parteċipazzjoni msahħa tal-imsieħba soċjali. Huwa jenfasizza li l-immappjar adatt tal-partijiet interessati huwa essenzjali għal rappreżentattività tajba tal-atturi u għal proċedura ta' konsultazzjoni ta' kwalità, u jistieden lill-Kummissjoni biex tibbaża fuq ir-regjistru tat-trasparenza biex tagħmel dan.

2.8.2 Il-Kumitat jitlob li l-konsultazzjoni ssir mingħajr preġudizzju għad-djalogu ċivili strutturat (l-Artikolu 11(2) tat-TFUE) jew tal-konsultazzjonijiet li jsiru f'kuntatti speċifiċi, bħall-konsultazzjoni tal-imsieħba soċjali fil-qafas tad-djalogu soċjali (l-organizzazzjonijiet ta' min iħaddem u t-trejdjunjins (l-Artikolu 154 tat-TFUE) jew il-konsultazzjoni tal-korpi konsultattivi bħall-Kumitat Ekonomiku u Soċjali Ewropew (l-Artikolu 304 tat-TFUE).

2.8.3 Il-Kumitat jenfasizza li għandu jiġi żgurat tqassim tajjeb, ġeografiku jew skont il-grupp fil-mira, b'attenzjoni partikolari fuq il-gruppi li mhumiex rappreżentati biżżejjed, fl-"immappjar tal-partijiet interessati". Għandu jiġi applikat mekkaniżmu ta' peżar ġustifikat fil-kuntast tal-analiżi tar-risposti għall-konsultazzjonijiet ⁽⁶⁾.

2.9 *Fil-livell tal-programm REFIT*

2.9.1 Il-Kumitat jinnota l-ghanijiet ġenerali tal-programm REFIT imfassal mill-Kummissjoni, u jiġbed l-attenzjoni għall-opinjoni jiet tiegħu ⁽⁷⁾ li jkopru l-programm dwar ir-"Regolamentazzjoni Aħjar" u r-"Regolamentazzjoni Intelliġenti". Skont il-Kumitat, regolamentazzjoni intelliġenti ma tfissirx li jitwarrbu r-regolamenti dwar il-protezzjoni taċ-ċittadini, tal-konsumaturi u tal-ħaddiema, ir-regoli dwar l-ugwaljanza bejn is-sessi u r-regoli ambjentali, u ma jistax ikollha l-effett li tostakola t-titjib. Din għandha tirrispetta wkoll id-dimensjoni soċjali tas-suq intern kif previst mit-Trattat, speċjalment fil-livell ta' traspozizzjoni tal-ftehimiet innegożjati fil-qafas tad-djalogu soċjali Ewropew.

2.9.2 Il-Kumitat jinnota li l-Kummissjoni tipprova ttejjeb il-proċess u l-kwalità tal-ghodod maħsuba biex jiżguraw l-aħjar monitoraġġ tal-implimentazzjoni.

2.9.3 Il-Kumitat jitlob lill-Kummissjoni biex tinkludi fit-tabella ta' valutazzjoni tagħha valutazzjoni annwali tal-ispejjeż u l-benefiċċji ewlenin tal-miżuri tal-programm REFIT, kemm fil-livell ta' kwantità kif ukoll ta' kwalità, inkluż fir-rigward tal-livell u l-kwalità tal-impjeg, il-protezzjoni soċjali u ambjentali u l-protezzjoni tal-konsumaturi.

2.9.4 Il-Kumitat jispeċifika li t-titjib tar-regolamentazzjoni ma jistax u mgħandux jissostitwixxi deċiżjonijiet politiċi.

2.10 *Il-Pjattaforma REFIT*

2.10.1 Il-Kumitat jiehu nota tal-istabbiliment tal-pjattaforma REFIT li fiha jippartecipa, li għandha tanalizza l-proposti li għandhom l-ghan li jnaqqsu l-piż amministrattiv u regolatorju bla bżonn u li jiffaċilitaw l-applikazzjoni tal-leġislazzjoni Ewropea fl-Istati Membri. Huwa jinnota li l-oqsma tad-djalogu soċjali u tal-kompetenza tal-imsieħba soċjali tneħhew mill-attribuzzjonijiet tal-pjattaforma.

⁽⁶⁾ ĠU C 383, 17.11.2015, p. 57

⁽⁷⁾ ĠU C 327, 12.11.2013, p. 33, ĠU C 248, 25.8.2011, p. 87 u ĠU C 48, 15.2.2011, p. 107.

2.10.2 Madankollu l-Kumitat jinnota li l-pjattaforma ghandha:

- tibqa' post ta' skambju ta' konsulenza li m'għandhiex tibdel il-funzjonament normali tal-istituzzjonijiet, u b'mod partikolari dak tal-koleġislaturi;
- tirrispetta l-konsultazzjoni tal-Kumitat u l-konsultazzjonijiet obligatorji l-oħra previsti fit-Trattati, inkluż l-Artikolu 154 TFUE fir-rigward tal-imsieħba soċjali;
- tillimita ruhha għall-analiżi ta' għadd limitat ta' suġġetti.

2.10.3 Il-Kumitat jistenna wkoll li:

- din il-pjattaforma ma tirduppjax il-proċessi ta' konsultazzjoni implimentati minn bnadi oħra u ma tirrappreżentax saff burokratiku inutli;
- il-pjattaforma ma taffettwax il-proċess deċiżjonali minhabba li tkun għet ikkonsultata, tkun iddedikat dibattitu għal kwistjoni speċifika jew tkun issuġġeriet mod partikolari ta' intervent.

2.10.4 Il-Kumitat jiġbed l-attenzjoni għall-fatt li l-għadd kbir ta' parteċipanti f'din il-pjattaforma, in-natura differenti hafna tal-partijiet interessati (Stati Membri, imsieħba soċjali, NGOs, membri tas-soċjetà ċivili), il-kamp wiesa' ferm tas-suġġetti fuq l-aġenda kif ukoll il-frekwenza limitata ta' laqgħat ma jistgħux jiġġeneraw diskussjonijiet fil-fond dwar is-suġġerimenti indirizzati mill-pjattaforma.

2.11 *Fil-livell tar-rappreżentattività tal-pjattaforma REFIT*

2.11.1 Il-Kumitat jenfasizza f'dan ir-rigward li għandu biss siggu wiehed u li jippartecipa fix-xogħol abbażi ta' rotazzjoni bejn it-tliet gruppi tiegħu meta huwa istituzzjoni stabbilita mit-Trattati li tirrappreżenta d-diversità tal-UE.

2.11.2 Għaldaqstant il-Kumitat huwa tal-fehma li l-għoti ta' żewġ sigġijiet oħra jagħmilha possibbli li tiġi rispettata n-natura tripartitika tal-istituzzjoni u l-mandat tagħha, u għaldaqstant tkun tista' tiġi riflessa s-soċjetà ċivili li huwa inkarigat li jirrappreżenta.

2.11.3 Il-Kumitat jinnota n-nuqqas ta' rappreżentanza pan-Ewropea tal-mikrointrapriżi, u l-intrapriżi ż-żgħar u ta' daqs medju fil-"grupp tal-partijiet interessati" tal-pjattaforma u jitlob li dan jiġi rimedjat mill-aktar fis possibbli.

2.12 *Rigward il-funzjonament tal-pjattaforma*

2.12.1 Il-Kumitat jistieden lill-Kummissjoni:

- tiċċara l-metodi u l-kriterji tal-għażla tal-partijiet rappreżentati fil-pjattaforma;
- tiżgura li kull rappreżentant tal-partijiet interessati jkollu l-mezzi materjali li jgħinuh ihejji l-laqgħat u biex jiehu azzjoni effettiva fihom;
- tippubblica n-numru u l-kriterji tal-ewwel għażla tas-suġġerimenti li tircievi l-Kummissjoni u li wara jintbagħtu lill-pjattaforma;
- tiżgura rappreżentattività adatta tas-suġġerimenti (Stati Membri, imsieħba soċjali, membri tas-soċjetà ċivili);

- tipprovdi, fi żmien adatt, dokumenti preparatorji eżawrjenti u utli għall-membri, biex ikunu jistgħu jhejju ruhhom għall-aqwa fl-aqwa kundizzjonijiet possibbli sabiex jikkontribwixxu b'mod effettiv għall-eżerċizzju kollu;
- tiżgura li r-rakkomandazzjonijiet jiġu ssorveljati b'mod li jippermetti traċcabbiltà tal-influenzi;
- tippubblika r-riżultati miksuba fil-qafas tal-hidma tal-pjattaforma.

3. Kummenti sekondarji

3.1 *Il-valutazzjoni tal-politiki tal-UE*

3.1.1 Il-Kumitat ifakkar li għandu għandu jitqies bhala sieheb istituzzjonali separat u mhux bhala sub-kategorija tal-partijiet interessati b'interessi multipli, diversi u kontradittorji.

3.1.2 Il-Kumitat ifakkar li peress li għandu l-vantaġġ ta' kuntatt dirett mar-realtà fuq il-post, u billi jibbenefika minn netwerk kbir ta' organizzazzjonijiet fuq livell nazzjonali, u l-gharfien tal-membri tiegħu, jinsab f'pożizzjoni tajba biex jagħti kontribut sostanzjali għal din l-attività ta' valutazzjoni tal-impatt.

3.1.3 Il-Kumitat jenfasisza li din l-attività ta' valutazzjoni għandha ssahhaħ ir-relazzjonijiet tiegħu mad-diversi organizzazzjonijiet tas-soċjetà ċivili u tippermettilu jsahhaħ dan ir-rwol tiegħu ta' pont bejn l-istituzzjonijiet u r-rappreżentanti tas-soċjetà ċivili.

3.1.4 Il-KESE jispeċifika li din il-valutazzjoni li ser jagħmel ser tkun espressa fil-forma ta' rakkomandazzjonijiet dwar il-politika u li dawn se jrin juru l-impatti ewlenin tal-politika eżaminata fuq is-soċjetà ċivili billi jipproponi l-aħjar triq li għandha tiġi segwita fil-futur.

3.1.5 Il-Kumitat jenfasisza li ser ikollu jagħti prijorità lill-valutazzjonijiet *ex post* u kwalitattivi, sabiex ikun jista' jiġi identifikat l-impatt ta' intervent leġislattiv jew ta' politika Ewropea u dak li hassew l-imsieħba ekonomiċi u soċjali Ewropej.

3.1.6 Il-Kumitat huwa tal-fehma li l-valutazzjonijiet *ex post* tal-Kummissjoni u tal-Parlament, li għalihom ser jikkontribwixxi l-Kumitat, se jservu bhala bażi għal emenda leġislattiva jew leġislazzjoni ġdida li l-Kumitat se jiġi kkonsultat dwarha.

3.1.7 Il-Kumitat huwa sodisfatt li jista' jidhol kompletament fiċ-ċiklu leġislattiv u jimmultiplika l-opportunitajiet biex jikkontribwixxi għad-definizzjoni tal-istrategġiji ta' politika futuri tal-Unjoni.

3.2 *Traspożizzjoni tad-direttivi*

3.2.1 Bhala parti mit-traspożizzjoni tad-direttivi fil-liġi nazzjonali, l-Istati Membri xi drabi jżidu elementi li bl-ebda mod ma jkunu marbuta mal-leġislazzjoni tal-Unjoni kkonċernata; il-Kumitat għalhekk iqis li dawn iż-żidiet għandhom ikunu enfasizzati kemm bl-att jew bl-atti ta' traspożizzjoni, kif ukoll b'dokumenti relatati⁽⁸⁾. F'dan il-kuntest, il-Kumitat huwa tal-fehma li t-terminu "gold-plating", li jirreferi għar-"regolamentazzjoni żejda", huwa espressjoni li m'għandux juża peress li din tagħti isem hażin lil ċerti Prattiki nazzjonali u teskludi approċċ differenzjat u flessibbli.

3.2.2 Il-Kumitat jikkunsidra li, f'każijiet ta' armonizzazzjoni minima, l-Istati Membri għandhom iżommu d-dritt li jipprovdu, fid-dritt nazzjonali tagħhom, dispożizzjonijiet li għandhom l-għan li jippromovu l-impjeg, it-titjib tal-kundizzjonijiet tal-hajja u tax-xogħol, protezzjoni soċjali adegwata, livell għoli u sostenibbli ta' impjegji u l-għieda kontra l-eskluzjonijiet⁽⁹⁾, il-promozzjoni u l-iżvilupp tal-SMEs, kif ukoll livell għoli ta' protezzjoni tas-sahha tal-bniedem jew tal-konsumaturi⁽¹⁰⁾ u ta' protezzjoni fil-qasam tal-ambjent⁽¹¹⁾, mingħajr ma joholqu ostakli regolatorji jew amministrattivi bla bżonn, u għalhekk huwa importanti li tingħata preferenza lir-regolamenti minflok lid-direttivi, kull meta jkun possibbli.

⁽⁸⁾ Punt 31 tal-FII.

⁽⁹⁾ L-Artikolu 151 TFUE.

⁽¹⁰⁾ L-Artikoli 168 u 169 TFUE.

⁽¹¹⁾ L-Artikolu 191 TFUE.

3.2.3 Il-Kumitat jinnota li l-isforz għal armonizzazzjoni massima fi proposti leġislattivi spiss iwassal għal firxa wiesgħa ta' derogi u esklużjonijiet bil-konsegwenza li johlqu u jilleġittimizzaw aktar ostakli għas-suq intern.

3.2.4 Il-Kumitat jemmen li jista' jaqdi rwol siewi bhala intermedjarju bejn il-leġislaturi u l-utenti tal-leġislazzjoni tal-UE u jagħti kontribut speċifiku lir-rapport fuq inizjattiva proprja tal-Parlament Ewropew fir-rigward tar-rapport annwali dwar l-implimentazzjoni tal-leġislazzjoni tal-UE mill-Istati Membri billi jiffoka fuq iż-żidiet magħmula mill-Istati Membri fit-traspożizzjoni, u jqis f'dan ir-rigward li l-istudju tal-Osservatorju tas-suq uniku tiegħu dwar "L-effetti tad-Direttiva 'Servizzi' fuq is-settur tal-konstruzzjoni"⁽¹²⁾ kif ukoll l-istudju tal-Osservatorju tas-Suq tax-Xogħol tiegħu dwar il-qgħad fost iż-żgħażaġh⁽¹³⁾, biex insemmu biss żewġ eżempji, jistgħu jkunu siewja mil-lat ta' metodoloġija.

3.3 *Dimensjoni prospettiva*

3.3.1 Il-Kumitat jappella biex il-programm REFIT ikun eżerċizzju li jahdem fiz-żewġ direzzjonijiet, jiġifieri li ma janticipax, *a priori*, id-direzzjoni li għandu jingħata r-regolament: żieda, suppliment, emenda jew thassir ta' att leġislattiv.

3.3.2 Il-Kumitat jaqbel li l-iskrining u l-evalwazzjoni mill-ġdid permanenti tal-acquis tal-UE għandhom isiru mill-Kummissjoni, b'mod partikolari billi teżamina r-rilevanza u l-valur miżjud tal-atti leġislattivi u mhux leġislattivi tal-UE.

3.3.3 Il-Kumitat jemmen li l-karattru integrat u olistiku tal-valutazzjonijiet tal-impatt huwa fundamentali u li l-Kummissjoni m'għandhiex tiffoka biss fuq l-aspett tal-kompetittività; huwa jqis li jehtieg li jitqies kif mehtieg il-valur miżjud tal-intervent tal-UE u li l-analiżi tal-ispejjeż u l-benefiċċji għandha tikkunsidra l-aspetti kollha, inklużi l-ispejjeż ta' nuqqas ta' azzjoni.

3.3.4 *Il-valutazzjoni tal-impatt*

3.3.4.1 Il-Kumitat iqis li d-diversi kriterji ta' valutazzjoni tal-impatt ma jistgħux iwasslu biex il-Kummissjoni ma taġixxix jew biex tirrifjuta inizjattiva għar-raġuni li kriterju jew diversi kriterji ma ġewx issodisfati; huwa jqis għalhekk li l-Kummissjoni għandha twieżen il-kriterji bejniethom u jqis ukoll li d-diversi kriterji ma jistgħux iwasslu għal forma ta' burokrazija tal-proċess deċiżjonali u għal astinenza leġislattiva.

3.3.4.2 Il-Kumitat jagħti attenzjoni partikolari lill-prinċipju ta' "prijorità lill-SMEs" ("Think Small First") u għat-test tal-SMEs, b'mod partikolari fil-qafas tal-Opinjoni tiegħu dwar is-Small Business Act⁽¹⁴⁾, iżda huwa tal-fehma li l-mikrointrapriżi m'għandhomx jingħatax eżenzjonijiet ġeneralizzati u li jkun aktar għaqli li jiġi adottat, f'dak li jirrigwarda l-proposti leġislattivi, approċċ ta' każ b'każ, abbażi ta' valutazzjoni dettaljata tal-impatt.

3.3.4.3 Il-Kumitat jaqbel li l-proposti tal-Kummissjoni jkunu akkumpanjati minn valutazzjoni tal-impatt rigoruża msejsa fuq l-evidenza ("evidence-based"), iżda jenfasizza li huwa l-leġislatur tal-Unjoni li għandu jeżerċita s-setgħa diskrezzjonali tiegħu billi jara li jkun hemm ċertu bilanċ bejn il-harsien tas-saħħa, tal-ambjent u tal-konsumaturi minn naħa, u l-interessi ekonomiċi tal-operaturi min-naħa l-oħra, fil-qadi tal-għan assenjat lilu mit-Trattat li jiżgura livell għoli ta' harsien tas-saħħa u tal-ambjent⁽¹⁵⁾.

3.3.4.4 Il-Kumitat jispeċifika li dan l-eżerċizzju jista' wkoll jirrigwarda l-kwantifikazzjoni tal-piż regolatorju u amministrattiv, diment li:

— jeżamina l-kwistjoni tal-ispiża u tal-piżijiet tar-regolamentazzjoni fir-rigward tal-impatt tagħha fuq l-imprizi u l-kompetittività ingenerali, iżda wkoll fir-rigward tal-benefiċċji tar-regolamentazzjoni eżistenti għas-soċjetà, għall-ambjent, għad-drittijiet tal-konsumaturi, għas-saħħa pubblika u għall-impjieġ;

⁽¹²⁾ <http://api.eesc.europa.eu/documents/eesc-2014-02466-00-01-tcd-tra-mt.doc>

⁽¹³⁾ <http://www.eesc.europa.eu/?i=portal.fr.lmo-observatory-impact-study-youth>

⁽¹⁴⁾ ĠU C 376, 22.12.2011, p. 51

⁽¹⁵⁾ Sentenza tal-Qorti tal-Ġustizzja tat-8 ta' Lulju 2010 fil-Kawża Afton Chemical, C-343/09, ECLI:EU:C:2010:419, il-paragrafu 56.

- ma jkollux il-konsegwenza li jnaqqas jew idghajef l-għanijiet politiċi tal-UE;
- jivverifika l-lakuni fir-regolamentazzjoni u l-inizjattivi li għandhom jittiehdu biex l-UE jkollha standards intelligenti ta' kwalità għolja hafna.

3.3.4.5 Il-Kumitat ma jistax jaċċetta li jinvolvi ruhu feżerċizzju ta' għanijiet immirati ta' tnaqqis tal-acquis tal-UE fuq bażi kwantitattiva mingħajr ma jqis minn qabel il-konsegwenzi kollha fuq il-protezzjoni soċjali u ambjentali u l-protezzjoni tal-konsumaturi.

3.3.4.6 Rigward il-valutazzjoni tal-ispejjeż kumulattivi (CCA), il-Kumitat jispjefika li, meta l-Kummissjoni tivvaluta l-impatt *ex ante* jew *ex post* ta' parti minn leġislazzjoni Ewropea, hija għandha tikkunsidra l-fatt li dawn l-ispejjeż il-godda ser jizdiedu mal-ispejjeż eżistenti ta' konformità u ta' implimentazzjoni. Il-Kumitat jagħraf li s-CCA jikkalkulaw l-ispejjeż finanzjarji mgarrba mil-leġislazzjoni ta' settur partikolari iżda din il-valutazzjoni m'għandhiex teżonera settur, b'mod parzjali jew shih.

3.3.5 Valutazzjoni *ex ante*

3.3.5.1 Il-Kumitat jinsab imhasseb dwar il-fatt li d-diskussjoni qiegħda timxi dejjem aktar 'il fuq fil-proċess, qabel ma jintervjenu l-koleġislaturi u l-imsieħba soċjali, li b'hekk jistgħu jiġu m'caħħda mit-termini tad-dibattitu, li jkun diġà sar mingħajrhom.

3.3.6 Valutazzjoni *ex post*

3.3.6.1 Il-Kumitat huwa tal-fehma li l-valutazzjonijiet *ex post* huma tal-inqas daqstant importanti daqs il-valutazzjoni *ex ante*; huwa jitlob lill-Kummissjoni tippreżenta f'dan ir-rigward gwida metodoloġika dwar il-kriterji tal-iżvilupp sostenibbli.

3.3.6.2 Il-Kumitat huwa favur valutazzjoni *ex post* aktar stretta tal-effetti tar-regolamentazzjoni tal-UE fil-kuntest ta' ċiklu politiku tal-Unjoni, b'mod partikolari f'dak li jirrigwarda l-konsegwenzi mistennija fuq it-tkabbir u l-impjieg indikati fil-valutazzjoni tal-impatt li takkumpanja l-proposta leġislattiva inizjali.

3.3.6.3 Il-Kumitat huwa tal-fehma li l-valutazzjonijiet *ex post* għandhom isiru b'mod pluralistiku wara perjodu ta' żmien raġonevoli wara l-iskadenza għat-traspożizzjoni fil-liġi nazzjonali.

3.3.6.4 Il-Kumitat huwa tal-fehma li l-valutazzjonijiet *ex post* huma għodda importanti ta' analiżi u li l-konklużjonijiet li johorġu mill-valutazzjonijiet jistgħu jikkontribwixxu direttament għal valutazzjoni eventwali tal-impatt għar-reviżjoni ta' att leġislattiv.

Brussell, is-26 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

APPENDIĊI

Il-proposti għal emendi li ġejjin, li kienu appoġġati minn tal-inqas kwart tal-voti mixhuta, inċahdu matul id-dibattitu (l-konformità mal-Artikolu 54(3) tar-Regoli ta' Proċedura):

a) Punt 2.11.1 u punt 2.11.2

~~Il-Kumitat jenfasizza f'dan ir-rigward li għandu biss sigġu wieħed u li jippartecipa fix-xogħol abbażi ta' rotazzjoni bejn it-tliet gruppi tiegħu meta huwa istituzzjoni stabbilita mit-Trattati li tirrappreżenta d-diversità tal-UE.~~

~~Għaldaqstant il-Kumitat huwa tal-fehma li l-ghoti ta' żewġ sigġijiet ohra jagħmilha possibbli li tiġi rispettata n-natura tripartitika tal-istituzzjoni u l-mandat tagħha, u għaldaqstant tkun tista' tiġi riflessa s-soċjetà ċivili li huwa inkarigat li jirrappreżenta.~~

b) Punt 1.8

~~F'dak li jirrigwarda r-rappreżentattività tal-pjattaforma REFIT, il-Kumitat huwa tal-fehma li l-ghoti ta' żewġ sigġijiet addizzjonali jippermettulu jirrispetta bis-sħiħ in-natura tal-mandat tiegħu u li b'hekk jirrifletti s-soċjetà ċivili li huwa inkarigat li jirrappreżenta. Barra minn hekk, il-Kumitat jinnota n-nuqqas ta' rappreżentanza pan-Ewropea tal-mikrointraprizi, u l-intraprizi ż-żgħir u ta' daqs medju fil-"grupp tal-partijiet interessati" tal-pjattaforma u jitlob li dan jiġi rimedjat mill-aktar fis possibbli.~~

Raġuni

Ir-rappreżentazzjoni tal-KESE tista' tkun biss waħda. Hija dik tal-KESE u mhux dik ta' kull grupp. Kif tiġi żgurata din l-unità hija l-prerogattiva esklussiva tal-KESE. Ma jistax ikun li jitkellem u jivvota permezz ta' tliet voti, li skont il-każ, ikunu konfligġenti.

Riżultat tal-vot:

Favur: 49

Kontra: 123

Astensjonijiet: 16

Opinjoni tal-Kumitat Ekonomiku u Soċjali Ewropew dwar “In-natura dejjem tinbidel tar-relazzjonijiet tax-xogħol u l-impatt tagħha fuq iż-żamma ta’ paga li tiggarrantixxi l-ghajxien u l-impatt tal-iżviluppi teknoloġiċi fuq is-sistema tas-sigurtà soċjali u l-liġi tax-xogħol”

(Opinjoni esploratorja)

(2016/C 303/07)

Relatur: is-Sinjura Kathleen WALKER SHAW

Fittra tas-16 ta’ Diċembru 2015, il-Ministeru tal-Affarijiet Soċjali u l-Impjegi, fisem il-Presidenza Netherlandiża tal-Kunsill u b’konformità mal-Artikolu 304 tat-Trattat dwar il-Funzjonament tal-Unjoni Ewropea, talab lill-Kumitat Ekonomiku u Soċjali Ewropew sabiex ihejji opinjoni esploratorja dwar

“In-natura dejjem tinbidel tar-relazzjonijiet tax-xogħol u l-impatt tagħha fuq iż-żamma ta’ paga li tiggarrantixxi l-ghajxien.”

Fittra tal-14 ta’ Marzu 2016, il-Ministeru tal-Affarijiet Barranin u Ewropej tar-Repubblika Slovakkja, li se tiehu l-Presidenza tal-Kunsill f’Lulju 2016, b’konformità mal-Artikolu 304 tat-Trattat dwar il-Funzjonament tal-Unjoni Ewropea, talab lill-Kumitat Ekonomiku u Soċjali Ewropew sabiex jipprovdi Opinjoni esploratorja bi thejjija għall-Kunsill informali EPSCO (14-15 ta’ Lulju 2016) dwar

L-impatt tal-iżviluppi teknoloġiċi fuq is-sistema tas-sigurtà soċjali u l-liġi tax-xogħol.

(opinjoni esploratorja)

Billi t-talba kienet toqrob hafna lejn il-hidma li qed issir taht l-Opinjoni mitluba mill-Presidenza Netherlandiża, u fid-dawl tal-limiti ta’ żmien għall-Kunsill, intlaħaq ftehim li ż-żewġ talbiet jiġu kkombinati f’Opinjoni wahda.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-12 ta’ Mejju 2016.

Matul il-517-il sessjoni plenarja tiegħu li saret fil-25 u s-26 ta’ Mejju 2016 (seduta tal-25 ta’ Mejju 2016), il-Kumitat Ekonomiku u Soċjali Ewropew adotta din l-Opinjoni b’201 vot favur, 3 voti kontra u 4 astensjonijiet.

1. Konkluzjonijiet u rakkomandazzjonijiet

1.1 In-natura dejjem tinbidel tax-xogħol u tar-relazzjonijiet tax-xogħol qed tiżviluppa b’pass mgħaġġel. L-isfida għall-UE hija li tinkoraġġixxi l-innovazzjoni, l-iżvilupp teknoloġiku u l-kreattività biex tixpruna u timplimenta eżiti pożittivi għal ekonomija soċjali tas-suq sostenibbli u kompetittiva. Jehtieg li jiġi vvalutat l-impatt ta’ dawn l-iżviluppi fuq is-suq tax-xogħol u l-istandards, l-ekonomija, is-sistemi tat-taxxa u tas-sigurtà soċjali u l-paga li tiggarrantixxi l-ghajxien. Il-holqien ta’ kundizzjonijiet ekwi u ekonomija diġitali ġusta għall-haddiema u għall-intrapriżi ta’ kull daqs u minn kull settur, kif ukoll l-iżvilupp tal-hiliet diġitali, huma whud mill-aktar sfidi importanti li jehtieg li nindirizzaw. L-Ewropa u l-imsieħba soċjali tagħha għandhom rwol ewlieni x’jaqdu biex jiżguraw li dan il-proċess iwassal għal riżultat pożittiv, ġust u sostenibbli, u li jiġu indirizzati kwistjonijiet mhux ċari fid-drittijiet u l-protezzjonijiet.

1.2 Il-KESE jqisha bhala prijorità li jiproteġi l-kwalità u s-sostenibbiltà finanzjarja tas-sistemi tas-servizzi soċjali madwar l-UE kollha, u jirrakkomanda li l-Kummissjoni Ewropea u l-Istati Membri, f’konsultazzjoni mal-imsieħba soċjali jwettqu riċerka dwar l-ahjar Prattika bhala l-bażi għall-iżvilupp ta’ mudelli ta’ servizzi soċjali adattati biex ikopru forum aktar flessibbli ta’ xogħol, li jiżguraw il-partecipazzjoni f’livelli adatti ta’ protezzjoni soċjali għall-forza tax-xogħol kollha, inklużi l-persuni li jahdmu għal rashom li ma jagħmlux parti mis-sistema tradizzjonali tal-ghajxien soċjali. Dan għandu jiġi kkunsidrat fl-iżvilupp tal-Pilastru tal-UE tad-Drittijiet Soċjali. Ahna nilqgħu b’sodifazzjon il-fatt li l-KESE qed jindirizza din il-kwistjoni f’Opinjoni separata.

1.3 Il-KESE jirrakkomanda aktar analiżi dwar l-impatt ta' dawn l-iżviluppi fuq il-hiliet kif ukoll valutazzjoni ta' liema dispożizzjonijiet għat-taħriġ tul il-hajja, it-taħriġ mill-ġdid u l-aġġornament tal-hiliet huma disponibbli għall-haddiema taħt dawn ir-relazzjonijiet godda biex jiġi evitat kwalunkwe effett ta' tnaqqis tal-hiliet ta' dawn l-innovazzjonijiet, jew effett negattiv fuq il-kwalifiki, u jiġu żgurati opportunitajiet aħjar ta' impjieg. Il-promozzjoni u l-iżvilupp tal-hiliet diġitali għal kulhadd għandhom ikunu prijorità fl-UE.

1.4 Il-KESE jemmen li huma meħtieġa aktar data u analiżi fil-livell tal-UE dwar il-firxa tal-esternalizzazzjoni miftuħa (crowd employment), il-karatteristiċi tal-crowd workers, il-varjetajiet ta' forom godda ta' xogħol bħal daww li ma jispesifikawx il-hinijiet tax-xogħol (zero hours) u kuntratti fuq talba (on-demand), il-professjonijiet godda, il-kuntratti tal-liġi ċivili, ix-xogħol prekarju, id-daqs tal-“ekonomija tal-pjattaforma”, is-setturi li topera fihom u d-distribuzzjoni ġeografika tagħha madwar l-UE. Dan għandu jgħin biex jiġu vvalutati l-htigijiet tan-negozju u tal-haddiema, meta jintużaw dawn il-forom ta' impjieg.

1.5 L-istatistika dwar dawn l-iżviluppi għandha tingħabar b'mod aktar regolari permezz ta' sħarriġ dwar ix-xogħol fl-Ewropa u rapporti dwar is-suq tax-xogħol li jidentifikaw l-aqwa Prattika, fejn din teżisti. Dan ser jippermetti li jsir monitoraġġ tal-impatt ta' forom godda tax-xogħol u tar-relazzjonijiet tax-xogħol fuq is-suq tax-xogħol u fuq l-ekonomija, u li jiġi vvalutat il-kontribut tagħhom għall-holqien ta' impjieg sostenibbli ta' kwalità tajba u għat-ktabbir bħala appoġġ għall-iżvilupp tal-politika tal-impjieg tal-UE, inklużi s-Semestru tal-UE u l-Istrateġija 2020. L-Orizzont 2020 u linji ta' finanzjament tal-UE rilevanti oħra għandhom jiffinanzjaw din ir-riċerka.

1.6 Hija meħtieġa wkoll data longitudinali sabiex jiġu stabbiliti l-implikazzjonijiet tul il-hajja ta' forom godda ta' xogħol u l-impatt tagħhom fuq is-sostenibbiltà tax-xogħol tul il-hajja kollha⁽¹⁾. Huwa importanti wkoll li jiġi identifikat il-punt sa fejn dawn huma bbażati fuq is-sessi jew relatati ma' varjabbli demografiki oħrajn (bħall-età, id-diżabilità, l-etnicità u l-istatus ta' migrant).

1.7 Tinhtieg b'mod urġenti kjarifika tal-istatus legali tal-intermedjarji godda fis-suq tax-xogħol bħall-pjattaformi onlajn sabiex ikunu jistgħu jiġu identifikati fl-istatistika uffiċjali, sabiex jiġi traċcat it-ktabbir tagħhom u jiġi stabbilit liema standards, obbligi, responsabbiltajiet u regoli ta' operat għandhom japplikaw u liema korpi regolatorji għandhom ikunu responsabbli għall-ispezzjoni u l-infurzar, filwaqt li jiġi rikonoxxut li dawn il-pjattaformi jistgħu jkunu sors ta' innovazzjoni, opportunitajiet ta' impjieg u ktabbir ekonomiku.

1.8 Il-KESE jinnota li l-Kummissjoni Ewropea bħalissa qiegħda tikkonsulta dwar id-Direttiva dwar id-Dikjarazzjoni bil-Miktub⁽²⁾ u jantiċipa li l-indirizzar ta' forom godda ta' relazzjonijiet tax-xogħol ser jiġi inkluż fil-proposti jekk il-Kummissjoni tal-UE tiddeciedi li tirrevedi din il-leġislazzjoni. B'mod partikolari, huwa ttamat li jkun hemm kjarifiki fir-rigward ta' forom godda ta' xogħol waqt li fl-istess hin ikun evitat li jiżdied il-piż amministrattiv speċjalment fuq l-SMEs. Tista' tiġi kkunsidrata woll l-estenzjoni tal-kamp ta' applikazzjoni bil-ghan li jkopri “l-haddiema”; sabiex jibdedw jiġu pprovduti dikjarazzjonijiet bil-miktub mill-ewwel ġurnata; u sabiex jiġi ddikjarat numru minimu ta' sigħat bil-ghan li jitwaqqfu l-kuntratti li ma jispesifikawx il-hinijiet tax-xogħol.

1.9 Il-KESE jirrakkomanda li, b'rabta mal-pjattaformi onlajn, il-crowdsourcing, il-persuni li jaħdmu għal rashom li huma ekonomikament dipendenti u forom godda oħrajn ta' impjieg indipendenti, il-kwistjonijiet relatati mar-regolazzjoni tal-attività tal-intermedjarju, ir-responsabbiltà għall-incidenti, il-hsara u n-nuqqasijiet fis-servizz għandhom jiġu indirizzati sabiex jiġu protetti l-haddiema, il-konsumaturi u l-pubbliku ingenerali. Tinhtieg kjarifika tal-applikabbiltà tar-regolamenti eżistenti tal-UE dwar is-sahha u s-sigurtà fuq il-post tax-xogħol għal dawn il-forom godda ta' impjieg, il-proċeduri għall-indirizzar tal-ksur ta' dawn ir-regolamenti, ir-responsabbiltajiet għall-ispezzjoni u għall-assigurazzjoni fuq ir-responsabbiltà tal-haddiema, tal-konsumaturi u tal-pubbliku ingenerali.

⁽¹⁾ France Stratégie, “Le compte personnel d'activité de l'utopie au concret”, rapport finali. OECD, “Employment Outlook 2014”, p. 179

⁽²⁾ Direttiva 91/533/KE

1.10 Għandu jiġi żgurat li l-ispettorati tax-xogħol jaqdu rwol sabiex ikopru dawn il-forom ta' impjeg fil-mandat tagħhom skont il-prattiki nazzjonali, u l-ispetturi tagħhom għandhom jiġu pprovduti b'riżorsi, kompetenzi u taħriġ adatti. L-iżvilupp ta' shubijiet ma' trejdunji, assoċjazzjonijiet tal-konsumatur jew assoċjazzjonijiet rappreżentattivi oħrajn jistgħu jkunu utli biex jindirizzaw it-thassib tal-pubbliku u biex isibu rimedju. L-iskambju tal-aqwa Prattika ser ikun parti importanti minn dan il-proċess.

1.11 Għandu jiġi analizzat ukoll l-impatt fuq il-kopertura tan-negozjar kollettiv f'setturi affettwati, minhabba li hafna haddiema jistgħu jitqiegħdu barra l-istrutturi tan-negozjar kollettiv u r-rappreżentanza trejdjunjistika. Il-KESE jinsab imhasseb li meta l-haddiema jitqiesu bhala haddiema għal rashom, id-dritt tagħhom li jassocjaw ruhhom liberament jista' jkun f'dubju jekk l-assoċjazzjoni tagħhom tista' titqies bhala li tiffirma kartell, u b'hekk ikun hemm il-periklu li jitpoġġew f'kunflitt mar-regoli tal-UE dwar il-prattiki antikompetittivi. Dan it-thassib, li jista' jnaqqar dan id-dritt fundamentali, jehtieg li jiġi indirizzat u rrimedjat. Hija mehtieġa gwida għall-applikazzjoni tar-regoli dwar il-kompetizzjoni għall-haddiema li jaħdmu għal rashom f'sitwazzjoni li tixbah lil dik ta' impjegat. F'dan il-kuntest, l-użu tat-tifsira tal-ILO ta' "haddiem" pjuttost milli d-definizzjoni aktar stretta ta' "impjegat", tista' tgħin għal fehim aħjar ta' kif japplikaw il-principji u d-drittijiet fundamentali fuq ix-xogħol⁽³⁾, li t-tgawdija tagħhom m'għandhiex tiġi mfixkla mir-regoli tal-kompetizzjoni tal-UE.

1.12 Il-KESE jitlob li ssir investigazzjoni dwar l-istatus kuntrattwali tal-crowd workers u ta' forum godda oħra ta' xogħol u tar-relazzjonijiet tax-xogħol, kif ukoll l-obbligi tal-intermedjarji, filwaqt li tiġi kkunsidrata l-kapaċità ta' tali haddiema li jinneogzjaw jew li jiddeterminaw il-paga, is-siġhat u l-kundizzjonijiet, il-btajjel, il-pensjonijiet, id-drittijiet tal-maternità, l-assigurazzjoni tas-saħħa mhallsa mill-impjegatur u drittijiet oħra tal-impjeg u li jipproteġu s-sjieda tal-proprietà intellettwali prodotta. Jinhtieġu wkoll linji gwida biex jiċċaraw kwistjonijiet li jistgħu ma jkunux ċari marbuta mal-istatus tal-impjeg f'dak li għandu x'jaqşam mat-tassazzjoni u l-assigurazzjoni soċjali.

1.13 Il-KESE jirrakkomanda li l-Kummissjoni Ewropea, l-OECD u l-ILO jaħdmu flimkien mal-imsieħba soċjali biex jiżviluppaw dispożizzjonijiet adatti dwar kundizzjonijiet tax-xogħol decenti u protezzjoni għall-haddiema onlajn u għal haddiema taht relazzjonijiet godda oħrajn. Il-KESE huwa tal-fehma li l-iżvilupp ta' approċċ fil-livell tal-UE jkun ta' benefiċċju, filwaqt li jinnota li l-parti l-kbira tal-azzjonijiet se jkollhom jitwettqu f'livell nazzjonali, settorjali jew f'dak tal-post tax-xogħol.

1.14 Kif indikaw l-imsieħba soċjali Ewropej, huwa importanti li l-Kummissjoni Ewropea tippjana l-aġenda tagħha dwar il-politika tal-impjeg b'mod li tinfed it-trasformazzjoni diġitali tal-ekonomiji u s-swieq tax-xogħol tagħna. Hija għandha, fl-istess hin, timmira li tohloq l-aqwa opportunitajiet possibbli ta' impjeg ta' kwalità tajba li jistgħu jinbtu mid-diġitalizzazzjoni tal-ekonomiji tagħna. Il-politika dwar is-suq tax-xogħol għandhom ikunu mmirati wkoll lejn il-protezzjoni u l-kisba mill-ġdid u l-aġġornament tal-hiliet ta' dawk li ser ikunu affettwati mid-diġitalizzazzjoni. Il-KESE jirrakkomanda li jiġu stabbiliti drittijiet u protezzjonijiet effettivi, monitoraġġ u infurzar f'dan ir-rigward biex jiġi evitat li jikbru l-inugwaljanzi fid-dhul u t-tnaqqis fid-dhul disponibbli u jiġi żgurat il-potenzjal sostenibbli ta' tkabbir ekonomiku madwar l-UE.

1.15 Il-KESE jissuġġerixxi li l-Kummissjoni Ewropea għandha tqis modi kif jista' jiġi inkoraġġit l-iżvilupp tal-pjattaformi Ewropej b'tali mod li l-valur li jinholoq jibqa' fl-ekonomiji lokali, u jibni fuq it-tradizzjoni rikka tal-Ewropa ta' reciprocità u kooperazzjoni fil-koordinazzjoni tas-suq tax-xogħol, spiss imwettqa fil-livell komunitarju u bil-kooperazzjoni attiva tat-trejdunji, l-impjegaturi lokali u l-assoċjazzjonijiet nazzjonali tal-persuni li jaħdmu għal rashom. Huwa importanti li wieħed jikkunsidra miżuri li jgħinu lill-intrapriżi joħolqu impjiegi sostenibbli ta' kwalità tajba billi jipprovdut appoġġ wara l-fażi inizjali "tat-tnedija" sal-istadju tal-espansjoni – "move out" – fejn attwalment hemm hafna intrapriżi godda li ma għandhom l-ebda access għall-finanzjament.

⁽³⁾ Kif turi s-sentenza tal-Qorti tal-Ġustizzja fil-kawża FNV-KIEM (<http://curia.europa.eu/juris/liste.jsf?num=C-413/13>) fl-2015, hemm lok ċar għall-interpretazzjoni rigward l-applikazzjoni tar-regoli tal-kompetizzjoni għall-haddiema li jaħdmu għal rashom f'sitwazzjoni li tixbah lil dik ta' impjegat. Studju li sar fl-2014 dwar l-Arranġamenti Kuntrattwali għall-Awturi u l-Artisti minn IVIR enfasizza wkoll l-eżenzjonijiet settorjali bhala mod possibbli 'l quddiem billi enfasizza eżempju rilevanti mill-Ġermanja, fejn l-Artikolu 12a tal-Att dwar in-Negozjar Kollettiv jippermetti ċerti awturi u artisti li jaħdmu għal rashom li jibbenefikaw min-negozjar kollettiv. L-istudju jispeċifika li dawn l-eżenzjonijiet huma mahsuba li jaqdu l-interess pubbliku billi jagħtu protezzjoni lil grupp li ekonomikament u soċjalment jixraqqu din il-protezzjoni bl-istess mod bhall-impjegati.

2. Introduzzjoni

2.1 L-iżvilupp rapidu tat-teknoloġiji, flimkien ma' żviluppi ekonomiċi u soċjetali ohra wasslu ghal zieda f'forom godda ta' xogħol u tar-relazzjonijiet tax-xogħol li qed jittrasformaw u johlqu xenarju tas-suq tax-xogħol dejjem aktar kumpless. L-innovazzjoni u l-kreattività huma importanti biex tiġi xprunata ekonomija tas-suq soċjali sostenibbli u kompetittiva. Huwa essenzjali li jintlaħaq bilanċ bejn il-promozzjoni tal-benefiċċji ekonomiċi u soċjali ta' dawn l-iżviluppi godda li jiżguraw salvagwardji neċessarji għall-haddiema, il-konsumaturi u n-negozji, waqt li jiġi evitat l-abbuż tagħhom bhala mezz biex jiġu evitati Prattiki ġusti tax-xogħol.

2.2 Forom godda ta' impjeg għandhom il-potenzjal li johlqu opportunitajiet godda ta' impjegi, jagħmluha possibbli li s-swieq tax-xogħol jiffunzjonaw aħjar, joffru flessibilità akbar kemm għall-haddiema kif ukoll għall-impjegaturi, iżidu l-awtonomija tal-haddiema u l-adattabilità tal-postijiet tax-xogħol, jipromovu l-iżvilupp tal-hiliet u jipprovdu ambitu akbar sabiex jiġi żviluppat bilanċ pożittiv bejn ix-xogħol u l-hajja. Fl-istess hin, huwa importanti li jiġi promoss impjeg ta' kwalità tajba, id-djalogu soċjali u strutturi ta' negozjar kollettiv kull fejn possibbli u li jiġi indirizzat kwalunkwe nuqqas ta' ċarezza dwar id-drittijiet u l-obbligi tal-impjegaturi u l-haddiema; l-istatus tal-impjeg tal-haddiema; ir-responsabbiltà għall-inċidenti, l-assigurazzjoni u r-responsabbiltà professjonali; u l-applikabilità ta' dispożizzjonijiet fil-qasam tat-taxxa, il-protezzjonijiet soċjali u regolamenti ohra. Tinhtieg valutazzjoni komprensiva tal-kapaċità tas-sistemi eżistenti tas-suq tax-xogħol u tas-sigurtà soċjali biex jiġu indirizzati dawn l-iżviluppi sabiex jiġu evitati inugwaljanzi akbar fid-dhul, jiġi żgurat li n-nies jistgħu jiksbu dhul decenti u affidabbli u jkun hemm bilanċ bejn ix-xogħol u l-hajja tal-familja.

2.3 Il-KESE kkunsidra kwistjonijiet relatati ma' dawn ix-xejriet emergenti f'għadd ta' Opinjonijiet⁽⁴⁾ li kienu utli sabiex jikkontribwixxu għal din l-opinjoni esploratorja. Fin-Netherlands u s-Slovakkja, li l-Prezidenza tagħhom talbet din l-Opinjoni esploratorja, l-impjeg mhux standard huwa qrib is-60 % u l-20 % rispettivament⁽⁵⁾.

2.4 Rapporti reċenti mill-Eurofound⁽⁶⁾ u l-ILO⁽⁷⁾ għenu sabiex tiġi identifikata t-tranzizzjoni mir-relazzjonijiet tax-xogħol tradizzjonali għal aktar forom mhux standard ta' impjeg matul dawn l-aħhar għaxar snin. L-ILO tgħid li t-trasformazzjoni li għaddeja fir-relazzjonijiet tax-xogħol qed ikollha riperkussjonijiet ekonomiċi u soċjali importanti. Hija tikkontribwixxi għad-diverġenza dejjem tikber bejn id-dhul mix-xogħol u l-produttività u hemm mnejn qed tkattar l-inugwaljanzi fid-dhul⁽⁸⁾. Skont l-ILO⁽⁹⁾, fost il-pajjiżi b'data disponibbli, li jkopru 84 fil-mija tat-total globali tal-impjegi, madwar kwart tal-haddiema biss (26,4 fil-mija) huma impjegati b'kuntratt permanenti, waqt li f'ekonomiji bi dhul għoli iktar minn tliet kwarti tal-haddiema għandhom kuntratt permanenti. Ghalkemm il-mudell tal-impjeg standard qed issir inqas dominanti, dan jibqa' element importanti tal-mudell tas-suq tax-xogħol Ewropew. Hija tenfasizza l-importanza għall-gvernijiet, l-istituzzjonijiet tal-UE u l-imsieħba soċjali li jidentifikaw u jiddefinixxu l-forom godda ta' impjeg, jiżviluppaw u jadattaw il-politika u l-legislazzjoni biex jiġġestixxu l-bidla u jiżguraw eżiti pożittivi li jggarantixxu ambjent favorevoli ta' politika u dak regolatorju li jissalvagwardja l-interessi tal-intrapriżi u l-haddiema f'kull forma ta' impjeg.

3. Xejriet ġenerali fl-impjeg: il-kuntest

3.1 L-ekonomiji Ewropej esperjenzaw zieda ffirxa ta' Prattiki tal-impjeg li, minn naha, johlqu sfida għan-norma tradizzjonali ta' impjeg permanenti full-time b'siġhat tax-xogħol definiti, drittijiet u benefiċċji maqbula u inkluzjoni shiha fis-sistemi nazzjonali tal-protezzjoni soċjali. Min-naha l-oħra, dawn jistgħu jwasslu għal aktar holqien ta' impjegi u modi innovattivi ta' xogħol u huwa importanti li tkun żgurata l-kwalità ta' dawn l-impjegi b'konformità mal-mudelli l-godda tan-negozju. Uħud minn dawn il-forom huma assoċjati mal-globalizzazzjoni, id-diġitalizzazzjoni u t-tibdil tax-xejriet tal-produzzjoni, pereżempju l-esternalizzazzjoni ta' xogħol li qabel kien isir internament, uħud bl-introduzzjoni ta' Prattiki godda fi hdan il-kumpaniji u oħrajn b'mudelli ta' impjeg kompletament godda.

⁽⁴⁾ ĠU C 133, 9.5.2013, p. 77; ĠU C 11, 15.1.2013, p. 65; ĠU C 18, 19.1.2011, p. 44; ĠU C 318, 29.10.2011, p. 43; ĠU C 161, 6.6.2013, p.14; OJ C 13, 15.1.2016, p. 161; ĠU C 13, 15.1.2016, p. 161; ĠU C 13, 15.1.2016, p. 40.

⁽⁵⁾ OECD, "Reducing labour market polarisation and segmentation", preżentazzjoni ta' S. Scarpetta, 2014.

ILO – Report for discussion of the meeting of Experts on non-standard forms of employment

ILO – Conclusions of the meeting of experts on non-standard forms of employment

⁽⁶⁾ Eurofound, "New forms of employment"

Eurofound, "Harnessing the crowd – A new form of employment"

⁽⁷⁾ ILO, "The changing nature of jobs – World Employment and Social Outlook 2015".

ILO, "Regulating the employment relationship in Europe: A guide to Recommendation" – Employment Relationship Recommendation 2006 (n^o 198).

⁽⁸⁾ ILO, "The changing nature of jobs – World Employment and Social Outlook 2015", p 13-14

⁽⁹⁾ Ara n-nota f'qiegħ il-paġna 8, p. 30.

3.2 Il-forom ġodda ta' xogħol jistgħu jifhemli opportunitajiet ġodda għall-individwi biex jistabbilixxu ruhhom bhala intraprendituri u biex jidhlu f'okkupazzjonijiet li qabel ma kinux aċċessibbli għalihom, jew biex joħroġu mill-ekonomija sewda ta' xogħol mhux iddikjarat. Il-kejl tal-motivazzjonijiet intraprenditorjali juri li aktar nies jibdew negozju għal raġunijiet pożittivi (pereżempju, biex jisfruttaw idea tajba bl-aqwa mod) milli għal raġunijiet negattivi (pereżempju, għax ma kellhomx għażliet oħra ta' xogħol) ⁽¹⁰⁾.

3.3 Ir-relazzjonijiet ġodda tax-xogħol jinkludu kuntratti "zero hours", "on-call" jew "fly-time only", "mini-jobs", "portfolio work", xogħol ibbażat fuq kupuni ("voucher based work"), kuntratti tal-liġi ċivili, u arrangamenti ta' kondivizzjoni tax-xogħol ("job sharing"). Dan huwa akkumpanjat minn firxa ta' forom kuntrattwali fejn ix-xogħol jiġi organizzat permezz ta' intermedjarji inklużi "umbrella companies", "aġenziji tal-impjieg indipendenti" ("self-employment agencies"), "aġenziji tal-impjieg kongunt" ("co-employment agencies") jew pjattaformi onlajn tal-"crowd sourcing". F'hafna minn dawn il-forom, il-haddiema ssir referenza għalihom bhala kuntratturi indipendenti, "assoċjati", "taskers", "imsieħba" jew terminoloġija oħra li xi minn daqqiet toskura l-istatus tax-xogħol tagħhom. Ghalkemm ta' spiss jitqies bhala impjieg indipendenti, parti minn dan ix-xogħol tonqos milli tissodisfa l-kriterji assoċjati ma' impjieg indipendenti ġenwin bħall-kapaċità li jiġu definiti l-kompiti, li jiġu ffixati r-rati tal-hlas jew li jkun hemm sjieda tal-proprjetà intellettuali prodotta. F'ċerti setturi, ix-xogħol intermittenti, okkażjonali jew staġonali huwa tipiku, pereżempju fit-turiżmu, is-servizzi tal-ikel u x-xorb u l-agrikoltura, u jinhtieg livell ta' flessibilità fir-rigward kemm ta' min ihaddem kif ukoll tal-haddiem. Kemm jekk tali xogħol ikun ġestit permezz ta' aġenzija kemm jekk b'mod indipendenti, jinhtiegu regolamenti dwar kuntratti bħal dawn biex tiġi evitata l-problema tax-xogħol mhux iddikjarat.

3.4 Huwa importanti li ssir distinzjoni bejn intraprenditorija ġenwina, professjonisti li jahdmu għal rashom u forom ġodda ta' xogħol awtonomu dipendenti, u li tiġi żgurata l-kwalità tax-xogħol. Anke għall-haddiema b'kuntratti tax-xogħol formali, l-iżviluppi fl-organizzazzjoni tax-xogħol relatat mal-valutazzjoni fuq il-bażi tal-kompiti u x-xogħol abbażi ta' proġetti qed jibdlu s-siġhat tax-xogħol tradizzjonali u jaffettwaw il-pass tal-hajja u s-sigurtà tad-dhul. Id-djalogu soċjali u n-negozjar kollettiv kienu ta' suċċess f'hafna postijiet tax-xogħol bħac-ċentri telefoniċi biex jindirizzaw kwistjonijiet mhux ċari u jtejbu l-kundizzjonijiet tax-xogħol.

4. Id-diġitalizzazzjoni

4.1 Id-diġitalizzazzjoni tista' żżid il-produttività u l-flessibilità f'negozji eżistenti u tipprovdi l-bażi għal industriji ġodda u l-impjieg, li jikkontribwixxu għat-tkabbir u l-kompetittività tal-Ewropa. Hija taqdi wkoll rwol importanti fl-iżvilupp tal-ekonomija soċjali tas-suq u fil-promozzjoni tal-htigijiet tal-bilanċ bejn ix-xogħol u l-hajja privata u fit-tnaqqis tad-disparitajiet bejn is-sessi fl-impjieg u fis-sigurtà soċjali, jekk tiġi ġestita b'mod effettiv. Id-dikjarazzjoni kongunta adottata reċentement mill-KETU, BusinessEurope, CEEP u UEAPME hija referenza utli dwar din il-kwistjoni ⁽¹¹⁾.

4.2 Id-diġitalizzazzjoni kellha impatt kbir hafna fuq l-organizzazzjoni tax-xogħol u tal-impjieg, li titlob aktar attenzjoni politika u ġestjoni. Hija bidlet ukoll ir-relazzjonijiet mal-konsumatur, peress li wasslet għal aċċess faċli għall-beni u s-servizzi. Il-livell ta' sodisfazzjon fost il-konsumaturi huwa għoli, iżda hemm thassib dwar l-impatt ta' dan fuq l-ekonomija u jinhtieg titjib rigward mekkaniżmi effettivi f'każijiet ta' rimedju legali. It-tfassil proattiv tal-politika fil-livelli tal-UE u dak nazzjonali għandu jiżgura li jiġi lliberat il-potenzjal tad-diġitalizzazzjoni filwaqt li jiġi evitati l-iżvantaġġi tagħha ⁽¹²⁾.

4.3 Proporzjon għoli hafna tal-popolazzjoni għandu aċċess għall-internet minn diversi postijiet u jista', fil-principju, jiġi kkuntattjat fi kwalunkwe hin u post għal finijiet relatati max-xogħol, li jwassal għal tkabbir fix-xogħol nomadiku u l-gerda tal-konfini spazjali u temporali bejn ix-xogħol u l-hajja privata. Din il-flessibilità tista' tkun ta' benefiċċju kemm għan-negozji kif ukoll għall-haddiema, fejn l-interessi tat-tnejn jiġu rispettati. Tinhtieg analiżi iżjed fil-fond dwar jekk, u sa liema punt, il-hajja privata u tal-familja tal-impjegati jehtiegu protezzjoni addizzjonali fi żmien ta' komunikazzjoni diġitali mobbli kullimkien, u liema miżuri, kemm jekk fil-livell nazzjonali kif ukoll tal-UE, huma adatti biex jillimitaw din id-disponibilità/aċċessibilità universali ⁽¹³⁾.

⁽¹⁰⁾ GEM 2015/2016 Global Report.

⁽¹¹⁾ Statement of the European Social Partners on digitalisation.

⁽¹²⁾ ĠU C 13, 15.1.2016, p 161, punti 1.3, 1.5.8 u 5.6.

⁽¹³⁾ ĠU C 13, 15.1.2016, p. 161, punt 4.4.

4.4 It-tixrid tal-hiliet fl-ICT u l-familjarità mas-softwer standard u l-lingwi globali saħħew il-hila tal-impjegaturi li jisfruttaw is-swieq tax-xogħol globali għax-xogħol esternalizzat. Dan johloq opportunitajiet għaċ-ċittadini Ewropej sabiex jaħdmu għal klijenti globali, irrispettivament mill-post fejn ikunu jinsabu, iżda jikkawża wkoll theddid ta' kompetizzjoni ingusta għan-negozji u l-haddiema, fis-sens li huma jkollhom jikkompetu ma' kontropartijiet minn ekonomiji b'salarji baxxi għal dawn l-impjegi li jista' jkun li mhux qed jaderixxu mal-istandards tax-xogħol fundamentali tal-ILO u jggarantixxu xogħol decenti.

5. L-iżvilupp tal-hiliet

5.1 It-tibdil teknoloġiku jista' jsaħħah l-iżvilupp tal-hiliet, imma jista' jkollu wkoll il-potenzjal li jnaqqas il-hiliet tal-haddiema f'okkupazzjonijiet tradizzjonali. Għandu jitqies l-impatt ta' dawn l-iżviluppi fuq il-hiliet kif ukoll il-valutazzjoni ta' x'dispożizzjonijiet għat-taħriġ tul il-hajja, it-taħriġ mill-ġdid u t-titjib tal-hiliet huma meħtieġa u disponibbli għall-haddiema taħt dawn ir-relazzjonijiet ġodda. In-negozji li jaħdmu flimkien mat-trejdjunjins, is-CEDEFOP u l-livelli tal-gvern għandhom jiżguraw li l-hiliet jiġu żviluppati biex jissodisfaw it-talbiet tad-dinja tax-xogħol dejjem tinbidel. Huwa kruċjali l-użu effettiv tal-Fond Soċjali tal-UE u riżorsi oħra biex jinghelbu dawn l-isfidi.

5.2 Sfida ewlenija hija li jiġi żgurat li l-haddiema jkollhom il-hiliet meħtieġa biex jimxu 'l quddiem f'impjegi ta' kwalità tajba fil-konfront ta' swieq tax-xogħol li qed jinbidlu, u din għandha tkun fokus ċentrali tal-aġenda tal-UE dwar il-hiliet fil-futur. Il-valutazzjoni ta' kif l-aħjar jiġu adattati l-hiliet, u l-iżvilupp ta' hiliet digitali għal kulhadd għandhom ikunu prijorità għall-istituzzjonijiet tal-UE u l-awtoritajiet pubbliċi bis-sehem attiv tal-imsieħba soċjali fil-livelli kollha. Il-KESE jinnota li dan diġà huwa impenn fil-programm ta' hidma tad-Djalogo Soċjali tal-UE għall-2015-2017.

6. Statistika

6.1 Hemm nuqqas ta' statistika affidabbli dwar dawn l-iżviluppi. Tinhtieg data dwar il-firxa tal-esternalizzazzjoni miftuha, il-karatteristiċi tal-crowd workers, il-varjetajiet ta' impjeg indipendenti, l-impjeg indipendenti dipendenti ekonomikament, l-impjeg indipendenti fittizju u l-impjeg prekarju; id-daqs tal-"ekonomija tal-pjattaforma", is-setturi li topera fihom u d-distribuzzjoni ġeografika tagħha, biex tiġi pparagunata l-pożizzjoni tal-UE fil-kuntest globali.

6.2 L-istatistika hija meħtieġa wkoll biex tippermetti l-monitoraġġ tal-impatt ta' forum ġodda ta' relazzjonijiet tax-xogħol fuq is-suq tax-xogħol, il-polarizzazzjoni tax-xogħol, id-dhul u l-ekonomija u biex tiġi appoġġjata l-politika tal-impjeg tal-UE, inklużi s-Semestru tal-UE u l-Istrateġija 2020.

6.3 Tinhtieg ukoll data longitudinali biex jiġu stabbiliti l-implikazzjonijiet tul il-hajja ta' forum ġodda ta' xogħol, u l-impatt tagħhom fuq is-sostenibbiltà tax-xogħol tul il-hajja u biex jiġi identifikat il-punt sa fejn dawn huma bbażati fuq is-sessi jew relatati ma' varjabbli demografici oħra (bħall-età, id-diżabilità, l-etnicità u l-istatus ta' migrant). Għandu jiġi analizzat ukoll l-impatt fuq il-kopertura tan-negozjar kollettiv fl-aktar setturi affettwati, minhabba li hafna haddiema li jixtiequ jkunu koperti jistgħu jitqieghdu barra l-istrutturi tan-negozjar kollettiv u r-rappreżentanza trejdjunjonistika.

6.4 L-Orizzont 2020 u linji ta' finanzjament tal-UE rilevanti oħra għandhom jappoġġjaw din ir-riċerka.

7. L-Istatus Legali tal-Intermedjarji fis-Suq tax-Xogħol

7.1 Il-forom ġodda tax-xogħol qed jiżviluppaw tant malajr li r-relazzjonijiet kuntrattwali ma jistgħux ilaħħqu, li hija raġuni għala jeħtieġ li nharsu lejn l-istatus legali tagħhom. Hija meħtieġa b'mod urġenti l-kjarifika tal-istatus tal-intermedjarji fis-suq tax-xogħol u l-pjattaformi onlajn biex ikunu jistgħu jiġu identifikati fl-istatistika uffiċjali, biex jiġi intraċċat it-tkabbir tagħhom u biex jiġi stabbilit liema standards, obbligi, responsabbiltajiet u regoli tal-operazzjoni għandhom japplikaw u liema korpi regolatorji għandhom ikunu responsabbli għall-ispezzjoni u l-infurzar. Id-differenzi fit-termini u d-definizzjonijiet ta' haddiem, impjegat, persuna li taħdem għal rasha u internat madwar l-UE jkomplu jikkumplikaw il-valutazzjonijiet.

7.2 Il-KESE jinnota li l-Kummissjoni Ewropea bhalissa qieghda tikkonsulta dwar id-Direttiva dwar id-Dikjarazzjoni bil-Miktub⁽¹⁴⁾ u jantiċipa li l-indirizzar ta' forum godda ta' impjeg ser jiġu inklużi fil-mandat.

7.3 Il-pjattaformi onlajn qed joktru b'pass mgħaġġel b'impatt generalment pożittiv fuq l-ekonomija, l-impjeg u l-innovazzjoni filwaqt li, f'xi każijiet, qed jiżviluppaw fuq skala tant li turriskja li tohloq monopolji bil-potenzjal li tghawweg is-suq u tohloq kompetizzjoni ingusta. L-"ekonomija kollaborattiva" u mudelli godda ta' impjeg ohra m'ghandhomx jiġu abbużati bhala mezz biex jiġi evitat li jithallsu pagi decenti, li jiġu ssodisfati l-obbligi tat-taxxa u tas-sigurtà soċjali u jiġu żgurati drittijiet u kundizzjonijiet ohra tal-impjeg billi l-ispejjeż jiġu esternalizzati għall-utenti u l-haddiema, u jiġu evitati r-regolamenti imposti fuq in-negozji offlajn. Dan johloq il-periklu li n-negozji u l-haddiema fsetturi ohra jiġu żvantaġġati, u b'hekk jiddgħajfu l-istandards li jkun intlaħaq qbil dwarhom kif ukoll il-kundizzjonijiet ekwi.

8. Is-saħħa u s-sigurtà

8.1 L-impjeg mhux fuq il-post jista' jinvolvi riskji ta' saħħa u sigurtà għall-haddiema, il-klijenti tagħhom u l-pubbliku ingenerali. Jista' jsir xogħol fi spazji pubbliċi jew djar privati, bl-użu ta' materjal u tagħmir perikolużi, mingħajr struzzjonijiet jew ilbies protettiv adegwat. Ir-responsabbiltà għall-assigurazzjoni, iċ-ċertifikazzjoni u r-responsabbiltà professjonali tista' tkun ambigwa. Il-haddiema onlajn jistgħu jwettqu xogħol intensiv quddiem l-iskrin bl-użu ta' għamara u tagħmir li ma jissodisfawx l-istandards ergonomiċi.

8.2 Ir-responsabbiltà għas-sigurtà u l-incidenti hija kwistjoni mhux ċara fir-rigward ta' xi pjattaformi onlajn u jehtieg li tissolva sabiex ikunu mharsa l-haddiema, il-klijenti u l-pubbliku ingenerali.

8.3 Fis-seduta ta' din l-Opinjoni⁽¹⁵⁾ kien hemm referenza għal kwistjonijiet ohra li jehtieg li jiġu analizzati, inklużi l-eżawriment, minhabba s-ghat tax-xogħol twal u mhux irregolati, u l-istress marbut man-natura imprevedibbli tax-xogħol u tad-dhul, l-assenza ta' hlas għal xogħol irrifjutat, meta persuna tircievi klassifikazzjoni hazina min-naha tal-klijenti li ma tkunx tista' tiġi kkontestata, meta persuna tiġi "diżattivata" mill-pjattaforma jew mill-kuntratt, l-isfidi tal-ġestjoni tar-responsabbiltajiet ta' kura mingħajr skeda tax-xogħol ċara, l-iżolament soċjali u l-effetti kkombinati meta persuna jkollha impjegji differenti.

8.4 Tinhtieg kjarifika dwar kemm dawn il-forom godda ta' impjeg huma protetti mir-regolamenti eżistenti tal-UE u dawk nazzjonali dwar is-saħħa u s-sigurtà fuq il-post tax-xogħol u mill-proċeduri biex jiġi indirizzat kwalunkwe ksar ta' dawn ir-regolamenti, ir-responsabbiltajiet għall-ispezzjoni u għall-assigurazzjoni fuq ir-responsabbiltà tal-haddiema, tal-konsumaturi u tal-pubbliku ingenerali. L-EU-OSHA bbażata f'Bilbao tista' tghin bir-riċerka u l-analiżi f'dan il-qasam.

8.5 Għandu jiġi żgurati li l-ispettorati tax-xogħol jaqdu r-rwol li jkopru dawn il-forom ta' impjeg fil-mandat tagħhom skont il-prattiki nazzjonali, u l-ispetturi tagħhom għandhom jiġu pprovduti b'rizorsi, kompetenzi u tahrig adatti biex tiġi żgurata l-effettività tagħhom. L-iżvilupp ta' shubijiet ma' trejdunjins, assoċjazzjonijiet tal-konsumaturi jew assoċjazzjonijiet rappreżentattivi ohrajn jistgħu jkunu utli biex jindirizzaw it-tħassib tal-pubbliku u biex isibu rimedju legali.

9. Status tal-impjeg

9.1 Il-forom godda tal-impjeg jaffettwaw firxa wiesgħa u eteroġena ta' okkupazzjonijiet, li jkopru x-xogħol li qabel kien fl-ekonomija informali, ix-xogħol freelance u x-xogħol li normalment isir minn impjegati diretti. L-introduzzjoni ta' dan tista' tohloq sitwazzjonijiet fejn kompiti identici jwettqu f'ambjenti identici minn haddiema bi status differenti u jinholqu inugwaljanzi b'rabta mal-protezzjonijiet, id-drittijiet u r-rati tal-hlas.

⁽¹⁴⁾ Ara nota nru 2 f'qiegħ il-paġna.

⁽¹⁵⁾ Seduta pubblika dwar "L-evoluzzjoni tan-natura tar-relazzjonijiet tax-xogħol, l-ekonomija kollaborattiva, il-kuntratti li ma jispeċifikawx il-hinjiet tax-xogħol u paga li tiggarrantixxi l-ghajxien", il-KESE, 31 ta' Marzu 2016.

9.2 L-introduzzjoni ta' intermedjarji godda fir-relazzjonijiet tax-xogħol wasslet f'ċerti każijiet għal nuqqas ta' trasparenza fir-relazzjonijiet bejn il-partijiet, u b'hekk fixklet in-negozjati individwali tat-termini tax-xogħol u rrestringiet l-aċċess tal-haddiema għan-negozjar kollettiv.

9.3 Jitqajmu dubji dwar liema parti għandha titqies bhala l-impjegatur u dwar kif għandu jiġi ddefinit l-impjeg indipendenti, inklużi d-definizzjoni legali u s-sistema ta' penali għall-provvista illegali tax-xogħol u forom aktar serji ta' sfruttament. Jezistu bosta mudelli differenti ta' impjeg fuq il-pjattaformi onlajn, inklużi eżempji ta' pjattaformi li bdew joffru status ta' impjegat lill-haddiema tagħhom fl-interessi tat-titjib tal-kwalità u t-tnaqqis tal-fatturat⁽¹⁶⁾. L-istatus tal-impjegati jipprovi aċċess għal drittijiet tax-xogħol oħrajn. Meta l-haddiema jitqiesu bhala haddiema għal rashom, id-dritt tagħhom li jassoċjaw ruhhom liberament jista' jkun f'dubju jekk l-assocjazzjoni tagħhom tista' titqies bhala li tiffirma kartell, u b'hekk tpoġġihom f'kunflitt mar-regoli tal-UE dwar il-prattiki antikompetittivi. Dan jehtieg li jiġi indirizzat, b'mod speċjali f'sitwazzjonijiet fejn haddiema li apparentement jahdmu għal rashom ma jkollhomx awtonomija fid-definizzjoni tal-kompiti u r-rati tal-hlas tagħhom.

9.4 Il-KESE jitlob sabiex issir investigazzjoni dwar l-istatus tax-xogħol tal-"crowd workers" u forom godda oħrajn ta' relazzjonijiet tax-xogħol, billi tiġi kkunsidrata l-kapaċità tagħhom li jinneogzjaw it-termini, il-forma tal-hlas (u min jiddeterminaha) u s-sjieda tal-proprjetà intellettuali prodotta. L-investigazzjoni għandu jkollha l-għan li tipprovi gwida b'mod li l-Istati Membri jkun jistgħu jiċċaraw, b'konformità mal-prattiki nazzjonali tagħhom, l-istatus tat-taxxa, tal-assigurazzjoni soċjali u tax-xogħol tal-haddiema, u l-obbligi ta' dawn il-pjattaformi b'rabta mas-siġhat tax-xogħol, il-paga, il-btajjel, il-pensjonijiet, id-drittijiet tal-maternità, l-assigurazzjoni tas-saħħa mħallsa minn min ihaddem u drittijiet okkupazzjonali oħrajn.

10. Id-drittijiet fundamentali u d-drittijiet tal-haddiema

10.1 Hija meħtieġa kjarifika tad-drittijiet tal-"crowd workers" u ta' haddiema oħrajn f'relazzjonijiet tax-xogħol prekarji u varjabbli fir-rigward ta' firxa ta' kwistjonijiet, inklużi:

- is-siġhat tax-xogħol;
- in-negozjar kollettiv;
- il-libertà tal-assocjazzjoni;
- informazzjoni u konsultazzjoni;
- l-addattament tal-hiliet;
- waqfiet ta' mistrieh;
- id-dritt għall-protezzjoni soċjali permezz tal-assigurazzjoni u l-benefiċċji;
- id-dritt li jiġu kkontestati deċiżjonijiet inġusti tal-manigment/klassekazzjonijiet tal-utenti/tkeċċija inġusta de facto;
- id-dritt li jiġi rrifjutat xogħol offrut fi żmien qasir mingħajr penali;
- pagi ġusti; u
- id-dritt għal hlas għal xogħol mitmum.

10.2 Il-Kummissjoni Ewropea, l-OECD u l-ILO għandhom jahdmu flimkien mal-imsieħba soċjali biex jiżviluppaw dispożizzjonijiet adatti dwar kundizzjonijiet tax-xogħol decenti u protezzjonijiet għall-haddiema onlajn u għal haddiema taħt relazzjonijiet godda oħrajn. Il-KESE huwa tal-fehma li l-iżvilupp ta' approċċ fil-livell tal-UE jkun ta' benefiċċju, filwaqt li jinnota li l-parti l-kbira tal-azzjonijiet se jkollhom jitwettqu f'livell nazzjonali, settorjali jew f'dak tal-post tax-xogħol.

⁽¹⁶⁾ <http://www.nytimes.com/2015/12/11/business/a-middle-ground-between-contract-worker-and-employee.html>

10.3 It-trejdjunjins u l-assocjazzjonijiet tal-persuni li jahdmu ghal rashom dan l-ahhar bdew jinghaqdu flimkien sabiex jaghmlu rakkomandazzjonijiet ghal soluzzjonijiet ahjar u kopertura tal-harsien soċjali u l-benefiċċji.

11. Iż-żamma ta' paga li tiggarrantixxi l-ghajxien

11.1 Il-forom godda tar-relazzjonijiet tax-xogħol mhumieq ristretti ghal impjegji ta' servizz jew impjegji manwali li jirrikjedu hiliet baxxi. Il-kuntratti li ma jispesifikawx il-hinjiet tax-xogħol u forom oħrajn ta' xogħol "fuq talba" qeghdin jinfirxu ghal impjegji b'paga oghla u li jirrikjedu hiliet oghla, inklużi lekċerers, bdoti tal-linji tal-ajru u haddiema fil-qasam tas-sahha u oħrajn fis-servizz pubbliku, li qeghdin iwasslu għall-periklu li jitnaqqas il-potenzjal tad-dhul u s-sigurtà fl-impjeg.

11.2 Il-kapaċità ghal wisq xogħol u servizzi bbażati fuq l-ICT u l-midja li jiġi prodott kullimkien fid-dinja tohloq iżjed kompetizzjoni iṅusta għan-negozji u l-haddiema għaliex dan ix-xogħol qieghed dejjem iżjed jiġi esternalizzat lejn ekonomiji b'salarji baxxi u b'hekk jitbaxxew ir-rati nnegozjati b'mod kollettiv.

11.3 Ir-riċerka⁽¹⁷⁾ wriet li d-diġitalizzazzjoni qieghda tippolarizza l-impjeg bejn dawk b'hiliet għolja u mhallsa sewwa u dawk b'hiliet baxxi u mhallsa pagi baxxi, u li huma l-haddiema meqjusa bhala li għandhom hiliet moderati u bi dhul medju fil-qasam bankarju, fl-assigurazzjoni u fl-amministrazzjoni li huma l-vittmi f'suq tax-xogħol dejjem aktar inugwali. Hafna jkunu sfurzati jaghmlu aktar minn xogħol wiehed sabiex ikollhom paga li tiggarrantixxi l-ghajxien tagħhom. Madankollu, xi whud minn dawn il-haddiema indipendenti huma professionisti bi kwalifiki għolja u b'esperjenza li huma konxji tal-pożizzjoni tagħhom fis-suq, jafu xi jsarrfu u jixtiequ jkomplu n-negozju ġenwinament għall-akkont tagħhom stess, jew qed iqisu x-xogħol indipendenti tagħhom bhala mod biex jiddiversifikaw il-fluss tad-dhul tagħhom, ikollhom alternattiva f'każ li jtilfu s-sors prinċipali tad-dhul tagħhom, jaghmlu l-flus minn qasam li ġenwinament ihobbu u jesploraw opportunitajiet godda ta' karriera u negozju; iż-żewġ realtajiet jeżistu, u għandhom jiġu żgurati drittijiet u protezzjonijiet li huma meħtieġa għal kulhadd.

11.4 Xi forom godda ta' impjeg kienu xprunati minn xewqa li jiġu evitati l-ispejjeż u l-obbligi ta' forom iżjed standard ta' impjeg. Hemm riskju li minghajr drittijiet u protezzjonijiet effettivi, u minghajr monitoraġġ u infurzar, hafna forom godda ta' relazzjonijiet tax-xogħol iwasslu biex jitnaqqas il-livell tal-pagi u tal-kundizzjonijiet, u ser iżidu l-inugwaljanzi dejjem akbar tad-dhul, inaqqsu d-dhul disponibbli u jrażżnu d-domanda u l-potenzjal għat-tkabbir ekonomiku madwar l-UE u jwasslu għal iżjed sfidi makroekonomiċi fit-tul. Il-kapaċità ta' dawn il-haddiema li jiddeterminaw il-livelli tal-hlas u l-kundizzjonijiet tagħhom permezz ta' ftehimiet kollettivi hija vitali sabiex tinżamm paga li tiggarrantixxi l-ghajxien.

11.5 Il-hlas f'forom godda ta' impjeg ta' spiss ikun ibbażat fuq l-ikkompletar ta' kompiti speċifiċi minflok fuq ir-rati fis-siegha. Il-prinċipju tar-remunerazzjoni ġusta għandu jinżamm f'dawn iċ-ċirkostanzi kollha u għandhom jiġu kkunsidrati l-aspetti rilevanti kollha tar-remunerazzjoni bhall-kwalità tax-xogħol prodott u l-kumpens għall-hin tax-xogħol⁽¹⁸⁾.

11.6 Billi s-sistemi ta' appoġġ għall-familji u dawk tal-ghajnuna soċjali jvarjaw madwar l-UE, huwa importanti li jiġi vvalutat l-impatt ta' forom godda ta' impjeg fuq il-finanzjament tal-politiki dwar l-appoġġ għall-familji, filwaqt li jiġi rikonoxxut li paga għall-ghajxien wahda tista' ma tkunx biżżejjed biex issostni familja bit-tfal.

11.7 Il-kwistjonijiet relatati mal-pagi ma jistgħux jitqiesu f'izolament mill-interfaċċja problematika bejn il-pagi u s-sistemi tat-taxxi/tas-sigurtà soċjali u tal-benefiċċji f'relazzjonijiet tax-xogħol definiti b'mod inqas ċar. Għal darb'ohra, iċ-ċarezza dwar min huwa l-impjegatur, u l-istatus tal-haddiem huma kruċjali.

⁽¹⁷⁾ http://www.liberation.fr/debats/2015/09/03/daniel-cohen-il-faut-une-societe-dans-laquelle-perdre-son-emploi-devienne-un-non-evenement_1375142

⁽¹⁸⁾ Il-hin tal-ivvjaġġar jitqies bhala hin tax-xogħol, ara Tyco, sentenza tal-Qorti tal-Ġustizzja, 10 ta' Settembru 2015.

12. Protezzjoni soċjali

12.1 Il-KESE jirrikonoxxi d-diversità tas-sistemi madwar l-Istati Membri, u jemma li r-riċerka hija meħtieġa għall-iżvilupp ta' mudelli ta' servizzi soċjali adattati biex ikopru swieq tax-xogħol aktar flessibbli u jiżguraw dħul sostenibbli u adegwat li jggarantixxi eżistenza dinjituża. Dan għandu jiġi kkunsidrat fl-iżvilupp tal-Pilastru tal-UE tad-Drittijiet Soċjali. Nilqgħu b'sodisfazzjon il-fatt li l-KESE qed jindirizza din il-kwistjoni f'Opinjoni separata.

12.2 Hekk kif is-swieq tax-xogħol isiru aktar fluwidi, b'popolazzjoni dejjem tikber ta' haddiema li ma jkunux jafu minn qabel meta u fejn ser ikunu qegħdin jahdmu, qed ikun hemm inkompatibbiltajiet dejjem akbar mas-sistemi nazzjonali tas-sigurtà soċjali li huma bbażati fuq is-suppożizzjoni li jistgħu jsiru distinzjonijiet ċari bejn l-istatus ta' "persuna impjegata" u dak ta' "persuna qiegħda". Tali inkompatibbiltajiet la jibbenefikaw lin-negozji u lanqas lill-haddiema.

12.3 Sehem dejjem jikber tal-forza tax-xogħol jista' ma jkunx qed jikkontribwixxi għal, jew jibbenefika minn, sistemi stabbiliti tas-sigurtà soċjali bħal benefiċċji jew assigurazzjoni tal-qgħad, tas-saħħa u tal-pensjoni. Dan diġà huwa s-sugġett ta' dibattitu bejn l-imsieħba soċjali u l-gvernijiet f'xi Stati Membri fejn l-imsieħba soċjali huma parteċipanti ewlenin, imma jeħtieġ li jiġi estiż madwar l-UE, u jinvolvi lill-awtoritajiet lokali, parteċipanti ohra tas-soċjetà ċivili, assoċjazzjonijiet u fornituri, bil-hsieb li jiġu definiti miżuri ta' politika u legiżlazzjoni vijabbli u sostenibbli u miżuri komplementari li jiżguraw il-parteeċipazzjoni fl-ivvelli adatti ta' protezzjoni soċjali għall-forza tax-xogħol kollha – inklużi l-haddiema għal rashom, il-crowd workers u l-haddiema fl-ekonomija kollaborattiva.

12.4 Il-KESE jirrikonoxxi li hemm differenzi sostanzjali fil-provvista ta' sistemi ta' għajjnuna soċjali fl-Istati Membri. Filwaqt li hemm hteġġa ċara li tiġi vvalutata l-vijabbiltà tas-sistemi tal-għajjnuna soċjali biex jiġu indirizzati l-isfidi li jinholqu mill-iżviluppi godda fis-swieq tal-ekonomija u tax-xogħol, il-KESE huwa tal-fehma li huwa importanti li jiġi ssalvagwardjat id-dħul, u titjeb il-kwalità globali, l-affidabbiltà, l-aċċessibbiltà u l-effettività tar-regimi tat-taxxa u tas-sigurtà soċjali madwar l-UE, li fhafna Stati Membri attwalment jiddependu minn rati għolja ta' xogħol standard u l-kontribuzzjonijiet relatati tagħhom. Dan it-telf fl-effettività jhedded in-nisġa tal-mudell soċjali Ewropew u tal-ekonomija soċjali tas-suq, li hija miġnija fuq impenn pubbliku qawwi fl-iffinanzjar u l-forniment ta' servizzi ta' interess generali u ta' sistemi effettivi ta' sigurtà soċjali.

12.5 Jeħtieġ li s-sistemi tat-taxxa u tal-protezzjoni soċjali jiġu eżaminati bir-reqqa biex jiġu żgurati livelli adatti ta' tassazzjoni u kontribuzzjonijiet soċjali għall-forom kollha tad-dħul, sew jekk iġġenerat f'setturi organizzati b'mod konvenzjonali sew fl-ekonomija kollaborattiva/tal-pjattaformi. Il-KESE jemma li r-rwol ta' dawn il-pjattaformi jista' jiġi ċċarat b'dispożizzjonijiet u legiżlazzjoni, fejn meħtieġ, li jiddefinixxu l-protezzjoni kemm għall-impjegati kif ukoll għall-haddiema għal rashom, u jkunu inklużi fis-sistema tal-protezzjoni soċjali kemm mil-lat tar-regolazzjoni kif ukoll tal-kontribuzzjonijiet. L-UE għandha tinkoraġġixxi u tikkoordina riformi fil-livell tal-Istati Membri, ibbażati fuq l-ahjar Prattika.

13. Niżguraw benefiċċji għall-UE mill-iżviluppi l-godda

13.1 Il-pjattaformi onlajn huma innovazzjoni li diġà hija realtà ekonomika fl-Ewropa. Madankollu, fil-preżent, proporzjonijiet għolja huma bbażati barra l-UE u jiehdu parti sostanzjali minn kull tranżazzjoni fl-UE, li xi drabi jammontaw għal 25 % tal-valur, il-biċċa l-kbira lil hinn mill-kosta. Jistgħu jhallsu ftit jew l-ebda taxxa jew kontribuzzjoni għall-edukazzjoni, l-infrastruttura jew is-servizzi pubbliċi fil-lokalitajiet fejn joperaw fl-Ewropa. Fejn il-haddiema mhumiex ġenwinament haddiema għal rashom, jista' jkun hemm diskrepanzi fil-hlasijiet tat-taxxa, il-pensjonijiet jew sistemi ohra ta' protezzjoni soċjali. Jeħtieġ li ssir valutazzjoni tal-impatt tagħhom fuq il-holqien ta' impjiegi sostenibbli u tkabbir fl-UE, u tal-kontribut tagħhom għalihom.

13.2 Il-Kummissjoni Ewropea għandha tikkunsidra modi kif jista' jiġi inkoraġġit l-iżvilupp ta' pjattaformi Ewropej b'tali mod li l-valur li jinholqu jibqa' fl-ekonomiji lokali, abbażi tat-tradizzjoni rikka tal-Ewropa ta' reċiproċità u kooperazzjoni fil-koordinazzjoni tas-suq tax-xogħol, ta' spiss imwettqa fil-livell komunitarju u bil-kooperazzjoni attiva tat-trejdjunjins u tal-impjegaturi lokali. Huwa importanti li jiġu kkunsidrati miżuri li jgħinu lill-intrapriżi johlqu impjiegi sostenibbli ta' kwalità tajba billi jingħata appoġġ wara l-faži inizjali "tat-tnedija" sal-istadju tal-espansjoni – "move out" –, fejn attwalment hemm hafna intrapriżi godda li ma għandhom l-ebda sostenn.

Brussell, 25 ta' Mejju 2016

Il-President
tal-Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar “Sistemi alimentari aktar sostenibbli”**(opinjoni esploratorja)**

(2016/C 303/08)

Relatur: is-Sur Mindaugas MACIULEVIČIUS

Nhar is-16 ta' Diċembru 2015, il-Presidenza Netherlandiża li jmiss tal-Kunsill tal-Unjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

“Sistemi alimentari aktar sostenibbli”

(opinjoni esploratorja)

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-11 ta' Mejju 2016.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tas-26 ta' Mejju), il-Kumitat Ekonomiku u Soċjali Ewropew adotta din l-opinjoni b'152 vot favur, vot wiehed (1) kontra u astensjoni wahda (1).

1. Konkluzjonijiet u rakkomandazzjonijiet

1.1 Filwaqt li jirrikonoxxi l-htieġa urġenti li jiġu indirizzati l-konsegwenzi ekonomiċi, ambjentali u soċjali multipli tal-produzzjoni u l-konsum tal-ikel, il-KESE jistieden lill-Kummissjoni Ewropea u lill-Istati Membri jiżviluppaw politika ċara għall-UE u pjan ta' implimentazzjoni għall-bini ta' sistema tal-ikel sostenibbli, reżiljenti, b'saħħitha u favur il-klima, li tinkoraġġixxi l-kooperazzjoni u l-fehim reċiproku fost il-partijiet interessati kollha tul il-katina tal-provvista tal-ikel. Koerenza u integrazzjoni aħjar tal-għanijiet u l-istrumenti tal-politika relatata mal-ikel (eż. dwar l-agrikoltura, l-ambjent, is-saħħa, il-klima, ix-xogħol, eċċ.) għandhom jiġu żgurati billi jitqiesu t-tliet pilastru tas-sostenibbiltà.

1.2 It-tranzizzjoni lejn sistemi alimentari aktar sostenibbli li jiġbru fihom il-fażijiet kollha mill-produzzjoni sal-konsum hija ferm meħtieġa – il-produtturi jeħtieġ li jkabbru aktar ikel filwaqt li jitnaqqas l-impatt ambjentali, filwaqt li l-konsumaturi għandhom jiġu inkoraġġiti jibdlu għal dieti nutrittivi u tajbin għas-saħħa b'marka tal-karbonju iżgħar. L-UE għandha żżid l-isforzi biex timplimenta l-Għanijiet ta' Żvilupp Sostenibbli tan-NU (SDGs), għaliex jipprovdu qafas kruċjali għal azzjoni kongunta biex titma' l-popolazzjoni tad-dinja b'mod sostenibbli sal-2030.

1.3 Il-KESE jirrikonoxxi li l-ebda sistema tal-produzzjoni tal-ikel wahedha mhu se titma' lill-pjaneta b'mod sikur, imma kombinazzjoni ta' prattiki differenti, konvenzjonali, innovattivi u agroekoloġiċi tista' tghin biex tindirizza aħjar l-implikazzjonijiet ambjentali u klimatiki tas-sistemi attwali tal-produzzjoni tal-ikel. B'mod partikolari, tahlita ta' agrikoltura ta' preċiżjoni, li tinvolvi aktar żvilupp tal-ICT u sistemi bis-satellita, u agroekoloġija tista' tikkomplementa l-agrikoltura konvenzjonali billi tipprovdni sett ta' prinċipji u prattiki maħsuba biex isahħu s-sostenibbiltà tas-sistemi tal-biedja, bħal użu aħjar tal-bijomassa, it-titjib tal-ħażna u l-mobilizzazzjoni tal-bijomassa, l-iżgurar ta' kundizzjonijiet favorevoli għall-hamrija, it-trawwim ta' diversifikazzjoni tal-għejejjel u l-minimizzazzjoni tal-użu tal-pestiċidi. Aktar promozzjoni ta' mudelli agricoli magħluqa tista' twassal għal agrikoltura hielsa mill-karburanti fossili. Ir-riforma tal-PAK introduċiet kombinazzjoni ta' miżuri (ekoloġizzazzjoni, skemi agro-klima-ambjentali, eċċ.), li jistgħu jitqiesu bħala pass fid-direzzjoni t-tajba.

1.4 Dhul stabbli u raġonevoli għall-operaturi kollha tul il-katina tal-provvista alimentari huwa meħtieġ biex jiżgura aktar investimenti sostenibbli u kostanti f'teknoloġiji agroambjentali u tekniki favur il-klima.

1.5 Il-prevenzjoni u t-tnaqqis tal-hela tal-ikel hija responsabbiltà komuni għall-partecipanti kollha fil-katina alimentari. Il-KESE jilqa' l-pjan tal-Kummissjoni fil-pakkett tal-ekonomija ċirkolari li tohloq pjattaforma ta' partijiet interessati biex tgħin fit-thejjija ta' qafas tal-miżuri meħtieġa u biex tiġi kondiviża l-ahjar Prattika dwar il-prevenzjoni u t-tnaqqis tal-hela tal-ikel. Il-KESE jistieden lill-Kummissjoni tinvestiga kif il-ġerarkija tal-użu tal-ikel qed tiġi applikata fil-prattika fl-Istati Membri, inkluż fir-rigward ta' inċentivi ekonomiċi li jistgħu jipprovdu sinjali mħallta għan-negozji. Filwaqt li tappoġġja l-applikazzjoni effikaċi tal-ġerarkija tal-iskart, il-KESE jitlob ukoll għal reviżjoni tar-Regolament (KE) Nru 1069/2009 sabiex l-ikel mhux xieraq għall-konsum mill-bniedem ikun jista' jintuża bħala għalf tal-animali fejn ikun sikur li jsir dan.

1.6 L-għażliet sostenibbli dwar l-ikel għandhom jiġu promossi billi tiżdied id-disponibbiltà u l-aċċessibbiltà tagħhom għall-konsumaturi. Il-konsum ta' prodotti tal-ikel sostenibbli għandu jithegġeg billi tinholoq domanda tas-suq aktar b'saħħha, permezz ta' akkwist pubbliku ekoloġiku jew approċċi oħra. Il-KESE jistieden lill-Istati Membri jirrevedu l-linji gwida nazzjonali tad-dieta biex jirriflettu s-sostenibbiltà u jappoġġjaw l-edukazzjoni dwar l-ikel fil-kurrikuli tal-iskejjel. L-UE għandha wkoll tippromovi t-tikkettar tal-origini, l-iżvilupp ta' tikketti li b'mod ċar iwasslu l-aspett ta' sostenibbiltà tal-prodotti tal-ikel kif ukoll kampanji ta' reklamar viżiv madwar l-UE għal ikel u dieti tajbin għas-saħha.

1.7 Il-politiki tal-UE, flimkien ma' programmi ta' riċerka u innovazzjoni speċifiċi, ikkombinati ma' inċentivi finanzjarji lill-produtturi tal-ikel, għandhom:

— jippromovu t-tranzizzjoni gradwali lejn mudelli agrikoli hielsa mill-karburanti fossili

— jappoġġjaw użu aktar effiċjenti tar-riżorsi, inklużi l-art, l-ilma u n-nutrijenti, fis-sistema tal-produzzjoni kollha.

1.8 It-tranzizzjoni għal sistemi alimentari sostenibbli tirrikjedi politika komprensiva dwar l-ikel, integrata bi strateġija bijoekonomika fuq bażi wiesgħa, u mhux politika agrikola wahedha. Aktar milli nidhlu f'dibattitu ta' polarizzazzjoni, huwa meħtieġ il-hsieb interdixiplinarju, li jġib flimkien id-DĠ tal-Kummissjoni, firxa wiesgħa ta' ministeri u istituzzjonijiet fl-Istati Membri, flimkien ma' gvernijiet lokali u reġjonali u partijiet interessati fis-sistemi alimentari kollha, biex jiġu indirizzati l-isfidi interkonnessi enfasizzati f'din l-opinjoni. Il-KESE jittama li l-interdipendenza tal-produzzjoni u l-konsum tal-ikel jiġu rikonossuti u li approċċ xieraq tal-politika Ewropea li jinkludi inizjattivi privati differenti jiġi żviluppat bi pjan ta' direzzjoni lejn is-sostenibbiltà, is-saħha u r-reziljenza. Madankollu, il-politika agrikola komuni u l-politika komuni tas-sajd se jaqdu rwol importanti wkoll fl-UE fil-ġejjieni.

2. Introduzzjoni

2.1 Billi jaġixxi fuq ir-referenza mill-Presidenza Netherlandiża tal-UE, il-KESE qed ifassal din l-opinjoni biex jenfasizza t-thassib dejjem jiżdied tas-soċjetà ċivili dwar l-impatt ambjentali, fuq is-saħha, ekonomiku u soċjali tal-produzzjoni u l-konsum tal-ikel, u l-isfidi relatati mat-tmiġ tal-popolazzjoni dejjem tikber tad-Dinja f'dinja b'riżorsi limitati. L-ikel huwa parti ċentrali tas-soċjetajiet kollha tagħna; huwa kemm dipendenti fuq, kif ukoll jaffettwa, ir-riżorsi naturali; għandu impatt fuq is-saħha pubblika; u għandu rwol ċentrali fl-ekonomija Ewropea, billi huwa l-akbar settur tal-Unjoni f'termini ta' impjiegi u kontribut għall-PDG.

2.2 Skont il-Panel ta' Livell Gholi ta' Esperti dwar is-Sigurtà Alimentari u n-Nutrizzjoni tal-Kumitat dwar is-Sigurtà Alimentari Dinjija, sistema alimentari sostenibbli (SFS) hija ddefinita bhala "sistema alimentari li toffri sigurtà alimentari u nutrizzjoni ghal kulhadd b'tali mod li l-bażijiet ekonomiċi, soċjali u ambjentali li jiġġeneraw is-sigurtà alimentari u n-nutrizzjoni ghal generazzjonijiet futuri ma jiġux kompromessi" ⁽¹⁾. It-tranzizzjoni lejn sistemi alimentari aktar reżiljenti u sostenibbli ghalhekk tikkonċerna l-attivitàjiet interrelatati u konnessi kollha li jidhlu fil-produzzjoni, l-ipproċessar, it-trasport, il-ħżin, il-kummerċjalizzazzjoni u l-konsum tal-ikel. Ir-rwol tax-xejriet tal-konsum globali bhala mutur tal-mod kif jiġi prodott l-ikel u tat-tipi ta' ikel prodott qed jiġi rikonoxxut ukoll.

2.3 Il-KESE se jindirizza l-kwistjoni ta' sistemi alimentari sostenibbli b'mod olistiku u se jiffoka prinċipalment fuq il-kuntest tal-UE, minkejja li l-implikazzjonijiet esterni se jiġu kkunsidrati wkoll ghaliex l-UE hija l-akbar esportatur u importatur ta' prodotti agrikoli u tal-ikel fuq livell globali.

2.4 Fl-2014, kienet mistennija Komunikazzjoni dwar l-ikel sostenibbli, imma aktar tard giet irtirata mill-programm ta' hidma tal-Kummissjoni. Il-Pjan ta' Azzjoni tal-UE għall-Ekonomija Ċirkolari ta' Diċembru 2015 indirizza xi whud minn dawn il-kwistjonijiet u inkluda t-tnaqqis tal-hela tal-ikel bhala prijorità ewlenija, biex b'hekk jirrifletti l-impenn li għamlet l-UE u l-Istati Membri fil-kuntest tal-Għanijiet ta' Żvilupp Sostenibbli (SDGs) tan-NU tal-2030 li titnaqqas bin-nofs il-hela tal-ikel per capita fuq livell bl-immnut u tal-konsumatur, u li jonqos it-telf tal-ikel tul il-katini ta' produzzjoni u provvista (SDG 12.3).

3. Sfidi prinċipali għas-sistemi alimentari attwali

3.1 Il-Panel tar-Riżorsi Internazzjonali tan-NU jidentifika l-produzzjoni tal-ikel bhala li għandha l-akbar **impatt ambjentali** ta' kwalunkwe settur f'termini ta' użu ta' riżorsi fuq livell globali ⁽²⁾ – madankollu fl-UE dan huwa ferm anqas. Is-sistemi tal-ikel jużaw hafna riżorsi naturali, inklużi l-art, il-ħamrija, l-ilma u l-fosforu, kif ukoll l-enerġija, għall-produzzjoni ta' fertilizzant tan-nitroġenu, ipproċessar, imballaġġ, trasport u refriġerazzjoni. Għalhekk, mhix sorpriża li għandha impatt ukoll fuq l-ambjent fil-livell globali, inklużi t-telf tal-bijodiversità, id-deforestazzjoni, id-degradazzjoni tal-art, it-tniġġis tal-ilma u l-arja, u l-emissjonijiet ta' gass serra. It-telf kontinwu tal-bijodiversità agrikola fil-livell tal-irziezet jibqa' kwistjoni ta' thassib serju ⁽³⁾. Globalment, il-maġġoranza tas-sajd huwa sfruttat kompletament jew iż-żejjed. Il-ġestjoni ta' dawn ir-riżorsi kollha b'mod effiċjenti u sostenibbli hija għalhekk meħtieġa biex tiġi żgurata provvista kontinwa ta' ikel tajjeb għas-saħħa u affordabbli.

3.2 Globalment, terz tal-ikel prodott għall-konsum mill-bniedem jintilef jew jinħela, li jirrappreżenta sa 1,6 biljun tunnelli ta' ikel u li jiġġenera 8 % tal-emissjonijiet globali ta' gass serra ⁽⁴⁾. Il-produzzjoni ta' ikel li mhux se jittiekel tikkontribwixxi għal aktar minn 20 % tal-pressjoni globali fuq il-bijodiversità u tikkonsma qrib it-30 % tal-art agrikola kollha tad-dinja.

3.3 Kull sena, fl-UE tinħela madwar 100 miljun tunnelli ta' ikel ⁽⁵⁾, bit-tbassir ta' żieda ta' 20 % sal-2020 mingħajr azzjoni preventiva. Il-hela tal-ikel fl-Ewropa tiġi ġġenerata matul il-katina ta' provvista, fejn il-koncentrazzjoni fuq livell ta' unità domestika hija stmata għal 46 % ⁽⁶⁾. Għandu jiġi nnotat li s-setturi tal-bejgħ bl-immnut u tal-manifattura għamlu sforzi sinifikanti biex itejbu l-prevenzjoni u t-tnaqqis tal-hela tal-ikel tul dawn l-aħħar snin. L-isforzi biex tiżdied is-sostenibbiltà tal-produzzjoni u tal-katina tal-provvista ma tantx jagħmlu sens mingħajr azzjoni qawwija biex titnaqqas il-hela.

⁽¹⁾ HLPE (2014): *Food losses and waste in the context of sustainable food systems (Telf u hela ta' ikel fil-kuntest ta' sistemi alimentari sostenibbli)*, Rapport tal-HLPE, Ruma: HLPE

⁽²⁾ http://www.unep.org/resourcepanel/Portals/24102/PDFs/PriorityProductsAndMaterials_Summary_EN.pdf.

⁽³⁾ COM(2013) 838 final, http://ec.europa.eu/agriculture/genetic-resources/pdf/com-2013-838_mt.pdf

⁽⁴⁾ FAO (2011): Telf ta' ikel u hela ta' ikel globali.

⁽⁵⁾ Id-definizzjoni tan-NU tal-hela u t-tnaqqis tal-ikel tinsab hawnhekk: <http://thinkeatsave.org/index.php/be-informed/definition-of-food-loss-and-waste>

⁽⁶⁾ FUSIONS (2016) Estimates of European food waste levels <http://eu-fusions.org/phocadownload/Publications/Estimates%20of%20European%20food%20waste%20levels.pdf>.

3.4 Fil-preżent, f'it huwa magħruf dwar it-telf tal-ikel u l-ġenerazzjoni tal-hela tal-ikel fil-livell tal-irziezet⁽⁷⁾. It-telf u l-hela tal-ikel, pereżempju jista jkun iġġenerat minhabba nuqqas ta' modernizzazzjoni f'xi rziezet, kancellazzjonijiet tal-ordni u l-volatilità tal-prezzijiet tal-prodotti bażiċi, bir-riżultat li l-ghelejjel jindifnu lura fil-hamrija meta l-hsad ma jkunx ekonomikament vijabbli (iżda tal-anqas dan għandu impatt pożittiv fuq l-ambjent minhabba li jikkontribwixxi għall-kontenut ta' materjal organiku fil-hamrija) jew l-ikkompostjar tal-ikel li ma jistax jinbiegħ jintrema. Sfida oħra ewlenija hija, u ser tkun dejjem aktar, l-impatti tat-tibdil fil-klima fuq il-kundizzjonijiet tat-temp, u tifqigħat ta' mard possibbli. Jekk aħna nikkunsidraw dawn l-impatti, hemm hafna x'jista' jittqies bħala hela tal-ikel kull sena. Meta mqabbla mal-bqija tad-dinja, l-UE kienet attiva hafna fl-indirizzar ta' din il-kwistjoni, u għalhekk għandha tappoġġja t-tixrid tal-prattiki tajbin u l-għarfien tagħha f'dan il-qasam.

3.5 Is-sistemi tal-ikel huma wahda mill-kawżi tat-**tibdil fil-klima**; huma mistennija wkoll li jiġu affettwati b'mod sinifikanti minnu⁽⁸⁾. It-tibdil fil-klima se jkollu konsegwenzi fuq id-disponibbiltà ta' riżorsi naturali bażiċi (ilma, hamrija) li jwassal għal tibdil sinifikanti fil-kundizzjonijiet tal-produzzjoni tal-ikel u l-produzzjoni industrijali f'xi oqsma⁽⁹⁾. Il-kundizzjonijiet klimatiki estremi bħall-gharghar, in-nixfa, in-nirien, u l-irjeh qawwija, kif ukoll aktar firxa relatata mal-klima ta' mard tal-pjanti u tal-animali, diġà jaffettwaw il-produzzjoni tal-ikel u se jagħmlu hekk iżjed fil-ġejjieni.

3.6 In-nuqqas ta' nutrizzjoni llum jikkoeżisti fid-dinja mal-effetti ta' abbondanza żejda ta' ikel f'ċerti partijiet tad-dinja. Madwar 795 miljun persuna jinsabu bil-ġuħ, filwaqt li n-numru ta' persuni b'piz żejded/obeżità lahaq aktar minn 1,4 biljun adult globalment, li jirrappreżenta madwar 30 % tal-popolazzjoni adulta totali; filwaqt li l-kundizzjonijiet tas-saħħa relatati mal-obeżità qed jiżdiedu b'mod rapidu kemm f'pajjiżi li qed jiżviluppaw kif ukoll f'pajjiżi żviluppati⁽¹⁰⁾. Dawn iċ-ċifri juru **żbilanċi profondi fil-mod kif l-ikel jiġi prodott, distribwit u kkunsmat**. It-tkabbir tal-popolazzjoni, u t-tbassir ta' zieda ta' 82 % fil-konsum globali tal-laħam sal-2050, se jiggrava ż-żewġ problemi⁽¹¹⁾. Matul dawn l-aħħar 20 sena, hekk kif il-pajjiżi madwar id-dinja esperjenzaw urbanizzazzjoni u tkabbir ekonomiku, seħhet tranżizzjoni fin-nutrizzjoni, li biddlet il-wiċċ tal-produzzjoni u l-konsum tal-ikel. Madwar id-dinja, ix-xejriet ta' kif nieklu qed jinbidlu għal prodotti aktar komposti, aktar laħam u prodotti tal-halib, aktar zokkor u xarbiet li fihom iz-zokkor⁽¹²⁾. Fl-istess hin aktar nies għandhom stil ta' hajja sedentarju li jikkontribwixxi għal nuqqas ta' attivitá fiżika.

3.7 Il-bhejjem għandhom parti importanti u indispensabbli fis-sistemi alimentari, bħala sors ta' proteina ta' kwalità għolja u nutrijenti oħra bħal vitamini u minerali. Il-bhejjem għandhom rwol sinifikanti wkoll fiċ-ċikli ta' nutrijenti fl-irziezet u dawk reġjonali, u jipproteġu l-kampanja miftuħa u diversifikata, il-mergħat permanenti u l-habitats seminaturali, kif ukoll jippreservaw il-bijodiversità. Jipprovdu wkoll lill-persuni bid-dhul, l-assi u l-ghajxien tagħhom. Fl-istess waqt l-UE għandha wkoll hafna art agrikola li fil-prattika hija tajba biss għall-ghalf tal-bhejjem. Madankollu, matul dawn l-aħħar 50 sena rajna zieda ta' aktar minn erba' darbiet fil-produzzjoni globali tal-laħam u tal-bajd, u l-produzzjoni tal-halib aktar milli rduppijat. Matul l-istess perjodu, kien hemm biss tkabbir doppju fil-popolazzjoni umana globali⁽¹³⁾. Ta' min jinnotta li l-kompożizzjoni tad-domanda nbidlet ukoll u li ż-żieda fil-produzzjoni tal-laħam, il-halib u l-bajd hija marbuta ma' zieda fid-dhul, filwaqt li l-prezzijiet baqgħu baxxi.

3.8 Jekk jittqiesu l-ikel ibbażat fuq il-pjanti mkabbar għall-użu mill-bniedem, l-ghalf ibbażat fuq il-pjanti mkabbar għall-bhejjem, u l-uċuħ tar-raba' bbażati fuq il-pjanti użati għaž-żrieragħ u skopijiet industrijali bħal bijokarburanti, id-dinja attwalment tipproduċi darba u nofs l-ikel mehtieg biex titma' l-popolazzjoni tal-lum, u x'aktarx ikun biżżejjed biex jitma' l-popolazzjoni tal-2050. Madankollu, il-livelli attwali tal-hela tal-ikel globali, u l-produzzjoni ta' ghalf tal-animali biex isostni l-konsum dejjem jiżdied tal-laħam, johlqu domanda għal zieda sinifikanti fil-produzzjoni tal-ikel. Sabiex titma' lid-dinja b'mod sostenibbli fl-2050 u lil hinn, hija mehtieġa kombinazzjoni ta' gwadanji fil-produttività u l-ottimizzazzjoni fuq l-art agrikola u l-industrija tas-sajd eżistenti, li hija kompatibbli mal-istabbiltà u l-kwalità tal-ambjent u s-saħħa u s-sikurezza fuq il-post tax-xogħol u mal-ġustizzja soċjali, kif ukoll bidla lejn dieti sostenibbli, u tnaqqis sostnut fit-telf u l-hela tal-ikel.

⁽⁷⁾ FUSIONS EU data set 2015; EC Preparatory Study on Food Waste (Studju Preparatorju tal-KE dwar il-Hela tal-ikel), 2011 <http://eu-fusions.org/index.php/publications>, http://ec.europa.eu/environment/eussd/pdf/bio_foodwaste_report.pdf

⁽⁸⁾ EEA (2015) <http://www.eea.europa.eu/signals/signals-2015/articles/agriculture-and-climate-change>

⁽⁹⁾ Ara l-Istrategija tal-UE dwar l-adattament għat-tibdil fil-klima (COM(2013) 216 final)

⁽¹⁰⁾ WHO (2015): Global Health Observatory (GHO) data (Dejta tal-Osservatorju Globali tas-Saħħa – GHO). Disponibbli fuq: http://www.who.int/gho/ncd/risk_factors/obesity_text/en/

⁽¹¹⁾ WRR (2015): *Lejn politika alimentari*

⁽¹²⁾ Kabinett Netherlandiż (2015) Agenda alimentari: għal ikel sikur, tajjeb għas-saħħa u sostenibbli.

⁽¹³⁾ FAOSTAT, 2015.

3.9 Iż-żieda fil-prezzijiet tal-prodotti agrikoli u tal-produzzjoni agrikola u fil-volatilità tal-prezzijiet matul l-aħħar deċennju kienet ta' sfida għas-sigurtà alimentari u għar-robustezza tas-sistema alimentari, filwaqt li qajmet thassib serju kemm għall-konsumaturi kif ukoll għall-produtturi. Minn naħa, prezzijiet finali għoljin ma rriżultawx fi dhul oghla għall-produtturi tal-ikel, għall-kuntrarju, it-tnaqqis jew l-istaġnar tad-dhul tagħhom qed jagħmel pressjoni 'l isfel fuq ix-xogħol, li jhedded l-istabbiltà tad-dhul tal-operaturi kollha. Min-naħa l-oħra, il-kriżi ekonomika dghajfet il-kapaċità tal-akkwist tal-konsumaturi. Dhul stabbli u raġonevoli għall-operaturi kollha tul il-katina tal-provvista alimentari huwa meħtieġ biex jiżgura aktar investimenti sostenibbli u kostanti f'teknoloġiji agroambjentali u tekniki favur il-klima.

3.10 L-iżviluppi riċenti fis-swieq agrikoli, b'mod speċjali fis-settur tal-ħalib, jipprovdu evidenza ċara ta' dawn l-iżbilanċi potenzjali, fejn il-kawża mhix biss il-provvista żejda fis-suq, imma wkoll projbizzjonijiet istigati minn motivazzjoni politika fi swieq tal-esportazzjoni preċedenti. L-istabbiltà futura se tiddependi l-aktar fuq ir-reżistenza tal-baži ta' provvista għal xokkijiet, li fosthom it-tibdil fil-klima huwa l-aktar prominenti. Id-diversifikazzjoni tal-irziezet, il-finanzjament innovattiv, l-iskemi ta' assigurazzjoni tad-dhul u għodod innovattivi oħra għall-ġestjoni tas-suq li joffru protezzjoni mill-klima jew minn turbolenzi fis-swieq għandhom jiġu promossi bil-qawwa mill-politiki tal-UE.

3.11 L-effetti soċjali u ta' ridistribuzzjoni tal-prezzijiet tal-ikel jeħtieġ li jitqiesu mill-perspettiva kemm tal-produttur kif ukoll tal-konsumatur. Illum il-ġurnata, hafna konsumaturi ma jifilhxu ihallsu għall-ikel tal-aqwa kwalità. Matul is-snin riċenti, ir-relazzjonijiet tal-poter fil-katina tal-provvista tal-ikel inbidlu, u wasslu għal koncentrazzjoni progressiva ta' manifatturi tal-ikel u bejjiegha bl-innut fis-suq u għalhekk għal bidla fil-poter tal-inneozjar, l-aktar b'avantaġġ għas-settur tal-innut u għad-detriment tal-produtturi primarji. Din il-kwistjoni se tiġi indirizzata f'opinjoni separata tal-KESE dwar "Katina tal-provvista tal-ikel aktar ġusta".

3.12 Hekk kif l-enfasi fil-kummerċ dinji dejjem qed tersaq lejn negozjati bilaterali u mega-reġjonali fin-nuqqas ta' konklużjoni taċ-Ċiklu ta' Doha" tad-WTO, huwa essenzjali li jitqiesu bis-shih l-implikazzjonijiet ambjentali u klimatiċi, l-istandards tal-kwalità tal-ikel u tas-saħħa, l-istandards Sanitarji u Fito-Sanitarji (SPS) usa', kif ukoll il-proċess tal-produzzjoni (l-"ekosistema industrijali" fejn issir il-produzzjoni, il-kondizzjonijiet tax-xogħol, il-kuntest kulturali tal-produzzjoni u r-relazzjonijiet tax-xogħol). Għall-UE huwa imperattiv li tiġi evitata kwalunkwe rilokazzjoni tal-produzzjoni tal-ikel lejn pajjiżi terzi, fejn din tkun kompletament, jew fil-biċċa l-kbira tagħha, dovuta għall-fatt li l-baži legali għall-produzzjoni tal-ikel mhix daqshekk tassattiva daqs dik fl-UE. Il-politiki tal-UE għandhom rwol ewlieni globalment biex jinkoraġġixxu l-produzzjoni sikura u sana tal-ikel, u jipprojbixxu l-importazzjoni ta' kwalunkwe prodotti alimentari fejn dawn ma jilhqax l-istandards internazzjonali tal-SPS jew Ewropej tas-sikurezza tal-ikel.

3.13 Għal dawn l-aħħar 140 sena, il-kooperattivi tal-produtturi wrew b'mod ċar li huma aktar reżiljenti għat-turbolenzi fis-swieq agrikoli u jgħinu jevitaw ir-rilokazzjoni tal-produzzjoni tal-ikel. Għalhekk, aktar promozzjoni, u anke aktar b'saħħitha, orjentata lejn is-settur u r-reġjun, ta' kooperazzjoni bejn produtturi u kooperattivi żgħar hija vitali. B'mod partikolari, trid issir enfasi speċifika fuq dawk is-setturi u r-reġjuni fejn il-kooperazzjoni hija baxxa.

4. Oqsma ewlenin ta' intervent għal tranżizzjoni għal sistemi alimentari aktar sostenibbli

Promozzjoni ta' produzzjoni tal-ikel aktar effiċjenti fir-rizorsi u reżiljenti għall-klima

4.1 It-tnaqqis tal-impatt ambjentali tal-agrikoltura, l-akkwakultura u s-sajd, inklużi l-emissjonijiet ta' gass serra, jeħtieġ tibdil fil-mod kif jiġi prodott l-ikel. L-adozzjoni ta' prattiki aktar sostenibbli hija meħtieġa biex twaqqaf it-tnaqqis tar-rizorsi naturali, kif ukoll biex ikun hemm adattament u mitigazzjoni għall-effetti tat-tibdil fil-klima. Diversi miżuri jistgħu jkunu ta' benefiċċju għall-produttività filwaqt li jżidu s-sostenibbiltà ambjentali u r-reżiljenza għat-tibdil fil-klima, bħaż-żieda fid-diversità ta' varjetajiet ta' pjanti u animali, it-titjib tal-baqar permezz tat-trobbija, it-trawwim tal-pjanti, it-tishih tal-funzjonalità ta' agroekosistemi u l-ġestjoni tal-ilma, il-promozzjoni u l-applikazzjoni ta' riċerka u innovazzjoni, l-ottimizzazzjoni tal-funzjoni tal-hamrija, l-iffaċilitar tat-trasferiment tal-għarfien u t-taħriġ, u l-promozzjoni ta' tibdil teknoloġiku permezz ta' appoġġ għall-investment. Żvilupp ulterjuri ta' sistemi tal-UE bis-satellita u ċentri kbar ta' data għandhom jiġu promossi sabiex jiffaċilitaw id-detezzjoni bikrija u l-prevenzjoni jew it-thejjija għal kundizzjonijiet estremi tat-temp u mard differenti. Il-biedja ta' preċiżjoni għandha tiġi promossa wkoll.

4.2 Huwa essenzjali wkoll li jinżamm il-mudell tal-irziezet tal-familja fl-Ewropa u jkun jehtieg il-promozzjoni ta' tiġdid generazzjonali fuq ir-razzett, biex tiġi ffaċċjata l-popolazzjoni li qiegħda tixjeh. Dan għandu jkollu impatt pożittiv fuq il-holqien tal-impjiegi f'żoni rurali. Huwa importanti wkoll li jkun possibbli li tinżamm produzzjoni agrikola diversifikata mar-reġjuni kollha tal-UE. Għandha tingħata attenzjoni partikolari lir-reġjuni agrikoli żvantaġġati. Għandhom ikunu rikonoxxuti tipi differenti ta' rziezet u għandhom jiġu stabbiliti għodod immirati speċifiċi għal dan l-għan.

4.3 Fis-snin riċenti, ir-riorganizzazzjonijiet tal-katini tal-provvista tal-ikel harġu bl-għan ta' konnessjoni mill-ġdid tal-produtturi u l-konsumaturi u l-lokalizzazzjoni mill-ġdid tal-produzzjoni agrikola u tal-ikel. Dawn jinkludu agrikoltura sostnuta mill-komunità, katini tal-provvista qosra, networks alimentari alternattivi, sistemi tal-biedja lokali u bejgħ dirett. Anke jekk is-settur huwa relattivament żgħir, għandu jiġi promoss aktar, għaliex għandu impatt pożittiv hafna relatat mal-bejgħ ta' ikel frisk, ta' kwalità, tajjeb għas-saħħa, ta' patrimonju b'impatti pożittivi kemm soċjali kif ukoll ekonomiċi. L-SMEs huma wkoll kontributuri importanti f'dan il-qasam. Għandu jiġi enfasizzat ir-rwol speċifiku tal-municipalitajiet urbani, peress li l-infrastruttura meħtieġa u l-investimenti xierqa għandhom jiddahhlu fis-seħħ f'żoni urbani sabiex jiġi ffaċilitat il-bejgħ dirett mill-produttur. Il-prattiki tajba tas-settur privat għandhom jiġu inkoraġġuti wkoll, pereżempju meta infrastruttura bħal din tinholq fuq inizjattiva privata ta' ċentri kummerċjali lokali.

4.4 Biex tiġi stimulata produzzjoni tal-ikel aktar effiċjenti fir-riżorsi, ir-riforma tal-Politika Agrikola Komuni (PAK) introduċiet kombinazzjoni ta' miżuri, inkluż ekoloġizzazzjoni obbligatorja, skemi agroambientali, u appoġġ wiesa' mis-Sistema Konsultattiva għall-Irziezet u r-riċerka applikata, biex tindirizza l-isfidi tas-sigurtà alimentari, it-tibdil fil-klima, u l-ġestjoni sostenibbli ta' riżorsi naturali, filwaqt li tiegħu hsieb il-kampanja u żżomm l-ekonomija rurali hajja. Dan jista' jitqies bħala pass importanti fid-direzzjoni t-tajba; madankollu l-implimentazzjoni tiegħu kemm f'termini ta' burokrazija kif ukoll ta' gwadanji involuti tista' tittejjeb aktar.

4.5 Fir-rigward tal-katina tas-sajd, huwa importanti li jiġi żgurat il-bilanċ it-tajjeb bejn dak li hu tajjeb għas-saħħa u dak li hu sostenibbli, hekk kif il-konsum tal-hut huwa tajjeb għas-saħħa, imma l-pressjoni eċċessiva fuq is-sajd hija spiss kompletament bil-kontra tas-sostenibbiltà ekoloġika. Ir-riforma tal-Politika Komuni tas-Sajd li saret fl-2013 għandha tikkontribwixxi għal użu aktar effiċjenti ta' riżorsi tas-sajd, b'mod partikolari permezz tal-għan obbligatorju ta' rendiment massimu sostenibbli stabbilit għall-istokks tal-hut Ewropej kollha. L-iżvilupp sostenibbli tal-mudelli tal-akkwakultura lil hinn mill-kosta u interni huwa importanti wkoll.

Trawwim tal-prevenzjoni u t-tnaqqis tal-hela tal-ikel tul il-katina tal-provvista tal-ikel

4.6 Il-pakkett tal-Ekonomija Ċirkolari jiddikjara l-impenn tal-UE u tal-Istati Membri tagħha li jilhq u l-mira 12.3 tal-Għanijiet ta' Żvilupp Sostenibbli tan-NU li l-hela tal-ikel tinqata' bin-nofs sal-2030. Biex jiġi appoġġjat it-twassil ta' din il-mira, il-ġerarkija tal-użu tal-ikel għandha tkun prinċipju ta' gwida fil-ġestjoni tar-riżorsi tal-ikel, u l-inċentivi ekonomiċi għandhom jappoġġjaw dan fil-politiki rilevanti kollha tal-UE. Dan jevita s-sitwazzjoni attwali fejn spiss ikun orħos li l-ikel li jittiekel jispicċa f'miżblijiet milli l-ikel jithejja u jitwassal f'banek tal-ikel.

4.7 Il-ġestjoni sostenibbli tar-riżorsi tirrikjedi wkoll żieda fl-isforzi biex jergħu jintużaw il-flussi residwi bl-oghla valur possibbli. Riċerka ġdida li tqabbel l-ispiża tal-preparazzjoni tal-ikel għar-ridistribuzzjoni, għall-għalf tal-annimali, għad-ġestjoni anaerobika u għar-rimi f'miżblijiet fl-UE28, tgħin biex tidentifika r-rwol ta' inċentivi ekonomiċi fl-applikazzjoni xierqa tal-ġerarkija tal-iskart tal-UE. Id-donazzjoni tal-ikel mis-setturi tal-ospitalità u tas-servizzi tal-ikel tibqa' sfida u l-leġislazzjoni dwarha mhux mifhuma sew. Dan huwa qasam ewlieni fejn il-gwida Ewropea, iċċirkolata b'mod estensiv fost in-negozji tal-ospitalità, tkun partikolarment utli.

4.8 Il-pakkett tal-Ekonomija Ċirkolari jidentifika wkoll il-htieġa li tiġi ċċarata l-gwida attwali dwar l-użu tal-ikel mhux tajjeb għall-konsum mill-bniedem bħala għalf tal-annimali. Leġislazzjoni robusta li tirregola teknoloġiji godda għall-sterilizzazzjoni tal-iskart tal-ikel fuq livell industrijali ċentralizzat tista' tiżgura s-sikurezza mikrobijoloġika tal-għalf tal-annimali filwaqt li jinholqu impjiegi u opportunitajiet ta' investment godda u jinkisbu l-benefiċċji ambjentali ta' applikazzjoni aktar effikaċi tal-ġerarkija tal-iskart.

4.9 Billi s-sensibilizzazzjoni u l-aċċettazzjoni tal-konsumaturi hija kruċjali, il-provvista ta' materjal tat-taġġim relatat mal-ikel, is-sostenibbiltà tal-ikel, u l-hela tal-ikel għandhom isahhu l-valur tal-prodotti tal-ikel u jappoġġjaw tibdil sistemiku fl-imġiba. Moduli għall-iskejjel primarji u sekondarji, għall-universitajiet, u programmi speċjalizzati fis-setturi tal-biedja, il-manifattura u l-ospitalità, li jibnu fuq firxa wiesgħa ta' Prattiki tajba, diġà huma disponibbli.

4.10 L-UE ilha għal numru ta' snin proattiva fit-trawwim ta' attivitajiet biex titnaqqas il-hela tal-ikel. L-eżempju ewlieni tal-UE fit-tweġiq tal-mira 12.3 ser ikollu rwol ewlieni fis-suċċess tal-mira globali, pereżempju permezz tat-tixrid ta' Prattiki tajbin u kompetenzi Ewropej.

Tishih tar-rabta bejn sistemi alimentari u strateġiji dwar it-tibdil fil-klima

4.11 L-impatt tat-tibdil fil-klima jinħass fuq id-dimensjonijiet kollha tas-sigurtà alimentari – mhux biss fuq ir-rendimenti u l-għejejjel imma wkoll fuq is-saħħa tal-bdiewa, il-firxa tal-pesti u l-mard, it-telf tal-bijodiversità, in-nuqqas ta' stabbiltà fid-dhul, il-kwalità tal-ilma, eċċ. It-telf ta' art li tinharat minhabba d-degradazzjoni tal-hamrija u l-urbanizzazzjoni tal-art agrikola huma wkoll ta' thassib potenzjali. Għalhekk, huwa essenzjali li tinżamm il-prijorità tal-użu tal-art għall-produzzjoni tal-ikel. L-istituzzjonijiet u s-settur privat għandhom rwol kruċjali biex jiżguraw ir-reżiljenza tas-sistemi alimentari, eż. billi jsahhu l-iskemi tal-protezzjoni soċjali biex inaqqsu x-xokkijiet għall-familji u jiżguraw investiment kontinwu fteknoloġiji b'emissjonijiet baxxi ta' karbonju fis-setturi tal-agrikoltura u tal-ikel; itejbu d-diversifikazzjoni tal-għejejjel u l-iżvilupp ta' riżorsi ġenetiċi; jinvestu fi żvilupp agrikolu reżiljenti, kemm fl-irziezet kif ukoll barra mill-irziezet; u jimplimentaw sistemi biex jimmaniġġjaw ahjar ir-riskji relatati mat-tibdil fil-klima.

4.12 Filwaqt li jitqies il-pilastru ekonomiku tas-sostenibbiltà, il-Kummissjoni u l-Istati Membri għandhom jikkunsidraw kemm il-mitigazzjoni kif ukoll il-potenzjal ta' qbid, filwaqt li fl-istess hin jipprovdu l-mezzi kollha ta' appoġġ finanzjarju għall-implimentazzjoni, u jippromovu mekkaniżmi ta' kooperazzjoni innovattivi ta' shubija pubblika-privata. L-indikaturi addizzjonali dwar il-gwadanji tal-produttività agrikola, l-art eżistenti, id-dieti, u t-telf u l-hela tal-ikel jagħtu stampa shiħa tal-impatt tas-sistemi alimentari fuq it-tibdil fil-klima.

Promozzjoni ta' dieti aktar tajbin għas-saħħa u aktar sostenibbli

4.13 L-għażla ta' ikel tajjeb għas-saħħa hija spiss għażla sostenibbli⁽¹⁴⁾; b'mod partikolari fi hdan dieta bbilanċjata. Pereżempju, l-ikel aktar stagjonali, lokali u differenti bbażat fuq il-pjanti huwa tajjeb kemm għas-saħħa kif ukoll għall-ambjent. Drawwa ta' ikel aktar tajjeb għas-saħħa tnaqqas ukoll ir-riskju ta' mard kroniku, l-ispejjeż tal-kura tas-saħħa u t-telf ta' produttività tax-xogħol fl-ekonomija. Huma mehtieġa prinċipji għall-iżvilupp ta' linji gwida djetetiċi tajbin għas-saħħa u sostenibbli, li jistgħu jkunu kkunsidrati mill-Istati Membri. Il-linji gwida djetetiċi u dwar l-akkwist għandhom impatt dirett fuq il-konsum meta jiġu adottati minn istituzzjonijiet pubbliċi, bħal skejjel u sptarijiet. Ta' min jirrikonxxi wkoll it-tranżizzjoni fin-nutrizzjoni li għaddeja globalment, u r-rwol tal-UE li tipprovdi mudell pożittiv dwar id-dieti sostenibbli. Approċċ "flessitarju" fit-tnaqqis tal-konsum tal-laħam, mill-inqas darba fil-ġimgħa, promoss pereżempju fin-Netherlands, jista' jitqies bħala eżempju tajjeb f'dan ir-rigward.

4.14 Inizjattivi bħall-iskema tal-UE tal-ikel fl-iskejjel li tinkludi pariri dwar in-nutrizzjoni kif ukoll id-distribuzzjoni ta' prodotti nutrittivi jikkontribwixxu għal dieti aktar ibbilanċjati. Il-Kummissjoni għandha tistieden lill-Istati Membri jstimulaw il-konsum tajjeb għas-saħħa u sostenibbli. Għandhom jiġu promossi kampanji ta' reklamar viżivi dwar l-ikel tajjeb għas-saħħa madwar l-UE; dan jista' jkun ukoll mod tajjeb kif jiżdied il-konsum lokali matul turbolenzi fis-swieq globali.

⁽¹⁴⁾ Kunsill tas-Saħħa tan-Netherlands, *Guidelines for a healthy diet: the ecological perspective* (Linji gwida għal dieta tajba għas-saħħa: il-perspettiva ekoloġika), pubblikazzjoni Nru 2011/08, L-Aja: Kunsill tas-Saħħa tan-Netherlands (Gezondheidsraad)

4.15 Hekk kif il-konsumaturi draw dejjem iżjed jixtru prodotti tal-ikel bl-irhis, il-valur reali tal-ikel ghandu jerga' jiġi enfasizzat. Prodotti bi prezz baxx ma jqisux l-esternalitajiet, bhall-ispejjeż relatati mat-trattament tal-ilma. Kif intqal hawn fuq, l-edukazzjoni dwar l-ikel hija mehtieġa fl-iskejjel, flimkien ma' fehim ta' mudelli alimentari tajbin ghas-sahha u hiliet bażiċi ta' tisjir li jistgħu jappoġġjaw sahha tajba permezz ta' ikliet imhejjija d-dar f'konformità mar-rakkomandazzjonijiet dwar in-nutrizzjoni kif ukoll tnaqqis tal-hela tal-ikel.

4.16 Huwa nnutat li l-Ministeru Netherlandiż tas-Sahha, il-Benesseri u l-Isport beda Ftehim għat-Titjib fil-Kompożizzjoni tal-ikel ma' assoċjazzjonijiet fis-settur tal-produtturi, l-imnut, il-forniment tal-ikel u l-ospitalità, biex il-prodotti jkunu aktar tajbin ghas-sahha, u jippermettu li l-għażla tajba ghas-sahha tkun l-ehfef għażla. Dan il-ftehim jinkludi miri ambizzjużi dwar it-tnaqqis tal-melħ, ix-xaham saturat u l-kaloriji f'oġġetti tal-ikel b'mod progressiv sal-2020, filwaqt li jiġi mminimizzat it-tibdil evidenti fil-profilu tat-toghma⁽¹⁵⁾. Din l-opinjoni titlob għall-implimentazzjoni tal-qafas tal-UE għal inizzjattivi nazzjonali dwar nutrijenti magħżula, jiġifieri tal-anness approvat reċentement dwar iz-zokkor miżjud.

4.17 L-iżvilupp ta' prodotti, l-iżvilupp tas-suq u l-bini ta' shubiji ewlenin jistgħu jghinu biex l-għażliet aktar tajbin ghas-sahha u sostenibbli jsiru kemm faċli kif ukoll attraenti. L-industrija u s-soċjetà ċivili għandhom jinvestigaw u jahtfu l-opportunitajiet biex iżidu l-konsum ta' frott u haxix staġjonali u lokali u prodotti oħra li b'mod naturali fihom hafna fibri bħal ikel jew legumi li huma wholegrain. Id-deżinjazzjoni ta' din is-sena bħala s-Sena Internazzjonali tal-Legumi tan-NU hija nnutata bħala punt tat-tluq.

4.18 L-implimentazzjoni ta' sistema tat-tikkettar ċara dwar l-orijini, il-mezzi tal-produzzjoni u l-valur nutrittiv tal-ikel tiffacilita l-għażliet tal-konsumaturi. It-traċċabbiltà hija wkoll importanti hafna kemm għall-produtturi tal-ikel kif ukoll għall-konsumaturi, biex tiġi żgurata s-sikurezza alimentari. Għandha tiġi kkunsidrata tikketta wahda "Ikel sostenibbli", faċli biex tintfieh, u l-vijabilità tagħha għandha tiġi vvalutata mill-Kummissjoni. Għandha tiġi promossa aktar enfasi fuq teknoloġiji bħal apps tal-mowbajl, u skrins għall-konsumaturi fis-settur tal-bejgħ bl-imnut, li jipprovdu l-informazzjoni kollha mehtieġa u traċċabbiltà shiha.

Żvilupp tal-baži tal-għarfien u mobilizzazzjoni tar-riċerka u l-innovazzjoni

4.19 Hafna mill-isfidi fl-indirizzar tas-sikurezza globali tal-ikel u n-nutrizzjoni jehtieġu l-partecipazzjoni tal-komunità tar-riċerka biex tiġġenera l-għarfien, trawwem l-innovazzjoni, tinvolvi ruhha mal-pubbliku u tghin biex tiffurma sistema alimentari aktar sostenibbli. Għal dan il-ghan kien disponibbli finanzjament konsiderevoli taht il-programm ta' riċerka u innovazzjoni tal-UE, Orizzont 2020, u s-Seba' Programm Qafas preċedenti. Madankollu, ir-riċerka dwar id-dieti, it-telf u l-hela tal-ikel ma kenitx indirizzata b'mod adegwat u tehtieġ aktar sforzi. Il-KESE jappoġġja bil-qawwi l-inizzjattiva tal-Kummissjoni favur strateġija fit-tul għar-riċerka u l-innovazzjoni agrikola fil-livell Ewropew kif ukoll id-deċiżjoni ambizzjuża l-aktar riċenti mid-DĠ RTD li tiżviluppa strateġija komprensiva għal Żona ta' Riċerka dwar l-ikel tal-UE. L-Ewropa tkun tista' tippromovi wkoll tranżizzjonijiet nutrizzjonali sostenibbli u t-tnaqqis ta' telf u hela ta' ikel f'reġjuni globali oħra permezz tal-programm tagħha SWITCH⁽¹⁶⁾.

4.20 Il-Kumitat ta' Tmexxija Xjentifiku tal-UE għall-Expo ta' Milan 2015 identifika sfidi għar-riċerka f'seba' oqsma wiesgha u enfasizza l-importanza tal-promozzjoni ta' approċċ ta' sistemi u ta' investment f'riċerka interdixxiplinarja u transdixxiplinarja. It-twaqqif ta' Bord Internazzjonali dwar is-Sigurtà Alimentari u tan-Nutrizzjoni ġie rrakkomandat ukoll u jkun pass ċar biex jithegġeġ approċċ interdixxiplinari u intersettorjali.

⁽¹⁵⁾ Kamra Inferjuri Netherlandiża 2014-2015, 32793 nru 162

⁽¹⁶⁾ <http://www.switch-asia.eu>

4.21 Ir-riċerka, l-innovazzjoni u l-iżvilupp huma l-fatturi ewlenin tat-tranzizzjoni lejn sistema alimentari sostenibbli, f'konformità mal-oġġettivi tal-politika dwar il-klima. Il-KESE jappella lill-istituzzjonijiet tal-UE u lill-Istati Membri biex iżidu l-finanzjament għal hidma f'dan il-qasam, u jappella għal sforz kongunt fejn is-sejbiet huma kondivizi bejn il-komunitajiet tar-riċerka, il-prattikanti u partijiet interessati oħra. Is-Shubija Ewropea għall-Innovazzjoni: Produttività u Sostenibbiltà fil-qasam Agrikolu (EIP-AGRI) appoġġjata mill-Fond Agrikolu Ewropew għall-Iżvilupp Rurali (FAEŻR) għandha rwol kruċjali fit-tishih tal-kooperazzjoni u l-kollaborazzjoni bejn il-partijiet interessati diversi u biex tiġi żgurata rabta iktar b'saħħitha bejn il-prattikanti u r-riċerkaturi. Barra minn hekk, l-approċċ b'diversi partijiet taht Orizzont 2020 huwa għodda importanti biex jiġi żgurat li l-bdiewa jkunu atturi ewlenin fil-proċess. Is-soluzzjoni għal implimentazzjoni b'suċċess tal-innovazzjoni hija li tiġi promossa b'mod attiv permezz ta' korpi konsultattivi u edukattivi lill-utenti finali fis-sistema alimentari kollha kif ukoll li tinvolvi b'mod attiv lill-utenti finali fl-attivitàjiet ta' riċerka u innovazzjoni.

4.22 Il-KESE jenfasizza li l-użu ta' teknoloġiji ġodda tal-informazzjoni u tal-komunikazzjoni (ICT) u programmi eżistenti tal-Kummissjoni bħall-Galileo u l-Copernicus għas-settur tal-agrikoltura qed jgħinu biex jittejjbu t-tekniki ta' produzzjoni sostenibbli għall-materja prima fl-UE. Il-KESE jappella għal aktar riċerka u żvilupp fl-applikazzjoni tal-ICT fl-oqsma kollha tal-produzzjoni tal-ikel. Dawn it-tekniki huma kruċjali biex jipromovu aktar tekniki tal-produzzjoni tal-ikel preċiżi u aktar effiċjenti fir-riżorsi, il-qbid bikri tal-mard, u disturbji tal-klima u kundizzjonijiet estremi tat-temp. Dan jista' mbagħad iwassal għal anqas telf tal-ikel fil-produzzjoni primarja. Aktar riċerka għandha tiġi indirizzata wkoll biex tivvaluta l-potenzjal ta' tipi innovattivi ta' biedja (bħall-biedja urbana) kif ukoll biex ittejjeb l-għalf tal-annimali.

Nindirizzaw il-mard tal-annimali u tal-pjanti biex tiżdied ir-robustezza tas-sistema alimentari

4.23 Il-firxa tal-pesti u tal-mard tal-annimali u tal-pjanti, iggravata mill-kummerċ globalizzat u mit-tibdil fil-klima, għandha impatt detrimentali fuq is-sistemi alimentari. Tifqighat riċenti ta' deni tal-hnieżer Afrikani jew ta' Xylella fastidiosa li taffettwa lis-siġar taż-żebbuġ fin-Nofsinar tal-Italja huma biss xi eżempji ta' kif il-mard tal-pjanti u tal-annimali jista' jifkkel is-sistema alimentari u jiġġenera telf tal-ikel. Filwaqt li għandu kważi l-aħjar sistema tal-qbid bikri u prevenzjoni fid-dinja, il-qafas tal-politika u leġislattiv tal-UE dwar is-saħħa tal-annimali u tal-pjanti jista' jiġi żviluppat u rinfurzat aktar b'fokus aktar b'saħħtu fuq il-prevenzjoni tal-kriżijiet, sorveljanza aħjar u qbid bikri, thejjija, u ġestjoni, kif ukoll fuq l-identifikazzjoni u l-valutazzjoni ta' riskji emergenti jew ġodda kemm fl-UE kif ukoll barra mill-UE. Diġà jeżisti netwerk ta' laboratorji ta' referenza għall-mard tal-annimali, imma mhux għall-mard tal-pjanti. L-għarfien u r-riċerka huma l-aktar pilastri importanti għall-prevenzjoni. Il-KESE jistieden lill-Kummissjoni u lill-Istati Membri jkunu anke iżjed ambizzjużi biex jiffinanzjaw b'urġenza ċentri ta' riċerka dwar il-mard tal-annimali u jstabbilixxu laboratorji ta' referenza għall-mard tal-pjanti. Sistemi ta' qbid bikri u prevenzjoni għandhom jiġu rinfurzati wkoll, filwaqt li jiżguraw li l-produtturi tal-ikel u operaturi oħra (eż. haddiema agrikoli) jiġu kkompensati kif xieraq għal kwalunkwe telf, inkluż għal telf imġarrab mill-bdiewa meta jiġu imposti restrizzjonijiet kummerċjali fl-interess pubbliku minhabba tifqigh ta' epidemiji. Barra minn hekk, għandha ssir enfasi biex jiġu stabbiliti sistemi tal-biedja aktar diversi li huma aktar robusti f'termini ta' reżistenza għall-istrapazzi bijotiċi.

4.24 L-investiment fir-riċerka għandu jikkonċentra fuq il-prevenzjoni u l-qbid bikri, għaliex il-kura u l-qerda ta' mard kontinwu jistgħu jkunu jiswew hafna u jkunu ta' tfixkil. Il-bini ta' kapaċità u s-sensibilizzazzjoni huma essenzjali, bħalma hu t-trasferiment tal-għarfien mir-riċerkaturi għall-bdiewa u operaturi oħra. It-trasferiment tal-għarfien u l-kooperazzjoni ma' pajjiżi terzi huma essenzjali. L-UE għandha tippovdi liġi mhux vinkolanti, gwida u għodda għal sorveljanza aħjar, filwaqt li l-kontrolli aktar stretti fuq l-importazzjoni huma kruċjali wkoll. L-indirizzar tar-reżistenza għall-antibijotiċi huwa essenzjali wkoll, u għandu jiġi adottat approċċ integrat li jikkombina l-kura tas-saħħa tal-bniedem u veterinarja (approċċ ta' "Sahħa Wahda").

Brussell, is-26 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar “Forum tas-Socjetà Ċivili dwar l-Iżvilupp Sostenibbli Ewropew”

(opinjoni esploratorja)

(2016/C 303/09)

Relatur: is-Sinjura Brenda KING

Korelatur: is-Sur Roman HAKEN

Nhar is-16 ta' Diċembru 2015, il-Presidenza Netherlandiża li jmiss iddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar:

“Forum tas-Socjetà Ċivili dwar l-Iżvilupp Sostenibbli Ewropew”

(opinjoni esploratorja).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-11 ta' Mejju 2016.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tal-26 ta' Mejju), il-Kumitat Ekonomiku u Soċjali Ewropew adotta din l-opinjoni b'148 vot favur, vot 1 kontra u l-ebda astensjoni.

1. Konkluzjonijiet u rakkomandazzjonijiet

1.1 Il-Kumitat jilqa' l-Aġenda għall-Iżvilupp Sostenibbli għall-2030 tan-Nazzjonijiet Uniti. Huwa jqis l-adozzjoni ta' din l-aġenda flimkien mal-ftehim tal-COP 21 ta' Pariġi dwar it-tibdil fil-klima bhala avvanz kbir fit-twaqqif ta' kors ta' azzjoni globali sabiex jintemm il-faqar, tinghata promozzjoni lill-prosperità għal kulhadd u jiġu protetti r-riżorsi naturali tal-pjaneta b'mod integrat.

1.2 Il-Kumitat jirrakkomanda li jinholoq Forum dwar l-Iżvilupp Sostenibbli Ewropew (Il-Forum) fi shubija mal-Kummissjoni u ma' rappreżentanti mis-socjetà ċivili bhala pjattaforma li tinvolvi firxa wiesgħa ta' partijiet interessati u organizzazzjonijiet tas-socjetà ċivili fl-iffissar tal-qafas għall-implimentazzjoni ta' din l-aġenda fl-UE, kif ukoll il-monitoraġġ u r-revizjoni kontinwa tagħha.

1.3 L-aġenda l-ġdida, bis-17-il Għan ta' Żvilupp Sostenibbli (SDG) tagħha, tapplika b'mod universali kemm għall-pajjiżi li qegħdin jiżviluppaw kif ukoll għal daww żviluppanti u tirrikjedi bidliet ta' trasformazzjoni fuq kull naħa. L-UE u l-Istati Membri ser ikollhom jallinjaw il-politiki tagħhom kollha – mhux biss daww dwar l-iżvilupp – b'mod bilancjat u koerenti.

1.4 Bhala wahda mill-forzi fit-thejija tal-Aġenda tan-Nazzjonijiet Uniti għall-2030, l-UE u l-Istati Membri tagħha għandhom jagħtu eżempju billi jimplementaw l-Aġenda 2030 fil-prattika u jistabbilixxu l-qafas ta' governanza. Għalhekk, il-Kumitat jilqa' l-intenzjoni tal-Kummissjoni li tohroġ inizjattiva ġdida fl-2016 *Il-passi li jmiss għal futur Ewropew sostenibbli* minhabba l-approċċ ġdid u l-aktar urgenti tiegħu li jiżgura t-tkabbir ekonomiku u s-sostenibbiltà soċjali u ambjentali tal-Ewropa wara l-qafas ta' żmien tal-2020 u li jimplementa SDGs fil-politiki interni u esterni Ewropej b'mod integrat⁽¹⁾. Il-Kumitat jitlob lill-Kummissjoni sabiex tagħti prijorità għolja lil din l-inizjattiva, billi tinkorpora wkoll qafas ta' governanza partecipattiva. Huwa jqis din l-inizjattiva bhala pass necessarju sabiex jissahha il-kuncett ta' żvilupp sostenibbli madwar l-Ewropa kollha billi jintroduci strategija integrata għal Ewropa sostenibbli f'dinja globalizzata b'orizzont ta' żmien ta' mill-inqas l-2030 li jinkwadra l-implimentazzjoni nazzjonali.

⁽¹⁾ COM(2015) 610 final.

1.5 Il-Kumitat jimpenja ruhu li jikkontribwixxi għall-implimentazzjoni shiha tal-Aġenda 2030 għall-Iżvilupp Sostenibbli fl-UE. Abbażi tal-esperjenza twila tiegħu fil-komunikazzjoni mas-soċjetà ċivili, il-Kumitat iħossu partikolarment adattat sabiex jikkontribwixxi għal involviment qawwi tas-soċjetà ċivili f'dan il-kuntest.

1.6 Fil-livell tal-UE, jehtieg li jkomplu jiġu żviluppanti arrangamenti għal governanza partecipattiva sabiex jissahħah il-proċess demokratiku u inkluziv tat-tehid tad-deċizzjonijiet u sabiex is-soċjetà ċivili jkollha rwol aktar b'sahħtu.

1.7 Il-Forum dwar l-Iżvilupp Sostenibbli, li ġie rakkomandat mill-KESE, se jiffacilita d-djalogu u l-komunikazzjoni bejn l-istituzzjonijiet Ewropej u partijiet interessati mhux governattivi u bejn partijiet interessati mhux governattivi minn diversi kostitwenzi fuq il-progress lejn l-iżvilupp sostenibbli fl-UE. Se tqajjem għarfien dwar l-Aġenda 2030, tipprovdi dibattitu infurmat u thegġeg is-sjeda fuq in-naħat kollha involuti.

1.8 Il-Kumitat huwa konvint li l-organizzazzjoni tal-Forum ser tkun Prattikament fattibbli u ta' benefiċċju għad-diversi partijiet involuti. Dan huwa bbażat fuq investigazzjoni fil-fond dwar din l-opinjoni, inkluzi seduti u laqgħat fejn il-partijiet interessati esprimew appoġġ għall-idea li jiġi stabbilit il-Forum, u billi jiġi kkunsidrat l-eżempju ta' suċċess kbir tal-Forum Ewropew dwar il-Migrazzjoni.

1.9 Billi l-ġestjoni tal-SDGs flivelli differenti hija qasam ġdid ta' politika, għadhom iridu jiġu stabbiliti u kkonsolidati oqfsa ta' governanza xierqa fis-snin li ġejjin. Għalhekk, l-istruttura tal-Forum għandha tippermetti flessibbiltà sabiex tkun tista' tiġi allinjata mal-qafas ta' governanza globali li qed jevolvi.

1.10 Il-Forum għandu jinvolvi rappreżentanti minn firxa wiesgħa tas-soċjetà ċivili organizzata u assoċjazzjonijiet tal-partijiet interessati, inkluzi is-settur privat u t-trejdjunins. Il-kompożizzjoni għandha tkun kemm jista' jkun inkluziva, mingħajr ma tikkomprometti l-possibbiltajiet għall-ġestjoni u l-operat effiċjenti tal-Forum. Għandha tkun miftuħa wkoll għal inizjattivi popolari fl-iżvilupp sostenibbli. Il-partecipazzjoni tal-akkademja u r-ricerka għandha tikkontribwixxi għal dibattitu bbażat fuq il-fatti.

1.11 Il-partecipazzjoni tal-Kummissjoni Ewropea flivell għoli hija kruċjali, ser jiġu mistiedna rappreżentanti mill-Kunsill tal-UE u mill-Parlament, u hija mistennija kooperazzjoni mal-Kumitat tar-Regġuni. Il-Kunsilli tas-Sostenibbiltà Nazzjonali u l-Kunsilli Ekonomiċi u Soċjali Nazzjonali għandhom ikunu rrappreżentati, flimkien ma' korpi nazzjonali simili ddedikati biex jagħmlu progress fl-iżvilupp sostenibbli.

1.12 Il-Forum għandu jiġi ġestit minn bord kompost minn maġġoranza ta' membri li ġejjin mis-soċjetà ċivili u organizzazzjonijiet ta' partijiet interessati u membri oħrajn mill-Kummissjoni u mill-KESE.

1.13 Il-Forum għandu jkun inkorporat sewwa fil-proċessi tal-implimentazzjoni, il-monitoraġġ u r-reviżjoni tal-SDGs. Huwa għandu jiġi organizzat bhala proċess ta' hidma kontinwu, jiltaqa' mill-inqas darba fis-sena u jindirizza fl-istess waqt it-tnejn tal-UE għall-Forum Politiku ta' Livell Għoli annwali tan-Nazzjonijiet Uniti dwar l-Iżvilupp Sostenibbli. Il-Forum għandu jservi bhala pjattaforma għal diskussjoni dwar id-disinn, l-istruttura u l-modalitajiet tal-qafas tal-UE għall-implimentazzjoni tal-SDGs. Barra minn hekk, il-Forum għandu jiffacilita l-involviment tal-kostitwenza tiegħu fir-reviżjonijiet intergovernattivi tal-SDGs tal-Istati Membri.

2. Introduzzjoni

2.1 Waqt is-Summit dwar l-Iżvilupp Sostenibbli tan-Nazzjonijiet Uniti, li sar bejn il-25 u s-27 ta' Settembru 2015, il-mexxejja dinjija adottaw l-Aġenda tal-2030 għall-Iżvilupp Sostenibbli, inkluzi sett ta' 17-il Għan ta' Żvilupp Sostenibbli (SDGs) li għandhom jintlahqu sal-2030.

2.2 Għar-regġun Ewropew, l-UE ser ikollha rwol ewlieni fl-integrazzjoni tal-aġenda l-ġdida fil-politiki Ewropej, fil-komunikazzjoni tagħha, fid-definizzjoni tal-kisbiet ewlenin, fil-koordinazzjoni u l-għoti ta' gwida, kif ukoll fil-monitoraġġ tal-progress u l-iżgurar tal-kwalità tal-evalwazzjonijiet bejn il-pari (nazzjonali).

2.3 Sabiex jiġu implimentati l-SDGs, għandhom jiġu implimentati mekkaniżmi ta' governanza xierqa fil-livell globali, reġjonali, nazzjonali u lokali. Abbażi ta' approċċ partecipattiv u billi jibnu fuq il-prinċipji ta' trasparenza, responsabbiltà u awtonomizzazzjoni taċ-ċittadini, il-komunitajiet lokali, in-negozji, it-trejdunjins, l-NGOs u partecipanti oħrajn mis-soċjetà ċivili għandu jkollhom rwol attiv fil-livelli kollha tal-politika.

2.4 Fir-rapport ta' informazzjoni⁽²⁾ tiegħu, il-Kumitat investiga l-mudelli għall-involvement tas-soċjetà ċivili fl-implimentazzjoni tal-Aġenda 2030 fl-UE u ressaq rakkomandazzjonijiet għal governanza partecipattiva msahha. Il-Forum suġġerit jibni fuq ir-rakkomandazzjonijiet ewlenin ta' dan ir-rapport.

2.5 Wara l-preżentazzjoni tar-rapport fil-Kummissjoni, fl-HLPF tan-NU, fil-gruppi ta' hidma tal-Kunsill u f'konferenzi oħrajn, il-Presidenza Netherlandiża tal-Kunsill talbet lill-Kumitat sabiex ihejji opinjoni esploratorja dwar kif jista' jiġi stabbilit, ġestit u ffinanzjat b'mod prattiku mekkaniżmu għall-involvement tas-soċjetà ċivili fil-livell tal-UE sabiex dan isir għodda effettiva għall-governanza partecipattiva tal-Aġenda 2030. Ir-rakkomandazzjonijiet minn din l-opinjoni għandhom jiffacilitaw id-deċizzjonijiet politici li ġejjin dwar l-introduzzjoni ta' strument bhal dan.

3. L-involvement tas-soċjetà ċivili u tal-partijiet interessati fl-iżvilupp sostenibbli

3.1 Il-proċess li wassal għall-Aġenda tan-Nazzjonijiet Uniti għall-2030 kien ibbażat fuq djalogu partecipattiv wiesa' mal-organizzazzjonijiet tas-soċjetà ċivili u tal-partijiet interessati, li jikkontribwixxu b'mod sostanzjali għall-iżvilupp tal-SDGs fil-Grupp ta' Hidma Miftuħ tan-Nazzjonijiet Uniti. Dan l-approċċ inklużiv għandu jiġi segwit minhabba li s-soċjetà ċivili għandha rwol ewleni f'kull stadju taċ-ċiklu tal-politika dwar is-sostenibbiltà (jiġifieri l-iffissar ta' għanijiet u miri, l-istabbiliment ta' strateġiji ta' implimentazzjoni u programmi ta' politika, implimentazzjoni u monitoraġġ). Jista' jsir progress fir-rigward tal-iżvilupp sostenibbli biss meta jiġi direttament minn negozji, komunitajiet lokali u ċittadini impenjati u innovattivi.

3.2 Wahda mis-sejbiet ewlenin tar-rapport ta' informazzjoni preċedenti tal-KESE kienet li l-involvement tal-partijiet interessati fl-iżvilupp sostenibbli jaħdem l-aħjar jekk jiġi organizzat bħala proċess strutturat u kontinwu minflok jitwettagħ abbażi ta' konsultazzjonijiet ad-hoc jew konsultazzjonijiet topici solitarji. Proċess strutturat jagħti ċ-ċans lill-partijiet interessati jipplanaw bil-quddiem u jagħmlu kontribuzzjonijiet li saret ricerka sew fuqhom.

3.3 L-eżistenza ta' diversi definizzjonijiet tas-soċjetà ċivili f'dan il-kuntest għandha tiġi rikonoxxuta. Filwaqt li minn ċerti partijiet issir distinzjoni bejn l-organizzazzjonijiet tas-soċjetà ċivili, involuti fil-protezzjoni ta' oġġetti kollettivi u s-settur privat, il-Kumitat għandu għarfien wiesa' tas-"soċjetà ċivili organizzata" fejn din tinkludi l-gruppi u l-organizzazzjonijiet kollha fejn nies jaħdmu f'kooperazzjoni u jesprimu l-pożizzjonijiet tagħhom, inklużi organizzazzjonijiet tas-settur privat, trejdunjins u gruppi ta' interess oħrajn⁽³⁾. Ir-rakkomandazzjonijiet ta' din l-opinjoni huma bbażati fuq fehim wiesa' tas-soċjetà ċivili, li jkopri l-partijiet interessati kollha mhux governattivi b'mod wiesa' u inklużiv billi l-involvement tal-gruppi u s-setturi kollha huwa meħtieġ sabiex tiġi indirizzata l-isfida tal-implimentazzjoni tal-SDGs.

4. Forum dwar l-iżvilupp Sostenibbli Ewropew – valur miżjud

4.1 Il-Kumitat għandu esperjenza twila fil-komunikazzjoni mal-organizzazzjonijiet tas-soċjetà ċivili mis-setturi kollha u l-holqien ta' valur permezz ta' djalogu u azzjoni konkreta ma' dawk li jfasslu l-politika Ewropea. Il-Kumitat ilu jippromovi Aġenda ambizzjuża għall-2030 b'bosta opinjonijiet u sensiela ta' konferenzi u sessjonijiet ta' hidma, organizzati flimkien mal-Kummissjoni u ma' diversi korpi tan-Nazzjonijiet Uniti. Fl-okkażjoni tan-negozjati tal-Aġenda 2030 dawn ipprovdew pjattaforma għal djalogu tas-soċjetà ċivili fil-livell tal-UE. Il-Kumitat jipproponi issa li din il-prattika tiġi żviluppata aktar sabiex issir struttura permanenti u aktar stabbli.

⁽²⁾ Rapport ta' informazzjoni, EESC-2015-1169 tas-17.9.2015, ir-rapport kien akkumpanjat minn studju ta' ricerka mill-Forum ta' Partijiet Interessati, *Building the Europe We Want – Models for civil society involvement in the implementation of the Post-2015 agenda* ("Nibnu l-Ewropa li rridu – Mudelli għall-involvement tas-soċjetà ċivili fl-implimentazzjoni tal-aġenda ta' wara l-2015"), ikkummissjonat mill-Kumitat, Gunju 2015.

⁽³⁾ Artikolu 300(2) tat-TFUE

4.2 Abbażi tal-valutazzjoni tar-rapport, il-Kumitat għandu l-hsieb li jwaqqaf Forum dwar l-Iżvilupp Sostenibbli Ewropew (il-Forum) fi shubija mal-Kummissjoni u ma' rappreżentanti tas-socjetà ċivili organizzata u tal-partijiet interessati.

4.3 Il-Forum għandu jipprovi pjattaforma regolari, stabbli, strutturata u indipendenti għad-djalogu mas-socjetà ċivili dwar l-iżvilupp sostenibbli fil-livell tal-UE. Għandu jiffoka fuq il-kompiti li ġejjin:

- Jipprovi qafas għal djalogu dwar l-iżvilupp sostenibbli u l-facilitar tal-kooperazzjoni bejn l-istituzzjonijiet tal-UE u l-partijiet interessati mhux governattivi, kif ukoll bejn il-partijiet interessati mhux governattivi minn diversi kostitwenzi
- Jinholoq spazju għall-partijiet interessati mhux governattivi, atturi u inizjattivi fuq livell lokali sabiex jaqsmu suggerimenti, l-ahjar Prattiki u soluzzjonijiet għal implimentazzjoni li tagħmel sens tal-Agenda 2030
- L-iżgurar ta' parteċipazzjoni qawwija tal-partijiet interessati mhux governattivi fil-monitoraġġ u r-reviżjoni kontinwa tal-Agenda 2030
- Għal dan l-ghan jigi organizzat proċess ta' djalogu kontinwu b'laqgħat ikkomplementati minn mezzi ohra ta' komunikazzjoni, bħal pjattaforma elettronika

4.4 Il-valur miżjud ta' dan il-Forum ser ikun

- **Komunikazzjoni:** bhala l-facilitatur tal-Forum, il-KESE joffri l-kapaċità tiegħu biex jagħmel kuntatt ma' diversi partijiet interessati u biex jiżgura l-integrazzjoni transsettorjali.
- **Informazzjoni u konsultazzjoni:** il-Forum għandu juri b'mod infurmat kemm is-suċċessi tal-politika kif ukoll in-nuqqasijiet u l-fallimenti tagħha fir-rigward tal-implimentazzjoni tal-SDGs, u jrawwem is-suċċess permezz ta' għarfien espert minn diversi partijiet interessati, skambju tal-ahjar Prattika kif ukoll permezz tas-salvagwardja fuq medda twila ta' żmien u l-introduzzjoni ta' prospettivi godda.
- **It-tqajjim ta' kuxjenza u l-holqien ta' sjieda:** il-Forum se jqajjem kuxjenza dwar l-Agenda 2030 u jsahhah is-sjieda permezz tal-involvement ta' diversi partijiet interessati fil-proċess.
- **Shubija:** il-Forum jista' jiffacilita shubijiet b'bosta partijiet interessati għall-implimentazzjoni tal-SDGs fil-livell tal-UE.

4.5 Il-Forum joffri opportunità għal djalogu msahhah, għat-trawwim tal-kunsens u għall-analiżi bir-reqqa tal-kontroversji. Huwa ma jtkellimx fisem l-organizzazzjonijiet tas-socjetà ċivili u lanqas ma jissostitwixxi l-kampanji ta' appoġġ b'organizzazzjonijiet parteċipattivi. Il-Kumitat japprezza l-hidma effettiva tal-NGOs u ta' alleanzi oħrajn favur implimentazzjoni ambizzjuża tal-Agenda 2030 fl-UE. Huwa jistieden lil dawn kollha sabiex jipparteċipaw fil-Forum, billi jużaw bhala pjattaforma għall-promozzjoni tal-messaġġi tagħhom u jinvolvu ruhhom fi djalogu ma' firxa usa' ta' partijiet interessati u l-istituzzjonijiet tal-UE.

4.6 Bil-proposta tiegħu, il-Kumitat jibni wkoll fuq l-esperjenzi pożittivi ta' bosta Stati Membri tal-UE bil-kontribut effettiv tal-Kunsilli Nazzjonali għas-Sostenibbiltà (NSCs) fit-tehid ta' deċiżjonijiet domestiċi mill-gvern, mill-komunitajiet lokali u mill-korporazzjonijiet, billi jirrifletti fuq id-dibattitu usa' dwar is-sostenibbiltà. Il-membri tal-NSCs jirrapprezentaw lis-socjetà ċivili, lill-gruppi ta' appoġġ u lill-assocjazzjonijiet ta' partijiet interessati flimkien mal-assocjazzjonijiet korporattivi u trejdunjonistiċi. Mahtura mill-gvern, id-disinn istituzzjonali tagħhom jista' jvarja skont l-ispeċifitajiet nazzjonali. Mingħajr ma jissostitwixxu approċċi ta' difiża legittimi dawk il-Kunsilli jagħmlu kuntatt ma' dawk li jieħdu d-deċiżjonijiet fl-oghla livell u joperaw fuq bażi wiesgħa ta' attivitajiet u kompiti:

- l-ghoti ta' pariri lill-gvern;

- it-tlaqqigh flimkien tal-partijiet interessati, il-konnessjoni mal-gruppi fil-mira u l-espansjoni tal-integrazzjoni vertikali;
- is-sorveljanza tal-progress;
- il-facilitar tat-tagħlim tal-politika, b'mod partikolari permezz ta' revizjonijiet bejn il-pari;
- it-tfassil tal-aġenda u
- l-istimular tal-komunikazzjoni tal-kuncett ta' sostenibbiltà.

4.7 L-eżempju tal-Forum Ewropew dwar il-Migrazzjoni (FEM) juri l-benefiċċji ta' pjattaforma simili għall-Forum, organizzata mill-KESE. Il-FEM twaqqaf bhala l-Forum Ewropew dwar l-Integrazzjoni fl-2009 mill-Kummissjoni Ewropea b'kooperazzjoni mal-KESE⁽⁴⁾. Minhabba s-suċċess tal-Forum, gie deċiż li l-kamp ta' applikazzjoni tiegħu jitwessa' sabiex ikun jinkludi sugġetti relatati mal-immigrazzjoni u l-ażil. Huwa jlaqqa' flimkien madwar 200 parteċipant, inklużi madwar 120 organizzazzjoni tas-soċjetà ċivili, 20 rappreżentant tal-awtoritajiet lokali u reġjonali, rappreżentanti tal-Istati Membri tal-UE u istituzzjonijiet tal-UE.

4.8 Fl-2012, id-Direttorat Ġenerali għall-Kooperazzjoni Internazzjonali u l-Iżvilupp waqqaf b'suċċess kbir il-“Forum tal-Politika għall-Iżvilupp” fil-livell tal-UE bhala spazju għal djalogu b'bosta partijiet interessati ma' organizzazzjonijiet tas-soċjetà ċivli u awtoritajiet lokali mill-UE u minn pajjiżi msieħba sabiex jiżguraw il-konsultazzjoni u l-kontribut effettivi tagħhom għall-politiki u l-programmi ta' żvilupp tal-UE. Il-partiċipanti jinkludu NGOs fil-qasam tal-iżvilupp, trejdnjins, kooperattivi, fondazzjonijiet u organizzazzjonijiet filantropiċi, awtoritajiet lokali, kmamar tal-kummerċ, organizzazzjonijiet li jiddefendu d-drittijiet tal-bniedem, organizzazzjonijiet umanitarji jew li jagħtu l-ghajnuna, organizzazzjonijiet ambjentali u organizzazzjonijiet taż-żgħażaġh. Madankollu, il-Forum tal-Politika tkopri biss aspetti tal-politika esterna u tal-iżvilupp tal-UE, b'mod partikolari billi tipprovi djalogu profond mas-soċjetà ċivili dwar il-politika tal-iżvilupp u proġetti. Dan jikkomplementa b'mod ideali l-aġenda usa' tal-iżvilupp sostenibbli li qed jimmira għaliha l-Forum dwar l-Iżvilupp Sostenibbli Ewropew u n-neċessità tagħha li integra l-aspetti interni u esterni tal-SDGs. Fil-prattika, parti kbira tad-diskussjoni f'dan il-Forum se tittratta l-implimentazzjoni interna tal-SDGs fl-UE. Il-hidma tal-Forum ser ikollha tiġi kkoordinata mill-qrib mal-Forum tal-Politika għall-Iżvilupp sabiex jinholqu sinerġiji.

5. Il-karatteristiċi/pedamenti ewlenin ta' Forum dwar l-Iżvilupp Sostenibbli Ewropew

5.1 Billi l-SDGs huma bla preċedenti u l-oqfsa ta' governanza għadhom fil-proċess tal-iżvilupp, l-istruttura tal-Forum għandha tagħti attenzjoni speċjali fuq l-aspetti ta' governanza li għadhom qegħdin jiġu żviluppati u tinzamm flessibbli. Il-Forum ser ikollu jintegra ruhu fiċ-ċiklu shiħ tal-politika tal-iżvilupp sostenibbli. Għal dan il-ghan, huwa ser ikun jehtieg evalwazzjoni dettaljata ladarba jibdedw jiehdu l-forma l-oqfsa ta' governanza tal-UE u tal-Istati Membri tagħha għall-Aġenda 2030.

5.2 Wara li investiga l-karatteristiċi ewlenin tal-Forum fit-thejija ta' din l-opinjoni, il-Kumitat huwa konvint li t-tnedija inizjali tiegħu għandha tkun tikkonsisti mill-elementi li ġejjin.

5.3 Parteciċipanti

5.3.1 Fir-rigward tal-parteciċipazzjoni ta' partijiet interessati mhux governattivi, l-ghan huwa li jkun inklużiv kemm jista' jkun, kif indikat fil-punt 3.3, u jinkludi rappreżentanti minn

- NGOs fl-oqfsa tal-iżvilupp, soċjali, ambjentali, tad-drittijiet tal-bniedem u tan-nondiskriminazzjoni,
- is-settur privat, inklużi l-industrija, l-SMEs u l-mikrointrapriżi, servizzi u investment sostenibbli,

⁽⁴⁾ Opinjoni tal-KESE dwar “Elementi għall-istruttura, l-organizzazzjoni u l-funzjonament ta' pjattaforma għal partiċipazzjoni akbar tas-soċjetà ċivili fil-promozzjoni fil-livell Komunitarju ta' politiki għall-integrazzjoni ta' ċittadini ta' pajjiżi terzi”, ĠU C 27 3.2.2009, p 95.

- it-trejdjunjins,
- il-bdiewa, il-forestrija,
- il-konsumaturi;
- id-dimensjoni kulturali tas-sostenibbiltà,
- iż-żgħażaġh,
- l-iżvilupp urban u rurali,
- u setturi rilevanti oħrajn.

5.3.2 Gruppi tas-socjetà ċivili li l-interessi tagħhom normalment mhumiex rappreżentati sew fil-livell tal-UE għandhom ikunu involuti. Il-partecipanti għandhom jinkludu wkoll mhux biss rappreżentanti ta' organizzazzjonijiet, iżda inizjattivi u atturi ġenwini fl-iżvilupp sostenibbli li jstgħu jgħibu magħhom l-esperjenza mill-aħjar Prattika.

5.3.3 Il-kompożizzjoni għandha tiżgura li s-setturi u l-gruppi ta' partijiet interessati differenti jkunu rappreżentati b'mod bilanċjat u li d-dimensjonijiet kollha tal-iżvilupp sostenibbli jkunu koperti kif xieraq. Min-naħa l-oħra, jehtieġ li tiġi kkunsidrata wkoll l-enfasi tematika speċifika differenti ta' kull laqgħa. Dan iwassal sabiex il-gruppi ewlenin għall-politiki dwar l-iżvilupp sostenibbli jkunu rappreżentati b'mod permanenti, filwaqt li l-partecipazzjoni ta' oħrajn tkun tiddependi fuq l-enfasi tematika speċifika. Il-gruppi ewlenin huma dawk li jsegwu s-17-il SDG kollha u jiffokaw fuq il-kwistjonijiet ta' governanza globali. Il-partecipazzjoni ta' gruppi fokus speċjali ser tkun ibbażata fuq sejha miftuha li tistabbilixxi l-aġenda ta' kull laqgħa.

5.3.4 Is-Shubija tal-Forum għandha tirrifletti l-governanza fuq bosta livelli, kif ukoll il-kontinwità u l-flessibbiltà fl-għarfien espert. L-enfasi ewlenija ser tkun fuq l-organizzazzjonijiet li jaħdmu fil-livell Ewropew. Mil-livell nazzjonali u dak sottonazzjonali, il-Kunsilli għall-Iżvilupp Sostenibbli, il-KES u l-komunitajiet lokali u reġjonali għandhom ikunu rappreżentati fil-Forum. Għandha tiġi antiċipata l-kooperazzjoni mal-Kumitat tar-Reġjuni.

5.3.5 Mil-lat istituzzjonali, il-Kummissjoni, b'mod partikolari l-Viċi President responsabbli mill-koordinazzjoni tal-politika dwar l-iżvilupp sostenibbli, għandha tkun preżenti fil-laqgħat u tiġi mistiedna tipprowdi preżentazzjonijiet u tinvolvi ruhha fi djalogu mal-partijiet interessati. Għandhom jiġu mistiedna r-rappreżentanti tal-Kunsill tal-UE u tal-Parlament Ewropew.

5.3.6 Ir-riċerka u x-xjenza għandhom ikunu rappreżentati fil-Forum. L-involvement tal-pilastru xjentifiku jista' jiffaċilita wkoll l-interfaċċja tal-politika dwar ix-xjenza fl-implimentazzjoni tal-aġenda 2030 fil-livell tal-UE.

5.3.7 Ser ikollu jiġi pprovdut finanzjament għall-ivvjaġġar u għall-akkomodazzjoni lill-organizzazzjonijiet tas-socjetà ċivili b'kapacità limitata sabiex jippartecipaw.

5.3.8 Sabiex jintlahaq bilanċ bejn il-kontinwità u l-flessibbiltà, l-għażla tal-partecipanti mhux permanenti għandha ssir qabel kull laqgħa tal-Forum, billi tittiehed f'kunsiderazzjoni l-enfasi tematika tal-laqgħa u abbażi ta' sejha miftuha. Proċedura simili hija applikata b'suċċess għall-Forum Ewropew dwar il-Migrazzjoni.

5.3.9 Sabiex tiġi żgurata l-inklussività u l-fiducja, il-kundizzjonijiet għall-partecipazzjoni għandhom ikunu trasparenti u l-partecipanti ser jintalbu jirreġistraw fir-Registru tat-Trasparenza tal-UE u l-prinċipji adatti, bħalma huma l-Prinċipji ta' Istanbul għall-Effettività tal-Iżvilupp tal-Organizzazzjonijiet tas-Socjetà Ċivili⁽⁵⁾.

(⁵) <http://cso-effectiveness.org/InternationalFramework>.

5.4 *Organizzazzjoni u ġestjoni*

5.4.1 Id-diversi funzjonijiet tal-Forum għandhom jittiehdu inkonsiderazzjoni sabiex l-istatus istituzzjonali u d-disinn organizzazzjonali tiegħu jiġu definiti kif xieraq. L-indipendenza u l-kredibbiltà tal-Forum huma ta' valur kbir. Il-governanza tal-Forum ser tkun ċara u trasparenti kemm jista' jkun possibbli, sabiex b'hekk jiġi evitat kull nuqqas ta' ċarezza tar-responsabbiltajiet.

5.4.2 Il-Forum għandu jkun ospitat u kkoordinat mill-KESE bhala l-korp iddedikat sabiex jiffacilita l-partecipazzjoni tas-soċjetà ċivili fil-livell tal-UE.

5.4.3 It-tnejn tal-laqgħat għandha tiġi ġestita minn bord b'kompożizzjoni mhallta ta' rappreżentanti mis-soċjetà ċivili u organizzazzjonijiet ta' partijiet interessati, li jkunu jiffirmaw il-maġġoranza tal-membri tal-bord, kif ukoll rappreżentanti tal-Kummissjoni u tal-KESE. Kif inhu l-każ bil-Forum Ewropew dwar il-Migrazzjoni, il-membri tal-bord jistgħu jiġu eletti mill-partecipanti tal-Forum dwar l-Iżvilupp Sostenibbli, abbażi ta' principju ta' rotazzjoni.

5.5 *Il-proċess ta' hidma u l-laqgħat*

5.5.1 Il-Forum għandu jtfassal bhala proċess ta' hidma kontinwu. Kull sena ser isiru laqgħat regolari akkumpanjati minn laqgħat ta' tnejn, bhala "laqgħat fi spazju miftuh", gruppi ta' hidma u kooperazzjoni kontinwa bbażata fuq pjattaformi onlajn permezz tal-użu ta' metodi innovattivi għall-organizzazzjoni ta' proċessi ta' komunikazzjoni u avvenimenti.

5.5.2 Il-kompożizzjoni u l-mod kif jaħdem il-Forum għandhom jirrispettaw id-dritt tal-organizzazzjonijiet tas-soċjetà ċivili involuti li jiddefinixxu l-kontribuzzjonijiet tagħhom b'mod indipendenti u organizzati minnhom stess.

5.5.3 Il-Forum ser jagħmel hiltu biex ikun hemm konnessjoni sinifikanti mal-proċess ta' implimentazzjoni tal-SDGs fil-livell Ewropew u fil-livell tan-Nazzjonijiet Uniti u tal-Istati Membri, b'mod korrispondenti. Fil-livell tal-Istati Membri, il-gvernijiet nazzjonali huma mistennija li jadattaw għall-ghanijiet universali u li jirrapportaw lura lin-Nazzjonijiet Uniti fejn ikun ġie stabbilit il-Forum Politiku ta' Livell Għoli (LPF) tan-Nazzjonijiet Uniti għall-Iżvilupp Sostenibbli sabiex jiggwida u jimmonitorja l-implimentazzjoni tal-Aġenda tan-Nazzjonijiet Uniti għall-2030. Il-Forum għandu jiltaqa' fil-plenarja mill-inqas darba fis-sena qabel il-laqgħa annwali tas-sajf tal-HLPF sabiex l-eżitu jkun jista' jintuża.

5.5.4 Fir-rigward l-għażla taż-żmien għal laqgħat oħra, għandha tingħata attenzjoni lis-Semestru Ewropew, in-negozjati baġitarji, u l-programm ta' hidma tal-KE. Il-Forum għandu jiffacilita l-partecipazzjoni ta' pari mis-soċjetà ċivili u l-partijiet interessati fi skemi ta' revizzjoni bejn il-pari emergenti mill-gvernijiet tal-Istati Membri li attwalment qed jiġu esplorati min-Netzwerk Ewropew għall-Iżvilupp Sostenibbli.

5.5.5 Punt ta' referenza importanti iehor għall-involvement tal-partijiet interessati fil-monitoraġġ jingħata permezz ta' rapporti ta' monitoraġġ dwar l-implimentazzjoni tal-Aġenda 2030 fl-UE, b'mod partikolari ir-rapporti ta' monitoraġġ tal-Eurostat li fil-każ tad-dibattiti fil-Forum jistgħu jipprovdu bażi solida ta' għarfien.

5.6 *L-iffissar tal-aġenda*

5.6.1 L-aġenda tal-laqgħat tal-plenarja għandha tiffoka regolarment fuq il-progress u l-modalitajiet tal-Aġenda 2030 b'mod komprensiv. Barra minn hekk, l-aġenda tista' tiffoka fuq tema speċifika, li tirrifletti grupp ta' SDGs jew tema ta' importanza orizzontali għal hafna SDGs (pereżempju, it-tnaqqis bin-nofs tal-faqar u tal-inugwaljanza b'mod simultanju). L-aġenda għandha tiffassal b'mod li jinkoraġġixxi l-kooperazzjoni tal-partijiet interessati li ġejjin minn sfondi differenti.

5.6.2 Billi l-Forum ghandu jaġixxi bhala korp indipendenti u trasparenti, il-partecipanti ser jiġu kkonsultati fil-proċess tal-iffissar tal-aġenda permezz tal-bord ta' tmexxija tal-Forum.

5.7 *Il-bażi tal-ġharfien*

5.7.1 Sabiex ikunu effettivi u sinifikanti, id-dibattiti tal-Forum ghandhom jibnu fuq bażi ta' ġharfien eċċellenti. Ghandu jkun mistenni li l-Eurostat ser jipproċedi bir-rapporti ta' kull sentejn tiegħu ⁽⁶⁾ li jimmonitorjaw l-implimentazzjoni tal-Aġenda tan-Nazzjonijiet Uniti għall-2030 fl-UE. Dawn ir-rapporti ser jiffurmaw parti mill-bażi ta' ġharfien għad-diskussjoni fil-Forum.

5.7.2 Fil-proċess għandha tiġi inkluża informazzjoni minn sorsi indipendenti, bhal rapporti u inizjattivi mis-soċjetà ċivili organizzata, mill-Kunsilli Ekonomiċi u Soċjali nazzjonali u mill-Kunsilli tas-Sostenibbiltà, mid-dinja akkademika, mill-korpi ta' riċerka, bhas-sistema ta' ġestjoni tal-ġharfien IISD dwar l-SDGs, u mill-aġenziji Ewropej, kif ukoll attivitajiet ta' monitoraġġ taċ-ċittadini. L-ġhoti tal-informazzjoni jista' jkun appoġġat minn pjattaformi onlajn. Sabiex jinkiseb ġharfien espert billi jiġu mistiedna esperti jew tinbada riċerka, il-Forum ghandu jagħmel hiltu biex ikollu rabtiet ma' kapacitajiet ta' riċerka eżistenti.

5.7.3 Bl-użu ta' esperjenzi ta' Prattika tajba minn Kunsilli Nazzjonali għall-Iżvilupp Sostenibbli, il-Forum ghandu jstabilixxi rabtiet ma' istituzzjonijiet għall-iffinanzjar tar-riċerka u jibda riċerka transdixxiplinarja fit-trasformazzjoni lejn l-iżvilupp sostenibbli madwar l-Ewropa.

5.8 *Eżitu*

5.8.1 Ir-riżultat tal-laqgħat tal-Forum u l-proċessi għal dibattiti għandhom jingabru fil-qosor f'rapporti jew permezz ta' metodi oħra ta' dokumentazzjoni adatti. Ir-rappreżentanti kollha għandhom jaraw il-fehmiet u r-rakkomandazzjonijiet tagħhom jiġu riflessi fid-dokumentazzjoni tar-riżultati. Ir-riżoluzzjoni tal-kunflitti ta' interess hija r-responsabbiltà tal-Bord. Ir-riżultat għandu jipprovdi wkoll l-oportunità għal organizzazzjonijiet partecipanti biex jipprezentaw ir-riżultati u r-rapporti tagħhom.

5.8.2 Jekk jiġu prodotti rapporti tal-progress regolari dwar l-iżvilupp sostenibbli mill-Eurostat jew mill-Kummissjoni, il-Forum jissuġġerixxi li s-sejbiet tiegħu jitqiesu bhala "shadow report" minn perspettiva tas-soċjetà ċivili.

5.8.3 Għandu jiġi żgurat li l-eżitu jiġi inkorporat fil-hidma tal-Kummissjoni u tal-Istituzzjonijiet Ewropej l-oħrajn fuq l-Aġenda 2030 u li kwalunkwe rispons jiġi mmonitorjat mill-qrib.

5.8.4 Eżitu ieħor jista' jkun sensiela ta' djalogi Ewropej ma' gruppi ta' interess speċjali jew gruppi ta' nies fil-mira oħrajn, pereżempju, iż-żgħażaġh bhala membri tal-ġenerazzjoni li ġeja tal-persuni li jiehdu d-deċiżjonijiet li ser jilhqqu l-età tal-irtirar fis-sena 2050.

5.8.5 Barra minn hekk, il-Forum jista' jagħmel li jstabilixxi forom godda ta' interazzjoni. L-istabiliment ta' Premju Ewropew ta' Sostenibbiltà huwa konċepibbli u dan jista' jingħata għal azzjoni u tmexxija straordinarja min-naħa tas-soċjetà ċivili.

5.9 *Finanzjament*

5.9.1 Il-KESE jista' jipprovdi l-infrastruttura teknika tiegħu u l-ġestjoni tas-segretarjat. Il-finanzjament għar-rimborż tal-ispejjeż tal-ivvjaġġar meħtieġ għall-partecipanti u l-kelliema kif ukoll il-ġestjoni ta' pjattaformi onlajn u l-produzzjoni ta' rapporti u dokumenti tar-riżultati ser ikollu jiġi investigat ma' msieħba f'kooperazzjoni.

Brussell, is-26 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

⁽⁶⁾ <http://ec.europa.eu/eurostat/en/web/products-statistical-books/-/KS-GT-15-001>.

III

(Atti preparatorji)

IL-KUMITAT EKONOMIKU U SOĊJALI EWROPEW

IL-517 SESSJONI PLENARJA TAL-KESE FIS-25 U T-26 TA' MEJJU 2016

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew — Programm ta' hidma annwali tal-Unjoni għall-Istandardizzazzjoni Ewropea għall-2016”

[COM(2015) 686 final]

(2016/C 303/10)

Relatur: is-Sur Patrick LIÉBUS

Nhar il-5 ta' Frar 2016, il-Kummissjoni ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

“Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew – Programm ta' hidma annwali tal-Unjoni għall-istandardizzazzjoni Ewropea għall-2016”

[COM(2015) 686 final].

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar l-10 ta' Mejju 2016.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tal-25 ta' Mejju 2016), il-Kumitat Ekonomiku u Soċjali Ewropew adotta din l-Opinjoni b'141 vot favur u 6 astensjonijiet.

1. Konkluzjonijiet u rakkomandazzjonijiet

1.1 Din l-Opinjoni tiffoka fuq it-tema ċentrali tal-inklużività tas-Sistema Ewropea ta' Standardizzazzjoni. Din l-għażla hija dovuta għall-fatt li l-organizzazzjonijiet ANEC, ECOS, ETUC u SBS, magħrufin taħt l-isem “l-organizzazzjonijiet tal-Anness III”, b'relazzjoni mar-Regolament UE (Nru) 1025/2012 tal-Parlament Ewropew u tal-Kunsill, huma lkoll rappreżentati mill-KESE. Huwa għalhekk li, bhala “d-dar” tas-soċjetà ċivili, il-KESE jixtieq jiffoka fuq it-trasparenza u l-inklużività tas-Sistema Ewropea ta' Standardizzazzjoni.

1.2 Il-KESE rrikonoxxa wkoll ir-rieda tal-Kummissjoni Ewropea li tindirizza fil-fond l-aspetti ta' natura strateġika tas-Sistema Ewropea ta' Standardizzazzjoni fil-qafas tal-programmi annwali ta' hidma.

1.3 Fir-rigward tar-relazzjonijiet bejn l-organizzazzjonijiet tal-Anness III u s-Sistema Ewropea ta' Standardizzazzjoni, il-KESE jistieden lill-organizzazzjonijiet Ewropej għall-istandardizzazzjoni jagħtu lill-organizzazzjonijiet tal-Anness III status speċifiku ta' membri/msieħba, bid-drittijiet u l-obbligi proprji tagħhom. Dan għandu jiġi konkretizzat permezz tal-ghoti ta' dritt illimitat ta' appell u setgħa konsultattiva lill-organizzazzjonijiet tal-Anness III, anke f'dak li jirrigwarda l-istandards ta' interess pubbliku.

1.4 Filwaqt li jagħraf li d-delegazzjoni nazzjonali hija wahda mill-prinċipji fundamentali tal-istandardizzazzjoni Ewropea, il-KESE jishaq fuq l-importanza li jiġi ffaċilitat l-aċċess għall-proċess ta' standardizzazzjoni għall-SMEs u l-partijiet interessati tas-soċjetà, kif ukoll ir-rappreżentanti tagħhom fil-livell nazzjonali. F'dan ir-rigward, il-KESE jipproponi li fil-livell nazzjonali jiddaħhal l-aċċess b'xejn għall-kumitati korrispondenti – l-hekk imsejhin "kumitati mera" –għall-SMEs u l-partijiet interessati tas-soċjetà, kif ukoll l-assoċjazzjonijiet rappreżentattivi rispettivi tagħhom.

1.5 Il-KESE jfakkar fir-rwol fundamentali tal-"konsulenti tal-approċċ il-ġdid" u jilqa' b'sodisfazzjon il-kontribut tagħhom għall-evalwazzjoni tal-konformità tal-istandards mal-politiki tal-Unjoni fil-qafas tal-istandardizzazzjoni armonizzata. Għalhekk, il-KESE jilqa' b'sodisfazzjon ir-rieda tal-Kummissjoni li tiżgura ż-żamma tal-attivitajiet tagħhom fuq perjodu twil ta' żmien.

1.6 Fl-aħhar nett, il-KESE jitlob li jsir segwitu komprensiv tal-isforzi tal-atturi prinċipali tal-istandardizzazzjoni, u dan sabiex tissaħħa id-dimensjoni tal-inklużività tas-Sistema Ewropea ta' Standardizzazzjoni. Il-KESE jista' jiżgura dan is-segwitu billi johloq forum ad hoc dwar l-inklużività tas-Sistema Ewropea ta' Standardizzazzjoni. Dan il-korp ikun inkarigat mill-organizzazzjoni ta' seduta pubblika annwali bil-għan li jiġi vvalutat il-progress f'dan il-qasam.

2. Il-Komunikazzjoni fi ftit kliem

2.1 Il-Kummissjoni wriet f'komunikazzjoni l-viżjoni strateġika tagħha għall-istandardizzazzjoni Ewropea u implimentat il-qafas legali korrispondenti permezz tar-Regolament (UE) Nru 1025/2012 dwar l-istandardizzazzjoni Ewropea, li daħal fis-seħh fl-1 ta' Jannar 2013. Wiehed mill-elementi godda li ddaħhlu b'dan ir-Regolament huwa l-obbligu tal-Kummissjoni li tadotta programm ta' hidma annwali tal-Unjoni għall-istandardizzazzjoni Ewropea.

2.2 Il-programm ta' hidma huwa maħsub biex itejjeb il-kooperazzjoni bejn il-Kummissjoni u s-Sistema Ewropea ta' Standardizzazzjoni, billi juri l-viżjoni u l-proġetti tal-Kummissjoni fir-rigward tal-istandardizzazzjoni għas-sena li ġejja. Il-Kummissjoni għandha l-hsieb li tirrevedi s-shubija tagħha mas-Sistema Ewropea ta' Standardizzazzjoni sabiex tiżgura l-partecipazzjoni adegwata tal-partijiet ikkonċernati kollha (l-industrija, l-SMEs, il-konsumaturi, l-organizzazzjonijiet ambjentali, il-haddiema, eċċ.).

2.3 Fost il-prijoritajiet strateġiċi għall-istandardizzazzjoni Ewropea nsibu l-adozzjoni ta' pjan fil-qasam tal-istandards prijoritarji tal-ICT, kif ukoll l-istandardizzazzjoni tas-servizzi. Il-pjan fil-qasam tal-istandards prijoritarji tal-ICT ser jikkompleta l-programm ta' hidma annwali tal-Unjoni.

3. Kummenti ġenerali

3.1 Il-KESE jifraħ lill-Kummissjoni għall-preżentazzjoni tal-programm ta' hidma annwali 2016 għall-istandardizzazzjoni u jfakkar fil-kontribut kruċjali tal-istandards fl-istrutturar tas-suq intern u fil-kompetittività tal-kumpaniji. Kif ġie indikat fl-Opinjoni tiegħu INT/590 ta' Settembru 2011⁽¹⁾, il-programm annwali għall-istandardizzazzjoni jirrappreżenta vantaġġ reali fir-rigward tat-trasparenza, l-ippjanar u l-previżjoni, b'mod partikolari għall-atturi u l-partijiet ikkonċernati tas-Sistema Ewropea ta' Standardizzazzjoni.

3.2 Il-KESE bi pjaċir jilqa' dan il-programm annwali 2016 peress li jippermetti aġġornament tad-diskussjonijiet attwali, iżda fuq kolloxx iġib valur reali lill-ippjanar futur. Il-KESE għalhekk jistieden lill-Kummissjoni biex thejji aħjar il-programmi annwali tal-futur, billi tikkonsulta mal-partijiet ikkonċernati dwar l-aspetti tekniċi u strateġiċi, u billi tippubblika l-programm ta' hidma f'Lulju tas-sena preċedenti. Il-KESE jilqa' b'sodisfazzjon il-kontenut tal-prijoritajiet fis-setturi differenti.

3.3 Prijorità mogħtija lill-inklużività

3.3.1 Il-partijiet ikkonċernati li dejjem kellhom aċċess diffiċli u inqas għas-Sistema Ewropea ta' Standardizzazzjoni, jiġifieri l-konsumaturi, l-interessi ambjentali, il-haddiema u l-SMEs – rappreżentati mill-organizzazzjonijiet ANEC, ECOS, ETUC u SBS, magħrufin bħala "l-organizzazzjonijiet tal-Anness III" fid-dawl tar-Regolament Ewropew (UE) Nru 1025/2012, kif ukoll il-membri nazzjonali tagħhom – huma lkoll rappreżentati mill-KESE. Għalhekk, filwaqt li jirrikonnoxxi l-kontribut fundamentali u l-isfidi ta' partecipazzjoni li ffaċċjaw b'mod ġenerali partijiet oħra kkonċernati fl-iżvilupp tal-istandards, il-Kumitat Ekonomiku u Soċjali Ewropew – bħala d-"dar" tas-soċjetà ċivili – jixtieq jiffoka l-parti l-kbira tal-isforzi tiegħu fuq it-trasparenza u l-inklużività tas-Sistema Ewropea ta' Standardizzazzjoni.

⁽¹⁾ ĠU C 376, 22.12.2011, p. 69

3.3.2 F'dan il-kuntest, l-implimentazzjoni tar-Regolament (UE) Nru 1025/2012 għalhekk titlob attenzjoni speċifika, li l-Kummissjoni tenfasizza għustament fil-Komunikazzjoni. Min dan tohroġ b'mod partikolari l-htieġa li jitjiebu t-tixrid u l-pubblikazzjoni tar-rapporti previsti fl-Artikolu 24 tar-Regolament, kif ukoll il-komunikazzjoni u l-informazzjoni dwar dawn tal-aħhar.

3.3.3 Il-KESE jilqa' b'sodisfazzjon ir-rieda tal-Kummissjoni li ssegwi mill-qrib il-progress u l-isforzi ta' kull attur tas-Sistema Ewropea ta' Standardizzazzjoni biex is-sistema ssir aktar inklużiva. Sabiex jintlaħaq dan l-għan, il-KESE jixtieq li l-Kummissjoni taqdi rwol proattiv, b'mod partikolari bhala korp ta' konfinazjament tas-Sistema Ewropea ta' Standardizzazzjoni.

3.3.4 Il-Kumitat jilqa' b'sodisfazzjon ukoll il-konkluzjoni tal-proċess ta' finanzjament tal-organizzazzjonijiet tal-Anness III u jitlob għal semplifikazzjoni amministrattiva addizzjonali kif ukoll għall-adozzjoni ta' perspettiva aktar fit-tul, sabiex tiġi żgurata l-implimentazzjoni ta' strateġija pluriennali minn dawn l-entitajiet.

3.4 L-inizjattiva komuni għall-istandardizzazzjoni

3.4.1 Il-Kumitat jilqa' b'sodisfazzjon il-proposta ta' inizjattiva komuni għall-istandardizzazzjoni u bi pjaċir jilqa' l-partecipazzjoni tal-partijiet ikkonċernati fis-sistema, b'mod partikolari l-organizzazzjonijiet tal-Anness III, bhala sinjal essenzjali ta' tnedija mill-ġdid tas-shubija pubblika-privata, li hija l-bażi tas-Sistema Ewropea ta' Standardizzazzjoni. F'dan il-kuntest, il-KESE jixtieq jenfasizza li huwa importanti hafna li l-azzjonijiet proposti fil-verżjoni finali tal-inizjattiva komuni għall-istandardizzazzjoni jkunu maħsubin għal inklużività aħjar u jkunu jikkontribwixxu b'mod ċar għal dan il-għan, sabiex jippermettu s-sjieda tal-partijiet ikkonċernati kollha, b'mod partikolari l-organizzazzjonijiet tal-Anness III.

3.4.2 Il-Kumitat jilqa' b'sodisfazzjon u jappoġġja l-proposta ta' azzjoni bhala parti mill-inizjattiva komuni għall-istandardizzazzjoni, li tkopri analiżi sabiex jinftehmuhom aħjar il-possibilitajiet u l-isfidi tal-implimentazzjoni b'xejn tal-istandards, pereżempju fil-kuntest ta' studju dwar l-impatt ekonomiku u soċjali tal-istandards.

3.5 L-azzjoni tal-organizzazzjonijiet Ewropej għall-istandardizzazzjoni

3.5.1 Il-KESE jilqa' b'sodisfazzjon ir-rwol tal-Kumitat Ewropew għall-Istandardizzazzjoni (CEN), il-Kumitat Ewropew għall-Istandardizzazzjoni Elettroteknika (CENELEC) u l-Istitut Ewropew tal-Istandards tat-Telekomunikazzjoni (ETSI) bhala organizzazzjonijiet indipendenti, newtrali u professjonali, li għandhom regoli u proċeduri li jiżguraw ir-rispett tal-prinċipji bażiċi tad-WTO fil-qasam tal-istandardizzazzjoni, kif ukoll dak tal-prinċipji imposti mir-Regolament (UE) Nru 1025/2012.

3.5.2 Sabiex titjieb il-partecipazzjoni tal-atturi kollha fl-istandardizzazzjoni, il-KESE jistieden lill-Organizzazzjonijiet Ewropej għall-Istandardizzazzjoni biex jagħtu lill-organizzazzjonijiet tal-Anness III status speċifiku ta' membri/msieħba, li għandhom drittijiet u obbligi partikolari, skont l-istatus u r-rwol rispettivi tagħhom, b'mod partikolari b'aċċess shih għall-korpi tekniċi u għall-istandards tekniċi li qeghdin jiġu stabbiliti, b'konformità ma' politika ta' kunfidenzjalità li tqis il-htieġa ta' konsultazzjoni. Il-KESE jipproponi li titnieda diskussjoni dwar l-aċċess b'xejn, minhabba l-partecipazzjoni tal-Unjoni fil-finanzjament tal-Organizzazzjonijiet Ewropej għall-Istandardizzazzjoni u tal-organizzazzjonijiet tal-Anness III.

3.5.3 Il-KESE jipproponi wkoll li jerga' jiddaħhal dritt illimitat ta' appell għall-organizzazzjonijiet tal-Anness III, inkluż fir-rigward tal-hidma li ma kinux inklużi direttament fiha sa mill-bidu, u li jinghataw setgha konsultattiva matul ir-ratiffika tal-istandards.

3.5.4 Il-KESE jixtieq jenfasizza l-importanza ta' standardizzazzjoni inklużiva u ta' kwalità. Il-KESE jixtieq ifakkar li l-veloċità tal-produzzjoni u tal-pubblikazzjoni tal-istandards ma tistax titqies bhala għan fih innifsu, fuq kolloxx jekk din tfixxek l-għan tal-KESE, li huwa l-inklużjoni tal-organizzazzjonijiet tal-Anness III fi hdan is-Sistema Ewropea ta' Standardizzazzjoni. Fil-fatt, il-KESE jwissi lis-Sistema Ewropea ta' Standardizzazzjoni kontra kull deċiżjoni li, minhabba r-rapidità, tillimita l-partecipazzjoni u l-ftuħ.

3.5.5 Il-KESE jifakkar li l-inklużjoni tal-partijiet ikkonċernati hija possibbli biss bil-partecipazzjoni tagħhom u f'qafas ta' trasparenza. Sabiex jiġi enfazzzjat, imsaħħah u implimentat il-prinċipju tad-delegazzjoni nazzjonali, il-KESE jinsisti fuq l-importanza ta' aċċess faċilitat għall-proċess ta' standardizzazzjoni għall-SMEs kif ukoll ir-rappreżentanti tagħhom fil-livell nazzjonali, li għadu sfida, kif jissemma fil-punt 4 tal-Komunikazzjoni.

3.5.6 F'dan ir-rigward, il-KESE jipproponi li fil-livell nazzjonali jiddahhal l-aċċess b'xejn għall-hekk imsejha "kumitati mera" għall-SMEs u l-partijiet interessati tas-soċjetà kif ukoll l-assocjazzjonijiet rappreżentattivi rispettivi tagħhom. Il-facilità ta' parteċipazzjoni u ta' kontribut hija wkoll partikolarment importanti matul il-fażi ta' konsultazzjoni pubblika, li matulha ma għandux ikun hemm ostakli prattiċi u tekniċi.

3.6 *Il-vademecum ġdid dwar l-istandardizzazzjoni u l-gwidi għall-organizzazzjonijiet tal-Anness III*

3.6.1 Fil-kuntest tal-implimentazzjoni tal-"Vademecum dwar l-Istandardizzazzjoni Ewropea" ġdid, il-Kumitat jifrah lill-Kummissjoni għall-istedina li saret lill-Organizzazzjonijiet Ewropej għall-Istandardizzazzjoni biex iharrġu l-korpi u l-persunal tekniċu tagħhom dwar il-kontenut u l-miżuri inklużi f'dan id-dokument il-ġdid.

3.6.2 Il-KESE jistieden ukoll lill-Kummissjoni biex tiżgura t-tixrid, il-fehim u l-użu tal-vademecum mis-servizzi kollha tal-Kummissjoni Ewropea li jixtiequ jagħmlu użu mill-istandardizzazzjoni għall-implimentazzjoni tal-politiki Ewropej. Ikun utli wkoll li t-tixrid jiġi żgurat, b'informazzjoni rilevanti, permezz tas-sit web tal-Kummissjoni Ewropea.

3.6.3 Il-Kumitat fuq kolloxx jixtieq jenfasizza l-importanza tal-għarfien, min-naha ta' dawk responsabbli għall-korpi tekniċi tal-Organizzazzjonijiet Ewropej għall-Istandardizzazzjoni, tal-gwidi differenti CEN-CENELEC għall-abbozzar tal-istandards, filwaqt li jitqiesu l-htigijiet tal-partijiet interessati tas-soċjetà u tal-SMEs (jiġifieri l-gwidi 2, 5 u 17 tas-CEN-CENELEC kif ukoll il-gwida 4 tas-CEN). Il-Kumitat, f'dan il-kuntest, jilqa' b'sodisfazzjon l-azzjonijiet li diġà bdew mis-CEN-CENELEC mal-grupp ta' hidma tal-SMEs (*SME Working Group*) u l-grupp ta' hidma tal-partijiet interessati tas-soċjetà (*Societal Stakeholders Working group*) u jitlob li dawn jissoktaw permezz ta' miżuri konkreti u ambizzjużi. Ta' min jenfasizza l-fatt li dawn il-gwidi tas-CEN-CENELEC għandhom jintużaw matul il-proċess tal-istandardizzazzjoni, sa minn meta ssir id-diskussjoni dwar l-opportunità li jiġi żviluppat standard sal-pubblikazzjoni tiegħu.

3.7 *L-istandardizzazzjoni tal-ICT u tad-Drittijiet tal-Proprietà Intellettuali fl-istandardizzazzjoni*

3.7.1 Il-KESE jistaqsi dwar il-valur miżjud tal-"Pjan Prijoritarju tal-Istandards fis-Settur tal-ICT" propost fil-kapitolu 3.1 tal-Komunikazzjoni. Dan id-dokument jidher li jikkostitwixxi żieda mhux meħtieġa fil-"Pjan Rikorrenti għall-istandardizzazzjoni tal-ICT" kif ukoll fil-programm annwali tal-istandardizzazzjoni. Il-Kumitat jibża' li jkun hemm dupplikazzjoni tas-sorsi u tal-livelli tal-prijorità, li jstgħu jikkumpikaw is-segwitu tad-dibattitu u l-partecipazzjoni tal-partijiet ikkonċernati.

3.7.2 Fil-qasam tad-Drittijiet tal-Proprietà Intellettuali, il-Kumitat iwissi kontra l-iżbilanċ eżistenti bejn l-utenti u d-detenturi ta' Privattiva Essenzjali għal Standard (PES), b'mod partikolari fil-każijiet fejn SME innovattiva ma tkunx tista' tkun taf in-numru ta' privattivi li hija x'aktarx għandha tapplika u li ser iżzomm. Il-KESE jipproponi għalhekk lill-ETSI biex ifassal gwida għan-negozjar ta' ftehimiet ta' licenzjar tal-PES, għall-benefiċċju tal-SMEs u billi jiġu applikati l-kundizzjonijiet FRAND ("*fair, reasonable, and non-discriminatory*") – ġusti, raġonevoli u nondiskriminatorji).

3.7.3 Fir-rigward tal-kriterji FRAND, il-Kumitat jenfasizza l-htieġa għal definizzjoni aħjar ta' dawn il-prinċipji, sabiex jinftehem l-iskop u l-implimentazzjoni prattika.

3.7.4 F'dan il-kuntest, il-KESE jitlob ukoll lill-ETSI biex itejjeb il-kwalità u t-trasparenza tal-bażijiet tad-data dwar id-dikjarazzjonijiet fuq id-drittijiet tal-proprietà intellettuali. Dan huwa fundamentali sabiex tiġi żgurata ċerta prevedibbiltà għall-utenti ta' PES u jassigura lill-SMEs innovattivi dwar l-ispejjeż u l-proċedura tan-negozjar tal-ftehimiet ta' licenzjar imsemmijin hawn fuq.

3.8 *Il-"konsulenti tal-approċċ il-ġdid"*

3.8.1 Il-KESE jfakkar fir-rwol fundamentali tal-"konsulenti tal-approċċ il-ġdid" imsemmijin fil-kapitolu 7.2 tal-Komunikazzjoni u jilqa' b'sodisfazzjon il-kontribut indispensabbli tagħhom għal evalwazzjoni affidabbli tasew tal-konformità tal-istandards mal-leġislazzjoni u l-politiki tal-Unjoni fil-qafas tal-istandardizzazzjoni armonizzata.

3.8.2 Il-KESE jilqa' b'sodisfazzjon ir-rieda – espressa mill-Kummissjoni fil-paragrafu 7.2 tal-Komunikazzjoni – biex tiġi żgurata d-disponibbiltà fit-tul ta' din l-evalwazzjoni. Il-Kumitat jixtieq isahhah is-supremazija ta' din l-evalwazzjoni indipendenti fir-rigward ta' kull evalwazzjoni oħra interna mwettqa mill-Organizzazzjonijiet Ewropej għall-Istandardizzazzjoni.

3.8.3 Il-KESE jixtieq li l-indipendenza ta' dawn il-konsulenti tissahhaħ aktar, possibbilment permezz tar-reklutaġġ dirett ta' "konsulenti tal-approċċ il-ġdid" mill-Kummissjoni Ewropea.

3.9 *It-talbiet ta' standardizzazzjoni u l-mandati*

3.9.1 Il-KESE jixtieq jenfasizza l-importanza tal-proċess ta' thejjiġa tal-mandati Ewropej li l-Kummissjoni tibgħat lill-Organizzazzjonijiet Ewropej għall-Istandardizzazzjoni sabiex titlob li jiġi żviluppat standard. Il-KESE jitlob lill-KE biex tagħmel il-proċess iżjed trasparenti u inklużiv, b'mod partikolari għall-organizzazzjonijiet tal-Anness III.

3.9.2 Il-KESE jenfasizza l-importanza li ssir verifika tal-konformità tar-riżultat tal-istandard prodott mal-għan inizjali, filwaqt li tingħata attenzjoni partikolari li l-qasam ta' applikazzjoni ma jiġix estiż matul il-hidma.

3.9.3 Il-Kumitat jenfasizza l-importanza tal-hidma ta' thejjiġa tal-istandardizzazzjoni, b'mod partikolari biex jiġi evalwat l-impatt ekonomiku u soċjetali tal-istandards u sabiex ikun possibbli li jiġu definiti l-partijiet ikkonċernati interessati u li jiġu involuti fil-hidma ta' standardizzazzjoni.

3.10 Fir-rigward tal-kooperazzjoni internazzjonali, il-KESE jenfasizza d-diffikultajiet konsiderevoli li għadhom jiltaqgħu magħhom l-organizzazzjonijiet tal-Anness III biex isegwu dil-hidma, u jistieden lill-Organizzazzjonijiet Ewropej għall-Istandardizzazzjoni, kif ukoll lill-korpi nazzjonali tal-istandardizzazzjoni, biex jisfruttaw il-mezzi kollha possibbli fir-rigward tal-ftehimiet tagħhom ta' kollaborazzjoni mal-Organizzazzjoni Internazzjonali għall-Istandardizzazzjoni (ISO) u l-Kummissjoni Elettroteknika Internazzjonali (IEC) sabiex tiġi żgurata t-trasparenza, il-partecipazzjoni u l-inklużjoni tal-partijiet ikkonċernati kollha, b'mod partikolari meta l-hidma tkun marbuta ma' talba ta' standardizzazzjoni tal-Kummissjoni.

4. *Kummenti speċifiċi*

4.1 Il-KESE jista' johloq forum ad hoc dwar l-inklużjoni tas-Sistema Ewropea ta' Standardizzazzjoni. Il-hsieb huwa li dan il-forum, li jiltaqa' regolarment u mill-inqas darba f'sena, ilaqla l-membri tal-Kumitat li jixtiequ jikkontribwixxu għall-partecipazzjoni u l-konsiderazzjoni tal-partijiet ikkonċernati – b'mod partikolari l-partijiet interessati tas-soċjetà u l-SMEs. L-organizzazzjonijiet tal-Anness III ikunu mistiedna regolarment għal-laqgħat ta' dan il-forum.

4.1.1 Dan il-forum, fost oħrajn, jista' ikun inkarigat biex jorganizza seduta pubblika annwali dwar it-tema tal-inklużività tas-Sistema Ewropea ta' Standardizzazzjoni. Bħala parti minn dan l-avveniment, il-KESE jkun jista' jistieden lill-atturi tas-Sistema Ewropea ta' Standardizzazzjoni u lill-Kummissjoni Ewropea għas-seduti pubbliċi dwar ir-rapporti tal-attivitajiet previsti fl-Artikolu 24 tar-Regolament (UE) Nru 1025/2012, bil-għan li jitjiebu l-għarfien u t-tixrid. Il-KESE jkun jista' japprofitta minn din l-okkażjoni biex jinvolvi lill-Parlament Ewropew f'din l-attività.

4.1.2 Dan il-forum jista' jkun responsabbli wkoll biex jiffinanzja studju dwar il-kompożizzjoni tal-"kumitati mera" nazzjonali, sabiex jiġu evalwati r-rappreżentanza u l-inklużività.

Brussell, il-25 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar l-approvazzjoni u s-sorveljanza tas-suq ta’ vetturi bil-mutur u l-karrijiet tagħhom, u ta’ sistemi, komponenti u unitajiet tekniċi separati maħsuba għal tali vetturi”

[COM(2016) 31 final — 2016/0014 (COD)]

(2016/C 303/11)

Relatur: is-Sur Jan SIMONS

Nhar l-4 ta’ Frar u nhar il-11 ta’ Frar 2016, il-Parlament Ewropew u l-Kunsill rispettivament iddeċidew, b’konformità mal-Artikolu 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

“Il-Proposta għal Regolament tal-Parlament Ewropew u tal-Kunsill dwar l-approvazzjoni u s-sorveljanza tas-suq ta’ vetturi bil-mutur u l-karrijiet tagħhom, u ta’ sistemi, komponenti u unitajiet tekniċi separati maħsuba għal tali vetturi”

(COM(2016) 31 final – 2016/0014 (COD)).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar l-10 ta’ Mejju 2016.

Matul il-517-il sessjoni plenarja tiegħu li saret fil-25 u s-26 ta’ Mejju 2016 (seduta tal-25 ta’ Mejju), il-Kumitat Ekonomiku u Soċjali Ewropew adotta din l-opinjoni b’157 vot favur, 2 voti kontra u 2 astensjonijiet.

1. Konkluzjonijiet u rakkomandazzjonijiet

1.1 Il-KESE jilqa’ l-proposta tal-KE u l-ghan tagħha li ttejjeb l-effettività tal-qafas legali għall-kisba ta’ ghanijiet ekonomiċi, ambjentali u soċjali, waqt li tikkontribwixxi biex trawwem l-indipendenza u r-responsabbiltà fis-sistema. Madankollu għandha tiġi enfasizzata l-importanza li tinholq legiżlazzjoni bbilancjata tajjeb, kif ukoll il-bżonn li jiġu stabbiliti miżuri kosteffiċjenti effettivi.

1.2 Sabiex jitnaqqsu d-differenzi fl-interpretazzjoni u r-rigidità fl-applikazzjoni madwar l-Istati Membri, il-KESE jappoġġja l-bidla proposta minn direttiva għal regolament. Il-KESE jissuggerixxi bil-qawwi li jsir l-istess fil-futur bir-regoli kollha tas-suq intern, fejn xieraq.

1.3 Dan l-eżerċizzju ta’ revizzjoni jinvolvi l-adozzjoni ta’ firxa ta’ atti legiżlattivi u s-sinkronizzazzjoni ta’ numru ta’ skadenzi. Il-Kummissjoni, il-Parlament u l-Kunsill huma mhegga jadottaw skeda ta’ żmien adatta u ambizzjuża għall-adozzjoni tal-atti delegati u ta’ implimentazzjoni, li attwalment hija nieqsa.

1.4 Il-preskrizzjonijiet dettaljati ta’ sorveljanza tas-suq għandhom l-ghan li b’mod effikaci jeskludu l-prodotti mhux konformi minn dan is-suq speċifiku. Madankollu, huwa neċessarju li jiġu implimentati miżuri effettivi u kosteffiċjenti, b’mod speċjali dawk li jhallu impatt fuq l-operazzjonijiet tas-suq u l-ispiza tal-prodott. Hija essenzjali sistema sempliċi u effettiva għall-koordinazzjoni u l-kooperazzjoni bejn il-partijiet kollha involuti, speċjalment l-attivitajiet tal-Istati Membri.

1.5 It-titjib fid-deżinjazzjoni, il-verifika perjojika u l-funzjonament tas-servizzi tekniċi huma elementi pożittivi, imma qed jiġu proposti numru ta’ rekwiżiti onerużi u żejda li jżidu l-ispejjeż u d-dewmien kemm għall-amministrazzjonijiet kif ukoll għall-manifatturi mingħajr ma jwasslu għal benefiċċji reali.

1.6 Għandhom jiġu stabbiliti proċeduri iżjed dettaljati biex jiġi introdott b’mod iżjed effiċjenti l-kuncett il-ġdid tal-validità għal perjodu ta’ żmien għaċ-ċertifikati ta’ approvazzjoni.

1.7 Il-KESE jilqa’ b’sodisfazzjoni aktar kjarifiki u semplifikazzjoni tal-proċeduri u r-rekwiżiti li jhallu impatt fuq l-intrapriżi zghar u ta’ daqs medju, flimkien mas-swieq niċċa, il-parts tal-bdil u l-komponenti. Jirakkomanda wkoll li l-approvazzjoni tat-tip tal-prodotti tas-suq ta’ wara l-bejgħ li jhallu impatt fuq il-prestazzjoni tas-sikurezza u ambjentali tiġi meqjusa u regolata kif xieraq.

2. Introduzzjoni u kuntest

2.1 L-industrija tal-karozzi hija attur ewlieni fl-ekonomija tal-UE. Fl-2012 ipprovdiet 2,3 miljun impjeg dirett u 9,8 miljun impjeg indirett. Madwar 75 % tal-komponenti tat-tagħmir oriġinali u tat-teknoloġija għall-vetturi ġejjin minn fornituri indipendenti. Il-fatturat jammonta għal total ta' EUR 859 biljun, li jirrappreżenta 6,4 % tal-prodott domestiku gross tal-UE.

2.2 Il-qafas legali għas-sistema tal-approvazzjoni tat-tip tal-UE huwa d-Direttiva 2007/46/KE tal-Parlament Ewropew u tal-Kunsill⁽¹⁾, li tistabbilixxi l-proċeduri għall-approvazzjoni ta' vetturi ġodda, karrijiet u s-sistemi u l-komponenti taġġhom biex jiġu żgurati standards ta' sikurezza u dawk ambjentali. Hemm bżonn ta' sebgħin regolament tekniku speċifiku, li hafna minnhom huma regolamenti internazzjonali stabbiliti min-Nazzjonijiet Uniti.

2.3 Dispożizzjonijiet ġenerali li jikkonċernaw is-sorveljanza tas-suq japplikaw skont ir-Regolament (KE) 2008/765 tal-Parlament Ewropew u tal-Kunsill⁽²⁾.

2.4 Il-Kummissjoni kienet diġà bdiet tirrevedi l-qafas legali għall-approvazzjoni tat-tip tal-vetturi bil-mutur fl-2010.

2.5 Il-qafas attwali ġie kkritikat b'mod partikolari sa minn Settembru 2015, wara li ġie żvelat li Volkswagen kienet użat "apparat ta' manipolazzjoni", tip ta' softwer speċjali biex jevita r-rekwiżiti dwar l-emissjonijiet. Fl-2016, il-Kummissjoni indikat li "l-mekkaniżmi biex jiżguraw l-implimentazzjoni u l-infurzar armonizzati tal-qafas legali attwali mhumiex robusti biżżejjed" u "li, b'riżultat ta' divergenzi fl-interpretazzjoni u fl-applikazzjoni tar-regoli", minn Stati Membri, "l-għanijiet prinċipali tad-Direttiva ġew imminati".

2.6 Il-valutazzjoni tal-impatt tal-Kummissjoni dwar din il-proposta tidentifika spiża kbira għall-vetturi u l-parts li mhumiex konformi, li tista' tammonta għal EUR 12-il biljun fis-sena.

3. Test propost mill-Kummissjoni

3.1 Ir-riżultati prinċipali ta' konsultazzjoni pubblika (li twettqet fl-2010), valutazzjoni tal-impatt u kontroll tal-idoneità (2013), flimkien mal-konkluzjonijiet tal-Komunikazzjoni "CARS 2020: Pjan ta' Azzjoni għal industrija tal-karozza kompetittiva u sostenibbli fl-Ewropa" (2012), jitolbu għal reviżjoni tal-proċeduri għas-sorveljanza tal-prodotti tal-karozzi fis-suq tal-UE biex jiġi żgurat li l-vetturi u l-parts kollha jissodisfaw ir-rekwiżiti regolatorji, filwaqt li fl-istess hin jiġu limitati l-piżijiet amministrattivi, jiġu appoġġjati r-riċerka u l-iżvilupp ta' prodotti innovattivi, tiġi inkoraġġgħta l-armonizzazzjoni internazzjonali u jitqiesu l-htigijiet tal-intrapriżi żgħar u medji.

3.2 Il-proposta ser tgħin biex jinkisbu tliet għanijiet:

- li jiġu rinfurzati l-indipendenza u l-kwalità tal-ittestjar tal-vetturi li se jitqiegħdu fis-suq,
- li tittejjeb l-effettività tas-sistema ta' sorveljanza tas-suq billi jiġu kkontrollati l-vetturi u l-parts ġodda jew dawk diġà fit-triq,
- li tiġi rinfurzata s-sistema tal-approvazzjoni tat-tip b'sorveljanza Ewropea akbar.

⁽¹⁾ ĠU L 263, 09.10.2007, p. 1.

⁽²⁾ ĠU L 218, 13.08.2008, p. 30.

3.3 Fost miżuri oħra, il-Kummissjoni tipproponi li timmodifika s-sistema ta' rimunerazzjoni biex jiġu evitati r-rabtiet finanzjarji bejn il-laboratorji tal-ittestjar u l-manifatturi, li jistgħu jwasslu għal kunflitti ta' interess u jikkompromettu l-indipendenza tal-ittestjar. Il-proposta tipprowdi wkoll għal kriterji ta' prestazzjoni iżjed stringenti għal dawn is-servizzi tekniċi, li għandhom jiġu vverifikati b'mod regolari u indipendenti biex jiksbu u jzommu d-deżinjazzjoni tagħhom. L-awtoritajiet nazzjonali tal-approvazzjoni tat-tip se jkunu soġġetti għal evalwazzjonijiet bejn il-pari biex jiġi żgurat li r-regoli rilevanti jiġu implimentati u infurzati b'mod rigoruż madwar l-UE.

3.4 Din il-proposta tistabbilixxi skema għall-ġestjoni u l-koordinazzjoni ta' verifiki għal għarrieda fuq vetturi u parts godda u dawk diġà fit-triq, u tagħti lill-Kummissjoni s-setgħa li twestaq verifiki u li tagħti bidu għal sejhiet lura.

4. Kummenti ġenerali

4.1 Il-KESE jilqa' l-proposta tal-KE b'mod globali, u jenfasizza l-importanza li tinkiseb leġislazzjoni bbilancjata sew. L-effetti ta' din il-proposta ser jirriżultaw fl-istabbiliment ta' miżuri li huma ta' benefiċċju f'sens ta' nfiq li kapaċi:

- jippermettu kundizzjonijiet ekwi ahjar fejn l-operaturi tas-suq jibbenefikaw minn kompetizzjoni ġusta,
- itejbu l-protezzjoni għall-konsumaturi u l-ambjent kontra prodotti mhux konformi li qed jikkontribwixxu għall-aċċidenti fit-toroq u kwalità hażina tal-arja,
- iqisu bir-reqqa l-htigijiet ta' intrapriži żgħar u medji.
- jgħinu biex il-konsumatur jerga' jkollu fiduċja f'dan is-settur tas-suq.

4.2 Aspett wiehed li jehtieg l-attenzjoni huwa l-iskeda ta' żmien għall-introduzzjoni ta' rekwiżiti u proċeduri godda li tagħti lill-amministrazzjonijiet u lill-manifatturi biżżejjed żmien minn qabel biex jadattaw. Din l-iskeda ta' żmien għandha tkun ukoll sinkronizzata bis-shih mal-atti delegati u ta' implimentazzjoni relatati kollha li se jiġu adottati fil-futur qrib mill-Kummissjoni.

4.3 Qed issir enfasi mġedda fuq is-sorveljanza tas-suq u qed jiġu introdotti preskrizzjonijiet godda ddedikati biex jindirizzaw is-sitwazzjoni speċifika ta' dan is-settur tas-suq. Madankollu, għandhom jittiehdu passi biex tiġi evitata l-proliferazzjoni ta' kontrolli komparabbli u l-multiplikazzjoni ta' talbiet għal informazzjoni simili sabiex jiġu evitati d-distorsjonijiet fis-suq u pizijiet u spejjeż eċċessivi, u l-oġġetti relatati mas-sorveljanza tas-suq għandhom jinkisbu bil-prezzijiet tas-suq; f'dan ir-rigward, għandha tiddaħhal fis-seħh sistema robusta u effettiva għall-koordinazzjoni u l-kooperazzjoni bejn il-partijiet kollha involuti (awtorità ta' sorveljanza tas-suq, operaturi tas-suq, manifattur, awtorità tal-approvazzjoni tat-tip), waqt li jitqiesu wkoll l-aħjar Prattiki li jeżistu ġewwa u/jew barra l-Ewropa.

4.4 Il-KESE jappoġġja l-għan tat-trawwim tal-effikaċja tal-qafas tal-approvazzjoni tat-tip billi jitnaqqsu d-differenzi fl-interpretazzjoni u r-rigidità fl-applikazzjoni madwar l-Istati Membri u billi s-sistema legali kollha ssir iżjed robusta. L-ewwel pass 'il quddiem hija l-bidla proposta mid-Direttiva 2007/46/KE għall-istrument legali ta' regolament tal-UE li huwa meqjus l-iżjed xieraq. Il-KESE jissuġġerixxi bil-qawwi li jsir l-istess fil-futur bir-regoli kollha tas-suq intern, fejn xieraq.

4.4.1 Il-proposta tqiegħed importanza kbira fuq it-titjib tal-proċeduri għad-deżinjazzjoni u l-verifika perjodika tas-servizz(i) tekniku/(i) mahtur(a) mill-awtorità tal-approvazzjoni tat-tip bħala laboratorju tal-ittestjar. Dan jista' jitqies bħala karatteristika pożittiva. Madankollu, il-proposta għandha r-riskju li tistabbilixxi rekwiżiti onerużi u żejda li jistgħu jzidu l-ispejjeż u d-dewmien ta' żmien mingħajr l-ebda benefiċċju reali, li probabbilment jirriżultaw f'implimentazzjoni inadegwata. Barra minn hekk, verifika eċċessiva tal-kwalifiki tas-servizzi tekniċi, inklużi l-verifiki doppji jew il-kontroverifiki bejn l-awtoritajiet minn Stati Membri differenti, kif ukoll il-frekwenza proposta tal-verifiki, ma jidhrux kosteffiċjenti u jistgħu jkunu f'kontradizzjoni mas-sistema ta' approvazzjoni tal-UNECE.

4.4.2 Il-prinċipji iżjed riġidi u stretti b'mod konsiderevoli għall-invalidazzjoni ta' ċertifikati tal-approvazzjoni tat-tip, b'mod speċjali fil-każ ta' nuqqasijiet ta' konformità minuri jew amministrattivi, jidhru li qed imorru kontra l-prinċipji ta' "regolamentazzjoni ahjar" u m'għandhomx iwasslu, kif propost issa, għall-interruzzjoni tal-bejgħ tal-prodotti.

4.4.3 L-iskema proposta għal struttura tat-tariffi nazzjonali, li tistipula kif l-Istat Membru għandu jiġbor u jimmanigġja d-dhul derivat mill-attivitajiet tal-approvazzjoni tat-tip tidher sproporzjonata u ta' theddida għall-awtoritajiet iżgħar li ma jkunux kapaċi joffru servizzi ta' valur.

4.5 Kuncett kompletament ġdid huwa relatat mal-validità ta' żmien ta' ċertifikat tal-approvazzjoni tat-tip, li jiskadi wara 5 snin, bil-possibbiltà li jiġġedded jekk l-awtorità tal-approvazzjoni tat-tip tiċċertifika li għadu konformi mar-regoli applikabbli. Din il-miżura l-ġdida tista' tgħin b'mod effikaċi biex tnaqqas in-numru ta' ċertifikati "invalidi", imma l-kumplessità estrema u n-natura estensiva ta' dawn iċ-ċertifikati, li jinkludu mijiet ta' subċertifikati bi skadenzi differenti, b'kull wiehed marbut ma' fornitur differenti tal-partijiet jew tal-komponenti, jehtieġu proċeduri iżjed dettaljati u robusti minn dawk deskritti fil-proposta.

4.5.1 Għandu jkun ċar jekk u kif dawn il-proċeduri huma relatati wkoll mal-approvazzjoni tal-komponent jew sistema, li għalihom, f'kwalunkwe każ, l-approvazzjonijiet tat-tip mogħtija taht il-qafas tan-Nazzjonijiet Uniti (NU/KEE) jistgħu jiġu rregolati biss taht il-qafas legali korrispondenti.

4.6 Sabiex jissahħaħ il-profil tal-istrategġiji tal-vetturi u l-parametri speċifiċi tal-funzjonament li jistgħu jinfluwenzaw il-prestazzjoni tas-sikurezza u dik ambjentali, il-proposta tobbliga lill-manifatturi biex lill-awtorità tal-approvazzjoni tat-tip jagħtuha aċċess shiħ għal kwalunkwe softwer jew algoritmu. Dawn ir-rekwiżiti huma pjuttost wiesgħa u jehtieġu preskrizzjonijiet aktar dettaljati, li jkunu mmirati lejn il-każijiet differenti u jagħmluha ċara li l-kunfidenzjalità industrijali għandha dejjem tiġi osservata.

4.7 Il-proposta għandha l-hsieb li tirrevedi l-proċeduri u r-rekwiżiti li jhallu impatt fuq intrapriżi żgħar u medji u fuq prodotti niċċa. Il-KESE jilqa' l-hsieb li jiġu ċċarati u ssemplifikati iżjed il-proċeduri li jikkoncernaw:

- "vetturi b'diversi stadji" mibnija minn żewġ manifatturi jew iżjed fi stadji sussegwenti,
- approvazzjonijiet individwali, għal vettura waħda partikolari jew iżjed,
- serje żgħira nazzjonali, għal produzzjoni limitata fil-livell nazzjonali,
- serje żgħira tal-UE għax-xarabanks u t-trakkijiet għal produzzjoni limitata fil-livell Ewropew (karożzi u vannijiet tal-passiġġiera diġà jikkwalifikaw għall-approvazzjoni bhala serje żgħira tal-UE).

4.7.1 Il-KESE jirrakkomanda wkoll li l-approvazzjoni tat-tip tal-prodotti tas-suq ta' wara l-bejgħ li jhallu impatt fuq il-prestazzjoni tas-sikurezza u ambjentali tiġi meqjusa u regolata kif xieraq.

5. Kummenti speċifiċi

5.1 "Tmiem tas-serje" hija proċedura meħtieġa biex tippermetti r-registrazzjoni ta' vetturi li jibqgħu mhux mibjugħa għal raġunijiet kummerċjali filwaqt li l-approvazzjoni tat-tip tagħhom tkun skadiet minhabba ostakoli tekniċi għat-titjib għal rekwiżiti godda. Din il-proċedura diġà hija fis-seħħ, imma tagħti lil kull Stat Membru d-dritt li jaġixxi b'mod indipendenti. Il-KESE b'mod partikolari jilqa' l-proposta għall-armonizzazzjoni tal-proċedura fil-livell Ewropew, imma t-test propost għadu jaġti d-dritt lill-Istati Membri li jirrifjutaw jew jillimitaw il-proċedura. Proċedura tassew Ewropea biss tista' tipprovdi ċ-ċertezza u l-istabbiltà meħtieġa biex jiġi sostnut s-suq uniku tal-UE.

5.1.1 It-test “tmiem tas-serje” jehtieg iżjed kjarifika u korrezzjonijiet editorjali, filwaqt li r-restrizzjonijiet taż-żmien jistgħu jiġu ssemplifikati iżjed sabiex jitnaqqas l-impatt ekonomiku fuq il-volumi tal-bejgħ li huma relattivament marginali meta mqabbla mas-suq kollu.

5.2 Iċ-“Ċertifikat ta’ Konformità” elettroniku diġà jeżisti f’xi Stati Membri u proġett mifrux mal-Ewropa, “EReg”, wasal biex jiffinalizza proċedura għar-“reġistrazzjoni elettronika” tal-vetturi mingħajr dokumenti stampati. Żewġ sistemi, is-Sistema Ewropea għall-Iskambju tal-Approvazzjonijiet tat-Tip, “ETAES”, u l-Bażi ta’ Data tan-Nazzjonijiet Uniti għall-Iskambju ta’ Approvazzjonijiet tat-Tip, “DETA”, jitrattaw l-arkivjar elettroniku ta’ ċertifikazzjoni tal-approvazzjoni tat-tip. Kien ikun xieraq li l-Kummissjoni tinkludi fil-proposta tagħha inċentiv għall-introduzzjoni minnufih ta’ proċeduri armonizzati Ewropej għall-prezentazzjoni u l-iskambju elettronici ta’ informazzjoni dwar l-approvazzjoni tat-tip u d-data tar-reġistrazzjoni f’bażi ta’ data elettronika komuni u waħda tal-UE b’aċċess għall-pubbliku sakemm tkun tippermetti l-kunfidenzjalità industrijali. Dan għandu jwassal għal tnaqqis fil-burokrazija u ffrankar tal-ispejjeż u tal-hin għall-amministrazzjonijiet, il-manifatturi u l-konsumaturi, flimkien ma’ benefiċċji ambjentali.

5.3 Ir-reviżjoni tat-test leġislattiv mhijiex konsistenti mas-sistema attwali tan-numerazzjoni u l-identifikazzjoni tal-oġġetti, li ilha fis-sehh għal hafna snin. Tibdil fis-sistema tan-numerazzjoni mhuwiex iġġustifikat u jkun kumplikazzjoni enormi u johloq aktar burokrazija kemm għall-amministrazzjonijiet kif ukoll għall-manifatturi u jkun raġonevoli li jiġi previst li jsehhu diversi żbalji minhabba din ir-raġuni, u dan iwassal għal aktar spejjeż u dewmien. Dossier tal-approvazzjoni tat-tip jista’ faċilment ikun fih mijiet ta’ paġni ta’ informazzjoni, b’eluf ta’ linji nnumerati.

5.4 Fil-proċedura l-ġdida tat-“tmiem tas-serje”, qed jiġi propost li tiġi stampata xi informazzjoni speċifika fuq iċ-Ċertifikat ta’ Konformità (Certificate of Conformity – CoC) ta’ kull vettura unika inkwistjoni, imma dan ma jkunx prattiku għaliex is-CoC ikun ġeneralment stampat qabel ma l-vettura tidhol fis-suq u għalhekk la jkun possibbli u lanqas effettiv li tiżdied iżjed data fi stadju ulterjuri, għaliex il-vetturi li ma jinbiegħux ma jistgħux ikunu identifikati mill-bidu nett. Jekk tkun mehtiega iżjed informazzjoni għal numru partikolari ta’ vetturi f’ċertu żmien, jista’ mbagħad jiġi pprovdut dokument separat mill-manifattur, f’konformità mal-proċedura attwali.

5.5 Qed jiġi propost li l-awtoritajiet tal-approvazzjoni tat-tip jingħataw perjodu ta’ tliet xhur biex fih ifasslu applikazzjoni għall-approvazzjoni ta’ serje żgħira nazzjonali u jiddeċiedu jekk jaċċettawhix jew le. Dan jidher li se jkun dewmien eċċessiv, b’mod speċjali għal negozji żgħar, u jista’ jitnaqqas għal xahrejn.

Brussell, il-25 ta’ Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 2014/65/UE dwar is-swieq fl-istrumenti finanzjarji fir-rigward ta’ ċerti data”

[COM(2016) 56 final – 2016/0033 (COD)]

u dwar

“Il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 600/2014 dwar is-swieq fl-istrumenti finanzjarji kif ukoll ir-Regolament (UE) Nru 596/2014 dwar l-abbuż tas-suq u r-Regolament (UE) Nru 909/2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli fir-rigward ta’ ċerti dati”

[COM(2016) 57 final – 2016/0034 (COD)]

(2016/C 303/12)

Relatur: is-Sur Daniel MAREELS

Nhar il-25 ta’ Frar 2016, il-Parlament Ewropew iddecieda, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

“Il-Proposta għal Direttiva tal-Parlament Ewropew u tal-Kunsill li temenda d-Direttiva 2014/65/UE dwar is-swieq fl-istrumenti finanzjarji fir-rigward ta’ ċerti dati”

[COM(2016) 56 final – 2016/0033 (COD)]

Nhar il-25 ta’ Frar 2016, il-Parlament Ewropew u l-Kunsill iddecidew, b’konformità mal-Artikoli 114 u 304 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

“Il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 600/2014 dwar is-swieq tal-istrumenti finanzjarji, ir-Regolament (UE) Nru 596/2014 dwar l-abbuż tas-suq u r-Regolament (UE) Nru 909/2014 dwar titjib fis-saldu tat-titoli fl-Unjoni Ewropea u dwar depożitorji ċentrali tat-titoli fir-rigward ta’ ċerti dati”

[COM(2016) 57 final – 2016/0034 (COD)].

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar l-10 ta’ Mejju 2016.

Matul il-517-il sessjoni plenarja tiegħu li saret fil-25 u s-26 ta’ Mejju 2016 (seduta tas-26 ta’ Mejju 2016), il-Kumitat Ekonomiku u Soċjali Ewropew adotta din l-Opinjoni bi 132 vot favur, 2 voti kontra u astensjoni waħda (1).

1. Konkluzjonijiet u rakkomandazzjonijiet

1.1 B’kunsiderazzjoni taċ-ċirkostanzi msemmija fl-Opinjoni, il-Kumitat jaċċetta l-proposti tal-Kummissjoni li għandhom l-għan li jipposponu b’sena, mit-3 ta’ Jannar 2017 għat-3 ta’ Jannar 2018, l-applikazzjoni tar-regoli kollha tal-MiFID II. Dan il-posponiment huwa allegatament ġġustifikat mill-fatt li rriżultaw għadd ta’ problemi tekniċi – u tal-informatika – importanti u mill-fatt li posponiment parzjali muwixx daqsekk evidenti, peress li dan, min-naħa l-oħra, iwassal għal numru ta’ kwistjonijiet diffiċli oħra fir-rigward ta’ ċarezza, ċertezza legali, distorsjonijiet potenzjali fis-suq u spejjeż u investimenti addizzjonali. Madankollu, il-Kumitat jitlob li jsir kull sforz sabiex jiġi evitat aktar dewmien fl-applikazzjoni tal-MiFID II u sabiex jiġi żgurat li r-regoli dwar il-harsien tal-investituri ma jiġux kompromessi fil-prattika matul il-perjodu ta’ differiment. Sakemm jitnieda r-reġim il-ġdid, fejn xieraq, jeħtieġ li r-regoli eżistenti tal-MiFID I jibqgħu japplikaw mingħajr ma jiġu modifikati.

1.2 Din ir-rakkomandazzjoni hija aktar valida fid-dawl tal-fatt li fil-passat, il-Kumitat kien diġà appella ghal ċerti riformi għas-swieq finanzjarji ⁽¹⁾ u heġġeġ li jiġu implimentati malajr, b'hal meta g'iet adottata l-MiFID II fl-2014. Il-MiFID II hija verżjoni riveduta u mtejbja tad-Direttiva Ewropea MiFID ⁽²⁾ introdotta fl-2007, (MiFID I) u l-introduzzjoni tar-Regolament MiFIR ⁽³⁾. Fil-qosor dan ifisser li l-MiFID II għandha l-għan li tagħmel is-swieq finanzjarji Ewropej aktar effettivi u trasparenti u li tippovdi aktar protezzjoni għall-investituri.

1.3 Meta b'mod partikolari gie kkonsultat dwar ir-reviżjoni u t-tishih tal-MiFID, il-Kumitat iddikjara li "L-għan ewlieni tad-Direttiva hu li żżid it-trasparenza u l- effiċjenza tal-kummerċ u li tillimita l-volatilità tas-swieq, iżda wkoll li ssahhah l-integrità tal-intermedjarji u l-protezzjoni tal-investituri u li tiftah is-swieq Ewropej għal kompetizzjoni reali fil-provvista tas-servizzi finanzjarji. Il-KESE jappoġġja dawn għanijiet u jemmen li b'mod globali l-proposta tmur fid-direzzjoni t-tajba" ⁽⁴⁾. L-għanijiet u l-applikazzjoni tat-testi l-godda m'għandhom bl-ebda mod jiġu affettwati hażin minn dan il-posponiment.

2. Sfond

2.1 Ir-regolazzjoni tas-swieq finanzjarji hadet triq ġdida minn mindu tffaslet il-MiFID I fl-2007 bl-għan aħhari li jiġu promossi swieq ġusti u trasparenti. Id-Direttiva primarjament għamlet titjib fil-qasam tal-kompetizzjoni u l-integrazzjoni ulterjuri tas-swieq finanzjarji Ewropej. Il-MiFID I fessret li s-suq jiġi liberalizzat għall-eżekuzzjoni. Il-kompetizzjoni bejn il-pjattaformi tan-negozjar żdiedet, u s-suq sar iktar frammentat. Gew introdotti wkoll regoli sabiex jiġu protetti kemm l-investment kif ukoll l-integrità tas-suq.

2.2 B'reazzjoni għall-kriżi finanzjarja, kien hemm appelli għal aktar superviżjoni u superviżjoni aktar stretta. Ġew identifikati wkoll nuqqasijiet fir-rigward tal-protezzjoni tal-investitur u fl-operat u t-trasparenza tas-swieq finanzjarji. Barra minn hekk, kellu jitqies għadd ta' żviluppi tekniċi godda fis-suq, pereżempju fir-rigward tan-negozjar ta' frekwenza għolja u agoritmiku.

2.3 Dan wassal sabiex il-qafas eżistenti jinbidel u jissahhah. Dan il-proċess twettaq fl-2014 permezz tal-MiFID II u, b'rabta ma' dan, gie introdott il-MiFIR. Dawk it-testi għandhom jissostitwixxu l-MiFID I. L-għan tal-MiFID II huwa li s-swieq finanzjarji Ewropej isiru aktar trasparenti u effiċjenti u l-investituri jiġu protetti aktar.

2.4 Il-MiFID II tkopri firxa usa' ta' strumenti finanzjarji u tiżgura li n-negozjar isehh f'pjattaformi regolati. Ittejjeb kemm it-trasparenza kif ukoll is-superviżjoni tas-swieq finanzjarji kif ukoll il-kundizzjonijiet għall-kompetizzjoni fin-negozjar u fl-ikklerjar ta' strumenti finanzjarji. Ir-regoli tal-MiFID riveduti jsahhu wkoll il-protezzjoni tal-investituri billi jintroduċi rekwiżiti robusti għall-organizzazzjoni u t-twettiq tan-negozju.

2.5 Fl-abbozzar tat-testi fl-2014, gie stipulat li t-traspożizzjoni tagħhom f'ligi nazzjonali ⁽⁵⁾ għandha ssir sat-3 ta' Lulju 2016 u t-testi għandhom jibdeu japplikaw mit-3 ta' Jannar 2017.

2.6 Il-proposta attwali għandha l-għan li tippostponi d-dhul fis-sehh tal-MiFID II b'sena, mit-3 ta' Jannar 2017 sat-3 ta' Jannar 2018.

2.7 Dan il-posponiment huwa prinċipalment dovut għall-problemi fl-implimentazzjoni teknika li ffaċċjaw l-Awtorità Ewropea tat-Titoli u s-Swieq (ESMA ⁽⁶⁾), l-awtoritajiet nazzjonali kompetenti u l-partijiet interessati. Dan jista' jiġi spjegat mill-fatt li l-MiFID II hija kumplessa hafna u hemm b'żonn ta' għadd sinifikanti ta' miżuri ta' implimentazzjoni, inklużi dawk relatati mal-obbligi ta' rappurtar. L-istrutturi għal dan kellhom xi ftit jew wisq jinbdew mix-xejn, li ser jieħdu aktar żmien milli stmat oriġinarjament.

⁽¹⁾ (ĠU C 143, 22.5.2012, p. 42).

⁽²⁾ Id-Direttiva dwar is-swieq fl-istrumenti finanzjarji.

⁽³⁾ Ir-Regolament dwar is-swieq fl-istrumenti finanzjarji.

⁽⁴⁾ (ĠU C 191, 29.6.2012, p. 80).

⁽⁵⁾ Partikolarment id-Direttiva MiFID II. MiFIR huwa Regolament.

⁽⁶⁾ Taqsira għall-isem tal-Awtorità bl-Ingliż: European Security and Markets Authority (ESMA).

3. Kummenti

3.1 Meta giet adottata l-MiFID II, l-intenzjoni kienet li tiġi trasposta mill-Istati Membri sat-3 ta' Lulju 2016 u t-testi jibdwew japplikaw fit-3 ta' Jannar 2017.

3.2 Fost affarijiet oħra, il-MiFID II tipprovdi għal sistema estensiva ta' ġbir ta' data bil-ghan li jintlahqu l-ghanijiet. Sabiex tingabar id-data b'mod effiċjenti u armonizzat, trid tiġi żviluppata infrastruttura ġdida ta' ġbir ta' data. Dan jobbliha lill-ESMA, flimkien mal-awtoritajiet nazzjonali kompetenti, li jstabbilixxu Sistema ta' Data ta' Referenza tal-Istrumenti Finanzjarji (Financial Instruments Reference Data System – FIRDS), li tkopri l-firxa shiha ta' strumenti finanzjarji li huma inklużi fl-ambitu estensiv tal-MiFID II. Fit-tweġġ ta' dan il-kompitu, il-FIRDS ikollha bżonn tgħaqqad id-data li tohrog mill-ESMA, l-NCAs u minn madwar 300 post ta' kummerċ madwar l-Unjoni Ewropea. Skont l-informazzjoni disponibbli jidher li l-maġġoranza l-kbira tas-sistemi tal-IT godda li jirfdu lill-FIRDS ikunu jridu jiġu kostruwiti mill-bidu nett, abbażi ta' parametri godda ⁽⁷⁾.

3.3 Il-Kummissjoni tenfasizza li minhabba l-komplessità tal-qafas il-ġdid u l-htieġa ta' għadd kbir hafna ta' atti delegati u ta' implimentazzjoni, id-data tal-applikabilità ttal-MiFIR giet posposta bi 30 xahar mid-data tad-dhul fis-seħh. Minkejja dan il-perjodu twil aktar mis-soltu, il-partijiet interessati, bhal ma huma l-pjattaformi ta' negozjar, l-NCAs u l-ESMA, jaffermaw li mhumiex f'pozizzjoni li jiżguraw li l-infrastrutturi meħtieġa tad-dejta jkun f'posthom u operattivi sat-3 ta' Jannar 2017. Fil-fatt, qabel tmiem l-2015, l-ESMA informat lill-Kummissjoni li kien inevitabbli li jkun hemm dewmien fl-implimentazzjoni teknika tal-MiFID, filwaqt li allegat li dan kien minhabba d-daqs u l-komplessità tad-data li trid tingabar u tiġi pproċessata sabiex il-qafas il-ġdid isir operattiv, b'mod partikolari f'ċerti każi ⁽⁸⁾, kif ukoll minhabba n-nuqqas ta' strutturi għall-ġbir ta' data, li għandu implikazzjonijiet fuq l-ambitu kollu tal-MiFID II ⁽⁹⁾.

3.4 Il-Kummissjoni aċċettat din is-sitwazzjoni u għalhekk invalutat iż-żewġ possibbiltajiet, jiġifieri posponiment parzjali u posponiment shih tal-MiFID II. Madankollu, għall-Kummissjoni, apparentament, posponiment parzjali mhux opportun u fi kwalunkwe każ iwassal għal għadd ta' problemi godda u konsiderevoli, li jikkonċernaw, b'mod partikolari, ir-riskju ta' konfużjoni, id-distinzjoni bejn ir-regoli infurzabbli immedjatament u l-oħrajn, it-thejjija ta' regoli tranzitorji li, barra minn hekk, min-naħa tagħhom, jistgħu jagħtu lok għal problemi godda u r-riskju ta' aktar dewmien. Barra minn hekk, għandha titqies ukoll il-kosteffettività.

3.5 Fil-fehma tal-Kummissjoni, fid-dawl tal-problemi tekniċi – u tal-informatika – allegatament eżistenti u tal-fatt li dhul fis-seħh parzjali huwa allegatament kumpless u għandu jsir kull sforz biex jiġi evitat dewmien ulterjuri, li ma jistax jiġi eskluż f'każ ta' dhul fis-seħh parzjali, f'dan il-kuntest, il-proposta li tiġi posposta b'sena l-implimentazzjoni shiha tal-MiFID II tidher li hija l-iktar għażla raġonevoli u aċċettabbli.

3.6 Il-KESE jiddispcjaħ li l-Kummissjoni ma rreaġixxiet immedjatament meta, fl-2015, irċeviet l-ewwel informazzjoni dwar id-dewmien fl-implimentazzjoni teknika tad-Direttiva MiFID II u ma hadet l-ebda inizjattiva sabiex tirrimedja s-sitwazzjoni jew tfittex soluzzjoni oħra għall-problema, li kieku kien jagħmilha possibbli li jitjebu l-kundizzjonijiet li bihom jiffunzjonaw is-swieq finanzjarji u tissaħħah il-protezzjoni tal-investituri.

3.7 Minkejja li jkollu jammetti li, taht iċ-ċirkustanzi attwali, il-posponiment jikkostitwixxi l-inqas għażla li tagħmel hsara, il-KESE jemmen li din l-estensjoni għandha ssir darba biss u li kollox għandu jiġi implimentat sabiex jiġi evitat dewmien ulterjuri fl-implimentazzjoni tal-MiFID II. Barra minn hekk, huwa importanti wkoll li jiġi żgurat li sakemm jibda japplika dan ir-regim il-ġdid tal-MiFID II fit-3 ta' Jannar 2018, fil-prattika, ma jiġux imfixkla d-dispożizzjonijiet relatati mal-protezzjoni tal-investitur li jidhru fil-MiFID II il-ġdid u li ma jintlaqtux, bhala tali, mid-diffikultajiet attwali. Sakemm jtnieda r-regim il-ġdid, fejn xieraq, jeħtieġ li r-regoli eżistenti tal-MiFID I jibqgħu japplikaw mingħajr ma jiġu modifikati

Brussell, is-26 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

⁽⁷⁾ COM(2016) 56 final – 2016/0033 (COD), premessa (4).

⁽⁸⁾ COM(2016) 57 final – 2016/0034 (COD), premessa (5).

⁽⁹⁾ COM(2016) 57 final – 2016/0034 (COD), premessa (6).

**Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni —
Ninvestu f’impjiegi u tkabbir — nimmassimizzaw il-kontribuzzjoni tal-Fondi Strutturali u ta’
Investiment Ewropej”**

(COM(2015) 639 final)

(2016/C 303/13)

Relatur: Is-Sur Dimitris DIMITRIADIS

Nhar l-14 ta’ Diċembru 2015, il-Kummissjoni Ewropea ddeċidiet, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

“Il-Komunikazzjoni mill-Kummissjoni — Ninvestu f’impjiegi u tkabbir — nimmassimizzaw il-kontribuzzjoni tal-Fondi Strutturali u ta’ Investiment Ewropej”

([COM(2015) 639 final]).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, li kienet inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar l-14 ta’ April 2016.

Matul il-517-il sessjoni plenarja tiegħu li saret fil-25 u s-26 ta’ Mejju 2016 (seduta tal-25 ta’ Mejju), il-Kumitat Ekonomiku u Soċjali Ewropew adotta din l-opinjoni b’182 vot favur, vot wiehed (1) kontra u astensjoni wahda (1).

1. Konkluzjonijiet u rakkomandazzjonijiet

1.1 Il-Kumitat Ekonomiku u Soċjali Ewropew (KESE) jilqa’ l-approċċ il-ġdid skont l-Artikolu 16(3) tar-Regolament dwar Dispożizzjonijiet Komuni ⁽¹⁾ li jiġbor fil-qosor u jipprezenta r-riżultati tan-negozjati bejn l-awtoritajiet tal-Istati Membri (SM) u l-imsieħba tagħhom sabiex tiġi pprovduta harsa generali lejn il-kisbiet ewlenin ta’ dan il-proċess. Il-KESE jemmen li dan joffri l-punt tat-tluq neċessarju għall-valutazzjoni u l-monitoraġġ tal-użu effettiv u effikaċi tar-riżorsi skarsi disponibbli għall-perjodu finanzjarju 2014-2020 u għal monitoraġġ ahjar tal-prestazzjoni u tal-progress lejn il-kisba tal-miri tal-indikatur.

1.2 Il-KESE jappoġġja l-isforzi tal-Kummissjoni Ewropea li timmassimizza l-impatt tal-Fondi Strutturali u ta’ Investiment Ewropej (FSIE) u jappoġġja l-fehma li din għandha tkun il-prijorità ewlenija fil-perjodu ta’ wara l-kriżi. Madankollu, huwa jwissi li hemm hteġa partikolari, kemm fil-livell tal-UE kif ukoll fil-livell tal-Istati Membri, li tittejjeb is-semplifikazzjoni għall-benefiċjarji, u għal immirar aktar preċiż sabiex jiġu ssodisfati l-htiġijiet tagħhom.

1.2.1 F’dan ir-rigward, il-KESE jitlob involviment aktar mill-qrib ta’ u kooperazzjoni bejn l-imsieħba soċjali u l-partijiet interessati fil-hidma tal-Grupp ta’ Livell Għoli ta’ Esperti Indipendenti dwar is-Simplifikazzjoni tal-Monitoraġġ għall-Benefiċjarji tal-Fondi Strutturali u ta’ Investiment Ewropej ⁽²⁾, u jitlob lill-Kummissjoni sabiex tiżgura komunikazzjoni aktar effettiva u trasparenti dwar il-kompożizzjoni u l-hidma tal-grupp ta’ livell għoli. Il-KESE huwa konvint li l-imsieħba soċjali u l-partijiet interessati l-oħra jistgħu jikkontribwixxu għall-identifikazzjoni ta’ prattiki kemm tajbin kif ukoll hżiena u jgħinu fl-introduzzjoni ta’ għażliet ta’ semplifikazzjoni fl-Istat Membru tagħhom.

1.3 Il-KESE jilqa’ r-regolamenti ġodda tal-FSIE ⁽³⁾ billi dawn jstabilixxu konċentrazzjoni tematika u fokus fuq il-modi possibbli biex jittaffew l-effetti negattivi tal-kriżi. Il-KESE japprezza b’mod partikolari l-istrumenti u l-approċċi l-ġodda, bħall-Inizjattiva Favur l-Impjeg taż-Żgħażaġh (YEI), l-Alleanza Ewropea għall-Apprendistati u l-fond il-ġdid għall-ġlieda kontra l-faqar ⁽⁴⁾.

⁽¹⁾ Ir-Regolament (UE) Nru 1303/2013.

⁽²⁾ Id-Deċizzjoni tal-Kummissjoni tal-10 ta’ Lulju 2015, C(2015) 4806 final.

⁽³⁾ ĠU L 270, 15.10.2015, p. 1; ĠU L 347, 20.12.2013, p. 289; ĠU L 347, 20.12.2013, p. 259; ĠU L 347, 20.12.2013, p. 487.

⁽⁴⁾ COM(2012) 727 final; COM(2013) 144 final; ĠU C 120, 26.4.2013, p. 1; ĠU L 72, 12.3.2014, p. 1.

1.4 Fl-istess hin, il-KESE jesprimi t-thassib tiegħu dwar kwistjonijiet li għadhom ambigwi fir-Regolamenti li jsawru l-użu tal-FSIE.

1.4.1 Il-KESE jwissi li kull meta d-deċiżjonijiet u r-riskji involuti jiġu mgħoddija lill-SM, hemm probabbiltà kbira li huma jadottaw approċċ konservattiv biex jiġu evitati sanzjonijiet possibbli mill-Kummissjoni, u b'hekk ixekklu proporzjon kbir ta' benefiċjarji eliġibbli milli jiksbu aċċess għall-FSIE.

1.4.2 Il-KESE jitlob għal proċeduri ssemplifikati għall-eżenzjonijiet ta' kategorija mir-regoli dwar l-għajnuna mill-Istat għall-organizzazzjonijiet li jirrapprezentaw lill-persuni b'diżabilità u l-gruppi ta' benefiċjarji fil-pożizzjonijiet vulnerabbli.

1.5 Il-KESE jfaħhar lill-Kummissjoni talli għamlet pass 'il quddiem fl-adozzjoni tal-Kodiċi tal-Kondotta Ewropea dwar is-Shubija ⁽⁵⁾, li jirregola l-involvement tal-imsieħba soċjali u ta' partijiet interessati oħrajn fl-istadji kollha tal-programmazzjoni, kif ukoll il-partecipazzjoni tagħhom kemm fil-proċess tat-tehid tad-deċiżjonijiet kif ukoll fl-implimentazzjoni u l-monitoraġġ tal-FSIE.

1.6 Min-naħa l-oħra, il-KESE għandu xi thassib dwar il-mod kif dawn ir-regolamenti u l-istrumenti u l-approċċi godda jiġu applikati fl-Istati Membri, minhabba li l-prattiki differenti użati fil-livell nazzjonali jpoġġu lill-imsieħba soċjali f'pożizzjoni inugwali. Pereżempju, il-Kodiċi tal-Kondotta Ewropea dwar is-Shubija mhuwiex implimentat u rrispettat għalkollox mill-Istati Membri kollha: l-imsieħba soċjali mhumiex rikonoxxuti b'mod adegwat fl-implimentazzjoni tal-YEI u l-importanza tal-azzjoni kongunta tagħhom mhijiex rikonoxxuta għalkollox mill-Istati Membri kollha, kif rifless fin-nuqqas li jisfruttaw il-potenzjal tagħhom sabiex jaffrontaw l-effetti negattivi tal-kriżi, jimmaniġġjaw aħjar il-bidla industrijali u johlqu l-impjegji u t-tkabbir. Il-KESE jipproponi lill-Kummissjoni l-adozzjoni ta' miżuri legali u Prattiki biex tiġi ggarantita l-implimentazzjoni shiha tal-prinċipju ta' shubija u l-kodiċi ta' kondotta sa mhux aktar tard minn tmien l-2016 u li jiddaħhlu fis-seħh dispożizzjonijiet u miżuri aktar speċifiċi biex jiġu evitati dawn il-prattiki differenti fil-livell nazzjonali.

1.7 Il-KESE jitlob għal reviżjoni ta' nofs it-terminu tar-regolamenti li jirregolaw l-investment permezz tal-FSIE u speċjalment ta' dawk li jikkonċernaw l-għajnuna mill-Istat ⁽⁶⁾, billi dawn jiġġeneraw l-akbar ammont ta' incertezza – kemm għall-SM kif ukoll għall-benefiċjarji – u huma s-sors ewlieni tar-riskju ta' korrezzjoni finanzjarja. Din għandha tkun parti mill-Komunikazzjoni tal-Kummissjoni u l-proposta għal regolament tal-Kunsill dwar ir-reviżjoni ta' nofs it-terminu tal-Qafas Finanzjarju Pluriennali (QFP) għall-perjodu 2014-2020. Il-KESE jhegġeg lill-Kummissjoni sabiex iżżomm it-triq stabbilita fil-Linji Gwida Politici tal-Kummissjoni Juncker ⁽⁷⁾, li jiddikjaraw li “l-ambjent tal-investment għandu jittejjeb u l-assorbiment tal-fondi jehtieg li jissahhah”.

1.8 L-akkwist pubbliku huwa qasam ieħor ta' incertezza u problemi kostanti, u l-KESE jesprimi d-dispjaċir tiegħu li matul l-aħhar għaxar snin baqgħet ma nstabet ebda soluzzjoni fattibbli, valida għall-Istati Membri kollha, li ttiprevedi mod trasparenti hafna, rapidu u effikaċi ta' kif jintgħażlu s-subkontratturi meta jintużaw il-FSIE. Ir-regolamenti nazzjonali speċifiċi dwar l-akkwist pubbliku jkomplu jżidu l-kumplessità f'dan il-qasam.

1.9 Il-KESE jemmen li l-fondi tal-UE għandhom jintużaw primarjament mhux biss sabiex jintlaħqu l-miri ta' Ewropa 2020 iżda anki għal aktar investimenti fl-ekonomija reali. Il-Kummissjoni għandha tintroduċi evalwazzjoni kwantifikata tal-effettività u l-effiċjenza tal-kontribuzzjoni tal-fondi diġà investiti.

1.10 Fl-aħhar nett, iżda mhux l-inqas, il-KESE jhegġeg lill-Kummissjoni biex tagħmel aktar sforzi biex testendi l-kopertura tal-Att dwar in-Negozzi ż-Żgħar fil-livelli nazzjonali u reġjonali u biex tobbliga lill-SM biex jimplementawh, speċjalment fejn jidhol l-investment tal-FSIE.

⁽⁵⁾ ĠU L 74, 14.3.2014, p. 1.

⁽⁶⁾ ĠU L 352, 24.12.2013, p. 1; ĠU L 204, 31.7.2013, p. 11; ĠU L 248, 24.9.2015, p. 9;

⁽⁷⁾ https://ec.europa.eu/priorities/publications/president-junckers-political-guidelines_mt.

2. L-isfond u l-bażi leġislattiva

2.1 L-Artikolu 16(3) tar-Regolament dwar Dispożizzjonijiet Komuni ⁽⁸⁾ jinkariga lill-Kummissjoni sabiex tiġbor fil-qosor u tipprezenta r-riżultati tan-negozjati bejn l-awtoritajiet tal-SM u l-imsieħba tagħhom, bil-ghan li tiġi pprovduta ħarsa generali lejn il-kisbiet ewlenin ta' dan il-proċess.

2.2 L-isforzi tal-Kummissjoni sabiex timmassimizza l-impatt tal-FSIE u sabiex ittejjeb is-semplifikazzjoni għall-benefiċjarji huma msahħa wkoll bil-holqien tal-Grupp ta' Livell Għoli ⁽⁹⁾ dwar is-semplifikazzjoni tal-monitoraġġ għall-benefiċjarji tal-FSIE.

2.3 Ġew adottati regolamenti ġodda tal-FSIE ⁽¹⁰⁾ sabiex jipprovdu regolamentazzjoni ahjar għall-perjodu ta' programmazzjoni attwali u sabiex jistabbilixxu konċentrazzjoni tematika. Il-Kummissjoni, f'kooperazzjoni mill-qrib mal-SM u l-imsieħba soċjali, żviluppat strumenti u approċċi ġodda, bħall-Inizjattiva Favur l-Impjeg taż-Żgħażaġh (YEI), l-Alleanza Ewropea għall-Apprendistati u l-fond il-ġdid għall-ġlieda kontra l-faqar ⁽¹¹⁾.

2.4 Il-Kummissjoni adottat il-Kodiċi tal-Kondotta Ewropea dwar is-Shubija ⁽¹²⁾, li jirregola l-involvement tal-imsieħba soċjali u ta' partijiet interessati oħrajn fl-istadji kollha tal-programmazzjoni, kif ukoll il-partecipazzjoni tagħhom kemm fil-proċess tat-tehd tad-deċiżjonijiet kif ukoll fl-implimentazzjoni u l-monitoraġġ tal-FSIE.

3. Kummenti generali dwar l-investimenti tal-FSIE fil-kuntest soċjoekonomiku tal-lum

3.1 *Il-FSIE bhala mutur tal-koeżjoni ekonomika u soċjali u sors ta' investment pubbliku.*

3.1.1 Matul żmien ta' krizi, huwa naturali li r-rwol tal-FSIE jkun qed jikber, speċjalment fl-Istati Membri li huma l-aktar affettwati mill-krizi. Madankollu, il-FSIE ma għandhom bl-ebda mod jiehdu post l-investment pubbliku u, b'mod partikolari, dak privat, iżda minflok għandhom johlqu l-kundizzjonijiet sabiex tinghata spinta lil dan l-investment. Il-KESE jitolb lill-Kummissjoni u lill-Istati Membri sabiex jissoktaw bl-isforzi tagħhom biex itejbu l-investment privat u l-ambjent tan-negozju, kif diġà ġie spjegat fir-rigward tat-tielet fergħa tal-Pjan ta' Investment għall-Ewropa ⁽¹³⁾ u l-Fond Ewropew għall-Investimenti Strateġiċi, li jsiru għodda ta' żvilupp importanti biss jekk ikunu jistgħu jahdmu mal-FSIE. Il-Kummissjoni għandha tivvaluta kif l-investimenti tal-fond jaffettwaw l-investimenti privati u tikkalkula l-ko-effiċjent tal-effett ta' spinta fis-settur reali.

3.1.2 Il-KESE jiddispijaċih li l-Komunikazzjoni attwali tittratta biss l-eżitu tan-negozjati għall-perjodu ta' programmazzjoni attwali u la tiġbor fil-qosor u lanqas tibni fuq il-lezzjonijiet mehuda mill-imghoddi. **Huwa neċessarju li l-Kummissjoni tanalizza bir-reqqa l-impatt reali tal-investment tal-fondi tal-UE matul il-perjodu ta' programmazzjoni preċedenti u li tissett konkluzjonijiet speċifiċi ħafna rigward l-esperjenzi pożittivi u negattivi bhala punt tat-tluq sabiex jiżjed il-valur tal-proċess tal-investment.**

3.1.3 Il-KESE għandu l-impressjoni li għalkemm il-Komunikazzjoni tal-Kummissjoni tenfasizza "ninvestu f'impjiegi u tkabbir" fit-titolu, it-test tad-dokument ma jagħmel ebda enfasi speċjali fuq ix-xogħol u l-holqien tal-impjiegi. Il-KESE jirakkomanda lill-Kummissjoni sabiex tiġbed aktar attenzjoni għall-impatt tal-politiki differenti fuq il-promozzjoni tal-impjiegi u t-tnaqqis tal-qgħad, sabiex tkun tista' tivvaluta jekk u kemm il-fondi investiti kellhom impatt reali fuq is-suq tax-xogħol.

⁽⁸⁾ Ara n-nota nru 1 f'qiegħ il-paġna.

⁽⁹⁾ Il-grupp huwa inkarigat sabiex jidentifika prattiki kemm tajbin kif ukoll ħżiena u jgħin sabiex jinxterdu l-possibilitajiet ta' semplifikazzjoni fost l-awtoritajiet tal-Istati Membri. Il-hidma tiegħu ser tikkontribwixxi sabiex jintlaħqu l-għanijiet generali ta' regolamentazzjoni ahjar u l-inizjattiva "baġit iffokat fuq ir-riżultati", COM(2015) 639, p. 6.

⁽¹⁰⁾ Ara nota nru 2 f'qiegħ il-paġna.

⁽¹¹⁾ Ara nota nru 3 f'qiegħ il-paġna.

⁽¹²⁾ Ara nota nru 4 f'qiegħ il-paġna.

⁽¹³⁾ Pjan ta' Investment għall-Ewropa, COM (2014) 903 final.

3.2 Qafas għal FSIE aktar effettivi

3.2.1 Kif ġie ddikjarat diġà f'opinjonijiet riċenti⁽¹⁴⁾, il-KESE huwa tal-fehma li d-definizzjoni antikwata u estremament wiesgħa ta' SMEs t'fisser li l-użu ta' dan it-terminu jwassal għal enfasi wiesgħa żżejjed tal-politika, li timpedixxi l-kisba ta' riżultati tangibbli u speċifiċi. Barra minn hekk, sakemm ma jiġux applikati kriterji ta' segmentazzjoni aktar preċiżi, ir-rappurtar tar-riżultati miksuba jkun qarrieqi, minhabba li, skont id-definizzjoni attwali, l-SMEs jammontaw għal 98 % tan-negozji Ewropej. L-użu ta' tali kriterji ta' segmentazzjoni wiesgħa jagħmilha impossibbli li tingabar u tiġi pproċessata l-informazzjoni bil-għan li jiġi vvalutat it-titjib reali fis-sitwazzjoni għall-gruppi differenti ta' kumpaniji vulnerabbli li huma importanti għall-holqien u ż-żamma tal-impjiegi u li jehtieġu appoġġ qawwi biex jagħmlu dan – pereżempju, negozji mikro u kumpaniji f'żoni remoti u rurali. Tali kumpaniji, anki jekk ma jkunux innovattivi, kompetittivi hafna jew sofistikati, madankollu jagħmlu kontribut siewi għall-iżvilupp reġjonali u għall-koezzjoni.

3.2.1.1 **Il-KESE jitlob bil-qawwa aġġornament immedjat tad-definizzjoni ta' SMEs sabiex tiġi żgurata aktar ċarezza, distinzjoni bejn il-kategoriji differenti ta' SMEs sabiex jiġu indirizzati ahjar il-bżonnijiet tagħhom u jiġi estenzi u diversifikati s-sorsi ta' informazzjoni għalihom, u titjib fil-koordinazzjoni tas-sorsi u l-metodi ta' għbir ta' informazzjoni dwar diversi SMEs u l-metodi ta' pprocessar u analiżi tad-dejta statistika bejn l-Istati Membri.**

3.2.2 L-użu rakkomandat hafna tal-istrumenti finanzjarji qed jiġi mminat minn hafna każijiet ta' użu hażin minhabba nuqqas ta' informazzjoni u monitoraġġ effettiv fil-livell tal-Istati Membri. Pereżempju, l-istrumenti finanzjarji maħsuba biex jipprovdu self b'imghax baxx lill-SMEs f'hafna każijiet ma jaslux għand dawk l-SMEs li ma għandhomx finanzjament, iżda minflok jintużaw minn SMEs iffinanzjati sewwa sabiex ikomplu jnaqqsu l-ispejjeż tal-finanzjament tagħhom. L-istess jgħodd għall-garanziji finanzjarji għall-SMEs. Fil-biċċa l-kbira tal-każijiet, din is-sitwazzjoni lanqas biss hija rikonossuta minhabba nuqqas ta' mekkaniżmi ta' valutazzjoni adegwati u ta' sistema għall-għbir tar-rispons mill-utenti finali.

3.2.3 L-isforzi tal-Kummissjoni biex ittejjeb is-semplifikazzjoni għall-benefiċjarji ta' min ifahharhom, iżda s-semplifikazzjoni ma għandhiex titwettaq mingħajr il-parteciċipazzjoni tal-benefiċjarji finali. F'dan ir-rigward, hija hasra li l-metodi użati mill-Istati Membri sabiex jirċievu rispons mingħand il-benefiċjarji huma burokratiċi wisq u mmirati b'mod wiesa' żżejjed. Fil-maġġoranza tal-każijiet, dawn jonqsu milli jesploraw fil-fond il-kawża reali tal-problemi u, għalhekk, jonqsu milli jagħtu soluzzjonijiet fattibbli. Il-Kummissjoni għandha żżomm f'moħħha li l-SMEs għandhom bżonnijiet differenti: aċċess aktar faċli għal finanzjament, aċċess akbar għall-miżuri ta' akkumpanjament, ikkowċjar u konsulenza, eċċ.

3.2.4 Wiehed mill-ostakoli ewlenin li jiffaċċjaw il-kumpaniji huwa n-nuqqas ta' informazzjoni xierqa u f'waqtha. Il-Kummissjoni kontinwament tghid li l-informazzjoni għandha tkun kompleta u affordabbli u li l-proċeduri kollha għandhom ikunu trasparenti iżda effettivi. F'dan ir-rigward, il-Kummissjoni nnifisha għamlet l-aċċess għall-opportunitajiet ta' finanzjament pjuttost ikkumplikati. In-negozji, speċjalment l-impriżi mikro u żgħar għandhom ikunu jafu fejn iridu jfittxu għall-informazzjoni dwar id-diversi programmi u proġetti li huma appoġġjati direttament mill-Kummissjoni. Filwaqt li l-portals tal-informazzjoni ċentrali għall-programmi operazzjonali u l-istrumenti finanzjarji kollha huma disponibbli fl-Istati Membri, għandu jkun hemm portal bħal dan fil-livell tal-UE wkoll.

3.2.4.1 L-informazzjoni pprovduta għandha tkun faċli għall-utent biex tiżgura komunikazzjoni effiċjenti u b'tali mod li tkun tista' tinftiehem b'mod shiħ mill-parteciċipanti rilevanti kollha fil-proċess ta' finanzjament. Il-KESE jistieden lill-Kummissjoni biex tipprowa tevita gwida għas-sejhiet ikkumplikata u tagħti opportunità lil proġetti b'potenzjal għoli ppreparati mill-kumpaniji stess, mhux minn kittieba tal-applikazzjonijiet professjonali. Il-KESE jirrakkomanda bil-qawwa li l-Kummissjoni tivvaluta l-hidma tal-uffiċċju ta' kuntatt Ewropew tagħha u biex tiehu miżuri urġenti fejn ikun hemm ineffiċjenza, peress li l-uffiċċjali ta' spiss jipprovdu informazzjoni differenti, konfuża u konsegwentment informazzjoni mhux ċara, li xi drabi hija wkoll kontradittorja.

⁽¹⁴⁾ Green Paper dwar il-Bini ta' Unjoni tas-Swieq Kapitali; L-aċċess għall-finanzjament għall-SMEs; In-Negozji tal-Familja fl-Ewropa bħala sors ta' tkabbir imġedded u impjiegi ahjar.

3.2.5 Il-KESE jirrakkomanda bil-qawwa li l-Kummissjoni tiżviluppa u tistabbilixxi portal faċli għall-utent li jipprovdi deskrizzjoni fil-qosor tal-għażliet ta' finanzjament kollha fil-livell tal-UE u links għall-paġna web ta' kull programm individwali. Il-Kummissjoni diġà kisbet esperjenza siewja bil-portal tat-TED, li huwa faċli għall-utenti u jipprovdi hafna informazzjoni.

3.2.6 L-istess japplika għar-rappurtar dwar il-proġetti li diġà ġew approvati jew saħansitra kkompletati. Il-Kummissjoni ma għandha ebda statistika pubblika miġbura fil-qosor dwar il-proġetti diġà approvati għall-finanzjament mill-pajjiżi taht il-programmi individwali. L-informazzjoni hija inkompleta u frammentata bejn diversi formati elettronici.

3.2.7 Għandu jkun hemm analiżi dettaljata tal-impatt tal-proġetti li ġew implimentati matul il-perjodu ta' programmazzjoni preċedenti, inklużi l-fallimenti u l-punt sa fejn il-fondi investiti kkontribixxew sabiex jintlahqu l-għanijiet Ewropej. Ma saret ebda valutazzjoni tal-effett tal-FSIE fuq l-SMEs u tal-kontribut tagħhom sabiex tinghata spinta lill-kompetittività. L-SM u l-Kummissjoni ta' spiss jinsew li l-ġeneratur ewlieni ta' impjiegi godda huwa l-SMEs u li dawn jehtiegu aktar appoġġ u appoġġ immirat ahjar.

3.2.8 Il-KESE huwa kkonċernat dwar il-punt sa fejn l-awdituri li jahdmu mal-Kummissjoni qegħdin jadottaw is-semplifikazzjoni tal-proċeduri u l-ispejjeż. Sikwit jista' jiġi osservat approċċ amministrattiv formali żżejjed, li jindika li l-awdituri jridu aktar esperjenza Prattika tas-settur ivverifikat. Għalhekk, il-KESE jirrakkomanda komunikazzjoni dettaljata dwar il-proċeduri ta' semplifikazzjoni bejn l-esperti fid-DĠ differenti u l-awdituri tal-Kummissjoni, billi r-regoli għall-infiq tal-finanzjament ta' spiss jiġu interpretati b'mod differenti.

3.2.9 Il-KESE jirrakkomanda bil-qawwa li jiġu introdotti għażliet ta' spejjeż issemplifikati taht il-FSE. Perezempju, skont l-Artikolu 14(1), il-kompitu tad-definizzjoni tal-għażliet ta' spejjeż issemplifikati jiġi ddelegat mill-Kummissjoni lill-SM, li mhux xieraq⁽¹⁵⁾. Skont il-linji gwida għall-applikazzjoni tal-għażliet ta' spejjeż issemplifikati skont l-Artikolu 14(1), l-SM jesprimu l-opinjoni tagħhom dwar id-definizzjoni tal-ispiża semplifikata abbażi tar-riċerka tagħhom u mbagħad il-Kummissjoni tadotta att delegat, li madankollu, jikkompjika l-proċedura bla bżonn u jdghajjef id-diskrezzjoni mogħtija lill-Istati Membri. Soluzzjoni hija li l-Kummissjoni tiddefinixxi skali standard ta' spejjeż unitarji u somom f'daqqa għal attivitajiet tipiċi tal-Fond Soċjali Ewropew (FSE), li l-kalkolu tagħhom ma jkunx soġġett għal verifika.

3.2.10 Il-KESE jemmen li jkun utli li jkomplu jtnaqqsu l-indikaturi fil-programmi operazzjonali (PO). L-introduzzjoni ta' indikaturi komuni kienet punt tat-tluq tajjeb, iżda ċerti PO għad għandhom għadd kbir ta' indikaturi speċifiċi, li whud minnhom ġew introdotti b'mod artifiċjali mill-Kummissjoni matul il-proċess tan-negozjati. Il-KESE huwa tal-fehma li, meta jiġu mmonitorjati l-PO, l-attenzjoni għandha tgħaddi mill-indikaturi speċifiċi għall-indikaturi komuni, billi dan jippermetti li jsir paragon ahjar bejn PO uniċi fi l-Istati Membri differenti.

3.2.11 Il-KESE jilqa' l-użu akbar tal-indikaturi tal-eżiti (kuntrarju għal dawk tal-produzzjoni) fost il-FSIE kollha u jhegġeg ukoll sabiex issir enfasi fuq il-kontribut diskret tal-FSIE għat-tkabbir u l-iżvilupp ta' indikaturi ambjentali biex jaqbd u l-enfasi trasversali għida fuq l-ambjent.

3.2.12 Fil-principju, il-KESE jilqa' l-fatt li qegħdin jiġu offruti aktar flessibilità u lok għal manuvri lill-benefiċjarji mill-ghodod tal-iżvilupp lokali (bħall-Investment Territorjali Integrat u l-Iżvilupp Lokali mmexxi mill-Komunità)⁽¹⁶⁾. Madankollu, il-KESE jistaqsi kemm dawn l-istrumenti jistgħu tabilhaqq jintużaw fil-prattika, minhabba l-kumplessità kbira tagħhom u n-nuqqas ta' ċarezza fir-rigward tal-arranġamenti Prattici u d-diviżjoni tal-finanzjament, tal-kompiti u tar-responsabbiltajiet bejn il-programmi operazzjonali differenti.

⁽¹⁵⁾ L-Artikolu 14(1) tar-Regolament 1304/2013 jgħid: "Minbarra l-għażliet msemmija fl-Artikolu 67 tar-Regolament (UE) Nru 1303/2013, il-Kummissjoni tista' thallas lura n-nefqa mhallsa mill-Istati Membri fuq il-bażi tal-iskali standard tal-ispejjeż unitarji u s-somom f'daqqa definiti mill-Kummissjoni".

⁽¹⁶⁾ L-iżvilupp lokali mmexxi mill-komunità (CLLD)

4. Il-kisbiet mistennija tal-programmi tal-FSIE

4.1 L-iżvilupp tar-R&I, tal-ICT u tal-SMEs

4.1.1 Sa fejn huma kkonċernati r-riċerka u l-innovazzjoni (R&I), il-KESE jinsisti li l-ambjent u x-xejriet ekonomiċi u teknoloġiċi internazzjonali għandhom jiġu osservati u ssorveljati mill-qrib hafna u jittiehdu direttament f'kunsiderazzjoni meta titfassal azzjoni speċifika fil-livell tal-UE u li din l-informazzjoni għandha mbagħad tingħadda għal-livell tal-SM. Barra minn hekk, minhabba li l-iżviluppi jiżvolġu estremament malajr f'dawn l-oqsma, jehtieg li jitfassal qafas li joffri livell għoli hafna ta' flessibilità sabiex il-miżuri jkunu jistghu jiġu adattati.

4.1.2 Jehtieg li l-Kummissjoni tikkunsidra eżattament x'tip ta' inkubaturi u ċentri teknoloġiċi twaqqfu matul l-aħhar perjodu ta' programmazzjoni u kemm dawn kienu sostenibbli, filwaqt li tiddetermina eżattament x'riżultati nkisbu permezz tal-kontribut tagħhom għar-R&I fl-UE – permezz ta' paragun mal-kompetituri globali ewlenin – qabel tkompli tappoġġja dawn l-arranġamenti. **Hemm hafna thassib dwar il-valur miżjud tal-inkubaturi u taċ-ċentri tat-teknoloġija għall-promozzjoni tal-R&I u dwar it-trasparenza tal-finanzjament tagħhom b'mod ġenerali. Il-KESE jitlob analiżi fil-fond u miżuri ta' investment vs benefiċċju fil-livell operazzjonali, u fir-rigward tar-redditu fuq l-investment, valur miżjud u riżultati sostenibbli.**

4.1.3 Il-KESE jappoġġja bil-qawwa l-isforzi għall-promozzjoni tas-suq uniku diġitali u l-kisbiet ikkwotati, li huma stmati li jaffettwaw 14,6 miljun familja u 18,8 miljun ruh. Madankollu, ikun utli jekk isir magħruf jekk dawn il-figuri relatati mal-familji u n-nies **humex ibbażati fuq analiżi xierqa**, li tinkludi **percentwali** attwali tal-popolazzjoni u l-familji Ewropej totali. Il-KESE ma jistax jkejjel jekk l-appoġġ previst għall-kumpaniji huwiex ser ikun biżżejjed jew le sabiex ikun garantit li jintlaħqu dawn il-miri u, għalhekk, jitlob lill-Kummissjoni sabiex twettaq valutazzjoni tal-impatt bir-reqqa, li għandha tinkludi wkoll indikaturi ta' titjib f'termini ta' aktar impjiegi u impjiegi aħjar u tal-benesseri u l-livelli tal-ghajxien taċ-ċittadini Ewropej. Id-diġitalizzazzjoni tas-servizzi mhux bilfors tfisser li l-impjiegi li jinholqu jkunu diċenti u ta' kwalità tajba. In-nuqqas ta' riċerka fil-fond dwar l-impatt tad-diġitalizzazzjoni fuq is-suq tax-xogħol jipperikola l-possibilità li jintlaħqu l-miri ta' Ewropa 2020. F'opinjonijiet riċenti, il-KESE diġà esprima t-thassib tiegħu dwar id-diġitalizzazzjoni u l-influenza tagħha fuq is-sistemi tas-sigurtà soċjali⁽¹⁷⁾.

4.1.4 Il-KESE jqis li l-proporzjon ta' SMEs appoġġjati u l-ghadd ta' impjiegi li mistennija jinholqu huma totalment inadegwati u jixtieq jara kisbiet aktar b'sahhithom f'dan ir-rigward. Il-Kumitat jitlob lill-Kummissjoni sabiex tistabbilixxi punti ta' riferiment Ewropej u tivvaluta u tissorvelja mill-qrib il-prestazzjoni tal-SM fl-isfond tagħhom.

4.1.5 Il-KESE għandu xi thassib dwar il-mod kif jiġi allokat il-finanzjament bejn il-kumpaniji għal programmi li huma direttament iffinanzjati mill-Kummissjoni, billi l-kumpaniji f'ċerti SM ovvjament jinsabu f'pożizzjoni aħjar. Pereżempju, skont l-istatistika uffiċjali, tresssqu total ta' 36 732 proposta eliġibbli taht Orizzont 2020. L-ewwel 100 sejha jinqasmu kif ġej: 29 794 proposta shaħ f'sejhiet fi stadju wiehed, 5 617-il proposta fil-qosor fl-ewwel stadju tas-sejhiet f'zewġ stadji u 1 321 proposta shaħ fit-tieni stadju tas-sejhiet f'zewġ stadji. Madankollu, l-maġġoranza tal-applikazzjonijiet ġew mill-akbar hames Stati Membri: ir-Renju Unit, l-Italja, il-Ġermanja, Spanja u Franza. Dawn huma pajjiżi b'ghadd kbir ta' proġetti approvati, filwaqt li pajjiżi oħrajn għandhom rati ta' suċċess baxxi hafna. Għalhekk, il-KESE jirrakkomanda bil-qawwa li ssir analiżi bir-reqqa ta' din is-sitwazzjoni fi żmien qasir, u li jiġu żviluppati u implimentati miżuri li jtejbu t-tixrid tal-informazzjoni u jippromovu l-aċċess ugwali u jiżguraw bilanċ ġeografiku.

4.1.6 Is-sitwazzjoni hija l-istess bil-proġetti fuq skala kbira u bl-evalwaturi mahtura, fejn hemm rata ta' parteċipazzjoni ferm aktar baxxa fost l-Istati Membri l-ġodda. Dan jispjega għaliex xi pajjiżi għandhom profil ta' innovazzjoni batut: huma ma għandhom ebda aċċess għal finanzjament ġdid li jkun ġej direttament mill-UE. Din il-kwistjoni għandha tiġi indirizzata b'mod urgenti u effikaċi.

⁽¹⁷⁾ ĠU C 13, 15.1.2016, p. 40.

4.2 *L-ambjent, it-tibdil fil-klima, l-enerġija u t-trasport*

4.2.1 Il-KESE jilqa' l-kontribut stmat għall-effiċjenza enerġetika, iżda jixtieq li dawn l-estimi jiġu espressi f'termini relattivi, sabiex b'hekk tinghata stampa aktar ċara tal-kisba globali tal-għanijiet relatati mal-ħarsien ambjentali u l-għieda kontra t-tibdil fil-klima.

4.2.2 Il-Komunikazzjoni tinnotta li sitt SM qegħdin jippanaw li jużaw madwar EUR 2 biljun għal infrastruttura tal-gass u l-elettriku intelliġenti. Il-kwistjoni hija jekk il-Kummissjoni żguratx li dawn il-pjani johlqu sinerġiji u valur miżjud fil-livell tal-UE, u mhux ikollhom nuqqas ta' koordinazzjoni.

4.2.3 Il-KESE jiġbed l-attenzjoni għan-nuqqas ta' metodoloġija, analiżi u valutazzjoni ta' kemm huma effettivi s-sorsi tal-enerġija rinnovabbli u kif l-użu tagħhom jindirizza t-tibdil fil-klima. Mhuwiex ċar jekk it-tibdil fil-klima huwiex dovut għat-tniġġis mill-użu ta' sorsi tal-enerġija konvenzjonali, għall-produzzjoni industrijali jew għaž-żieda fit-traffiku tal-karozzi u l-gassijiet li dan jarmi fl-ambjent. L-introduzzjoni ta' sorsi alternattivi tal-enerġija tista' taffettwa hażin it-tkabbir ekonomiku, minhabba li l-enerġija prodotta tkun aktar għalja. Bil-għan li tiġi evitata din is-sitwazzjoni, jehtieg li jinstabu soluzzjonijiet fejn kulhadd johlqu rebbieh.

4.2.3.1 Sabiex tiġi indirizzata din il-kwistjoni tal-kompetittività, il-KESE jirrakkomanda li l-Kummissjoni twettaq analiżi tal-impatt reali tal-użu tas-sorsi ta' enerġija rinnovabbli u tal-livell ta' tniġġis prodott minn kull sors konvenzjonali. B'hekk, il-finanzjament allokat għall-għieda kontra t-tibdil fil-klima jista' jiġi mmirat b'mod aktar effettiv, pereżempju, għall-iżvilupp ta' teknoloġiji godda għal karozzi nodfa bi spiża baxxa u b'livell għoli ta' sikurezza.

4.3 *L-impjiegi, l-inkluzjoni soċjali u l-edukazzjoni*

4.3.1 Il-KESE josserva b'dispaċir kbir li għad ma hemm ebda politika koerenti u integrata dwar il-migrazzjoni u l-ġestjoni tal-flussi tar-refuġjati. L-eluf ta' zghażaġh u tfal li dahlu fit-territorju Ewropew matul dawn l-aħħar sentejn wasslu għal sitwazzjoni fejn hemm riskju għoli ta' nies li jaqgħu taħt il-linja tal-faqar tal-UE. L-istrumenti u l-politiki f'dan il-qasam ivarjaw ukoll fost l-Istati Membri differenti.

4.3.2 Il-KESE jqis l-integrazzjoni tar-refuġjati bhala kwistjoni ta' politika urgenti u importanti, iżda l-politika reġjonali u l-fondi reġjonali mhumiex biżżejjed sabiex tiġi indirizzata din l-isfida kumplessa: jehtieg li jiġu introdotti politika u fondi speċifiċi.

4.3.3 Kien hemm dewmien twil fl-implimentazzjoni tal-YEI. Il-KESE dejjem inkoraġġixxa l-involvement attiv tas-soċjetà ċivili f'din il-hidma, u b'mod partikolari nkomplu nheggu lill-SM sabiex jinkludu lill-organizzazzjonijiet taż-zghażaġh u lis-servizzi taż-zghażaġh fit-tweqqif tal-YEI. Il-KESE jemmen li jehtieg li jsiru analizijiet ulterjuri sabiex jiġu ddeterminati r-raġunijiet għall-bidu kajman tal-YEI. Minhabba li l-għad fost iż-zghażaġh huwa problema serja għas-swieq tax-xogħol ta' hafna pajjiżi tal-UE, il-Kummissjoni għandha tiżgura implimentazzjoni aktar effikaċi tal-YEI. Soluzzjoni possibbli hija li tkompli tiġi estiza l-iskadenza stabbilita fl-Artikolu 22(a) tar-Regolament Nru 779/2015. Il-linja gwida għall-verifika għet adottata mill-Kummissjoni fis-17 ta' Settembru 2015, li ma jippermettix biżżejjed żmien biex l-SM jadottaw l-istrutturi tal-ġestjoni tagħhom bil-għan li jilhqnu l-iskadenza.

4.3.4 Il-Kummissjoni għandha tistabbilixxi portal tal-web speċjali għall-implimentazzjoni tal-YEI u turi l-istatistika għall-miri diġà milhuqa. Il-KESE jirrakkomanda li l-Kummissjoni tiġbor informazzjoni mingħand l-SM, minhabba li diġà għaddew sentejn minn meta tnediet l-inizjattiva.

4.3.5 Il-KESE jemmen li l-Kummissjoni għandha tkun konxja mill-fatt li l-persuni żgħażaġh inattivi mhumie x grupp omogenju u għalhekk jehtieġu livelli differenti ta' appoġġ u intervent biex jippartecipaw b'mod shih fl-edukazzjoni, it-taħriġ u l-impjegi. Dan kollu għandu jkun f'konformità mal-htigijiet attwali tas-suq tax-xogħol rispettiv, sabiex jiġu żgurati prospetti aħjar għall-impjegi tal-futur. Għal dan il-ghan, il-KESE jirrakkomanda involviment akbar taż-żgħażaġh u l-organizzazzjonijiet tagħhom, b'kooperazzjoni mill-qrib mal-impjegaturi potenzjali u l-organizzazzjonijiet rispettivi tagħhom fl-implimentazzjoni tal-YEI u li ma jibqax jintuza approċċ purament amministrattiv li ma jagħtix lok għal flessibilità fil-pjanijiet ta' azzjoni nazzjonali tal-YEI.

4.3.6 L-edukazzjoni hija l-mezz ewlieni kemm għat-tkabbir ekonomiku u l-iżvilupp tal-Istati Membri fil-gejjieni, kif ukoll għaž-żieda tal-kompetittività tal-UE fost swieq dinjin oħrajn. In-nuqqas ta' haddiema b'kwalifiki għoljin fl-SM kollha għandu effetti negattivi serji hafna. Barra minn hekk, id-diskrepanza bejn il-provvista u d-domanda hija kkoncentrata f'bosta setturi – l-inginerija, it-teknoloġiji avvanzati, it-telekomunikazzjoni, eċċ. Il-KESE jemmen li d-diskrepanza li qiegħda tikber bejn ir-realtajiet tas-suq tax-xogħol u s-sistema tal-edukazzjoni ser tohloq ostakoli strutturali speċifiċi għall-produzzjoni fl-10-15-il sena li ġejjin. Il-KESE jirrakkomanda li l-finanzjament għall-edukazzjoni għandu jkun iffokat aktar fuq iż-żieda tal-attrazzjoni u l-kwalità tal-korsijiet ta' edukazzjoni/tahriġ vokazzjonali u li jsiru riformi sabiex jiġi żgurat li l-edukazzjoni tkun immirata b'mod aktar effettiv għall-htigijiet tas-suq tax-xogħol u skont il-htigijiet tal-SM għall-professjonisti, dixxiplini, setturi u industrijiet differenti. Il-Kummissjoni għandha tinvesti aktar fl-edukazzjoni tal-adulti wkoll peress li l-adulti huma l-akbar grupp ta' persuni qiegħda u impjegati u jehtieġu hiliet avvanzati u li jaġġornaw l-għarfien tagħhom, speċjalment fit-teknoloġiji l-godda.

4.4 *It-tishih tal-kapaċità istituzzjonali u l-amministrazzjoni pubblika effiċjenti*

4.4.1 Għandhom jitwettqu analizijiet funzjonali f'kull SM bil-ghan li tissahha il-kapaċità istituzzjonali tal-awtoritajiet pubbliċi u għandha tiġi stabbilita pjattaforma Ewropea għall-iskambju tal-informazzjoni. Ir-riformi tal-amministrazzjoni pubblika u tas-sistemi ġudizzjarji fl-Istati Membri għandhom ikunu ppreċeduti minn valutazzjoni tal-impatt għall-finanzjament minfuq matul il-perjodu ta' programmazzjoni preċedenti.

4.4.2 Il-KESE huwa mħasseb li, matul il-perjodu ta' programmazzjoni 2007-2013, il-Kummissjoni implimentat forma ta' kundizzjonalità ex-post. Il-miżuri l-godda jintroduċu kundizzjonalità ex-ante matul il-perjodu ta' programmazzjoni attwali, billi jivvalutaw jekk il-kundizzjonijiet mehtieġa għall-implimentazzjoni effettiva tal-fondi humiex fis-sehh qabel jiġu ddeterminati l-impenji tal-investment, kif ukoll forma aktar kontenzjuża tal-kundizzjonalità makro-ekonomika. Fil-każ tal-aħhar, l-allokazzjoni tal-finanzjament tiddependi fuq gvernijiet nazzjonali u reġjuni li diġà għandhom tkabbir ekonomiku b'sahhtu, amministrazzjonijiet organizzati sewwa u servizzi pubbliċi ta' kwalità għolja. Il-Kummissjoni ttrisserva d-dritt li tissospendi l-finanzjament jekk dawn il-prekundizzjonijiet ma jiġux issodisfati.

4.4.3 Il-KESE tqis is-semplifikazzjoni bhala wiehed mill-aktar fatturi importanti għas-suċċess fl-implimentazzjoni tal-programm. Ghalkemm hemm biżżejjed incentivi fi hdan il-qafas regolatorju għal dan il-perjodu ta' programmazzjoni sabiex jithaff il-proċess, xorta wahda għad hemm lok għal appoġġ aktar adatt mill-Kummissjoni lill-Istati Membri. Il-fehma tal-Kummissjoni rigward l-aċċettabilità ta' Prattiki differenti għandha tiġi espressa b'mod aktar ċar, sabiex dawk l-SM b'inqas esperjenza jiġu meghjuna jagħmlu użu mill-għażliet differenti għas-semplifikazzjoni (pereżempju, għażliet ta' spejjeż issemplifikati), bil-ghan li jkun hemm aktar fiduċja fir-rizultati finali. Il-KESE huwa mħasseb dwar il-fatt li l-Komunikazzjoni ssemmi 750 kundizzjonalità ex-ante li jridu jiġu ssodisfati mill-Istati Membri ⁽¹⁸⁾.

5. *Kooperazzjoni territorjali Ewropea/INTERREG*

Il-KESE jirrakkomanda bil-qawwa li l-Kummissjoni tistabbilixxi aktar indikaturi mhux ibbażati fuq il-PDG għall-kejl tal-kwalità tal-hajja u tal-kwalità tat-tkabbir ekonomiku.

5.1 Il-KESE huwa mħasseb dwar kemm ser ikunu effettivi l-programmi, meta wiehed iqis li l-awtoritajiet lokali u reġjonali għad għandhom id-dejn, ghalkemm iż-żieda fid-dejn pubbliku ġejja primarjament mill-attivitajiet tal-awtoritajiet ċentrali. Dan ifisser li xi reġjuni jew municipalitajiet huma esklużi mill-finanzjament.

⁽¹⁸⁾ Komunikazzjoni mill-Kummissjoni – Ninvestu f'impjegi u tkabbir – nimmassimizzaw il-kontribuzzjoni tal-Fondi Strutturali u ta' Investment Ewropej, COM(2015) 639 final, p. 14.

5.2 Ir-regolament tal-FSIE huwa pjuttost konservattiv u jstabilixxi limiti legali fuq ir-riprogrammazzjoni tal-ftehimiet ta' shubija eżistenti. Dan l-approċċ ma tantx huwa prattiku u mhux ser ikun fattibbli jekk issehh kriżi oħra. Il-proċeduri onerużi jxekklu l-flessibbiltà fl-applikazzjoni tal-FSIE u jistgħu jimpedixxu l-kisba tal-għanijiet ta' Ewropa 2020.

5.3 Il-programmi ta' kooperazzjoni territorjali għandhom ikunu miftuħa b'mod aktar wiesa' għall-awtoritajiet lokali, billi l-prinċipji tad-diviżjoni amministrattiva tal-SM individwali jiġu applikati b'mod inqas strett. Dan minhabba li hafna komunitajiet li jaqgħu taħt l-awtorità ta' municipalitajiet jew żoni amministrattivi ma jistgħux jippartecipaw fis-sejthiet indipendentement minhabba li jkunu jridu jiksbu l-approvazzjoni ta' awtorità oghla. Dan ifixkel l-iżvilupp tal-komunitajiet żgħar, b'mod partikolari dawk f'żoni muntanjużi.

6. Skedi tal-pajjiżi

6.1 Il-Kummissjoni għandha tkun aktar assertiva fil-monitoraġġ tal-implimentazzjoni tar-rakkomandazzjonijiet f'SM individwali u mhux l-inqas fl-iżgurar tal-promozzjoni tagħhom u impenn għall-proċess fi SM oħrajn. Dawn ir-rakkomandazzjonijiet kollha għandhom jiġu implimentati b'involvement akbar mill-imsieħba soċjali. Ta' min jinnota li fis-snin riċenti kien hemm livell dejjem jikber ta' nuqqas ta' sodisfazzjon bir-riformi li għaddejjin f'hafna pajjiżi. Ir-riformi ta' spiss jiġu imposti mingħajr ma jittiehdu f'kunsiderazzjoni t-tradizzjonijiet ta' nazzjonijiet differenti. Il-leġislazzjoni adottata fil-livell Ewropew tiġi implimentata b'mod liberali hafna f'xi SM u b'mod konservattiv hafna f'oħrajn. Huwa għalhekk li hija meħtieġa sjeda akbar min-naħa tal-partijiet interessati soċjali.

6.2 L-Istati Membri jiffaċċjaw proċedura kkumplikata hafna għall-programmazzjoni mill-ġdid li ser twassal għal aktar burokrazzja, minhabba li tinvolvi l-istess rekwiżiti bħat-tnejn ta' ftehim ta' shubija (l-indikaturi tal-prestazzjoni, il-kundizzjonijiet, eċċ.), li jfisser li jiġu involuti aktar esperti u tiġi maqbula nefqa addizzjonali. L-impożizzjoni ta' wisq obbligi addizzjonali fuq l-impjegati attwali tista' twassal biex dawn ikunu inqas effettivi f'hidmiethom – l-oppożizzjoni tal-effett mixtieq.

6.3 L-imsieħba soċjali u partijiet interessati oħra rrapprezentati fuq il-kumitati tal-monitoraġġ tal-PO ta' spiss jilmentaw dwar is-setgħa tal-amministrazzjoni nazzjonali meta jittiehdu d-deċiżjonijiet, u dwar il-pressjoni sabiex jiġu pprezentati l-figuri finanzjarji minflok l-iffokar fuq titjib reali. Huma jilmentaw ukoll dwar in-nuqqas ta' analiżi tal-ispejjeż u l-benefiċċji.

Brussell, il-25 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill dwar l-approssimazzjoni tal-ligijiet, tar-regolamenti u tad-dispożizzjonijiet amministrattivi tal-Istati Membri fir-rigward tar-rekwiżiti tal-aċċessibbiltà għall-prodotti u s-servizzi”

[COM(2015) 615 final – 2015/0278 (COD)]

(2016/C 303/14)

Relatur: is-Sur Ask Løvbjerg ABILDGAARD

Nhar it-13 ta' Jannar 2016, il-Kunsill iddeċieda, b'konformità mal-Artikolu 114 tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

“Il-Proposta għal Direttiva tal-Parlament Ewropew u tal-Kunsill dwar l-approssimazzjoni tal-ligijiet, tar-regolamenti u tad-dispożizzjonijiet amministrattivi tal-Istati Membri fir-rigward tar-rekwiżiti ta' aċċessibbiltà għall-prodotti u għas-servizzi”

[COM(2015) 615 final – 2015/0278 (COD)].

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-12 ta' Mejju 2016.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tal-25 ta' Mejju 2016), il-Kumitat Ekonomiku u Soċjali Ewropew adotta din l-Opinjoni b'152 vot favur, u astensjoni wahda (1).

1. Konkluzjonijiet u rakkomandazzjonijiet

1.1 Il-KESE jilqa' bi pjaċir il-proposta mill-Kummissjoni Ewropea għal Att Ewropew dwar l-Aċċessibbiltà.

1.2 Il-KESE isib li l-proposta għal Att Ewropew dwar l-Aċċessibbiltà hija eżempju tajjeb ta' legiżlazzjoni tal-UE li għan biex tiżgura li s-Suq Intern ikun jista' jaqdi kemm liċ-ċittadini kif ukoll lill-kumpaniji.

1.3 Abbażi tas-sorveljanza tas-suq u analizijiet tal-ostakoli madwar l-UE relatati mal-aċċessibbiltà għal persuni b'limitazzjonijiet funzjonali, il-KESE jipproponi li l-kamp ta' applikazzjoni tad-direttiva proposta jiġi estiz b'mod gradwali, wara li ssir evalwazzjoni tal-implimentazzjoni tad-direttiva proposta u f'konsultazzjoni mal-parti interessata, sabiex ikopri terminals tal-hlas, is-servizzi ta' ospitalità, is-servizzi tal-assigurazzjoni, ir-rivisti u l-gazzetti elettronici, kif ukoll il-bini fiżiku u siti web li jippermettu aċċess għal prodotti u servizzi li huma koperti b'mod iehor mid-direttiva.

1.4 Il-KESE jhegġegħ lill-partijiet kollha kkonċernati sabiex iwessgħu l-interpretazzjoni tal-bażi legali tal-proposta, l-Artikolu 114 tat-TFUE, sabiex tiġi evitata enfasi limitata wisq fuq il-frammentazzjoni tas-suq eżistenti b'rabta mar-rekwiżiti tal-aċċessibbiltà.

1.5 Il-KESE jipproponi li l-infrastruttura tat-trasport u l-vetturi li mhumiex koperti b'xi mod iehor mir-regolamenti tal-UE dwar l-aċċessibbiltà jiġu inkluzi b'mod esplicitu fil-kamp ta' applikazzjoni tad-Direttiva biex jiġu evitati lakuni regolatorji mhux intenzjonati.

1.6 Il-KESE jirakkomanda li tiġi inkluzja dispożizzjoni speċifika fit-test tad-Direttiva li tistipula li mid-dhul fis-sehh tad-Direttiva, l-obbligi tagħha japplikaw biss għal prodotti jew servizzi godda. Dan sabiex jiġi evitat telf imġarrab minn investment fl-aċċessibbiltà li jkun diġà sehh.

1.7 Il-KESE jipproponi li tiġi introdotta skema ta' tikkettar tal-aċċessibilità mal-UE kollha bhala mezz ta' kif jiġi żgurat li l-persuni li jgħixu flimitazzjonijiet funzjonali jkunu jistgħu jsibu tagħrif affidabbli u faċilment disponibbli dwar l-aċċessibilità tal-prodotti u s-servizzi.

1.8 Il-KESE jirrakkomanda li d-direttiva tipprevedi korpi tal-infurzar b'sahhithom u mghammra sewwa sabiex ikunu jistgħu jikkooperaw madwar l-Istati Membri bil-ghan li jinholqu kundizzjonijiet ekwivalenti ta' kompetizzjoni għall-operaturi ekonomiċi fir-rigward tar-rekwiżiti tal-aċċessibilità.

1.9 Il-KESE jenfasizza l-importanza ta' sorveljanza tas-suq attiva sabiex tiġi evitata konformità mal-Att Ewropew dwar l-Aċċessibilità mill-partijiet rilevanti kollha li jiddependu wisq fuq ilmenti individwali minn konsumaturi li jgħixu b'limitazzjonijiet funzjonali.

1.10 Il-KESE jhegġeg lill-Kummissjoni biex tikkunsidra l-inkluzjoni ta' "jinftiehem" bhala rekwiżit fir-rigward tal-prodotti u s-servizzi rilevanti kollha koperti mill-kamp ta' applikazzjoni tad-direttiva.

2. Sfond għall-proposta

2.1 Il-miżuri ta' aċċessibilità jipprevjenu jew inehhu l-ostakoli għall-użu ta' prodotti u servizzi konvenzjonali. Din tippermetti l-percezzjoni, l-operazzjoni u l-fehim ta' dawk il-prodotti u s-servizzi minn persuni b'limitazzjonijiet funzjonali, inklużi l-persuni b'diżabilità⁽¹⁾, fuq bażi ugwali ma' haddiehor.

2.2 Id-domanda għall-prodotti u s-servizzi aċċessibbli hija għolja u l-għadd ta' ċittadini b'diżabilitajiet u/jew limitazzjonijiet funzjonali ser jiddied b'mod sinifikanti hekk kif il-popolazzjoni tal-Unjoni Ewropea tixjeh dejjem iktar.

2.3 Meta jitqies it-tixjih demografiku, huwa mistenni li fl-2020 madwar 120 miljun ruħ fl-Unjoni Ewropea ser ikunu qed ibatu minn diversi diżabilitajiet u/jew diżabilitajiet żgħar.

2.4 It-titjib tal-funzjonament tas-suq intern għal prodotti u servizzi aċċessibbli jkopri kemm il-htigijiet ta' dawn iċ-ċittadini/il-konsumaturi kif ukoll dawk tal-kumpaniji.

2.5 Bhalissa, l-operaturi ekonomiċi qed ihabbtu wiċċhom ma' rekwiżiti tal-aċċessibilità nazzjonali diverġenti, u hafna drabi kontradittorji, li jwaqqfuhom milli jibbenefikaw mill-potenzjal tas-suq intern.

2.6 L-aċċessibilità hija parti integrali mill-Konvenzjoni tan-Nazzjonijiet Uniti dwar id-Drittijiet ta' Persuni b'Diżabilità (UNCRPD)⁽²⁾, li minnha l-UE hija parti flimkien ma' 25 mill-Istati Membri tagħha⁽³⁾.

2.7 Id-Direttiva proposta hija maħsuba wkoll biex tappoġġja lill-Istati Membri jissodisfaw l-impenji nazzjonali tagħhom, kif ukoll l-obbligi tagħhom skont l-UNCRPD rigward l-aċċessibilità, u b'hekk biex tissodisfa l-obbligi tal-UE bhala parti mill-Konvenzjoni.

⁽¹⁾ Skont il-Konvenzjoni tan-Nazzjonijiet Uniti dwar id-Drittijiet ta' Persuni b'Diżabilità, il-persuni b'diżabilità jinkludu dawk li għandhom diżabilitajiet fiżiċi, mentali, intellettuali jew sensorji fit-tul, li flimkien ma' diversi ostakoli jistgħu jxekklu l-partecipazzjoni shiha u effettiva tagħhom fis-socjetà fuq bażi ugwali ma' haddiehor.

⁽²⁾ Il-Konvenzjoni tan-Nazzjonijiet Uniti dwar id-Drittijiet ta' Persuni b'Diżabilità (UNCRPD).

⁽³⁾ Filwaqt li l-Istati Membri kollha tal-UE ffirmaw il-UNCRPD, bhalissa, il-Finlandja, l-Irlanda u n-Netherlands huma fil-proċess li jirratifikaw il-Konvenzjoni.

2.8 Kif kien indikat fuq, sa ċertu punt diġà jeżistu xi differenzi bejn l-Istati Membri fir-rigward tal-leġislazzjoni, l-istandards u l-linji gwida dwar l-aċċessibilità u dawn x'aktarx li jiżiedu hekk kif l-Istati Membri jiżviluppaw regoli ta' aċċessibilità godda. Din hija parzjalment konsegwenza tad-dhul fis-seħh tal-UNCPRD għall-UE u għall-maġġoranza tal-Istati Membri, kif ukoll tal-karattru ġenerali tad-dispożizzjonijiet tagħha, li huma miftuħa għal interpretazzjonijiet u prattiki differenti meta dawn jiġu implimentati fil-livell nazzjonali.

2.9 Konsegwentement, l-awtoritajiet u l-atturi ekonomiċi kollha jiffaċċjaw incertezzi fir-rigward tar-rekwiżiti tal-aċċessibilità għall-bejgħ transkonfinali potenzjali ta' prodotti u servizzi, kif ukoll fir-rigward tal-qafas ta' politika applikabbli għall-aċċessibilità. Barra minn hekk, hemm riskju li fil-gejjieni jiżiedu incertezzi addizzjonali flimkien mal-implimentazzjoni ulterjuri tal-UNCPRD mill-Istati Membri.

3. Il-kontenut essenzjali tal-proposta

3.1 Id-Direttiva proposta hija maħsuba biex tippredvi definizzjoni komuni tal-UE u qafas ta' implimentazzjoni għar-rekwiżiti tal-aċċessibilità ta' ċerti prodotti u servizzi.

3.2 Id-Direttiva proposta ser tarmonizza r-rekwiżiti tal-aċċessibilità għal lista ta' prodotti u servizzi:

- kompjuters u sistemi operattivi,
- ATMs; magni għall-qtugħ tal-biljetti u ċ-check-in,
- Smartphones,
- apparat tat-televiżjoni relatat mas-servizzi tat-televiżjoni diġitali,
- servizzi tat-telefonija u apparat relatat,
- servizzi tal-midja awdjoviziva (AVMS) u apparat relatat,
- is-servizzi tat-trasport għall-passiġġieri bl-ajru, bil-karozza tal-linja, bil-ferrovija u fuq l-ilma,
- is-servizzi bankarji,
- il-kotba elettronici,
- il-kummerċ elektroniku.

3.3 Barra minn hekk, il-proposta tapplika l-istess rekwiżiti ta' aċċessibilità biex tiddefinixxi u tagħti kontenut lill-obbligu ta' aċċessibilità, li diġà jeżisti iżda mhux definit, stabbilit fil-liġi tal-UE, bħal fil-qasam tal-Akkwist Pubbliku u tal-Fondi Strutturali u ta' Investiment.

3.4 Il-proposta ma tispeċifikax fid-dettall kif għandu jintlahaq fil-prattika l-obbligu biex prodott jew servizz isir aċċessibbli billi jiġu ssodisfati r-rekwiżiti ta' aċċessibilità definiti. Jekk dan l-approċċ iwassal għal ostakoli fis-suq intern, il-proposta tagħti lill-Kummissjoni alternattivi ohrajn sabiex tippredvi gwida lill-Istati Membri, bħal miżuri ta' standardizzazzjoni jew ta' implimentazzjoni.

3.5 Il-proposta tinkludi l-possibilità li jintużaw standards armonizzati volontarji li jipprovdu preżunzjoni ta' konformità mar-rekwiżiti ta' aċċessibilità. Din toffri wkoll il-possibilità għall-Kummissjoni Ewropea biex tohroġ speċifikazzjonijiet tekniċi fejn l-istandardizzazzjoni Ewropea mhux adegwata twassal għal lakuni ovvi fil-linji gwida għall-aċċessibilità.

3.6 Il-proposta tippredvi valutazzjoni tal-konformità hafifa (awtodikjarazzjoni) u mekkaniżmi ta' sorveljanza tas-suq eżistenti biex tiġi vvalutata l-konformità tal-prodotti mar-rekwiżiti ta' aċċessibilità. Hija tippredvi wkoll proċedura eħfef biex tiġi vverifikata l-konformità tas-servizzi.

3.7 Il-proposta tobligha lill-Istati Membri sabiex jistabbilixxu l-applikazzjoni tal-miżuri kollha tad-Direttiva, inkluż il-moviment liberu ta' prodotti u servizzi, sa sitt snin wara d-dhul fis-sehh tad-Direttiva.

4. Kummenti ġenerali

4.1 Il-Kumitat Ekonomiku u Soċjali Ewropew (KESE) jilqa' bi pjaċir il-proposta mill-Kummissjoni bhala strument legali maħsub biex jaċċerta li s-suq intern jaqdi liċ-ċittadini u lill-kumpaniji bl-istess mod.

4.2 Il-proposta għandha potenzjal sinifikanti li twassal trasparenza, ċarezza u konsistenza akbar madwar is-suq intern għall-operaturi ekonomiċi, inklużi manifatturi u fornituri tas-servizzi, biex b'hekk jitnaqqas il-prezz ta' prodotti u servizzi aċċessibbli fl-UE. B'mod partikolari, il-proposta għandha l-potenzjal li tbaxxi l-limitu tad-dhul għal operaturi ekonomiċi iżgħar li għandhom soluzzjonijiet ta' aċċessibilità x'joffru barra mis-swieq nazzjonali ta' spiss stretti tagħhom.

4.3 Barra minn hekk, il-proposta għandha l-potenzjal li tibni l-fiduċja fost il-konsumaturi bi bżonnijiet ta' aċċessibilità fix-xiri transkonfinali ta' prodotti u servizzi, b'mod partikolari bhala konsegwenza tal-inkluzjoni tal-kummerċ elettroniku fil-kamp ta' applikazzjoni tal-proposta.

4.4 Il-KESE huwa persważ li l-proposta għal Direttiva tkun adattata ahjar sabiex taqdi l-iskop tagħha jekk tkun mgħammra b'kamp ta' applikazzjoni aktar komprensiv u b'mekkaniżmi ta' infurzar aktar b'saħħithom.

4.5 Il-KESE qed jirrakkomanda lill-Kummissjoni sabiex terġa' tikkunsidra l-interpretazzjoni limitata tagħha tal-Artikolu 114 tat-TFUE. L-interpretazzjoni li hija l-bażi tal-proposta tillimita b'mod sinifikanti l-kamp ta' applikazzjoni tad-Direttiva u ma tikkunsidrax biżżejjed l-ostakoli futuri potenzjali għall-kunsinna transkonfinali ta' prodotti u servizzi aċċessibbli, sabiex b'hekk thedded li trażżan l-inkluzjoni tas-soluzzjonijiet ta' aċċessibilità fl-ippjanar fit-tul tal-kumpaniji li joperaw fis-setturi u s-swieq li mhumiex koperti mill-kamp ta' applikazzjoni tal-proposta.

4.6 Il-kamp ta' applikazzjoni propost huwa limitat sa ċertu punt fejn jistgħu jiġu koperti biss partijiet minn servizz mir-rekwiziti tal-aċċessibilità tad-Direttiva, sitwazzjoni li tagħmel partijiet ohrajn inaċċessibbli jew, f'xi każijiet, tagħmel is-servizz b'mod ġenerali inaċċessibbli għall-persuni b'limitazzjonijiet funzjonali. Eżempju ta' dan huwa s-servizzi bankarji; id-direttiva ma tagħmilhiex obbligatorja għall-banek li jagħmlu l-bini fiżiku tagħhom aċċessibbli għall-persuni b'limitazzjonijiet funzjonali.

5. Kummenti speċifiċi

5.1 Abbażi tas-sorveljanza tas-suq u analizijiet tal-ostakoli madwar l-UE relatati mal-aċċessibilità għal persuni b'limitazzjonijiet funzjonali, il-KESE jipproponi li titqies l-inkluzjoni gradwali, wara l-evalwazzjoni tal-implimentazzjoni ta' din id-direttiva proposta u f'konsultazzjoni mal-partijiet interessati, tal-elementi segwenti fil-kamp ta' applikazzjoni tad-Direttiva:

— it-terminals tal-hlas, bhal sistemi ta' hlas bil-kard mill-klijenti fil-punti tal-bejgħ;

— is-servizzi ta' ospitalità, inklużi lukandi;

— is-servizzi tal-assigurazzjoni, inklużi skemi tal-pensjonijiet pubbliċi u privati;

— il-verżjonijiet elettronici ta' ġurnali u rivisti;

— l-ambjent mibni konness ma', jew li jippermetti aċċess għal, il-prodotti u s-servizzi li altrimenti jaqgħu fil-kamp ta' applikazzjoni tad-direttiva;

— siti web u applikazzjonijiet tat-telefonija ċellulari magħmula disponibbli mill-operaturi ekonomiċi li altrimenti jaqgħu fil-kamp ta' applikazzjoni tad-direttiva.

5.2 B'mod ġenerali, il-KESE jirrakkomanda li titwessa' l-interpretazzjoni tal-Artikolu 114 tat-TFUE sabiex tippermetti kamp ta' applikazzjoni usa' tad-direttiva. B'konformità mal-kazistika tal-QtĠ-UE, il-frammentazzjoni tas-suq potenzjali, il-kumplessità teknika tar-regolamentazzjoni ta' suq partikolari u l-protezzjoni tal-konsumaturi huma kollha aspetti li jistgħu jittiehdu inkunsiderazzjoni wkoll meta jiġu proposti atti legiżlattivi abbażi tal-Artikolu 114 tat-TFUE⁽⁴⁾. B'hekk, il-frammentazzjoni tas-suq attwali mhijiex l-uniku kriterju li għandu jiġi applikat meta jkun irid jiġi ddeterminat il-kamp ta' applikazzjoni tad-direttiva.

5.3 Il-KESE jipproponi li l-infrastruttura tat-trasport u l-vetturi li mhumiex koperti b'xi mod iehor mir-regolamenti tal-UE dwar l-aċċessibilità jiġu inklużi b'mod esplicitu fil-kamp ta' applikazzjoni tad-Direttiva biex jiġu evitati lakuni regolatorji mhux intenzjonati. Tali espansjoni moderata fil-kamp ta' applikazzjoni tad-Direttiva tkun tippermetti definizzjoni tar-rekwiziti li jirrigwardjaw l-aċċessibilità ta' infrastruttura tat-trasport rilevanti, bini kkollegat mal-infrastruttura tat-trasport kif ukoll vetturi, li mhumiex koperti mill-legiżlazzjoni eżistenti tal-UE, sabiex b'hekk tiġi evitata d-distinzjoni arbitrarja bejn il-mezzi tat-trasport u l-infrastruttura tat-trasport differenti u biex tiġi ffaċilitata l-aċċessibilità tal-katina kollha tat-trasport għall-persuni b'limitazzjonijiet funzjonali li jkunu jixtiequ jivvjaġġaw.

5.4 Il-KESE jqis li għandu jiġi ċċarat li mid-dhul fis-sehh tad-Direttiva, l-obbligi tagħha jkunu japplikaw biss għal prodotti jew servizzi ġodda. Dan jippermetti li jiġi evitat telf minn investment fl-aċċessibilità li jkun diġà sehh. Meta wiehed iqis il-ħajja qasira tal-prodotti u s-servizzi tat-teknoloġija tal-informatika, ikun jaġħmel sens li jitqassar il-qafas taż-żmien ta' sitt snin għad-dhul fis-sehh, għall-inqas għad-dispożizzjonijiet li japplikaw għat-teknoloġija tal-komunikazzjoni u l-informatika u s-servizzi relatati.

5.5 Li kieku partijiet mill-ambjent mibni u l-infrastruttura fiżika kellhom jiġu inklużi fil-kamp ta' applikazzjoni tad-direttiva kif irrakkomandat mill-KESE, jista' jiġi kkunsidrat li tiġi applikata implimentazzjoni progressiva tar-rekwiziti tal-aċċessibilità, bil-prodotti u s-servizzi relatati mat-teknoloġija tal-komunikazzjoni u l-informatika jaqgħu f'qafas ta' żmien iqsar għall-implimentazzjoni u l-ambjent mibni jaqa' f'wiehed itwal.

5.6 Il-KESE jipproponi li d-direttiva tipprevedi esplicitament il-holqien ta' tikketta għall-UE kollha għall-aċċessibilità tal-prodotti u s-servizzi li tista' tiffaċilita l-implimentazzjoni tad-direttiva. Il-markar CE, kif previst fil-proposta mill-Kummissjoni, mhux ser ikun mod ta' kif tintwera l-aċċessibilità għall-konsumaturi b'limitazzjonijiet funzjonali. Il-konsumatur ma jstax ikun mistenni li jkun familjari mal-kamp ta' applikazzjoni tad-direttiva proposta u, konsegwentement, ma jkunx jista' jiddetermina jekk il-marka CE fuq prodott partikolari tfissirx konformità mal-Att Ewropew dwar l-Aċċessibilità jew konformità mal-legiżlazzjoni tal-UE applikabbli ta' natura differenti. Għaldaqstant, l-użu tal-marka CE għandu jitqies bħala strument li jippermetti l-kummerċjalizzazzjoni ta' prodotti u servizzi skont il-legiżlazzjoni applikabbli, mhux bħala informazzjoni lill-konsumaturi dwar l-aċċessibilità.

5.7 Billi l-iskema ta' markar CE ma tkoprix is-servizzi, il-KESE huwa tal-opinjoni li hemm aktar raġunijiet li għalihom għandha tinholq tikketta ta' aċċessibilità ġdida għall-UE bħala konsegwenza tal-Att Ewropew dwar l-Aċċessibilità. Tikketta li tkopri l-aċċessibilità tas-servizzi għandha, min-natura tagħha, tinkludi wkoll ċertu livell ta' għarfien dwar l-aċċessibilità fost il-persunal rilevanti.

5.8 Il-KESE jixtieq jenfasizza li d-direttiva għandha tipprevedi salvagwardja kontra t-tnaqqis tal-istandards tal-aċċessibilità eżistenti applikabbli fl-Istati Membri. Għandu jiġi evitat ukoll li jiddgħajfu l-iskemi ta' tikkettar tal-aċċessibilità eżistenti li jiffunzjonaw sewwa. Fl-istess hin, huwa essenzjali li d-direttiva tintuża sabiex jiġi żgurat li jiġu evitati r-rekwiziti kontradittorji tal-aċċessibilità għall-operaturi.

5.9 Il-KESE jipproponi li jiġu inklużi żewġ definizzjonijiet addizzjonali fid-direttiva:

— definizzjoni ta' fornitur ta' servizz, sabiex ikun evitat kwalunkwe nuqqas ta' ftehim possibbli relatat mal-fatt li xi fornituri ta' servizzi koperti mill-proposta inkwistjoni ma jaqgħux fil-kamp ta' applikazzjoni ta' biċċiet oħrajn ta' legiżlazzjoni tal-UE li jittrattaw l-ghoti tas-servizzi;

— definizzjoni ta' sit web, sabiex ikun evitat kwalunkwe nuqqas ta' ftehim possibbli relatat mal-forniment ta' ċerti funzjonalitajiet fuq sit web partikolari permezz tal-użu ta' siti ta' partijiet terzi. Is-siti web kollha, u l-funzjonalitajiet tagħhom, b'rabta mal-prodotti u s-servizzi li jaqgħu fil-kamp ta' applikazzjoni tad-direttiva għandhom ikunu koperti b'mod esplicitu permezz ta' definizzjoni bhal din.

⁽⁴⁾ Kawża C-217/04, ir-Renju Unit v. il-Parlament Ewropew u l-Kunsill, 2 ta' Mejju 2006.

5.10 Il-KESE jhoss li huwa importanti li tinghata attenzjoni partikolari lill-applikazzjoni tad-dispożizzjonijiet proposti dwar tibdil fundamentali u piż sproporzjonat bil-hsieb li jiġi evitat li l-eżenzjonijiet mill-obbligi ġenerali tad-direttiva jiġu applikati b'mod arbitrarju. Il-KESE jirrikonoxxi l-htieġa għal valutazzjoni tal-htieġa għal tibdil fundamentali u l-applikazzjoni tal-kunċett ta' piż sproporzjonat fuq bażi ta' każ b'każ. Huwa ssuġġerit li r-rappreżentanti tas-soċjetà civili organizzata, inklużi l-imsieħba soċjali, u b'mod partikolari r-rappreżentanti tal-organizzazzjonijiet ta' persuni b'diżabilità, jiġu involuti fl-applikazzjoni tal-kunċetti ta' tibdil fundamentali u piż sproporzjonat b'rabta mas-sorveljanza tas-suq previsti b'mod iehor fid-direttiva.

5.11 Il-KESE jipproponi li d-dispożizzjonijiet li jirrigwardjaw l-infurzar tad-direttiva jissahhu fit-test tal-proposta. Huwa essenzjali li l-korpi tal-infurzar jghinu sabiex jinholqu kundizzjonijiet ekwivalenti ta' kompetizzjoni għall-operaturi ekonomiċi madwar l-UE sabiex jintlaħaq l-għan tad-direttiva, jiġifieri l-moviment liberu ta' prodotti u servizzi aċċessibbli fis-suq intern. Għal din ir-raġuni, korp tal-infurzar fi Stat Membru wiehed għandu jkun obligat li jikkoopera ma' korpi tal-infurzar fi Stati Membri oħrajn. Barra minn hekk, il-korpi tal-infurzar għandhom ikunu mghammra b'kapacità analitika u għarfien espert tekniku suffiċjenti. Dan jippermetti wkoll lill-entitajiet tal-infurzar biex jipprovdu lill-partijiet interessati kollha bi gwida rigward l-applikazzjoni korretta tar-rekwiziti tal-aċċessibbiltà tad-direttiva proposta.

5.12 Il-KESE jenfasizza l-importanza ta' sorveljanza attiva tas-suq sabiex tiġi evitata applikazzjoni effettiva u trasparenti tad-direttiva proposta li tkun tiddependi wisq fuq ilmenti individwali. Approċċ għas-sorveljanza tas-suq abbażi ta' ilmenti individwali jimplika riskju sinifikanti ta' applikazzjoni arbitrarja tad-direttiva u potenzjalment ukoll kundizzjonijiet differenti għall-operaturi ekonomiċi madwar l-Istati Membri, sitwazzjoni li d-direttiva hija maħsuba biex tevita.

5.13 Il-KESE jsib li huwa pożittiv li l-anness 1 għall-proposta għal direttiva li jiddeskrivi r-rekwiziti tal-aċċessibbiltà funzjonali applikabbli jinkludi wkoll "jinftiehem" bħala kriterju mmirat biex jiffacilita l-aċċess mill-persuni b'diżabilitajiet intellettuali, kif ukoll mill-pubbliku ġenerali. Madankollu, il-każijiet li fihom "jinftiehem" intgħażel bħala rekwiżit funzjonali rilevanti jidhru li huma pjuttost arbitrarji. Il-KESE jirrakkomanda lill-Kummissjoni biex tikkunsidra l-inkluzjoni ta' "jinftiehem" bħala rekwiżit fir-rigward tal-prodotti u s-servizzi rilevanti kollha koperti mill-kamp ta' applikazzjoni tad-direttiva u l-annessi tagħha.

Brussell, 25 ta' Mejju 2016

Il-President
tal-Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 768/2005 li jistabbilixxi Aġenzija Komunitarja għall-Kontroll tas-Sajd”

(COM(2015) 669 final — 2015/0308 (COD)),

“Il-Komunikazzjoni tal-Kummissjoni lill-Parlament Ewropew u lill-Kunsill — Gwardja Ewropea tal-Fruntiera u tal-Kosta u għestjoni effettiva tal-fruntieri esterni tal-Ewropa”

(COM(2015) 673 final)

u

“L-Proposta għal Regolament tal-Parlament Ewropew u tal-Kunsill dwar il-Gwardja Ewropea tal-Fruntiera u tal-Kosta u li jhassar ir-Regolament (KE) Nru 2007/2004, ir-Regolament (KE) Nru 863/2007 u d-Deciżjoni tal-Kunsill 2005/267/KE”

(COM(2015) 671 final — 2015/0310 (COD))

(2016/C 303/15)

Relatur: is-Sur Giuseppe IULIANO

Korelatur: is-Sur Cristian PÎRVULESCU

Nhar il-21 ta' Jannar u l-4 ta' Frar 2016, il-Parlament Ewropew u l-Kunsill rispettivament iddeċidew, b'konformità mal-Artikolu 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

“Il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 768/2005 li jistabbilixxi Aġenzija Komunitarja għall-Kontroll tas-Sajd”

(COM(2015) 669 final — 2015/0308 (COD)),

“Il-Komunikazzjoni tal-Kummissjoni lill-Parlament Ewropew u lill-Kunsill — Gwardja Ewropea tal-Fruntiera u tal-Kosta u għestjoni effettiva tal-fruntieri esterni tal-Ewropa”

(COM(2015) 673 final)

u

“L-Proposta għal Regolament tal-Parlament Ewropew u tal-Kunsill dwar il-Gwardja Ewropea tal-Fruntiera u tal-Kosta u li jhassar ir-Regolament (KE) Nru 2007/2004, ir-Regolament (KE) Nru 863/2007 u d-Deciżjoni tal-Kunsill 2005/267/KE”

(COM(2015) 671 final — 2015/0310 (COD)).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar it-12 ta' Mejju 2016.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tal-25 ta' Mejju 2016), il-Kumitat Ekonomiku u Soċjali Ewropew adotta din l-Opinjoni b'133 vot favur u 2 astensjonijiet.

1. Konkluzjonijiet u rakkomandazzjonijiet

1.1 Il-KESE huwa ġeneralment favorevoli għall-emendi tar-regolamenti proposti mressqa mill-Kummissjoni iżda behsiebu jagħmel numru ta' osservazzjonijiet.

1.2 L-gheluq tal-fruntieri impost minn diversi Stati Membri huwa ta' theddida serja għat-thaddim tal-moviment liberu. L-istituzzjonijiet Ewropej għandhom jiggarantixxu l-funzjonament tajjeb ta' Schengen. Waqt is-sessjoni plenarja tiegħu tas-17 ta' Frar 2016, il-KESE adotta riżoluzzjoni importanti ⁽¹⁾ biex jiddefendi ż-żona ta' Schengen, li fiha huwa talab lill-Kunsill u lill-Istati Membri jiggarantixxu t-thaddim tal-moviment liberu, kif ukoll il-konsolidazzjoni u t-tkabbir taż-żona ta' Schengen.

1.3 Jehtieg li r-regoli ta' Schengen jiġu applikati bl-istess mod fl-Istati Membri kollha; għal dan il-ghan, ser ikun mehtieg li jiġu adottati miżuri ġodda li jkunu legalment vinkolanti. Madankollu, il-KESE ma jaqbilx mal-proposta tal-Kummissjoni li tistabbilixxi kontrolli sistematiċi u obbligatorji għaċ-ċittadini tal-UE fil-fruntieri esterni taż-żona ta' Schengen, inkwantu din id-dispożizzjoni tillimita t-thaddim ta' wahda mil-libertajiet fundamentali.

1.4 Biex ikun iggarantit il-funzjonament tajjeb ta' Schengen, jehtieg li l-fruntieri esterni, li huma l-fruntieri komuni, jiġu ġestiti b'mod kondiviż bejn l-UE u l-Istati Membri. Il-KESE kien l-ewwel istituzzjoni li pproponiet il-holqien ta' gwardja Ewropea tal-fruntiera.

1.5 Il-proposta li jissahħah il-mandat tal-Frontex billi din l-aġenzija tiġi pprovduta b'timijiet ġodda u kontingent ta' intervent rapidu ta' 1 500 aġent u espert trid tkun akkumpanjata minn titjib fit-trasparenza fir-rigward tal-governanza tagħha, l-azzjonijiet tagħha u l-kapaċità tagħha li tagħti rendikont.

1.6 Jehtieg li tittejjeb il-kollaborazzjoni bejn l-Aġenzija Frontex u l-awtoritajiet nazzjonali. L-Aġenzija għandha ssahħah iċ-ċentru ta' analiżi tar-riskji u għal dan il-ghan hija tkun tista' tiskjera uffiċjali ta' kollegament fl-Istati Membri u jkollha mandat li jawtorizzaha tivvaluta l-kapaċità operattiva u r-riżorsi disponibbli. Hija r-responsabbiltà tal-UE li tiżgura li l-Istati Membri jikkoooperaw fl-operazzjonijiet li l-Aġenzija twettaq fil-fruntieri.

1.7 Id-dritt tal-Aġenzija li tintervjeni anki jekk l-Istat Membru involut ma jitlobx għajnuna hija l-aktar miżura sensittiva fil-proposta tal-Kummissjoni. Il-KESE jaqbel li l-Kummissjoni tkun tista' tiddeciedi dwar intervent tal-Aġenzija fil-fruntieri esterni, iżda biss f'sitwazzjonijiet ta' emerġenza u skont proċedura trasparenti li tipprevedi li l-leġislaturi Ewropej (il-Parlament u l-Kunsill) jiġu infurmati minnufih.

1.8 Jehtieg li tittejjeb il-koordinazzjoni bejn id-diversi aġenziji u istituzzjonijiet li huma kompetenti fil-qasam tal-kontroll tal-fruntieri, tas-sorveljanza tal-kosta, tas-sigurtà marittima, tas-salvataġġ fuq il-baħar, tad-dwana u tas-sajd. Madankollu, għandu jiġi żgurat li dawn il-korpi jzommu l-integralità tal-missjonijiet rispettivi tagħhom. F'dan ir-rigward, il-KESE jirrakkomanda li r-regolament jirreferi għal "gwardja Ewropea tal-fruntiera" u li jitneħħa l-kliem "tal-kosta" ⁽²⁾.

1.9 Jehtieg li l-kontroll tal-fruntieri ma jiġix "militarizzat". Il-gwardja tal-fruntiera mġhandux ikollha natura militari iżda ta' pulizija ċivili.

1.10 Meta persuni jkunu f'sitwazzjoni ta' riskju għal hajjithom jew għas-sigurtà tagħhom fil-fruntieri esterni tal-Unjoni, kemm dawk marittimi kif ukoll dawk tal-art, l-ewwel obbligu tal-gwardja tal-fruntiera u ta' korpi oħrajn li jahdmu fuq il-post huwa li jsalvawhom u jgħinuhom kif ikun xieraq. Il-KESE jinnota li matul dawn l-ahhar xhur, hafna persuni spostati minhabba xi kunflitt fil-qrib mietu mal-kosti tal-UE jew fil-fruntieri tagħha mingħajr ma l-awtoritajiet implimentaw l-operazzjonijiet ta' salvataġġ u ta' protezzjoni li kienu mehtieqa.

1.11 Il-KESE jemmen li jkun ta' benefiċċju għall-proposta tal-Kummissjoni biex ittejjeb il-ġestjoni tal-fruntieri esterni jekk tiġi adottata b'mod parallel ma' reviżjoni tas-Sistema Ewropea Komuni tal-Azil. Il-kriżi attwali tirrifletti n-nuqqas ta' kapaċità tal-UE li timplimenta s-Sistema Ewropea Komuni tal-Azil u li tagħti protezzjoni xierqa lill-mijiet ta' persuni spostati u tal-persuni li jfittxu azil fil-fruntieri tagħna. Ċerti gvernijiet irrifjutaw il-proposti tal-Kummissjoni u d-deċiżjonijiet tal-Kunsill dwar l-implimentazzjoni tal-programmi ta' rilokazzjoni u ta' risistemazzjoni u rrifjutaw li jirrispettaw l-obbligi tagħhom taht it-Trattat u d-dritt internazzjonali.

⁽¹⁾ ĠU C 133, 14.4.2016, p. 1

⁽²⁾ ĠU C 177, 18.5.2016, p. 57.

1.12 Il-KESE jenfasizza li f'diversi okkażjonijiet, l-awtoritajiet inkarigati mill-fruntieri ma rrispettawx il-prinċipju ta' non-refoulement li jidher espressament fid-dritt internazzjonali dwar l-ażil u fit-Trattat. Huwa jirrakkomanda, fil-qafas tas-sistema integrata l-għdida tal-fruntieri esterni, li jittejbu l-garanziji li d-drittijiet tal-Bniedem jiġu rrispettati.

1.13 Biex jikkollabora mal-Aġenzija f'dak li jirrigwarda l-protezzjoni tad-drittijiet fundamentali, il-KESE jipproponi li jkollu rappreżentant fost il-membri tal-forum konsultattiv iddedikat għal dan is-sugġett. Huwa jressaq ukoll il-proposta li jissahhu s-setgħat tal-Uffiċjal għad-Drittijiet Fundamentali b'mod li jkun jista' jaġixxi fuq inizjattiva proprja, kif ukoll li jiġi implimentat il-mekkanizmu ta' rimedju li ġie propost mill-Ombudsman Ewropew.

1.14 Il-KESE jiġbed l-attenzjoni fuq is-sitwazzjoni ta' abbandun u ta' nuqqas ta' protezzjoni li bhalissa qegħdin isofru minnha, ġewwa l-UE, l-eluf ta' barranin minuri mhux akkumpanjati li qegħdin jaslu fit-territorju tagħna wara li ġew spostati minhabba l-kunflitti u jissuġġerixxi lill-Kummissjoni biex tnedi miżuri urġenti ta' protezzjoni għalihom.

2. Sfond

2.1 Ir-Regolament (KE) Nru 2007/2004 stabbilixxa Aġenzija Ewropea għall-Ġestjoni tal-Kooperazzjoni Operattiva fil-Fruntieri Esterni tal-Istati Membri tal-Unjoni Ewropea (FRONTEX).

2.2 Il-KESE fassal Opinjoni ⁽³⁾ dwar dan it-test, li fiha laqa' l-istabiliment tal-FRONTEX, filwaqt li fakkar li jehtieg li jiġi ggarantit, fil-fruntieri tal-Unjoni, ir-rispett tad-dritt tal-ażil (il-prinċipju tan-non-refoulement) u l-harsien tad-drittijiet fundamentali.

2.3 Ir-Regolament (KE) Nru 863/2007 imbagħad stabbilixxa mekkanizmu għall-holqien ta' Timijiet ta' Intervent Rapidu fil-Fruntieri u emenda r-Regolament tal-Kunsill (KE) Nru 2007/2004 fir-rigward ta' dak il-mekkanizmu u rregola l-kompiti u l-poteri ta' uffiċjali mistiedna. Skont l-emenda għal dan ir-Regolament, Stat Membru jista' jitlob li fit-territorju tiegħu, bhala parti mill-Aġenzija, jiġu skjerati timijiet ta' intervent rapidu fil-fruntieri, li jikkonsistu f'esperti mharrġin apposta minn Stati Membri oħrajn.

2.4 Il-KESE fassal Opinjoni ⁽⁴⁾ fejn esprima li kien favur l-aġġornament tar-Regolament. Madankollu wissa rigward il-htieġa ta' protezzjoni akbar tad-drittijiet tal-Bniedem u d-dritt għall-ażil. Hareġ ukoll twissija dwar il-periklu li l-attivitajiet marbuta mas-sorveljanza u l-kontroll tal-fruntieri esterni jiġu "militarizzati".

2.5 Id-Direttiva 2008/115/KE, magħrufa bhala d-"Direttiva dwar ir-Ritorn", stabbilixxiet standards u proceduri komuni fl-Istati Membri għar-ritorn ta' ċittadini ta' pajjiżi terzi li jkun qegħdin fil-pajjiż illegalment "skont id-drittijiet fundamentali [...] inkluż il-protezzjoni tar-refuġjati u l-obbligi dwar id-drittijiet tal-bniedem".

2.6 L-ahhar emenda għal FRONTEX saret f'Ottubru 2011 u fethet it-triq għal definizzjoni tal-kontroll tal-fruntieri bhala responsabbiltà kondiviza bejn l-UE u l-Istati Membri u għall-istabiliment ta' ġestjoni integrata. Bdew jiffurmaw timijiet Ewropej ta' gwardji tal-fruntiera iżda hija dejjem ir-responsabbiltà ta' Stat Membru li jitlob l-ghajnuna tal-Aġenzija. Ir-rwol tal-FRONTEX fl-operazzjonijiet ta' ritorn issahhah ukoll u sar xi titjib ukoll f'dak li jirrigwarda l-mandat tagħha għall-protezzjoni tad-drittijiet fundamentali.

3. Proposta tal-Kummissjoni: Gwardja Ewropea tal-Fruntiera u tal-Kosta u ġestjoni effiċjenti tal-fruntieri esterni tal-Ewropa

3.1 Il-proposta mressqa mill-Kummissjoni li tohloq gwardja Ewropea tal-fruntiera u tal-kosta tiffirma parti mill-miżuri previsti mill-aġenda Ewropea dwar il-migrazzjoni biex tissahhah il-ġestjoni tal-fruntieri esterni tal-UE u s-sigurtà tagħhom u tissodisfa l-htieġa ta' kontrolli msahha fil-fruntieri esterni tal-UE, skont is-sejha li saret mill-Ministri tal-Intern fl-20 ta' Novembru 2015 ⁽⁵⁾.

⁽³⁾ ĠU C 108, 30.4.2004, p. 97 (mhux disponibbli bil-Malti).

⁽⁴⁾ ĠU C 44, 11.2.2011, p. 162.

⁽⁵⁾ <http://www.consilium.europa.eu/mt/press/press-releases/2015/11/20-jha-conclusions-counter-terrorism/>

3.2 Dan il-korp ser jiġbor fih l-Agenzija Ewropea tal-gwardja tal-fruntiera u tal-kosta, magħmula mill-FRONTEx, u l-awtoritajiet inkarigati mill-ġestjoni tal-fruntieri tal-Istati Membri, li se jrin ikompli jamministraw il-ġestjoni tagħhom ta' kuljum.

3.3 Il-korp il-ġdid Ewropew ta' gwardji tal-fruntieri u tal-kosta ser ikollu riżerva ta' intervent rapidu magħmula minn 1 500 aġent u espert, li jistgħu jkunu skjerati f'inqas minn tlett ijiem, u minn stokk ta' tagħmir tekniku, ser ikollu funzjoni ta' monitoraġġ u ta' sorveljanza u d-dritt li jintervjeni, ser iwettaq attività ta' sorveljanza tal-kosta u mandat biex jopera fil-pajjiżi terzi, ser jiggarantixxi livell għoli ta' sigurtà interna u ser ikollu rwol aktar deċiżiv f'dak li jirrigwarda r-ritorn. F'dak li jirrigwarda r-ritorn, dokument tal-ivvjaġġar Ewropew standardizzat ser jiggarantixxi li l-persuni soġġetti għalih jiġu aċċettati aktar mill-pajjiżi terzi.

3.4 Il-Kummissjoni Ewropea pproponiet ukoll miżuri oħrajn għall-ġestjoni tal-fruntieri esterni tal-Unjoni u għall-harsien taż-zona ta' Schengen li mgħandhiex fruntieri interni. Biex tkompli ssahhah is-sigurtà taċ-ċittadini Ewropej, hija ttipponi li timplimenta kontrolli sistematiċi tal-persuni kollha li jidhlu fiż-zona ta' Schengen jew johorġu minnha, permezz ta' konsultazzjoni tal-bażijiet tad-data rilevanti. Il-proposti ser jikkontribwixxu għall-ġestjoni tal-fluss migratorju b'mod aktar effiċjenti, itejbu s-sigurtà interna tal-UE u jissalvagwardjaw il-prinċipju taċ-ċirkolazzjoni libera tal-persuni.

3.5 Il-Kummissjoni ttipponi emenda mmirata tal-Kodiċi tal-Fruntieri ta' Schengen bl-għan li tistabbilixxi obbligi ta' kontrolli sistematiċi għaċ-ċittadini tal-UE fil-fruntieri esterni kollha fuq l-art, fuq il-baħar u fl-ajru, billi tikkonsulta l-bażijiet tad-data bħas-sistema ta' informazzjoni ta' Schengen, il-bażi tad-data tal-Interpol dwar id-dokumenti tal-ivvjaġġar misruqa jew mitlufa, jew inkella s-sistemi nazzjonali rilevanti. Il-proposta tinsisti wkoll fuq il-htieġa li tiġi kkontrollata d-data bijometrika tal-passaporti taċ-ċittadini tal-UE, meta jkun hemm dubju dwar l-awtenticità tal-passaport jew dwar il-legittimità tad-detentur tiegħu. Minn issa 'l quddiem, il-kontrolli ser ikunu wkoll obligatorji mal-hruġ mit-territorju tal-Unjoni Ewropea.

4. Kummenti ġenerali

4.1 Waqt il-laqgħa tal-Forum Ewropew dwar il-Migrazzjoni⁽⁶⁾ li sar fis-26 u s-27 ta' Jannar 2015, is-soċjetà ċivili, mistiedna mill-Kummissjoni u mill-KESE, iddiskutiet mal-istituzzjonijiet Ewropej dwar is-sitwazzjoni ta' emerġenza umanitarja fil-Mediterran u dwar il-wasla ta' flussi komposti, magħmulin minn immigranti ekonomiċi u minn persuni li jfittxu l-ażil. Abbażi tal-konkluzjonijiet tal-Forum, il-Kummissjoni adottat diversi inizjattivi li jtejbju l-politiki dwar l-ażil u l-fruntieri. Il-KESE madankollu jiddispijaċih li l-Kunsill ma kkinsidrax dawn il-konkluzjonijiet. Fil-fatt, hafna mill-problemi attwali setgħu ġew evitati kieku r-rakkomandazzjonijiet tagħhom ġew implimentati.

4.2 Il-kriżi attwali turi b'mod ċar il-limiti tal-mudell ta' ġestjoni tal-fruntieri esterni u n-nuqqas ta' adegwatezza tal-mandat li l-FRONTEx għandha llum. F'diversi Opinjonijiet tiegħu⁽⁷⁾, il-KESE ippropona li l-fruntieri esterni taż-zona ta' Schengen jitqiesu mill-UE bħala fruntieri komuni u li għallhekk, il-ġestjoni tagħhom taqa' taht ir-responsabbiltà kondiviza bejn l-UE u l-Istati Membri.

4.3 Il-KESE kien l-ewwel istituzzjoni li pproponiet il-holqien ta' gwardja Ewropea tal-fruntiera. Bl-istess mod, huwa fassal proposti⁽⁸⁾ biex jiggarantixxi l-protezzjoni tad-drittijiet fundamentali fil-qafas tal-kontrolli fil-fruntieri u l-politika ta' ritorn.

4.4 Il-KESE jemmen li l-proposta tal-Kummissjoni biex ittejjeb il-ġestjoni tal-fruntieri esterni tibbenefika jekk tiġi adottata b'mod parallel ma' revizzjoni tas-Sistema Ewropea Komuni tal-Azil. L-influss enormi ta' persuni spostati fil-fruntieri esterni ta' ċerti pajjiżi bħalissa jaqbeż il-kapaċità ta' azzjoni ta' dawn l-Istati u jiżvela b'mod ċar li s-sistema ta' Dublin ma taħdimx għall-ġestjoni tal-wasla ta' massa ta' persuni spostati u li jfittxu l-azil. Jehtieġ li r-responsabbiltajiet ikunu kondivizi u ġestiti b'mod solidari. Il-Kumitat qed iressaq il-proposti li ġejjin:

⁽⁶⁾ <http://www.eesc.europa.eu/?i=portal.en.events-and-activities-european-migration-forum-1>

⁽⁷⁾ ĠU C 451, 16.12.2014, p. 1, ĠU C 458, 19.12.2014, p. 7, ĠU C 44, 11.2.2011, p. 162.

⁽⁸⁾ ĠU C 128, 18.5.2010, p. 29.

4.4.1 li l-UE tapplika l-pjan ta' rilokazzjoni ta' emerġenza u tistabbilixxi l-mekkaniżmu ta' rilokazzjoni permanenti, kif approvati fil-laqgħa tal-Kunsill Ewropew tat-22 ta' Settembru 2015,

4.4.2 li jissahhu l-programmi ta' risistemazzjoni għat-trasferiment tar-refuġjati minn barra l-UE u s-sistemazzjoni tagħhom fl-Unjoni, bil-kooperazzjoni tal-pajjiżi terzi u l-Uffiċċju tal-Kummissarju Għoli tan-Nazzjonijiet Uniti għar-Refuġjati,

4.4.3 li jitniedu programmi godda ta' rilokazzjoni fi hdan l-UE, bil-provvista ta' incentivi finanzjarji għal dawk l-Istati Membri li jidhlu fihom. Il-mekkaniżmu ta' rilokazzjoni għandu jkun permanenti u effettiv u bbażat fuq formula ta' distribuzzjoni.

4.4.4 Il-KESE diġà stqarr f'okkażjonijiet oħrajn⁽⁹⁾ li s-sistema ta' Dublin għandha tkun emendata u sostitwita minn sistema li tiżgura s-solidarjetà fi hdan l-UE, tikkunsidra x-xewqat ta' dawk li jfittxu l-ażil, u tiggarantixxi tqassim tar-responsabbiltajiet bejn l-Istati Membri.

4.5 Il-proposta tal-Kummissjoni ssahhaħ ir-rwol tal-Aġenzija f'dak li jirrigwarda l-operazzjonijiet ta' ritorn. Il-Kumitat ifakkar:

4.5.1 li l-proċedura amministrattiva ta' tkeċċija għandha tkun individwali u li kull persuna li tkun soġġetta għaliha għandha tkun tista' tressaq il-kummenti tagħha lill-awtoritajiet amministrattivi jew ġudizzjarji,

4.5.2 li l-Karta tipprojbixxi espressament it-tkeċċijiet kollettivi u tiżgura li "hadd ma jista' jitnehha, jitkeċċa jew ikun estradit lejn Stat fejn ikun hemm riskju serju li jkun suġġett għall-piena tal-mewt, għat-tortura jew għal pieni jew trattamenti oħra inumani jew degradanti" (il-prinċipju tan-non-refoulement).

4.5.3 Il-Kumitat diġà stqarr⁽¹⁰⁾ li l-UE m'għandhiex tikkunsidra lit-Turkija bhala pajjiż bla periklu fil-qasam tal-ażil. Il-Kummissarju Għoli tan-Nazzjonijiet Uniti għar-Rifuġjati u diversi NGOs, billi ddikjaraw li "r-refuġjati jkollhom bżonn protezzjoni aktar milli ta' refoulement", innotaw li l-ftehim reċenti bejn l-UE u t-Turkija ma jirrispettax bis-shiħ il-liġi internazzjonali fil-qasam tal-ażil⁽¹¹⁾. Id-deċiżjoni tal-Macedonja li jagħlaq il-fruntieri tiegħu għar-refuġjati jikkostitwixxi wkoll ksur tad-dritt għall-ażil.

4.6 Il-KESE huwa sodisfatt li ġew stabbiliti, fil-qasam tar-riforma tar-Regolament FRONTEX ta' Ottubru 2011, il-forum konsultattiv dwar id-drittijiet fundamentali u l-kariga ta' uffiċjal għad-drittijiet fundamentali u li xi whud mill-proposti li kien għamel⁽¹²⁾ favur il-harsien tad-drittijiet fundamentali fil-fruntieri esterni ġew ikkunsidrati fil-proposta ta' regolament ġdid.

5. Kummenti speċifiċi

5.1 Il-KESE jirrakkomanda approċċ li jkun kemm *integrat* kif ukoll *preventiv*, li jiffoka fuq l-analizi attenta tad-data dwar il-mobilità fil-fruntieri tal-Unjoni u li jkun kapaci jbassar minn qabel fejn u meta l-awtoritajiet nazzjonali jkunu jistgħu jehtieġu l-għajnuna. Bl-istess mod, jehtieġ li jiġi żviluppat sett ta' linji gwida u ta' indikaturi li jistgħu jirriflettu sa liema punt din is-sistema integrata tissodisfa l-missjoni kumplessa li giet attribwita lilha. L-esperjenza tas-sistema ta' Schengen u l-proċeduri ta' valutazzjoni li jirrigwardawha huma rilevanti biex jinbena mekkaniżmu simili ta' ġestjoni tal-informazzjoni u tal-miżuri operattivi.

⁽⁹⁾ ĠU C 451, 16.12.2014, p. 1.

⁽¹⁰⁾ ĠU C 71, 24.2.2016, p. 82.

⁽¹¹⁾ [http://www.unhcr.fr/cgi-bin/texis/vtx/search?page=search&docid=56efa45ec&query=position sur l'accord](http://www.unhcr.fr/cgi-bin/texis/vtx/search?page=search&docid=56efa45ec&query=position%20sur%20l'accord)

⁽¹²⁾ Ara n-nota ta' qiegħ il-paġna 8.

5.2 Rigward id-deċiżjonijiet li jorbtu lill-Aġenzija u d-dritt tagħha li tintervjeni, il-KESE, waqt li jqis li dawn id-dispożizzjonijiet huma essenzjali, iqis li jehtieg li l-UE tuża l-mezzi kollha mehtieġa biex tiżgura li l-Istati Membri jikkooperaw fi kwalunkwe operazzjoni mnedija mill-istess Aġenzija fuq il-fruntieri. Il-KESE jaqbel li l-Kummissjoni tkun tista' tiddeċiedi dwar intervent tal-Aġenzija fil-fruntieri esterni, iżda biss f'sitwazzjonijiet ta' emerġenza u skont proċedura trasparenti li tipprevedi li l-leġislaturi Ewropej (il-Parlament u l-Kunsill) jġu infurmati minnufih. Din hija dimensjoni essenzjali għas-suċċess ta' approċċ integrat u koordinat għall-ġestjoni tal-fruntieri, li għandha tkun akkumpanjata minn titjib fit-trasparenza u konsolidazzjoni tal-kapaċità tagħja li tagħti rendikont dwar il-governanza u l-azzjonijiet tagħha.

5.3 Il-KESE jikkunsidra li jehtieg li jiżdied il-livell ta' koordinazzjoni bejn id-diversi aġenziji li għandhom responsabbiltajiet ta' sorveljanza tal-kosti, ta' kontroll tal-fruntieri, ta' dwana, ta' sigurtà marittima, ta' tiftix u salvataġġ fuq il-baħar, ta' protezzjoni tal-ambjent u tas-sajd. Huwa possibbli li tiġi evitata d-duplikazzjoni u li jġu ffrankati l-flus, tal-inqas fil-livell tal-baġit tal-Unjoni. Madankollu, għandna niżguraw li d-diversi aġenziji u istituzzjonijiet iżommu l-kompiti rispettivi tagħhom kollha u jevitaw li jkunu soġġetti għal sovrastruttura li jkollha l-ghan tas-sigurtà.

5.4 Il-KESE jilqa' l-proposta li tinholoq Gwardja tal-Fruntiera, magħmula minn 1 500 espert (pulizija tal-fruntieri). Id-daqs ta' dan il-korp jista' jinbidel maż-żmien, skont il-htieġa. Il-heffa li biha dawn il-gwardji tal-fruntiera ser jintbagħtu fiż-żoni tal-fruntieri u l-mod kif ser jikkollaboraw mal-kontropartijiet tagħhom huma fatturi importanti.

5.5 Aspett ieħor essenzjali tat-thejjija operattiva tagħhom huwa dak tat-taħriġ. Il-KESE jikkunsidra li jehtieg li jitharrġu kemm il-gwardji tal-fruntieri tal-korp Ewropew kif ukoll dawk tal-Istati Membri. L-Aġenzija għandha tassumi rwol ewlieni fit-taħriġ u fit-trasferiment ta' Prattiki tajba bejn il-gwardji tal-fruntieri tal-Istati Membri kollha. Waqt il-programmi ta' taħriġ, jehtieg li tinghata attenzjoni partikolari għad-drittijiet fundamentali, speċjalment fid-dawl tal-fatt li l-gwardji tal-fruntiera huma l-ewwel persuni ta' kuntatt li jiltaqgħu magħhom ir-refuġjati u l-immigranti, li jkunu fi stat ta' vulnerabbiltà kbira.

5.6 Huwa pożittiv li l-Aġenzija tiehu sehem fl-operazzjonijiet ta' ritorn. Minhabba l-attenzjoni li ser tinghata fil-futur din il-politika, huwa possibbli li r-riżorsi li ser jinghataw lill-Aġenzija ser ikunu insuffiċjenti. Fil-formulazzjoni tal-Komunikazzjoni bħal fil-livell operattiv, jehtieg ukoll li jġu ċċarati l-kundizzjonijiet li taħthom l-Aġenzija ser tipparteċipa fl-attivitajiet ta' ritorn, b'mod partikolari meta hija tnedi operazzjonijiet fuq inizjattiva proprja. Bl-istess mod, l-Aġenzija għandha tassigura li tipparteċipa f'operazzjonijiet ta' ritorn li jsiru frispett shih tad-drittijiet fundamentali tal-persuni kkonċernati⁽¹³⁾.

5.7 L-Aġenzija għandha tikkoopera mal-awtoritajiet rilevanti biex tiżgura kondizzjonijiet ta' akkoljenza xierqa għall-persuni soġġetti għal ritorn, inkluż fir-rigward tas-sigurtà tagħhom. Il-KESE jqis li r-rispett tad-drittijiet tal-bniedem huwa prerekwizit għall-iffirmar tal-ftehimiet ta' riammissjoni ma' pajjiżi terzi u jirrifjuta li l-Istati Membri jew l-UE kollha jiffirmaw ftehimiet ta' ritorn ma' pajjiżi li ma rratifikawx l-istrumenti internazzjonali ewlenin ta' protezzjoni tad-drittijiet tal-bniedem jew kisruhom b'mod sistematiku⁽¹⁴⁾.

5.8 Il-protezzjoni tad-drittijiet fundamentali għandha tkun prijorità għall-Aġenzija. Dawn japplikaw għal kulhadd u mhux biss għaċ-ċittadini tal-Unjoni. Il-persuni li jfittxu l-ażil u l-immigranti huma mharsa mill-Konvenzjoni Ewropea dwar id-Drittijiet tal-Bniedem u mill-Karta tad-Drittijiet Fundamentali tal-Unjoni Ewropea⁽¹⁵⁾. B'mod aktar speċifiku, il-KESE huwa mħasseb dwar dak li jirrigwarda r-rispett tad-drittijiet fundamentali fil-kuntest tal-operazzjonijiet li jseħhu fil-pajjiżi terzi, il-principju tan-nondiskriminazzjoni waqt l-operazzjonijiet ta' kontroll fid-dahla tat-territorju tal-Unjoni, it-tkeċċijiet kollettivi u dawk tal-immigranti u tal-persuni li jfittxu l-ażil lejn pajjiżi li jiksru d-drittijiet tal-bniedem, kif ukoll il-protezzjoni ta' persuni partikolarment vulnerabbli, bħan-nisa u l-minorenni mhux akkumpanjati.

⁽¹³⁾ L-Artikolu 19 tal-Karta tad-Drittijiet Fundamentali tal-Unjoni Ewropea jipprevedi espressament li "hadd ma jista' jitneħħa, jitkeċċa jew ikun estradit lejn Stat fejn hemm riskju serju li jkun soġġett għall-piena tal-mewt, għat-tortura jew trattamenti oħra inumani jew degradanti.

⁽¹⁴⁾ Ara n-nota ta' qiegħ il-paġna 8.

⁽¹⁵⁾ Ara n-nota ta' qiegħ il-paġna 8.

5.9 Biex ikun żgurat li l-protezzjoni tad-drittijiet fundamentali tgawdi mill-attenzjoni u mill-appoġġ xierqa, il-KESE jipproponi li jgħin lill-Aġenzija billi jkun rappreżentat fi hdan il-forum konsultattiv dwar id-drittijiet fundamentali. Jirrakkomanda wkoll li l-Aġenzija tkun miftuħa għal valutazzjonijiet indipendenti tal-proċeduri tagħha u tal-operazzjonijiet li tniedi. F'dak li jirrigwarda l-organizzazzjoni interna tagħha, huwa jidherli li jkun biżżejjed li jiġi nominat uffiċjal responsabbli mid-drittijiet fundamentali, diment li jkollu struttura ta' hidma qawwija, kif ukoll responsabbiltajiet u riżorsi kbar.

5.10 Il-KESE huwa favur il-holqien, fil-fehma tiegħu neċessarju, ta' dokument Ewropew ġdid tal-ivvjaġġar, imfassal għaċ-ċittadini ta' pajjiżi terzi u użat fl-operazzjonijiet ta' ritorn li jirrigwardawhom.

5.11 Il-KESE jqis li l-Kodiċi Schengen jista' jinbidel, diment li jsiru l-isforzi meħtieġa biex il-kontrolli applikati għaċ-ċittadini tal-Unjoni, kemm jekk jappartjenu għaž-żona ta' Schengen kif ukoll jekk le, ma jfixklux il-mobilità tagħhom, li hija wahda mil-libertajiet essenzjali tagħhom. Generalizzazzjoni ta' dawn il-kontrolli, magħmulin b'mezzi teknoloġiċi ftit jew wisq avvanzati, tista' tikkomprometti l-vijabbiltà tas-sistema ta' Schengen.

5.12 Il-KESE għandu l-intenzjoni li jafferma mill-ġdid il-htieġa tal-ftuh għas-soċjetà ċivili fil-livelli kollha u fil-kuntest tal-attivitajiet kollha. Huwa jfakkar li r-rwol tas-soċjetà ċivili u taċ-ċittadini kien fundamentali biex jiġi evitat li s-sitwazzjoni tkun aktar gravi mill-aspett umanitarju, kemm fl-ibhra territorjali tal-Istati Membri kif ukoll fit-territorji rispettivi tagħhom. Huwa jemmen li l-ghajjnuna mogħtija lis-soċjetà ċivili hija prijorità, meta wiehed iqis li din tagħmel sforz biex tghin f'sitwazzjonijiet estremi anki meta r-riżorsi tagħha huma limitati hafna.

Brussell, il-25 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill dwar il-ġestjoni sostenibbli ta’ flotot tas-sajd esterni, li jhassar ir-Regolament tal-Kunsill (KE) Nru 1006/2008”

[COM(2015) 636 final – 2015/0289 (COD)]

(2016/C 303/16)

Relatur: is-Sur Gabriel SARRÓ IPARRAGUIRRE

Nhar is-17 u t-22 ta’ Diċembru 2015, il-Parlament Ewropew u l-Kunsill rispettivament iddeċidew, b’konformità mal-Artikoli 43(2) u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

“Il-Proposta għal Regolament tal-Parlament Ewropew u tal-Kunsill dwar il-ġestjoni sostenibbli ta’ flotot tas-sajd esterni, li jhassar ir-Regolament tal-Kunsill (KE) Nru 1006/2008”

[COM(2015) 636 final – 2015/0289 (COD)].

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-11 ta’ Mejju 2016.

Matul il-517-il sessjoni plenarja tiegħu li saret fil-25 u s-26 ta’ Mejju 2016 (seduta tal-25 ta’ Mejju), il-Kumitat Ekonomiku u Soċjali Ewropew adotta din l-Opinjoni b’146 vot favur, 4 voti kontra u 8 astensjonijiet.

1. Konkluzjonijiet

1.1 Il-KESE jaqbel mal-ghanijiet tal-Kummissjoni Ewropea f’din il-proposta u, għalhekk, iqis li hu neċessarju li jiġi rivedut ir-Regolament fis-sehh sabiex ikun hemm semplifikazzjoni, tiżdied it-trasparenza, tittejjeb il-governanza, jiġi żgurat kontroll effettiv tal-applikazzjoni tar-regoli, tiġi affermata mill-ġdid ir-reċiproċità ma’ pajjiżi terzi u tiġi ppreservata l-kultura antika tal-attività tas-sajd billi tiġi żgurata s-sostenibbiltà tagħha.

1.2 Madankollu, il-Kumitat iqis li l-proposta, kif abbozzata, tista’ tohloq piż burokratiku u amministrattiv eċċessiv għall-Kummissjoni Ewropea, l-Istati Membri u l-operaturi li, jekk ma jkollhomx ir-riżorsi tekniċi, materjali u umani neċessarji, iddghajef l-eżerċizzju ta’ semplifikazzjoni mixtieq u tikkawża konsegwenzi soċjoekonomiċi negattivi għall-impjegaturi u l-haddiema fis-settur tas-sajd.

1.3 Il-KESE jitlob li jiġu allokatu riżorsi umani kif ukoll baġitarji suffiċjenti kemm lill-Unità tad-Direttorat Ġenerali għas-Sajd u l-Affarijiet Marittimi tal-Kummissjoni Ewropea responsabbli għal dawn il-kwistjonijiet kif ukoll lill-awtoritajiet superviżorji tal-Istati Membri sabiex ikunu jistgħu jagħmlu xogħolhom sew.

1.4 Il-Kumitat jemmen li r-responsabbiltà għall-ipproċessar tal-awtorizzazzjonijiet tas-sajd hija tal-Istati Membri, u dan jippermetti lill-Kummissjoni Ewropea li tivverifika l-validità tal-awtorizzazzjoni abbażi tal-kriterji ta’ eligibbiltà. Din, fir-rwol tagħha ta’ gwardjan tat-Trattati, għandha tiżgura għalhekk li l-Istati Membri jissodisfaw l-obbligi tagħhom.

1.5 Il-KESE jitlob lill-Kummissjoni Ewropea, lill-Kunsill tal-Ministri tas-Sajd tal-UE u lill-Parlament Ewropew biex jikkunsidraw il-kummenti generali u speċifiċi li jinsabu f’din l-opinjoni.

2. Kuntest

2.1 Il-Politika Komuni tas-Sajd (PKS) tkopri l-konservazzjoni tar-riżorsi bijoloġiċi tal-baħar u l-ġestjoni tas-sajd u l-flotot li jisfruttaw tali riżorsi. Dan jinkludi l-attivitajiet tas-sajd imwettqa fl-ilmijiet tal-Unjoni kif ukoll dawk imwettqa barra l-ilmijiet tal-Unjoni minn bastimenti tas-sajd tal-Unjoni. Il-PKS ġiet emendata permezz tar-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013.

2.2 Ir-Regolament tal-Kunsill (KE) Nru 1006/2008, tad-29 ta' Settembru 2008, jirregola l-awtorizzazzjonijiet tas-sajd ta' bastimenti tal-Unjoni li jistadu barra l-ilmijiet tagħha u dawk tal-bastimenti tas-sajd ta' pajjiżi terzi li jistadu fl-ilmijiet tal-Unjoni.

2.3 Il-Kummissjoni tqis li r-regolament fis-seħh dwar l-awtorizzazzjonijiet tas-sajd għandu jiġi rivedut sabiex jiddeskrivi b'mod adegwat l-oġġettivi tal-PKS il-ġdida u jiżgura l-konsistenza mar-Regolament tal-Kunsill (KE) Nru 1005/2008 tad-29 ta' Settembru 2008, li jistabbilixxi sistema Komunitarja li tipprevjeni, tiskoraġġixxi u telimina sajd illegali, mhux irrappurtat u mhux irregolat (sajd IUU) kif ukoll mar-Regolament tal-Kunsill (KE) Nru 1224/2009 tal-20 ta' Novembru 2009 li jistabbilixxi sistema Komunitarja ta' kontroll għall-iżgurar tal-konformità mar-regoli tal-PKS.

2.4 Bl-istess mod, il-Kummissjoni tenfasizza l-obbligi internazzjonali tal-Unjoni bħala parti kontraenti tal-Konvenzjoni tan-Nazzjonijiet Uniti dwar il-Liġi tal-Baħar, permezz tal-adeżjoni mal-Ftehim FAO biex tiġi promossa l-osservanza tal-miżuri internazzjonali ta' konservazzjoni u ġestjoni għall-bastimenti tas-sajd li jistadu fl-ibhra miftuħa, u tal-Pjan internazzjonali tal-FAO għall-prevenzjoni, l-iskoraġġiment u l-eliminazzjoni tas-sajd IUU.

2.5 Il-proposta testendi l-kamp ta' applikazzjoni għal kwistjonijiet bħall-hruġ ta' awtorizzazzjonijiet diretti meta ma jkunx hemm ftehim ta' shubija għal sajd sostenibbli fis-seħh mal-pajjiżi terzi ikkonċernat, l-awtorizzazzjoni u n-notifika tal-bastimenti ta' appoġġ tal-bastimenti tas-sajd, il-kontroll tal-bdil tal-bandiera, l-allokazzjoni mill-ġdid ta' opportunitajiet tas-sajd mhux użati u l-htieġa li jiġi stabbilit qafas legali li jippermetti lill-Unjoni biex ittejjeb il-kontroll tal-attivitajiet tal-bastimenti tas-sajd mikrija fl-Unjoni skont id-dispożizzjonijiet adottati mill-organizzazzjoni reġjonali ta' ġestjoni tas-sajd kompetenti.

2.6 Barra minn hekk, il-proposta tirregola hafna kwistjonijiet oħra bħall-iskambju ta' data f'format elettroniku bejn l-Istati Membri u l-Kummissjoni, il-holqien ta' registru elettroniku dwar l-awtorizzazzjonijiet tas-sajd tal-Unjoni, ir-regoli għal bastimenti ta' pajjiżi terzi li jistadu fl-ilmijiet tal-Unjoni, inkluża data dwar il-qabdiet tagħhom konsistenti ma' dawk applikabbli għall-bastimenti tas-sajd tal-Unjoni kif ukoll il-possibbiltà ta' adozzjoni mill-Kummissjoni ta' atti delegati u, jekk ikun meħtieġ, atti ta' implimentazzjoni għall-applikazzjoni immedjata.

3. Kummenti generali

3.1 Il-KESE jaqbel mal-ghanijiet segwiti mill-Kummissjoni Ewropea f'din il-proposta, jiġifieri li tissahhah il-kapaċità tal-UE sabiex tikkontrolla l-flotta tagħha li tistad barra mill-ilmijiet tal-UE, irrispettivament mill-kuntest li fiha tkun wettqet l-attività tagħha, waqt li titqies il-htieġa li jintlahaq bilanċ bejn it-titjib tal-kontroll tal-flotta tal-Unjoni u l-limitazzjoni tal-piż tax-xogħol tal-amministrazzjonijiet nazzjonali u tal-UE. Il-KESE jqis li hu neċessarju li jiġi rivedut ir-Regolament attwalment fis-seħh sabiex ikun hemm semplifikazzjoni, tiżdied it-trasparenza, tittejjeb il-governanza, jiġi żgurat kontroll effettiv tal-applikazzjoni tar-regoli, tiġi affermata mill-ġdid ir-riċiproċità ma' pajjiżi terzi u tiġi ppreservata l-kultura antika tal-attività tas-sajd billi tiġi żgurata s-sostenibbiltà tagħha.

3.2 Madankollu, il-Kumitat iqis li l-proposta, kif abbozzata, mingħajr ma tispeċifika l-ghodod adegwati biex tiġi ssemplifikata s-sistema, tista' tohloq piż burokratiku u amministrattiv eċċessiv li, mingħajr ir-riżorsi tekniċi, materjali u umani neċessarji, iddghajef l-eżerċizzju ta' semplifikazzjoni mixtieq. Huwa meħtieġ li tiġi stabbilita proċedura għall-hruġ ta' licenzji li tkun effettiva u tiżgura l-legalità tagħhom, iżda li min-naħa l-oħra tkun sempliċi u veloċi. Li kieku ma kienx hekk, tkun taffettwa serjament lill-operaturi tal-UE, li jsofru l-konsegwenzi tad-dewmien fl-ghoti tal-licenzji u, għaldaqstant, jintilfu granet tas-sajd u jiġu milquta b'mod negattiv mill-perspettiva soċjoekonomika.

3.3 Il-KESE huwa konxju tan-nuqqas ta' persunal li għandhom kemm l-Unità tad-Direttorat Ġenerali għas-Sajd u l-Affarijiet Marittimi tal-Kummissjoni Ewropea responsabbli għal dawn il-kwistjonijiet kif ukoll l-awtoritajiet superviżorji tal-Istati Membri. Għaldaqstant, jitlob li jiġu allokati riżorsi umani u baġitarji suffiċjenti sabiex ikunu jistgħu jagħmlu xogħolhom sew.

3.4 Waqt li jerga' jikkonferma r-rwol importanti tal-Kummissjoni Ewropea f'dan il-proċess kollu, il-Kumitat jemmen li r-responsabbiltà għall-ipproċessar tal-awtorizzazzjonijiet tas-sajd hija tal-Istati Membri, u dan jippermetti lill-Kummissjoni Ewropea li tivverifika l-validità tal-awtorizzazzjoni abbażi tal-kriterji ta' eliġibbiltà.

4. Kummenti speċifiċi

4.1 Skont il-KESE, id-definizzjoni tal-"programm ta' osservatur" tal-Artikolu 3(f) għandha tkopri wkoll, apparti skema taht l-awspiċi ta' organizzazzjoni reġjonali għall-ġestjoni tas-sajd (RFMO), dak tal-Istati Membri u mhux biss sabiex jiġi vverifikat li l-bastiment jikkonforma mar-regoli, iżda wkoll sabiex tingabar id-data.

4.2 L-Artikolu 5(1)(d) tal-proposta jiddikjara li l-Istat Membru tal-bandiera jista' jagħti awtorizzazzjoni tas-sajd biss jekk l-operatur u l-bastiment tas-sajd ma kinux soġġetti għal sanzjoni għal ksur serju matul it-tmax-il xahar qabel l-applikazzjoni għall-awtorizzazzjoni. Il-KESE jemmen li dan il-kriterju tal-eliġibbiltà għandu jithassar peress li jista' jwassal għal sanzjoni doppja sproporzjonata u diskriminatorja. Il-Kumitat huwa tal-fehma li r-Regolament (KE) Nru 1224/2009 (kontroll) u r-Regolament (KE) Nru 1005/2008 (sajd IUU) diġà jipprevedu l-proċeduri u s-sanzjonijiet marbutin ma' ksur serju fi hdan kif ukoll barra l-ilmijiet tal-UE.

4.3 L-Artikolu 7(5) jipprevedi li, fuq talba tal-Kummissjoni, l-Istat Membru tal-bandiera għandu jiċhad, jissospendi jew jirtira l-awtorizzazzjoni f'każijiet ta' "raġunijiet prevalenti ta' politika (...)". Il-KESE jemmen li dan il-kliem huwa ambigwu wisq u jista' jwassal għal sitwazzjonijiet ta' incertezza legali għall-operaturi, skont dak li f'kull każ il-Kummissjoni Ewropea tkun qieset bħala "raġunijiet prevalenti ta' politika". L-Artikolu għandu jiċċara li r-rifjut, is-sospensjoni jew l-irtirar tal-awtorizzazzjoni għandu jsir, fuq talba tal-Kummissjoni, jekk hija tqis li hemm theddida serja ta' ksur possibbli.

4.4 L-Artikolu 8 jipprevedi li l-bastimenti tas-sajd tal-Unjoni jistgħu jwettqu biss attivitajiet tas-sajd fl-ilmijiet ta' pajjiż terz jekk dak il-pajjiż ikun parti kontraenti jew parti mhux kontraenti iżda kooperanti ta' RFMO. Il-KESE jiġbed l-attenzjoni għas-sitwazzjoni fil-Guinea-Bissau, pajjiż li miegħu l-UE għandha ftehim sostenibbli ta' shubija dwar is-sajd iżda li mhux parti kontraenti u lanqas kooperanti jew kontraenti tal-Kummissjoni Internazzjonali għall-Konservazzjoni tat-Tonn tal-Atlantiku (ICCAT, akronimu bl-Ingliż). Għalhekk, il-KESE jqis li l-UE m'għandhiex tidhol fi kwistjonijiet li jaffettwaw is-sovranità tal-pajjiżi terzi. Min-naħa l-oħra, rekwiżit bħal dan ipogġi lill-flotta tal-UE f'sitwazzjoni ta' żvantaġġ kompetittiv fil-konfront ta' flotot ta' pajjiżi terzi li ma jkollhomx raġuni sabiex jissodisfaw dak ir-rekwiżit. Fi kwalunkwe każ, il-KESE jhegġeg lill-Kummissjoni Ewropea tkompli bl-isforzi tagħha, permezz tal-Ftehim ta' Shubija tas-Sajd, sabiex il-Guinea-Bissau tiehu sehem fil-hidma tal-ICCAT, bil-ghan li jkun hemm sfruttar sostenibbli tar-riżorsi tas-sajd.

4.5 Fir-rigward tal-Artikoli 12(3) u 12(4), il-KESE jinsab imħasseb li l-Kummissjoni Ewropea tista' tnaqqas il-proċedura għall-ghoti ta' awtorizzazzjonijiet tas-sajd.

4.6 Fir-rigward tal-Artikoli 13 u 14 li jikkonċernaw l-allokazzjoni mill-ġdid ta' opportunitajiet tas-sajd mhux użati fil-qafas ta' ftehimiet ta' shubija tas-sajd sostenibbli, il-Kumitat jitlob lill-Kummissjoni Ewropea li din l-allokazzjoni mill-ġdid tiġi applikata permezz ta' konsistenza interna għall-allokazzjoni mill-ġdid ta' opportunitajiet tas-sajd kemm fl-ilmijiet tal-UE kif ukoll fil-ftehimiet bilaterali tas-sajd ma' pajjiżi terzi bħan-Norveġja.

4.7 L-Artikolu 18(c) jipprevedi li l-Istat tal-bandiera jista' jagħti biss awtorizzazzjoni tas-sajd jekk l-operatur ikun ipprova evidenza tas-sostenibbiltà tal-attivitajiet ipplanati tas-sajd abbażi tal-elementi li ġejjin: valutazzjoni xjentifika mogħtija mill-pajjiż terz jew/u minn organizzazzjoni reġjonali għall-ġestjoni tas-sajd; u eżami ta' din il-valutazzjoni mill-Istat Membru tal-bandiera abbażi tal-valutazzjoni tal-istitut xjentifiku nazzjonali tiegħu. Il-Kumitat jaħseb li dan l-aħħar eżami min-naħa tal-Istat Membru tal-bandiera għandu jitnehha.

4.8 L-Artikolu 19(2) jipprevedi li l-Kummissjoni għandu jkollha hmistax-il jum sabiex tirrevedi d-dokumentazzjoni pprovduta mill-Istati Membri u, f'każ ta' problema b'xi bastiment (bastiment jew tagħmir), xahrejn sabiex topponi l-ġhoti tal-awtorizzazzjoni. L-applikazzjoni ta' dan il-paragrafu tista' twassal għal dewmien konsiderevoli fl-ġhoti ta' awtorizzazzjonijiet tas-sajd diretti.

4.9 L-Artikolu 27 jipprevedi li l-Istat Membru tal-bandiera għandu jinnotifika lill-Kummissjoni Ewropea dwar l-awtorizzazzjoni tas-sajd, mill-inqas hmistax-il jum qabel ma jibdew l-attivitàjiet tas-sajd fl-ibhra miftuha. B'mod konformi ma' dak li ntqal hawn fuq, il-KESE jemmen li l-perjodu ta' hmistax-il jum għandu jitnehha, u jiġi ddikjarat, sempliċement, li għandha ssir komunikazzjoni mal-Kummissjoni Ewropea "qabel" il-bidu tal-attivitàjiet.

4.10 Il-KESE jqis li huwa ferm rakkomandabbli li kull skambju ta' informazzjoni bejn il-Kummissjoni u l-Istati Membri, kif ukoll ma' pajjiżi terzi, isir b'mod elettroniku. Barra minn hekk, huwa jqis li jehtieg li jiġi stabbilit registru elettroniku ta' awtorizzazzjonijiet tas-sajd.

Brussell, il-25 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

ANNEX

Dan il-punt tal-opinjoni tas-Sezzjoni Speċjalizzata ġie mmodifikat biex jirrifletti l-emendi adottati mill-Assemblea, iżda rċieva aktar minn kwart tal-voti (Artikolu 54(4) tar-Regoli ta' Proċedura):

Punt 4.2

L-Artikolu 5(1)(d) tal-proposta jiddikjara li l-Istat Membru tal-bandiera jista' jagħti awtorizzazzjoni tas-sajd biss jekk l-operatur u l-bastiment tas-sajd ma kinux soġġetti għal sanzjoni għal ksur serju matul it-tmax-il xahar qabel l-applikazzjoni għall-awtorizzazzjoni. Il-KESE jemmen li huwa neċessarju li l-operatur li jwettaq ksur serju jiġi ssanzjonat b'mod xieraq; ir-rifjut li tingħata awtorizzazzjoni tas-sajd mhuwiex sanzjoni doppja iżda l-applikazzjoni ta' kriterju tal-eligibbiltà. Bl-istess mod, il-Kumitat jemmen li, jekk ikun applikabbli, din il-miżura għandha tiġi applikata biss fil-każ ta' sentenzi finali.

Raġuni

Dan jista' jwassal għal **sanzjoni doppja** li tkun **sproporzjonata**, peress li l-operatur u l-kaptan tal-bastiment ikunu soġġetti mhux biss għas-sanzjonijiet previsti fl-Artikoli 90 sa 92 tar-Regolament tal-Kunsill (KE) Nru 1224/2009 tal-20 ta' Novembru 2009 li jstabbilixxi sistema Komunitarja ta' kontroll għall-iżgurar tal-konformità mar-regoli tal-Politika Komuni tas-Sajd, u fl-Artikoli 42 sa 47 tar-Regolament tal-Kunsill (KE) Nru 1005/2008 tad-29 ta' Settembru 2008 li jstabbilixxi sistema Komunitarja sabiex tipprevjeni, tiskoraġġixxi u telimina sajd illegali, mhux irrappurtat u mhux irregolat, iżda wkoll in-noneliġibbiltà biex tinkiseb awtorizzazzjoni.

Dawn l-Artikoli diġà jipprevedu sanzjonijiet sostanzjali għall-operaturi li jikkommettu ksur serju li jvarja mis-sanzjoni finanzjarja (mill-inqas hames darbiet il-valur tal-prodotti tas-sajd miksuba meta jsir il-ksur serju) sas-sanzjonijiet addizzjonali li ġejjin:

- 1) is-sekwestru tal-bastiment tas-sajd involut fil-ksur;
- 2) l-immobilizzazzjoni temporanja tal-bastiment tas-sajd;
- 3) il-konfiska tat-tagħmir tas-sajd, il-qabdiet ta' hut u l-prodotti tas-sajd ipprojbiti;
- 4) is-sospensjoni jew l-irtirar tal-awtorizzazzjoni tas-sajd;
- 5) it-tnaqqis fid-drittijiet tas-sajd jew l-irtirar tagħhom;
- 6) l-eskluzjoni temporanja jew permanenti mid-dritt għall-ksib ta' drittijiet tas-sajd ġodda;
- 7) it-twaqqif temporanju jew permanenti tal-aċċess għal assistenza pubblika jew sussidji pubbliċi;
- 8) is-sospensjoni jew l-irtirar tal-istatus ta' operatur ekonomiku approvat mogħti b'konformità mal-Artikolu 16(3).

L-Artikolu 92 tar-Regolament (KE) Nru 1224/2009 jipprevedi wkoll sistema ta' punti għal ksur serju. Meta n-numru totali ta' punti jkun ekwivalenti għal jew jaqbeż numru speċifikat ta' punti, il-liċenzja tas-sajd għandha tiġi sospiża awtomatikament għal perjodu ta' mill-inqas xahrejn. Dak il-perjodu għandu jkun ta' erba' xhur jekk il-liċenzja tas-sajd tiġi sospiża għat-tieni darba, tmien xhur jekk il-liċenzja tas-sajd tiġi sospiża għat-tielet darba u ta' sena jekk il-liċenzja tas-sajd tiġi sospiża għar-raba' darba minhabba li d-detentur tal-liċenzja jkun ġie assenjat in-numru speċifikat ta' punti. F'każ li d-detentur jiġi assenjat in-numru speċifikat ta' punti għall-hames darba, il-liċenzja tas-sajd għandha tiġi rtirata b'mod permanenti.

Min-naħa l-oħra, ahna naħsbu li dan jikser il-**prinċipju tan-nondiskriminazzjoni**, peress li għall-istess każijiet ta' ksur ma japplikawx l-istess sanzjonijiet fi hdan u barra l-ilmijiet tal-UE. Għall-istess ksur, dawk li jistadu barra l-UE jkollhom sanzjoni addizzjonali bħan-noneligibbiltà li jiksbu awtorizzazzjoni tas-sajd għal 12-il xahar. Dan johloq standard doppju għal ksur simili.

Riżultat tal-votazzjoni:

Favur 92

Kontra 50

Astensjonijiet 23

Opinjoni tal-Kumitat Ekonomiku u Soċjali Ewropew dwar “Proposta għal Regolament tal-Parlament Ewropew u tal-Kunsill dwar il-merkurju, u li jirrevoka r-Regolament (KE) Nru 1102/2008”

(COM(2016) 39 final — 2016/023 (COD))

(2016/C 303/17)

Relatur: is-Sur Vladimír NOVOTNÝ

Nhar l-4 ta' Frar 2016 u nhar it-18 ta' Frar 2016, il-Parlament Ewropew u l-Kunsill Ewropew rispettivament iddeċidew, b'konformità mal-Artikoli 192(1), 207 u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

“Proposta għal Regolament tal-Parlament Ewropew u tal-Kunsill dwar il-merkurju, u li jirrevoka r-Regolament (KE) Nru 1102/2008”

(COM(2016) 39 final — 2016/023 (COD)).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-11 ta' Mejju 2016.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tal-25 ta' Mejju 2016), il-Kumitat Ekonomiku u Soċjali Ewropew adotta din l-opinjoni b'153 vot favur, 2 voti kontra u 3 astensjonijiet.

1. Konkluzjonijiet u rakkomandazzjonijiet

1.1 Il-Kumitat jirrakkomanda bla ebda riżervi l-adozzjoni tal-proposta għal Regolament tal-Parlament Ewropew u tal-Kunsill dwar il-merkurju, u li jirrevoka r-Regolament (KE) Nru 1102/2008 **bħala l-ewwel pass lejn ir-ratifika tal-Konvenzjoni ta' Minamata** mill-Unjoni Ewropea kollha kemm hi u mill-Istati Membri tagħha.

1.2 Il-problema dinjija tal-emissjonijiet tal-merkurju tehtieg approċċ globali, kif toffri l-Konvenzjoni ta' Minamata. L-UE ilha, flimkien mal-Ġappun, l-attur ewlieni fit-tnaqqis tal-piż tal-merkurju fuq l-ambjent (u fuq il-popolazzjoni), iżda rridu nirrealizzaw li l-merkurju u l-komposti tiegħu ser jibqgħu element fl-ambjent għal dejjem.

1.3 Il-Kumitat jinnota li l-azzjoni sostnuta tal-UE dwar il-merkurju fuq livell globali u, b'mod partikulari, fil-limiti tagħha stess gabet 'l-Unjoni tnaqqis ta' 75 % fl-emissjonijiet ta' merkurju kkawżati mill-bniedem sa mill-1990 u l-leġislazzjoni fis-sehh tiggarrantixxi aktar tnaqqis progressiv.

1.4 Il-Kumitat jirrakkomanda aktar azzjoni tal-UE bi qbil mal-Konvenzjoni ta' Minamata rratifikata ladarba tkun dahlet fis-sehh. Il-Kumitat huwa konvint li l-qafas leġislattiv li jirregola primarjament l-emissjonijiet — iżda wkoll il-proċessi ta' manifattura u prodotti — huwa biżżejjed biex jissodisfa l-impenji tal-Konvenzjoni mingħajr ma jfixkel il-kompetittività tal-UE kollha kemm hi.

1.5 Huwa essenzjali, fil-fehma tal-Kumitat, li porzjon proporzjonat tal-kapaċità xjentifika u tar-riċerka tal-UE għandu jiġi ddedikat għall-kwistjoni tal-merkurju u l-alternattivi tiegħu fil-proċessi ta' manifattura u l-prodotti.

1.6 Il-Kumitat jirrakkomanda wkoll li, wara r-ratifika tal-Konvenzjoni ta' Minamata, il-korpi rilevanti tal-UE, flimkien mal-Istati Membri firmatarji tal-Konvenzjoni, jiehdu sehem fl-ewwel konferenza tal-partijiet tal-konvenzjoni dwar il-merkurju (COP 1) — li bħalissa qed tiġi organizzata — u jikkontribwixxu għal għarfien sabiex ikun possibbli aktar tnaqqis tal-emissjonijiet ta' merkurju kkawżati mill-bniedem u l-użu tiegħu fil-prodotti u l-manifattura.

2. Introduzzjoni

2.1 Il-merkurju huwa komponent naturali tad-dinja, b'abbondanza medja ta' madwar 0,05 mg/kg ġol-qoxra tad-dinja, b'varjanti lokali sinifikanti. Huwa wkoll prezenti f'livelli baxxi hafna fil-bijosfera kollha. L-assorbiment tal-merkurju mill-pjanti jispjega l-preżenza tiegħu fil-karburanti bhall-faħam, iż-żejt u l-gass naturali — iżda wkoll fil-bijokarburanti. F'termini ta' emissjonijiet tal-merkurju, il-kombustjoni tal-bijomassa hija prattikament l-istess bħal dak li jiġi kkawżat bil-hruq tal-faħam. Il-merkurju u l-emissjonijiet tiegħu huma indirizzati fid-dettall f'dokumenti tal-Programm tan-Nazzjonijiet Uniti għall-Ambjent (UNEP) ⁽¹⁾.

2.2 Ladarba jkun rilaxxat il-merkurju jippersisti fl-ambjent, fejn jiċċirkola bejn l-arja, l-ilma, is-sedimenti, il-hamrija u l-bijota f'diversi forom. Il-forma tiegħu tista' tinbidel (primarjament bil-metaboliżmu mikrobijali) għal metilmerkurju, li għandu l-kapaċità li jingabar f'organiżmi u partikularment fil-katina tal-ikel akwatika (hut u mammali tal-baħar). Il-bijokkumulazzjoni tal-merkurju u ta' metalli tqal oħra u l-potenzjal tagħhom li jiġu trasportati fl-atmosfera fuq distanza kbira hija r-raġuni għaliex dawn huma meqjusa bħala theddida ambjentali globali.

2.3 F'xi partijiet tad-dinja, speċjalment barra mill-UE, għadd konsiderevoli ta' nies huma esposti għall-merkurju li huwa l-fuq mil-livelli aċċettabbli għas-saħħa. L-ahjar stimi jindikaw li l-emissjonijiet tal-merkurju fl-atmosfera minn attivitajiet tal-bniedem jammontaw għal 1 960 tunnellata fis-sena madwar id-dinja u 87,5 tunnellata fis-sena (4,5 % tat-total) għall-UE. L-emissjonijiet diretti fl-ilma jammontaw għal 900 tunnellata fis-sena u l-emissjonijiet naturali (l-erożjoni tal-ġebel u l-attività vulkanika) jilhqqu madwar l-istess ammont. Harsa generali lejn l-emissjonijiet tal-merkurju antropoġeniċi jinsabu fl-Appendiċi 1.

2.4 Minkejja nuqqas fil-konsum globali tal-merkurju (id-domanda globali hija inqas minn nofs il-livelli tal-1980), u prezzijiet baxxi, il-produzzjoni mill-minjieri għadha sseħħ f'numru ta' pajjiżi madwar id-dinja. L-akbar produtturi huma ċ-Ċina u l-Każakistan. Fl-Ewropa, il-produzzjoni primarja waqfet sa mill-2003, iżda l-merkurju jiġi iżolat bħala prodott sekondarju ta' proċessi oħra estrattivi u t-trattament tal-materja prima. Dan il-merkurju huwa kklassifikat bħala skart u huwa trattat f'konformità mal-leġislazzjoni dwar l-iskart.

2.5 Kwantitajiet kbar tal-merkurju qegħdin jidhlu wkoll fis-suq dinji — b'riżultat tal-konverżjoni jew l-gheluq tal-facilitajiet ta' chlor-alkali — minn pajjiżi fejn, għal kuntrarju tal-UE, il-kummerċ f'dan il-merkurju ma ġiex ipprojbit.

2.6 L-emissjonijiet mill-kombustjoni tal-faħam u l-proċessi ta' incinerazzjoni, inklużi għall-azzar u l-manifattura ta' metalli mhux tal-hadid, huma l-akbar sors ta' emissjonijiet antropoġeniċi u speċjalment ta' immissjonijiet tal-komposti tal-merkurju fil-vicinanza ta' sorsi speċifiċi ta' emissjonijiet fl-UE. Eżami tal-ghażliet varji tkopri kemm il-qbid tal-merkurju flimkien ma' elementi oħra fil-proċess ta' tindif tal-emissjonijiet mill-gass kif ukoll proċessi ta' qbid speċifikament għall-merkurju meta dawn il-proċessi selettivi jagħmlu sens.

2.7 Sors ewlieni iehor ta' emissjonijiet magħmula mill-bniedem, prinċipalment ta' merkurju elementali, jirriżulta mill-użu ta' mili amalgama tas-snien. Jidher li l-emissjonijiet (primarjament fl-ilma) huma ferm aktar faċli li jiġi ssorveljati f'dan il-qasam u li t-teknoloġiji disponibbli għal dan huma użati b'mod wiesa' fid-dinja żviluppata.

2.8 Il-Kumitat diġà esprima l-pożizzjoni tas-soċjetà ċivili dwar l-emissjonijiet li jagħmlu hsara tal-merkurju u l-komposti tiegħu f'opinjonijiet preċedenti, u din l-opinjoni hija kontinwazzjoni naturali tagħhom ⁽²⁾.

⁽¹⁾ UNEP, (2013). Global Mercury Assessment 2013: Sources, Emissions, Releases and Environmental Transport. UNEP Chemicals Branch, Geneva, Switzerland.

⁽²⁾ ĠU C 318, 23.12.2006, p. 115.
ĠU C 168, 20.7.2007, p. 44.
ĠU C 132 of 3.5.2011, p. 78.

3. Kontenut tad-dokument tal-Kummissjoni

3.1 L-Unjoni u sitta u għoxrin Stat Membru ffirmaw konvenzjoni internazzjonali ġdida dwar il-merkurju. Din, il-Konvenzjoni ta' Minamata, tindirizza mad-dinja kollha ċ-ċiklu kollu tal-hajja tal-merkurju, mill-estrazzjoni tal-merkurju primarju għall-ġestjoni tal-iskart tagħha. L-għan tagħha huwa li ttiproteġi s-saħħa tal-bniedem u l-ambjent minn emissjonijiet tal-merkurju kkawżati mill-bniedem kif ukoll il-komposti tiegħu fl-arja, l-ilma u l-art. L-Unjoni u l-maġġoranza tal-Istati Membri ffirmaw din il-konvenzjoni internazzjonali ġdida dwar il-merkurju, li diġà għandha 128 firma u għet ratifikata minn 25 pajjiż parteċipant ⁽³⁾.

3.2 Evalwazzjoni dettaljata tal-acquis tal-Unjoni identifikat għadd limitat ta' diskrepanzi regolatorji li jridu jitnehhew sabiex jiġi żgurat l-allinjament sħiħ tal-leġislazzjoni tal-Unjoni mal-konvenzjoni ⁽⁴⁾. Din il-proposta għandha l-għan li tindirizza dawk id-diskrepanzi, li jikkonċernaw il-kwistjonijiet li ġejjin: —

- l-importazzjoni tal-merkurju;
- l-esportazzjoni ta' certi prodotti mizjudin bil-merkurju;
- l-użu tal-merkurju f'certi proċessi tal-manifattura;
- użi ġodda tal-merkurju fi prodotti u proċessi tal-manifattura;
- l-użu tal-merkurju fl-attivitàjiet ta' estrazzjoni artigjanali u fuq skala żgħira tad-deheb (ASGM) u
- l-użu tal-merkurju fl-amalgama dentali.

3.3 Fl-interess taċ-ċarezza legali, l-obbligi li jirriżultaw mill-konvenzjoni li għadhom mhumiex trasposti fil-liġi tal-UE għandhom jiġu inkorporati f'att legali wiehed.

3.4 Iċ-ċarezza u l-koerenza legali għandhom jissahħu u din il-proposta għandha, għal dan il-għan, tħassar u tiegħu post ir-Regolament (KE) Nru 1102/2008, filwaqt li tassumi tali obbligi essenzjali li għadhom meħtieġa.

3.5 L-għanijiet ta' din l-inizjattiva huma konsistenti wkoll ma' dawk tal-Istrateġija Ewropa 2020 għal tkabbir intelliġenti, inklużiv u sostenibbli. Din il-proposta se tgħin biex ikun hemm opportunitajiet indaqs madwar id-dinja għal proċessi industrijali li jużaw il-merkurju jew johlqu mhux intenzjonalment emissjonijiet tal-merkurju u komposti tal-merkurju u l-manifattura u l-kummerċ ta' prodotti li fihom il-merkurju, u b'hekk tippromovi l-kompetittività tal-industrija tal-Unjoni.

3.6 Barra minn dan, il-proposta tissimplifika u tiċċara l-acquis kemm jista' jkun halli tkun tista' tiġi implimentata ahjar u b'mod aktar effettiv.

3.7 Il-valutazzjoni tal-impatt ikkonkludiet li r-ratifika u l-implimentazzjoni tal-Konvenzjoni ta' Minamata se jrinwesslu biex l-UE tikseb benefiċċji sinifikanti għall-ambjent u s-saħħa tal-bniedem, l-iktar minhabba t-tnaqqis li huwa mistenni jsehh fl-emissjonijiet tal-merkurju li joriġinaw minn bnadi oħra tad-dinja.

4. Komentari ġenerali

4.1 Il-Kumitat jappoġġa l-adozzjoni ta' din il-proposta għal Regolament tal-Parlament Ewropew u tal-Kunsill, peress li dan jirrappreżenta l-qofol ta' sforzi fuq medda twila ta' żmien biex jinholq ambjent legali responsabbli li jippermetti r-restrizzjoni sostenibbli u fit-tul mad-dinja kollha tal-effetti negattivi minhabba l-merkurju u l-komposti tiegħu. Il-Kumitat jinnota li l-proposta għal Regolament hija konformi b'mod sħiħ mal-għan prinċipali tal-protezzjoni tas-saħħa u l-ambjent mill-effetti ta'ħsara tal-merkurju.

⁽³⁾ <http://mercuryconvention.org/Convention/tabid/3426/Default.aspx>

⁽⁴⁾ Id-Dokument ta' Hidma tal-Persunal tal-Kummissjoni, il-Valutazzjoni tal-impatt Li Takkumpanja d-dokumenti Proposta għal Regolament tal-Parlament Ewropew u tal-Kunsill dwar il-merkurju, u li tirrevoka r-Regolament (KE) Nru 1102/2008 u Proposta għal Deciżjoni tal-Kunsill dwar il-konklużjoni tal-Konvenzjoni ta' Minamata dwar il-Merkurju, SWD [2016] 17 final.

4.2 Il-Kumitat jilqa' b'sodisfazzjon il-kontribut li mhux biss l-istituzzjonijiet tal-UE, iżda wkoll l-Istati Membri varji, għamli fit-tfassil, in-negozjati u r-ratifika tal-Konvenzjoni ta' Minamata.

4.3 Huwa kuntent hafna wkoll li l-proċess kollu rrispetta — kemm issa kif ukoll qabel — il-prinċipji kruċjali ta' sussidjarjetà u ta' proporzjonalità, minghajr ma dan jippreġudika l-effettività tal-istrumenti legali adottati fil-livell pan-Ewropew u madwar id-dinja.

4.4 Il-Kumitat huwa konvint li l-isforzi tal-Ewropa se jgħinu sabiex tiġi żgurata r-ratifika rapida tal-Konvenzjoni ta' Minamata sa tmiem l-2016 u t-trażżin xieraq tar-riskji ambjentali u għas-saħħa li jiġu minn emissjonijiet antropoġeniċi tal-merkurju u l-użu tiegħu madwar id-dinja. Il-Kumitat jafferma wkoll il-konvinzjoni tiegħu li r-Regolament tal-Parlament Ewropew u tal-Kunsill m'għandux imur — u mhux se jmur — lil hinn mill-ambitu ta' dak li tesigi l-Konvenzjoni ta' Minamata.

5. Kummenti speċifiċi

5.1 Il-KESE huwa kuntent ukoll li r-Regolament jirrifletti r-riżultati ta' konsultazzjonijiet mal-partijiet interessati fl-UE u diskussjonijiet dwar il-Konvenzjoni ta' Minamata li saru f'fora ta' esperti taħt l-awspiċi tal-Programm tan-Nazzjonijiet Uniti għall-Ambjent (UNEP). Il-Kumitat jifrah lill-Kummissjoni għat-tlestija b'suċċess tal-kompitu impenjattiv u estensiv hafna ta' analiżi li rriżultat fil-proposta għal Regolament.

5.2 Il-Kumitat jaqbel mal-fehma tal-Kummissjoni li kull restrizzjoni għall-kummerċ li kienet se tmur lil hinn mir-reqwiziti tal-Konvenzjoni — fi kliem ieħor, li tagħti bidu għal projbizzjoni fuq l-importazzjoni ta' merkurju minghajr kundizzjonijiet — ma kinitx ġustifikata, billi kienet tiswa lill-industrija tal-Unjoni aktar minghajr xi benefiċċji ambjentali notevoli.

5.3 Il-Kumitat jaqbel ukoll mal-fehma espressa mill-Kummissjoni fil-proposta tagħha għal Regolament li restrizzjonijiet fuq l-esportazzjoni ta' ċertu prodotti li fihom il-merkurju wkoll ma jkunux ġustifikati, minhabba li d-dhul u r-rilaxx tal-merkurju fl-ambjent jibqgħu fil-biċċa l-kbira l-istess u l-projbizzjoni bħal din tista' fil-fatt iżżid l-emissjonijiet tal-merkurju f'pajjiżi terzi.

5.4 Il-Kumitat (skont il-konklużjonijiet tal-konsultazzjonijiet u r-riżultati ta' studji) japprova bla riżervi l-argument li restrizzjonijiet fuq l-użu tal-merkurju f'ċerti proċessi ta' manifattura u proċessi godda ta' manifattura għandhom ikunu proporzjonati mar-riskji involuti u jiġu implimentati bħala riżultat tal-progress teknoloġiku fuq perjodu itwal ta' żmien.

5.5 Madankollu l-Kumitat japprova d-dispożizzjonijiet tal-Konvenzjoni ta' Minamata li jistipulaw li l-partijiet iridu jiehdu miżuri li jiskoraġġixxu l-iżvilupp ta' proċessi tal-manifattura godda li jużaw il-merkurju u l-produzzjoni u t-tqeghid fis-suq ta' prodotti godda miżjudin bil-merkurju.

5.6 Il-Kumitat jinnota li l-applikazzjoni tad-Direttiva 2001/80/KE dwar il-limitazzjoni tal-emissjonijiet ta' ċerti sustanzi li jniġġsu fl-arja minn impjanti kbar tal-kombustjoni rriżultat fl-limitazzjoni sinifikanti tal-emissjonijiet tal-merkurju mis-settur tal-enerġija — is-settur jikkontribwixxi l-aktar għal emissjonijiet antropoġeniċi u l-immissjonijiet tal-merkurju fil-hamrija u fl-ilma b'riżultat tad-depożizzjoni atmosferika — u li din ix-xejra qed tkompli. Mill-1990, l-emissjonijiet tal-merkurju mill-attività tal-bniedem naqsu fl-UE b'aktar minn 75 % ⁽⁵⁾ u l-implimentazzjoni sħiħa tad-Direttiva 2010/75/UE dwar l-emissjonijiet industrijali se tikkontribwixxi hafna biex jitnaqqsu aktar l-emissjonijiet tal-merkurju. Filwaqt li japprova l-fehma tal-Kummissjoni, il-KESE jemmen li m'hemm l-ebda bżonn għalissa li jinbidlu jew miżjuda r-reqwiziti tad-Direttiva dwar l-Emissjonijiet Industrijali fir-rigward b'mod speċifiku tal-emissjonijiet tal-merkurju.

⁽⁵⁾ Sors: L-Aġenzija Ewropea għall-Ambjent (AEA), *Xejriet fl-emissjonijiet ta' metalli tqal* http://www.eea.europa.eu/data-and-maps/daviz/emission-trends-of-heavy-metals-3#tab-chart_3

5.7 Il-KESE japprova l-approċċ propost biex jiġu limitati l-emissjonijiet tal-merkurju minn proċessi industrijali msejjes fuq il-kunċett tal-aħjar tekniki disponibbli (BAT) u d-dokumenti ta' referenza (BREF) tagħhom.

5.8 Il-KESE jenfasizza l-hteġa għal miżuri leġislattivi dwar il-ħżin permanenti u sikur tal-merkurju rtirat minn proċessi industrijali fi strutturi ġeoloġiċi adegwati — fminjieri tal-melħ li m'għadhomx jintużaw, pereżempju. Il-KESE jitlob lill-Kummissjoni tistabbilixxi b'urġenza kriterji li għandhom japplikaw għall-facilitajiet tal-ħżin u rekwiżiti għall-ħżin ta' skart ikkontaminat bil-merkurju.

5.9 Il-Kumitat japprezza l-approċċ ibbilanċjat mehud mill-Kummissjoni Ewropea dwar l-użu ta' amalgama fid-dentistrija abbażi tal-aħħar għarfien xjentifiku disponibbli. Huwa jqis li r-rekwiżiti dwar tagħmir fi stabbilimenti ta' kura dentali — jiġifieri l-obbligu li jiġu installati separaturi tal-merkurju u r-restrizzjoni fuq l-użu tal-amalgama dentali fil-forma inkapsulata tagħha — huma biżżejjed biex jiġi limitat b'mod effettiv ir-rilaxx tal-merkurju fl-ambjent u sabiex tiġi protetta s-saħħa tal-bniedem⁽⁶⁾. Fl-istess ħin, il-KESE jiġbed l-attenzjoni dwar ir-riskji possibbli — u li għadhom mhux mifhuma b'mod inadegwat u lanqas speċifikati għal kollox — tal-materjali dentali ġodda li għandhom jissostitwixxu l-użu tal-amalgama.

5.10 Fl-istess waqt, il-KESE jiġbed l-attenzjoni għall-ispejjeż dejjem jiżdiedu tas-servizzi rimborzati mill-baġits tal-kura tas-saħħa pubblika u għall-effetti li jista' jkun hemm fuq is-saħħa u soċjali fuq ċerti kategoriji ta' pazjenti li kieku dawn l-ispejjeż kellhom jiġu mgħoddija lilhom.

Brussell, il-25 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

⁽⁶⁾ Scientific Committee on Health and Environmental Risks (SCHER): Opinion on the environmental risks and indirect health effects of mercury from dental amalgam (aġġornament 2014).

Opinjoni tal-Kumitat Ekonomiku u Soċjali Ewropew dwar “Il-Proposta għal Deċiżjoni tal-Parlament Ewropew u tal-Kunsill dwar l-użu tal-banda ta’ frekwenzi 470-790 MHz fl-Unjoni”

(COM(2016) 43 final — 2016/0027 (COD))

(2016/C 303/18)

Relatur: is-Sur Raymond HENCKS

Nhar is-16 ta’ Frar 2016 u ..., il-Kunsill u l-Parlament Ewropew rispettivament iddeċidew, b’konformità mal-Artikolu 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

“il-Proposta għal Deċiżjoni tal-Parlament Ewropew u tal-Kunsill dwar l-użu tal-banda ta’ frekwenzi 470-790 MHz fl-Unjoni”

(COM(2016) 43 final – 2016/0027 (COD)).

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar it-3 ta’ Mejju 2016.

Matul il-517-il sessjoni plenarja tiegħu li saret fil-25 u s-26 ta’ Mejju 2016 (seduta tas-26 ta’ Mejju 2016), il-Kumitat Ekonomiku u Soċjali Ewropew adotta din l-Opinjoni b’167 vot favur u 3 astensjonijiet.

1. Konkluzjonijiet u rakkomandazzjonijiet

1.1 Il-KESE japprova l-proposta tal-Kummissjoni fir-rigward ta’ rilaxx koordinat, b’għażla ta’ perjodu ta’ żmien speċifiku, ta’ kapacitajiet godda disponibbli fuq il-banda ta’ frekwenzi 694-790 MHz (magħrufa bhala “700 MHz”), li minnhom ikunu jistgħu jibbenefikaw l-operaturi tat-telefonija mobbli sabiex joffru servizzi ta’ broadband minghajr fili permezz ta’ teknoloġija tar-raba’ generazzjoni avanzata u tal-hames generazzjoni futura, filwaqt li jitnaqqas id-distakk diġitali geografiku b’kopertura ahjar taż-żoni u b’velocità tat-trażmissjoni ikbar.

1.2 Huwa madankollu jibża’ li l-prezzijiet tat-teknoloġija l-ġdida użata fuq il-frekwenza 700 MHz, kif ukoll il-prezz tal-bejgħ bl-irkant tal-kapaċitajiet godda, ifissru spejjeż oghla inaffordabbli għal parti dejjem akbar tal-popolazzjoni, kif ukoll għal ċerti intrapriżi żgħar, sal-punt li numru kbir ta’ persuni vulnerabbli ma jkollhomx il-mezzi finanzjarji biex jippartecipaw fid-dinamika diġitali ġdida. Il-KESE jistieden għalhekk lill-Istati Membri biex jimplementaw skema ta’ għajjnuna, abbażi tar-regoli tal-UE dwar l-għajjnuna mill-Istat, sabiex tiġi evitata kull zieda ġdida tad-distakk diġitali.

1.3 Il-karatteristiċi fiżiċi tal-propagazzjoni bir-radju tal-banda 700 MHz probabbilment ser iniedu mill-ġdid id-diskussjoni dwar l-effetti potenzjali tal-esponiment għall-kamp elettromanjetiku fuq is-sahha. Il-KESE jerga’ jistieden ⁽¹⁾ lill-Kummissjoni biex tkompli thabrek f’dan il-qasam, filwaqt li tirrispetta l-principju tal-prekawzjoni, b’mod partikolari fid-dawl tal-fatt li għadha tinhtieg iżjed riċerka.

1.4 Il-KESE jistieden lill-Istati Membri, biex meta jagħtu d-drittijiet tal-użu tal-banda 700 MHz lis-servizzi tal-komunikazzjoni elettronika broadband minghajr fili, jaċcertaw li n-netwerks differenti tat-trasport kollettiv jibbenefikaw mill-mezzi differenti li jiżguraw kopertura tajba.

⁽¹⁾ ĠU C 242, 23.7.2015, p. 31.

1.5 Fl-ahhar nett, peress li ċerti Stati Membri diġà attribwew il-kapaċitajiet godda ta' frekwenza permezz ta' bejgħ bl-irkant, u diġà bdew il-proċedura nazzjonali għall-użu ta' dawn il-kapaċitajiet, il-KESE jistieden lill-Kummissjoni tissorvelja bir-reqqa l-iżvolġiment tas-sitwazzjoni u jitlobha tintervjeni, fil-qafas tal-kompetenza tagħha f'dan il-qasam, meta jkun hemm l-icken riskju ta' frammentazzjoni tas-suq uniku.

2. Introduzzjoni/kuntest

2.1 Wara l-abbandun tat-televiżjoni analogu u t-tranzizzjoni għat-televiżjoni diġitali terrestri, li t-teknoloġiji tagħhom jokkupaw spettru tar-radju hafna inqas wiesa' mit-teknoloġiji analogiċi, sar iffrankar sinifikanti fil-livell tal-wisa' tal-banda (madwar 18 % tar-riżorsi totali) wara r-rilaxx preċedenti fuq il-banda 800 MHz tad-dividend diġitali għall-komunikazzjoni mobbli.

2.2 L-ispettru użat attwalment għat-televiżjoni terrestri jinsab fil-frekwenzi baxxi tal-banda msejha UHF (470 sa 862 MHz), li għandhom karatteristiċi fiżiċi ta' propagazzjoni tar-radju aktar robusti (inqas attenwazzjoni minn dawk ta' frekwenzi aktar għoljin).

2.3 Dawn il-frekwenzi jiddistingwu ruħhom permezz ta' diffużjoni tas-sinjal f'distanza akbar u b'saħħa akbar ta' penetrazzjoni u b'mod partikolari huma adattati għall-kopertura taż-żoni rurali u għad-diffużjoni fil-bini. Ir-rilaxx ta' frekwenzi baxxi, utli hafna għall-broadband mobbli bidirezzjonali, huwa wkoll ta' benefiċċju mil-lat tal-ispejjeż ta' kostruzzjoni tan-netwerks (minhabba li huma jehtieġu numru inqas ta' emittenti u stazzjonijiet tat-trażmissjoni) u mil-lat tal-finanzi pubbliċi, minhabba l-bejgħ tad-drittijiet ta' użu ta' dawn il-frekwenzi lill-operaturi, abbażi ta' regoli preċiżi stabbiliti mill-awtoritajiet regolatorji tat-telekomunikazzjoni. Huwa għalhekk li xi drabi dawn il-frekwenzi huma kkwalifikati bhala "frekwenzi tad-deheb". L-operaturi tal-komunikazzjonijiet mobbli u dawk awdjovizivi jikkompetu ma' xulxin fl-allokazzjoni tal-imsemmija frekwenzi mill-awtoritajiet pubbliċi.

2.4 Attwalment, il-banda ta' 470-790 MHz isservi għad-diffużjoni ta' servizzi tal-midja adwjożiviva, inkluż it-televiżjoni diġitali terrestri, u għall-implimentazzjoni ta' programmi u avvenimenti speċjali ("it-tagħmir PMSE", pereżempju l-mikrofoni bla wajer u l-earphones, użati fl-ispettakli u għat-trażmissjoni ta' ordnijiet mir-regġija fl-istudjows televiżivi). Il-frekwenzi użati bhalissa għall-ahhar ġenerazzjoni tat-teknoloġija tal-komunikazzjoni mobbli huma l-baned ta' 800 MHz, 900 MHz, 1 800 MHz u 2 600 MHz.

2.5 Fil-konferenza dinjija dwar ir-radju komunikazzjoni tal-2012 ġie deċiż li parti kbira mill-frekwenzi rilaxxati fil-banda 470-790 MHz (magħrufa bhala 700 MHz) tiġi allokata fl-Ewropa u fl-Afrika lis-servizzi mobbli bil-broadband.

2.6 Din l-allokazzjoni lis-servizzi mobbli bil-banda ta' 700 MHz, li toffri kapaċitajiet addizzjonali bil-broadband, twieġeb b'mod shiħ għall-għan tal-programm pluriennali fir-rigward tal-politika tal-ispettru tar-radju (RSP) tal-UE, skont liema l-individwi għandu jkollhom broadband ta' mill-inqas 30 Mb/s sal-2020.

2.7 Skont l-estimi tal-Kummissjoni, l-allokazzjoni l-ġdida tal-frekwenzi tohloq spejjeż sostanzjali għall-operaturi, li jinqalgħu mit-trażmissjoni tal-istandards ta' diffużjoni tat-televiżjoni diġitali ta' MPEG-2 għal MPEG-4 (EUR 600 miljun sa EUR 890 miljun) u/jew għal HEVC (EUR 450 miljun sa EUR 660 miljun) u għall-konsumaturi ta' EUR 40 sa 100 addizzjonali għal kull unità domestika għall-akkwist ta' dekwoders jew adapters godda.

3. Il-kontenut tal-Proposta għal Deċiżjoni

3.1 Il-proposta inkwistjoni għandha l-hsieb li tiehu vantaġġ mir-rilaxx tal-kapaċitajiet fuq il-frekwenza ta' 700 MHz biex tarmonizza kważi b'mod shiħ din il-banda fil-livell globali, b'mod partikolari permezz tal-hatra u l-awtorizzazzjoni kkoordinati tal-imsemmija frekwenza fil-livell tal-UE. Biex dan isir, dan ifisser:

— l-armonizzazzjoni ta' kundizzjonijiet tekniċi applikabbli għal servizzi ta' komunikazzjoni elettronika tal-broadband mingħajr fili, abbażi tal-prinċipju tan-newtralità tat-teknoloġija u tas-servizzi;

- li l-Istati Membri għandhom jadottaw u jikkomunikaw lill-pajjiżi tal-Unjoni l-ohrajn il-pjani direzzjonali nazzjonali tagħhom dwar l-allokazzjoni mill-ġdid tal-banda ta' frekwenzi ta' 700 MHz qabel tmiem l-2017 u billi fl-istess hin jikkonkludu l-ftehimiet mehtieġa ta' koordinazzjoni transkonfinali tal-frekwenzi;
- l-adozzjoni ta' skadenza komuni (sa nofs l-2020) għall-provvista tal-kapaċitajiet fuq il-banda 700 MHz;
- l-obbligu li, qabel Ġunju 2022, l-Istati Membri jawtorizzaw it-trasferiment tad-drittijiet tal-użu tal-banda.

3.2 Fir-rigward tal-baned ta' frekwenza inqas minn 700 MHz, dan ifisser:

- li għandha tiġi żgurata d-disponibbiltà tal-banda ta' frekwenzi 470-694 MHz jew partijiet minnha għall-provvista ta' servizzi awdjoviżivi tal-midja lil udjenzi tal-massa, inkluż it-televiżjoni minghajr hlas, u għall-użu minn tagħmir tal-awdjo minghajr fili PMSE, abbażi tal-htigijiet nazzjonali tax-xandir;
- li, qabel l-2025, għandha ssir valutazzjoni tal-użu tal-banda ta' frekwenzi inqas minn 700 MHz abbażi tar-riżultati tal-Konferenza Dinjija tar-Radjukomunikazzjoni organizzata mill-Unjoni Internazzjonali tat-Telekomunikazzjoni (UIT) fl-2023.

4. Kummenti ġenerali

4.1 Il-KESE jilqa' b'sodisfazzjon l-allokazzjoni tal-kapaċitajiet rilaxxati fuq il-banda 700 MHz għall-provvista ta' servizzi ta' komunikazzjoni broadband minghajr fili, filwaqt li jinżammu l-kapaċitajiet sostanzjali għall-benefiċċju tat-televiżjoni diġitali terrestri.

4.2 Huwa japprova wkoll il-proposta tal-Kummissjoni fir-rigward ta' rilaxx koordinat, b'għażla ta' perjodu ta' żmien speċifiku, halli b'hekk tiġi evitata implimentazzjoni "diżorganizzata" fid-dawl tal-esperjenza negattiva rreġistrata matul l-użu ta' frekwenzi rilaxxati tal-banda 800 MHz wara l-2008, fl-assenza ta' skeda għall-implimentazzjoni. Fl-istess hin, il-KESE jissuggerixxi li l-Kummissjoni tghin lill-Istati Membri biex il-ftehimiet transkonfinali dwar il-frekwenza mal-pajjiżi girien mhux imsieħba fl-UE jiġu konklużi fi żmien proporzjonat sabiex tiġi faċilitata d-disponibbiltà tal-banda 700 MHz għall-broadband minghajr fili fi hdan is-suq uniku.

4.3 Għall-operaturi tal-komunikazzjonijiet mobbli, l-allokazzjoni ta' kapaċitajiet ta' frekwenza fil-baned ta' 700 MHz tippermettilhom jibqgħu fuq quddiem għal perjodu medju ta' żmien fis-suq tat-telefonija mobbli, li tibbaża fuq Sistema GSM tar-raba' generazzjoni fil-fond, imbagħad li tiftaħ għall-hames generazzjoni, attwalment fil-fażi tal-ittestjar, li tista' tilhaq velocità ta' 10 sa 50 Gb/s. Għall-konsumaturi, it-teknoloġija 5G tagħti livelli oghla ta' velocità u broadband li jippermettu l-iżvilupp tal-internet tal-oġġetti, il-vidjo onlajn, l-applikazzjonijiet fil-qasam tas-servizzi elettronici tas-saħha, l-ologrammi, eċċ.

4.4 Il-KESE jinnota b'sodisfazzjon li l-konnettività futura permezz tal-banda 700 MHz hija partikolarment adatta sabiex tiżgura kopertura ahjar taż-żoni rurali, li jikkontribwixxi għat-tnaqqis tad-distakk diġitali ġeografiku.

4.5 Għall-kuntrarju, l-allokazzjoni ġdida ta' frekwenzi ser tikkawża spiża għall-konsumaturi li żgur ser tkun oghla mill-previżjoni tal-Kummissjoni (ara punt 2.7 hawn fuq) minhabba l-fatt li mhux biss l-ispejjeż għall-operaturi, li jirriżultaw mit-tibdil fl-istandards ta' kodifikazzjoni tat-televiżjoni diġitali, iżda wkoll il-prezz tax-xiri ta' kapaċitajiet godda fuq il-banda ta' 700 MHz mill-operaturi tat-telefonija mobbli, ser jaqgħu fuq il-konsumaturi li, barra d-dekowers/adapters godda tat-televiżjoni, ikollhom jakkwistaw smartphones godda matul l-implimentazzjoni tas-servizzi mobbli tal-hames generazzjoni.

4.6 Għalhekk, hemm il-periklu li l-prezzijiet li jirriżultaw direttament jew indirettament mill-allokazzjoni mill-ġdid tal-frekwenza 700 MHz ma jkunux affordabbli għal parti dejjem akbar mill-popolazzjoni, kif ukoll għal ċerti intrapriżi żgħar li, barra minn hekk, spiss iħallsu aktar għall-aċċess diġitali mill-utenti "integrati" peress li huma ma jissodisfawx il-kundizzjonijiet tal-offerta magħmulin għall-benefiċċju tal-utenti l-kbar. Għaldaqstant, numru kbir ta' persuni vulnerabbli ma jkollhomx l-awtonomija biex jiżguraw li d-drittijiet tagħhom jiġu rispettati, li minn daqqiet ikunu aċċessibbli biss bid-diġitali, bħal ċerti prestazzjonijiet jew allokazzjonijiet għall-persuni mdahhlin fl-età jew iż-żgħażaġh li jkunu qed ifittxu impjeg. Sabiex jiġġieled kontra kull zieda ġdida tad-distakk diġitali, u sabiex jiżgura konnettività diġitali universali, il-KESE jistieden lill-Istati Membri biex jimplementaw skema ta' kumpens, b'konformità mar-regoli tal-UE fil-qasam tal-ghajnuna mill-Istat, favur il-konsumaturi vulnerabbli sabiex kulhadd jibbenifika mid-dinamika diġitali l-ġdida.

4.7 Il-karatteristiċi fiżiċi tal-propagazzjoni bir-radju tal-banda 700 MHz probbilment ser iniedu mill-ġdid id-diskussjoni dwar l-effetti potenzjali tal-esponiment għall-kamp elettromanjetiku fuq is-saħħa. Il-KESE jerga' jistieden ⁽²⁾ lill-Kummissjoni biex tkompli thabrek f'dan il-qasam, filwaqt li tirrispetta l-prinċipju tal-prekawzjoni, b'mod partikolari fid-dawl tal-fatt li għadha tinhtieg iżjed riċerka.

4.8 Il-Proposta għal Deciżjoni tesigi wkoll li l-Istati Membri "jikkunsidraw li jiehdu miżuri fil-livell nazzjonali biex jiġi żgurat livell ta' kwalità għolja ta' kopertura tal-popolazzjoni tagħhom u tat-territorju meta huma jagħtu d-drittijiet tal-użu tal-banda ta' 700 MHz għas-servizzi ta' komunikazzjoni elettronika broadband mingħajr fili." Il-KESE jqis li, f'dan il-kuntest, l-operaturi għandu ikollhom il-mezzi meħtieġa biex jiżguraw kopertura tajba tal-broadband mobbli, mhux biss fiż-żoni l-aktar rurali, iżda wkoll fil-livell tan-netwerks differenti tat-trasport kollettiv.

4.9 Peress li ċerti Stati Membri diġà attribwew il-kapaċitajiet godda ta' frekwenza permezz ta' bejgħ bl-irkant, u diġà bdew il-proċedura nazzjonali għall-użu ta' dawn il-kapaċitajiet, il-KESE jistieden lill-Kummissjoni tissorvelja bir-reqqa l-iżvolġiment tas-sitwazzjoni u jitlobha tintervjeni, fil-qafas tal-kompetenza tagħha f'dan il-qasam, meta jkun hemm l-iċken riskju ta' frammentazzjoni tas-suq uniku.

Brussell, is-26 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

⁽²⁾ Ara n-nota ta' qiegħ il-paġna 1.

Opinjoni tal-Kumitat Ekonomiku u Soċjali Ewropew dwar “Il-futur tar-relazzjonijiet tal-UE mal-Grupp tal-AKP”

(2016/C 303/19)

Relatur: is-Sinjura Brenda KING

Nhar il-15 ta' Lulju 2015, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li titlob lill-Kumitat Ekonomiku u Soċjali Ewropew biex ihejji opinjoni dwar:

“Il-futur tar-relazzjonijiet tal-UE mal-Grupp tal-AKP”

Is-Sezzjoni Speċjalizzata ghar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni taghha nhar id-19 ta' April 2016.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tal-25 ta' Mejju), il-Kumitat Ekonomiku u Soċjali Ewropew adotta din l-opinjoni b'192 vot favur, l-ebda vot kontra u 4 astensjonijiet.

1. Rakkomandazzjonijiet u Konkluzjonijiet

1.1 L-iskadenza tal-Ftehim ta' Cotonou fl-2020 tipprovdi l-opportunità li tiġi riveduta s-shubija AKP-UE u jiġi ddeterminat x'forma ghandha tiehu u x'inhuma l-kwistjonijiet li ghandhom jiġu indirizzati. Filwaqt li l-Kummissjoni u s-Servizz Ewropew għall-Azzjoni Esterna (SEAE) huma entużjasti li jgeddu r-relazzjoni – peress li l-pajjiżi tal-AKP jitqiesu bhala msiehba ewlenin – hija enfasizzat li ser tesplora l-għażliet kollha, inklużi alternattivi għal trattat u approċċ kollettiv.

1.2 Il-Kumitat Ekonomiku u Soċjali Ewropew (KESE) jinnota li, fir-rigward tat-tkomplija mal-AKP bhala kollettiva, din hija deċiżjoni li ghandha ssir mill-pajjiżi tal-AKP.

1.3 Il-KESE jirrakkomanda li l-UE ghandha timmira li tikseb shubija moderna, effettiva u ugwali mal-pajjiżi tal-AKP li tmur lil hinn minn tip ta' relazzjoni bejn donatur u benefiċjarju u li tkun ibbażata fuq politika esterna tal-UE koerenti, integrata, fuq il-prinċipju ta' Koerenza politika għall-iżvilupp (PCD).

1.4 Dan il-qafas ghandu jiżgura l-involvement tal-organizzazzjonijiet tas-soċjetà ċivili, inkluż is-settur privat, li ghandu jkollu l-kompitu li jissorvelja u jivvaluta l-impatt tal-implimentazzjoni ta' dan il-Ftehim fuq l-iżvilupp sostenibbli tal-Partijiet. Is-soċjetà ċivili ghandha tinghata l-appoġġ tekniku u finanzjarju mehtieġ biex twettaq dan ir-rwol.

1.5 Il-Ftehim ta' Shubija ta' Cotonou (CPA) fil-forma attwali tiegħu – fejn l-investment u l-iżvilupp ekonomiku jithallat ma' approċċ politiku mmexxi mill-valuri – diġà jikkomplementa l-Aġenda 2030 għall-Iżvilupp Sostenibbli (SDGs). L-arranġament ta' wara Cotonou, madankollu, ser ikollu jikkunsidra r-rakkomandazzjonijiet deskritti f'din l-opinjoni, kif ukoll jipprovdi għal monitoraġġ u evalwazzjoni tal-ftehim. Il-KESE jista' jaqdi rwol ċentrali f'dan il-proċess.

1.6 Il-KESE jirrakkomanda li kull tip ta' appoġġ għall-iżvilupp li l-UE tagħti lil pajjiżi terzi ghandu jaqa' taht l-istess qafas legali u ghandu jkun soġġett għall-istess skrutinju demokratiku mill-Parlament Ewropew, filwaqt li jinżammu l-istess aspetti pożittivi tal-FEŻ.

1.7 Is-shubija UE-AKP diġà tipprovdi qafas komprensiv biex jiġu indirizzati kwistjonijiet globali, bhat-tibdil fil-klima u dan kien wera li kien effettiv fin-negozjati tal-COP21. Ghandhom jissahhu l-isforzi kongunti sabiex tinbena r-reżiljenza fil-pajjiżi tal-AKP u tal-UE, u biex jiġu miġġielda l-impatti negattivi potenzjali: diżastri naturali, ir-rovina ekonomika u wkoll il-migrazzjoni klimatika.

1.8 Il-KESE jappoġġja l-involvement tal-organizzazzjonijiet tas-soċjetà ċivili (OSĊ) mit-tfassil, sal-monitoraġġ u l-implimentazzjoni u r-reviżjoni ex post ta' oqsma ta' politika UE-AKP. Permezz ta' proċess olistiku ta' djalogu strutturat u konsultazzjoni regolari mal-organizzazzjonijiet tas-soċjetà ċivili, is-shubija ser tiffunzjona fuq l-ispirtu tas-CPA biex tinkludi bis-shih l-NSAs kif deskritt fl-Artikolu 6 tas-CPA.

1.9 Billi tibni fuq l-acquis tal-koperazzjoni UE-AKP, iż-żewġ imsieħba f'parità, jistgħu effettivament jiżviluppaw strateġiji kongunti fl-oqfsa futuri Nofsinar-Nofsinar u dawk trijangolari għal kooperazzjoni għall-iżvilupp. L-iskambju reciproku fost dawn l-imsieħba jista' jkun xprun effettiv biex jiġi indirizzat il-qafas il-ġdid tal-iżvilupp internazzjonali u l-isfidi globali, inklużi dawk relatati mar-rwol ta' pajjiżi bi dhul medju.

1.10 Shubija futura għandha twassal għal "shubija bejn partijiet ugwali", enfasizzata fil-qafas il-ġdid, li tirrikonoxxi l-isfidi tal-universalità madwar l-UE u l-pajjiżi tal-AKP: l-inugwaljanza fid-dhul, il-qgħad fost iż-żgħażaġh, it-tibdil fil-klima u aktar. F'kooperazzjoni kongunta u b'kundizzjonijiet indaqs, l-UE u l-imsieħba tal-AKP jistgħu jagħmlu hilitom biex isolvu l-isfidi tal-iżvilupp kemm fl-UE u kif ukoll fl-Istati AKP.

2. Dahla

2.1 L-Unjoni Ewropea (UE) u d-79 pajjiż tal-Afrika, l-Karibew u l-Paċifiku (AKP) għandhom ftehim ta' kooperazzjoni internazzjonali komprensiv u legalment vinkolanti li għaqqad aktar minn nofs l-istati nazzjon tad-dinja. L-hekk imsejjah Ftehim ta' Shubija ta' Cotonou (CPA jew Cotonou) kien iffirmat f'Benin fl-2000 u għandu l-għan li jsahħah il-kooperazzjoni li ilha għaddeja fil-politika, il-kummerċ u l-iżvilupp bejn l-UE u l-pajjiżi AKP. Dan il-ftehim wassal għall-holqien ta' firxa ta' istituzzjonijiet li jiffaċilitaw il-kooperazzjoni bejn l-AKP u l-UE fost il-gvernijiet, l-uffiċjali pubbliċi, il-membri tal-Parlament, l-awtoritajiet lokali u s-soċjetà ċivili, inkluż is-settur privat. Jibni fuq ir-relazzjoni storika bejn l-UE u dawk li kienu kolonji ta' xi pajjiżi tagħha, li evolwew permezz ta' suċċessjoni ta' ftehimiet post-kolonjali: mill-ftehimiet ta' assoċjazzjoni bhall-Konvenzjonijiet ta' Yaoundé I u II bejn il-Komunità Ekonomika Ewropea u l-eks kolonji Franciżi fl-Afrika (1963–1975), għall-Konvenzjonijiet ta' Lomé suċċessivi tal-AKP-UE (1975–2000), u l-aħħar ftehim ta' Shubija ffirmat f'Cotonou (2000).

2.2 Is-CPA mistenni jiskadi fl-2020 u dan wassal biex il-Kummissjoni Ewropea u r-Rappreżentant Għoli tal-Unjoni għall-Affarijiet Barranin u l-Politika ta' Sigurtà jipubblikaw Dokument ta' Konsultazzjoni Kongunta, datat is-6 ta' Ottubru 2015. Kif ġie ddiċjarat fid-dokument ta' konsultazzjoni, l-iskop kien "*biex jespjora sa fejn jibqa' validu għall-futur u joffri pjattaforma biex irawwem l-interessi kongunti*" minhabba l-kuntest tal-iżviluppi istituzzjonali, politiċi u soċjoekonomiċi kemm fl-UE kif ukoll fl-AKP f'dinja li nbidlet b'mod sinifikanti matul l-aħħar 15-il sena.

2.3 L-involvement tas-soċjetà ċivili – Kummenti speċifiċi dwar id-djalogu politiku

2.3.1 Il-KESE jilqa' l-fatt li l-Artikolu 6 tas-CPA jappoġġja l-involvement tal-atturi mhux statali (NSAs) billi jirrikonoxxi li huma partecipanti essenzjali fis-shubija. Madankollu, huwa diżappuntat li l-kooperazzjoni baqgħet daqstant orjentata lejn il-gvern, minkejja li jirrikonoxxi li d-djalogu politiku huwa importanti għat-trawwim tal-partecipazzjoni tas-soċjetà ċivili fil-proċess tal-iżvilupp.

2.3.2 Il-KESE jtenni r-rwol kruċjali tal-partijiet interessati mhux governattivi matul il-proċess tal-iżvilupp u fil-monitoraġġ tal-FSE. Huwa ċar li qafas ta' wara Cotonou li jkun iktar trasparenti u partecipattiv għandu aktar opportunitajiet li jikseb riżultati sinifikattivi.

2.3.3 Il-KESE jinnota b'diżappunt li għadd ta' pajjiżi AKP qegħdin jintroduċu leġislazzjoni restrittiva sabiex inaqqsu l-hidma tal-NSAs, li f'xi każijiet kellhom implikazzjonijiet dannużi għall-partecipazzjoni attiva tal-organizzazzjoni tas-soċjetà ċivili. L-Indiċi ta' Sostenibilità tas-CSO tal-2014⁽¹⁾ jenfasizza li f'hafna pajjiżi fl-Afrika sub-Saharjana, is-CSOs – b'mod partikulari dawk iffokati fuq il-promozzjoni u d-drittijiet tal-bniedem – qed jiffaċċjaw dejjem aktar restrizzjonijiet jew theddid ta' restrizzjonijiet fuq ix-xogħol tagħhom.

⁽¹⁾ <https://www.usaid.gov/africa-civil-society>.

2.3.4 Il-KESE jirrakkomanda li jkun xi jkun il-qafas maqbul għal wara l-2020, dan għandu jsahhah il-legittimità tal-organizzazzjonijiet tas-socjetà civili b'mod partikolari, u tal-atturi mhux statali b'mod ġenerali bħala partijiet interessati reali fil-proċessi ta' politika. Barra minn hekk, il-KESE huwa konxju li l-implikazzjonijiet tal-esklużjoni tal-NSAs huma fundamentalment detrimental. Għalhekk jitlob għal aktar impenji tekniċi u finanzjarji li jinkoraġġixxu u jsahhu l-partecipazzjoni attiva tal-organizzazzjoni tas-socjetà civili.

3. Sfond — CPA

3.1 L-iffirmar tat-Trattat ta' Ruma fl-1957 assoċja l-Pajjiżi u t-Territorji Extra-Ewropej (OCT) mal-Komunità Ekonomika Ewropea (KEE) f'qafas ta' kooperazzjoni formali u privileġġata li struttura r-relazzjoni tal-Ewropa ma' pajjiżi tal-AKP. Il-Grupp AKP, maħluq mill-membri tiegħu bil-Ftehim ta' Georgetown fl-1975, inizjalment kien magħmul minn 46 Stat tal-AKP: 36 stat Afrikan, 7 mill-Karibew u 3 stati mill-Pacifiku. Illum, il-Grupp AKP huwa magħmul minn 79 pajjiż – 48 fl-Afrika sub-Saharjana, 16 fil-Karibew u 15 fil-Pacifiku (Kuba hija membru, għalkemm mhijiex firmatarja tas-CPA, u l-Afrika t'Isfel hija parti kontraenti għas-CPA, għalkemm hija eżentata minn ċerti dispożizzjonijiet). Sa mis-sena 2000, il-kooperazzjoni bejn l-AKP u l-UE kienet irregolata mis-CPA.

3.2 L-għan ewlieni tas-CPA li "jitnaqqas u fl-aħħar jitneħħa l-faqar bl-għan li jkun hemm żvilupp sostenibbli u integrazzjoni gradwali tal-pajjiżi tal-AKP fl-ekonomija dinjija" huwa pprezentat fi tliet pilastri kumplementari:

— **Djalogu politiku:** Is-CPA kien avvanzat għal żmien hekk kif huwa bbażat fuq djalogu politiku komprensiv li jirrikjedi impenji bilaterali importanti. Huwa jiddikjara li "Id-djalogu għandu jiffoka, fost l-oħrajn, fuq kwistjonijiet političi speċifiċi ta' thassib reċiproku jew ta' sinifikat ġenerali għall-kisba tal-oġġettivi ta' dan il-Ftehim, bħall-kummerċ tal-armi, in-nefqa militari eċċessiva, id-drogi u l-kriminalità organizzata, jew id-diskriminazzjoni etnika, reliġjuża jew razzjali. Id-djalogu għandu jinkludi wkoll evalwazzjoni regolari tal-iżviluppi li jikkonċernaw ir-rispett lejn id-drittijiet tal-bniedem, il-prinċipji demokratiċi, l-istat tad-dritt u l-governanza tajba."

— **Relazzjonijiet Ekonomiċi u Kummerċjali:** Is-CPA jitbiegħed mil-logika ta' ftehimiet kummerċjali preċedenti taht Yaoundé u Lomé, li kienu rregolati permezz ta' preferenzi mhux reċiproċi mogħtija unilateralment mill-UE. L-UE rrikonoxxiet li "fir-rigward tal-aspetti fundamentali ekonomiċi, il-verità hi li s-sistema attwali falliet, li l-pajjiżi AKP saru dejjem aktar marġinalizzati fil-kummerċ dinji, anki bi preferenzi tariffarji ġenerużi" ⁽²⁾. Il-ftehimiet ta' kummerċ il-ġodda li għandhom jiġu nnegozjati taht is-CPA – il-Ftehimiet ta' Shubija Ekonomika (FSE) – tfassli biex tingheleb din l-istorja u fl-aħħar nett biex jippermetti lill-pajjiżi tal-AKP jintegraw fl-ekonomija dinjija. L-EPA jaderixxi wkoll mar-regoli tal-Organizzazzjoni Dinjija tal-Kummerċ (WTO) billi jnaqqas l-impatt negattiv tal- "preferenzi mhux reċiproċi" fuq pajjiżi li qed jiżviluppaw li mhumiex fl-AKP u jhegġegħ l-integrazzjoni reġjonali, permezz tal-integrazzjoni ekonomika reġjonali tal-AKP ma' istituzzjonijiet eżistenti u zoni ta' kummerċ hieles (FTAs). Għalkemm in-negozjati għal dawn il-ftehimiet ta' kummerċ hieles reċiproku u asimetriku bdew fl-2002, il-Cariforum huwa l-ewwel u l-uniku reġjun li ffirmat FSE komprensiv (fl-2007), li jmur lil hinn mill-kummerċ u jinkludi l-"kwistjonijiet ta' Singapor". In-negozjati mar-reġjuni l-oħra ġew mitluba b'tilwim ibbażat fuq viżjonijiet differenti għall-iżvilupp ekonomiku u s'issa f'it huma l-FSE interim, li jkopru l-kummerċ fi prodotti biss, ġew konklużi mal-Komunità għall-Iżvilupp tan-Nofsinar tal-Afrika (SADC), il-Komunità tal-Afrika tal-Lvant (EAC) u l-Komunità Ekonomika tal-Istati tal-Afrika tal-Punent (ECOWAS).

— L-integrazzjoni kummerċjali u reġjonali: Il-FSE għandu l-għan li jrawwem l-integrazzjoni reġjonali u huwa bbażat fuq il-logika li integrazzjoni reġjonali akbar issahhah il-kapaċitajiet kummerċjali u mbagħad, tagħti spinta lit-tkabbir, l-impjiegi u l-iżvilupp ekonomiku. Madankollu, il-kritika dwar l-FSE tgħid eżattament l-oppost: li l-EPA hija fil-fatt xkiel għal integrazzjoni reġjonali akbar. Dan l-argument huwa bbażat fuq it-tweġmin li l-FSE ma jipprovdix għat-trasformazzjoni strutturali meħtieġa tal-ekonomiji tal-AKP, li tippermettilhom li jsahhu r-rwol tagħhom u li javvanzaw fil-katina ta' valur globali (GVC).

⁽²⁾ Karel de Gucht, il-Kummissarju Ewropew għall-Kummerċ, A Partnership of Equals (Shubija bejn l-Ugwali), l-20 Sessjoni tal-Assemblea Parlamentari Kongunta AKP-UE f'Kinshasa, 4 ta' Diċembru 2010, p. 3. Aċċessat fis-26 ta' Diċembru 2012, http://trade.ec.europa.eu/doclib/docs/2010/december/tradoc_147082.pdf.

- **Kummerċ u żvilupp sostenibbli:** Ironikament, il-FSE qed jiġi kkritikat hafna minhabba li ma kienx ambizzjuż biżżejjed, speċjalment fil-qasam tal-iżvilupp sostenibbli. L-FSE interim (FSE-i) mat-tliet reġjuni Afrikani ġew ikkritikati, fost oħrajn, minn Membri tal-Parlament Ewropew għan-nuqqas assolut ta' kapitoli dwar l-iżvilupp sostenibbli. Fil-fehma tagħhom, dan idgħajef il-kamp ta' applikazzjoni ambizzjuża tal-ftehim, l-impenn tal-UE stess għall-iżvilupp sostenibbli kif ukoll il-prinċipju tagħha stess ta' Koerenza tal-Politiki għall-Iżvilupp (PCD). Fil-każ tal-ftehim ta' FSE Cariforum-UE, minkejja li dan kien l-uniku wieħed komprensiv sal-lum, il-kritiċi wrew li d-dispożizzjonijiet restrittivi fuq l-esportazzjoni jistgħu jdgħajfu l-kapaċità tar-reġjun sabiex jirreaġixxi għal xokkijiet sistemici u b'hekk ixekklu l-kapaċità tar-reġjun sabiex jiksbu sigurtà alimentari.
- **Kooperazzjoni għall-iżvilupp:** L-ghodod u l-metodi ta' kooperazzjoni huma maħsuba biex joperazzjonalizzaw il-prinċipji tas-CPA billi jiffokaw fuq ir-riżultati, is-shubija u s-sjieda. Għalhekk, il-programmazzjoni u l-implimentazzjoni tal-Fond Ewropew għall-Iżvilupp (FEŻ) huma maħsuba bhala responsabbiltà kongunta.
- **Il-FEŻ** huwa ffinanzjat direttament permezz ta' kontribuzzjonijiet volontarji minn Stati Membri tal-UE barra mill-baġit tal-UE, iżda huwa nnegozjat b'mod parallel ma' strumenti finanzjarji esterni oħrajn tal-UE sabiex tiġi żgurata l-konsistenza. Huwa ġestit mill-Kummissjoni Ewropea u l-Bank Ewropew tal-Investment. Il-BEI jimmaniġġja l-Facilità ta' Investment u jipprovdi self, garanziji u fondi kemm mill-FEŻ kif ukoll mir-riżorsi proprji tiegħu, għall-kumpaniji privati fil-pajjiżi AKP għal perjodu qasir u fit-tul għal proġetti fis-settur privat u pubbliku.
- **L-allokazzjonijiet totali tal-FEŻ żdiedu** filwaqt li huwa żamm il-karattru intergovernattiv u l-istruttura tal-governanza tiegħu, li ppermetteli jsir l-akbar element fil-kooperazzjoni għall-iżvilupp tal-UE minbarra l-Qafas Finanzjarju Pluriennali (QFP). Abbażi tal-istorja u l-istatus legali uniċi tal-FEŻ, kif ukoll il-bażi intergovernattiv tiegħu, il-Parlament Ewropew (PE) ma għandu ebda poter ta' kodeċiżjoni fuqu. Il-Kumitat għall-Iżvilupp tal-PE ma jinvolvi lilu nnifsu f'diskussjonijiet ta' politika ġenerali u huwa parti interessata importanti tas-CPA. L-Assemblea Parlamentari Kongunta (JPA) għandha wkoll is-setgħa li ttwettaq skrutinju parlamentari fuq l-allokazzjonijiet tal-FEŻ tal-Programmi Indikattivi Nazzjonali (NIPs) u l-Programmi Indikattivi Reġjonali (RIPs).
- **Il-FEŻ** u l-baġitizzazzjoni – Il-PE, permezz ta' proċedura ta' kwittanza speċjali, jagħti l-kwittanza lill-Kummissjoni Ewropea għall-ġestjoni u l-implimentazzjoni tagħha tal-FEŻ. Il-baġitizzazzjoni – l-inkluzjoni tal-FEŻ fil-baġit tal-UE – tibqa' sors ta' twegħir bejn il-PE u l-Kunsill, minkejja li l-Kummissjoni ssuġġeriet li l-FEŻ jiġi inkluz fil-baġit tal-UE f'diversi okkażjonijiet.
- Il-KESE jemmen li l-forom kollha ta' appoġġ li l-UE tagħti lil pajjiżi terzi għandhom jaqgħu taħt l-istess qafas legali u jkunu soġġett għall-istess kontrolli demokratiċi tal-PE. Għalhekk, jappella għall-integrazzjoni tal-FEŻ fil-baġit tal-UE filwaqt li jinżammu l-aspetti pożittivi tal-FEŻ (eż. reċiproċità u responsabbiltà reċiproka). Dan se jwassal għal politika għall-iżvilupp tal-UE aktar koerenti.

4. Sfond — Dinja li Qed Tinbidel

4.1 Kif rikonoxxut fid-Dokument ta' Konsultazzjoni Kongunta, id-dinja nbidlet b'mod sinifikanti minn meta l-ftehim daħal fis-seħh fl-2000. Fil-livell tal-UE, l-UE kibret u kienet tinkludi 13 Stat Membru ġdid bejn l-2000 u l-2013 biex b'hekk tinkludi total ta' 28 Stat Membru. L-Istati Membri l-ġodda m'għandhomx il-konnessjonijiet kolonjali storiċi, u min-naħa tagħhom, għandhom storja differenti jew assenti tal-kummerċ, ir-relazzjonijiet ekonomiċi u politiċi mal-istati tal-AKP, lil hinn mir-relazzjonijiet mill-adeżjoni fl-UE. Fil-livell globali, id-dinja saret aktar popolata, konnessa, interdipendenti, kumplessa u volatili bi sfidi ġodda bħat-taħwid fil-klima, l-impatti tal-globalizzazzjoni, żieda fl-atti terroristiċi, il-kunflitti u l-immigrazzjoni tal-massa.

4.2 Mis-sena 2000 'l hawn, tfaċċaw potenzi ekonomiċi oħrajn fl-Afrika, l-Asja u l-Amerika Latina u gruppi ta' shubija oħrajn bħall-Unjoni Afrikana u l-G77, fejn bosta mill-pajjiżi AKP huma fil-mira biex jinkiseb status ta' introjtu medju bejn l-2020 u l-2030 u b'hekk tonqos id-dipendenza tagħhom fuq l-għajjuna barranija.

4.3 Is-shubija tal-UE mat-tliet reġjuni li jiffurmaw il-Grupp AKP issahhet barra mis-CPA għalkemm b'sinerġija miegħu. Dan huwa rifless mis-shubija strateġika bejn l-Afrika u l-UE, mill-istrateġija tas-shubija kongunta bejn il-Karibew u l-UE u mill-istrateġija għal shubija msahha mal-Gżejjer tal-Paċifiku. Il-kooperazzjoni mal-organizzazzjonijiet reġjonali u sottoreġjonali żdiedet ukoll, b'mod partikolari mal-FSE u fil-qasam tal-paċi u s-sigurtà.

4.4 Għalkemm kien hemm suċċessi fl-iżvilupp globali, xorta għad hemm lakuni sinifikanti, li jvarjaw minn mijiet ta' miljuni ta' nies li għadhom jgħixu ffaqar estrem għall-inugwaljanza bejn is-sessi sal-emissjonijiet globali tad-dijossidu tal-karbonju, li żdiedu b'aktar minn 50 % mill-1990. Fil-livell internazzjonali, f'Settembru 2015 ġie adottat qafas globali ġdid dwar l-Għanijiet ta' Żvilupp Sostenibbli (SDGs), flimkien mal-finanzjament tiegħu, li fl-istess waqt jindirizza l-isfidi interkonnessi tal-eradikazzjoni tal-faqar u tal-iżvilupp sostenibbli. Huwa sostnut minn "shubija globali" ġdida, li timmobilizza l-mezzi kollha tal-implimentazzjoni u l-atturi kollha u tapplika b'mod universali għall-pajjiżi kollha.

4.5 Għalhekk, il-KESE jirrakkomanda qafas effettiv għar-relazzjonijiet internazzjonali lil hinn minn tip ta' relazzjoni bejn donatur u benefiċjarju, li tkun adattata għall-iskop tagħha sabiex timplimenta l-SDGs u tikseb riżultati aħjar għaċ-ċittadini tal-pajjiżi kemm tal-AKP kif ukoll tal-Ewropa permezz ta' kooperazzjoni politika, ekonomika u ta' żvilupp.

5. Kummenti speċifiċi

5.1 Il-Pilastru tal-Kooperazzjoni għall-Iżvilupp

5.1.1 Il-KESE jemmen li l-ibbilanċjar mill-ġdid tas-shubija, b'konformità mal-Agenda 2030, bl-17-il SDG tiegħu, se jkun l-aktar qafas xieraq biex "jissahhah il-mezz ta' implimentazzjoni u tingħata haġja ġdida lis-shubiji globali" (SDG 17). L-SDGs joffru qafas koluni li jinkludi 169 mira, li għandhom l-għan li jeqirdu l-faqar u l-guħ, jiggarrantixxu l-aċċess għal enerġija affidabbli u sostenibbli għal kulhadd, jibnu infrastruttura reżiljenti, jiggieddu t-tibdil fil-klima u l-impatt tiegħu, u jippromovu l-istat tad-dritt u l-aċċess ugwali għall-ġustizzja għal kulhadd.

5.1.2 Skont il-prinċipju tal-Koerenza tal-Politiki għall-Iżvilupp (PCD), il-qafas tal-SDG joffri gwida komplementari u olistika għar-relazzjonijiet futuri bejn l-UE u l-AKP sabiex jinkisbu għanijiet kongunti, li ser ikollhom firxa globali. Barra minn hekk, fid-dawl tal-fatt li l-politiki interni tal-UE għandhom implikazzjonijiet esterni, li jista' jkollhom impatti negattivi fuq il-pajjiżi msieħba, li jaħdmu flimkien biex jintlahqu l-għanijiet ta' żvilupp sostenibbli għandu effett residwu pożittiv għall-iżgurar ta' koerenza tal-politiki għall-iżvilupp permezz tal-allinjament tal-prijoritajiet filwaqt li jiġu rispettati l-aġendi ta' żvilupp reġjonali.

5.1.3 Ir-riżorsi finanzjarji mehtieġa sabiex jinkisbu l-SDG huma enormi, b'investiment infrastrutturali li jlahhaq għal madwar 80 % ta' dawn ir-riżorsi, skont il-Bank Dinji u Banek Multilaterali tal-Iżvilupp oħrajn. Għalkemm il-FEZ għadu sors importanti ta' finanzjament għall-pajjiżi lanqas żviluppanti, huwa żgħir meta mqabbel mal-baġits globali ta' hafna pajjiżi u, fil-fatt, huwa mistenni li jonqos. Madankollu, il-mobilizzazzjoni tar-riżorsi domestiċi (DRM) f'hafna pajjiżi AKP tista' tkun sors ewlieni ta' żvilupp tal-finanzjament. Ir-rapport tal-Bank Dinji għall-2013 dwar il-Finanzjament għall-Iżvilupp wara l-2015 jistma li bejn 50 % u 80 % tal-finanzjament infrastrutturali skont l-SDGs mistenni jkun mir-riżorsi domestiċi proprja tal-pajjiżi.

5.1.4 Għalhekk, il-KESE jemmen li l-fond għall-iżvilupp għandu jintuza għall-bini ta' kapacità għall-mobilizzazzjoni u l-użu tar-riżorsi domestiċi. Pereżempju, skont l-OECD, kull \$1 ta' għajnuna għall-iżvilupp extra-Ewropew (ODA) li jintefaq fuq il-bini ta' kapacità amministrattiva fiskali għandu l-potenzjal li jġġenera eluf ta' dollari fi dhul mit-taxxa inkrementali, skont is-sitwazzjoni tal-pajjiż. Huwa stmat li t-taxxi huma biss 10–15 % tal-PDG fil-biċċa l-kbira tal-pajjiżi Afrikani⁽³⁾. Bl-istess mod, il-pajjiżi għonja fir-riżorsi jistgħu jiġu appoġġjati sabiex jibnu l-kapacità tagħhom li jinnegożjaw kuntratti ġusti mal-kumpaniji tat-thaffir fil-minjieri u kumpaniji oħrajn tal-estrazzjoni, bil-għan li jtejbu d-dhul tagħhom sabiex ikunu jistgħu jissodisfaw l-impjenji tagħhom b'rabta mal-SDG. Barra minn hekk, il-pajjiżi tal-AKP għandhom jiġu sostnuti fil-miri tagħhom biex jindustrijalizzaw u jipprocessaw il-materja prima u l-prodotti bażiċi tagħhom stess għas-swieq lokali, reġjonali u internazzjonali.

⁽³⁾ The Economist 16.04.15 Making Africa Work

5.1.5 Il-KESE jirakkomanda wkoll kooperazzjoni futura biex tindirizza nuqqas serju ta' haddiema tas-sengha fis-setturi li qed jikbru malajr fil-pajjiżi AKP, speċjalment peress li n-NU tbassar li se jkun hemm 2,5 biljun Afrikani – kwart tal-popolazzjoni tad-dinja ⁽⁴⁾. Dawn is-setturi jinkludu l-industriji tal-estrazzjoni, l-enerġija, l-ilma, u l-infrastruttura, kif ukoll l-agrikoltura, is-saħha u t-telekomunikazzjonijiet. Dan in-nuqqas ta' hiliet hija wahda mir-raġunijiet għaliex il-pajjiżi AKP jespportaw materja prima li tkun ipproċessata f'partijiet oħra tad-dinja, għad-detriment tal-impjiegi u l-industriji tal-AKP. Dawn il-pajjiżi jehtieġu wkoll ir-riċerka u s-soluzzjonijiet innovattivi tagħhom stess biex jiġu indirizzati l-isfidi ta' żvilupp tagħhom inkluż it-tibdil fil-klima. Madankollu, il-proporzjon ta' riċerkaturi skont il-popolazzjoni hija baxxa hafna fil-pajjiżi Afrikani. Il-Burkina Faso, pereżempju, għandha 45 speċjalist tar-riċerka u l-iżvilupp (R&Z) għal kull miljun ruh, u n-Niġerja għandha 38, meta mqabbla ma' medja ta' 481 fl-Amerika Latina u 1 714 fl-Asja tal-Lvant ⁽⁵⁾. Il-migrazzjoni ċirkolari għandha tiġi inkluża wkoll sabiex jiġi indirizzat in-nuqqas ta' hiliet. Erasmus + jipprovdi diġà għall-migrazzjoni ċirkolari taż-żgħażaġh tal-UE, dispożizzjonijiet simili għandhom jiddaħhlu fis-seħh għaž-żgħażaġh tal-AKP. Dan jehtieġ tfassil mill-ġdid tad-dibattitu dwar il-migrazzjoni biex niffokaw iżjed fuq il-mobilità, b'mod speċjali fost iż-żgħażaġh għal edukazzjoni u tahrig, tahrig fuq il-post tax-xogħol u skambji, u oħrajn.

5.1.6 L-UE u l-Istati Membri tagħha, f'konformità mal-prinċipju tal-koerenza tal-politiki għall-iżvilupp, kif ukoll ir-rakkomandazzjoni msemmija hawn fuq biex tinbena l-kapaċità amministrattiva fiskali permezz ta' appoġġ għall-iżvilupp, għandhom jindirizzaw b'mod effettiv il-kwistjoni tal-Flussi Finanzjarji Illeċiti (IFFs). Il-governanza fiskali hija importanti hafna u għandha l-potenzjal li ttejjeb l-iżvilupp sostenibbli tal-pajjiżi tal-AKP. B'mod partikolari fl-Afrika, aktar jintilef fl-IFF milli l-kontinent jirċievi permezz tal-ODA u l-IDB flimkien.

5.1.7 Shubija futura għandha wkoll tirrikonoxxi r-rwol mhux neglijabbli tar-rimessi mill-impjeg tal-migranti u dijaspori li saru sors fundamentali ta' Investiment Dirett Barrani (IDB) fil-pajjiżi AKP, li jeċċedi l-ODA. Madankollu, huwa importanti li l-Istati Membri tal-UE jonoraw l-impenn tagħhom li jipprovdu 0,7 % tal-ING, bħala parti mir-rispett tal-prinċipju tal-koerenza tal-politiki għall-iżvilupp.

5.2 Il-pilastru tar-relazzjonijiet ekonomiċi u kummerċjali

5.2.1 Il-FSE huma maħsuba biex irawmu l-integrazzjoni reġjonali u kienu jinkludu l-holqien ta' Komunitajiet Ekonomiċi Reġjonali (REC) tal-AKP. In-negozjati bdew fl-2002, iżda kien hemm pressjoni ta' żmien minhabba r-rinunzja tad-WTO – li żammet trattament preferenzjali għall-pajjiżi li qeghdin jiżviluppaw fil-Grupp AKP vis-à-vis pajjiżi oħra li qed jiżviluppaw li mhumiex AKP – li kienet mistennija tiskadi fl-aħhar tal-2007.

5.2.2 In-negozjati tal-FSE saru diffiċli minhabba numru ta' raġunijiet: il-kapaċitajiet ta' negozjar u l-maturità varji tar-REC tal-AKP; il-viżjonijiet differenti tal-iżvilupp u tal-integrazzjoni reġjonali; il-viżjoni differenti tal-kummerċ ibbażat fost l-oħrajn fuq ir-reċiproċità. Peress li n-negozjati bdew fl-2002, issa hemm kemm FSE komprensivi u FSE interim (FSE-i) kif ukoll għadd ta' reġimi kummerċjali differenti li japplikaw għall-pajjiżi AKP, inkluża s-Sistema ta' Preferenzi Ġeneralizzata (GSP/GSP+) u ta' Kollox hliet Armi (EBA).

5.2.3 Billi l-FSE għandu l-għan li jikkontribwixxi għal tkabbir ekonomiku sostnut, għall-eradikazzjoni tal-faqar, għaž-żieda fil-livell tal-għajxien u għall-integrazzjoni reġjonali, fost l-oħrajn, ser ikun kruċjali li l-FSE jiġu implimentati u mmonitorjati b'mod korrett sabiex ikunu jistgħu jintlaħqu dawn l-għanijiet.

5.2.4 Għalhekk, il-KESE jirakkomanda bis-shih li jiġi implimentat qafas (jiġifieri kumitati konsultattivi kongunti) sabiex ikun żgurat li l-organizzazzjoni tas-socjetà ċivili, kemm fl-UE kif ukoll fir-reġjuni AKP, ikollhom rwol fil-monitoraġġ tal-istrutturi tal-FSE, li r-rakkomandazzjonijiet tagħhom bħalar riżultat tal-monitoraġġ ikunu jistgħu jiġu infurzati u li l-proċessi jkunu kompatibbli mal-iżvilupp sostenibbli u li dawn ikomplu jiġu implimentati wara l-2020. Fejn in-negozjati għal Ftehimiet ta' Shubija Ekonomika bħal mas-SADC diġà ġew konklużi, u għalhekk huwa improbabli li dawn jistgħu jinfethu mill-ġdid, il-KESE jappoġġja Protokoll ta' Ftehim ta' Shubija Ekonomika li qed jiġi nnegozjat f'dan is-sens.

⁽⁴⁾ Ara n-nota ta' qiegħ il-paġna 3.

⁽⁵⁾ <http://www.worldbank.org/en/news/press-release/2014/04/15/world-bank-centers-excellence-science-technology-education-africa>.

5.2.5 Id-delegazzjonijiet tal-UE (EUD) huma atturi ewlenin u għandhom jinvolvu ruhhom ma' NSAs lokali u istituzzjonijiet reġjonali tal-pajjiżi AKP u tal-UE sabiex ikollhom azzjoni kongunta trasparenti, koordinata u effettiva. Barra minn hekk, għandu jkun hemm koordinazzjoni kongunta tal-pjani direzzjonali tal-organizzazzjonijiet tas-soċjetà ċivili tal-EUD u l-istrategija reġjonali korrispondenti tal-organizzazzjonijiet tas-soċjetà ċivili tal-AKP, sabiex jitravwem approċċ komprensiv fir-rigward tal-involviment tal-organizzazzjonijiet tas-soċjetà ċivili.

5.2.6 Il-KESE jirrakkomanda wkoll li dawn il-kumitati konsultattivi kongunti (JCC) ikunu jinkludu l-partecipazzjoni wiesgħa tas-soċjetà ċivili bl-involviment ugwali tal-akkademiċi, tan-negozji u tal-imsieħba soċjali (fost oħrajn organizzazzjonijiet ta' bdiewa, nisa u żgħażaġh, kif ukoll li dawn il-JCC ikunu mghammra b'mod adegwat b'baġit accessibbli li jiffacilita l-kapaċità tagħhom li jaġixxu b'mod effettiv u awtonomu. Barra minn hekk, il-KESE jenfasizza l-importanza ta' finanzjament għall-partecipazzjoni tal-organizzazzjonijiet tas-soċjetà ċivili fis-shubija miż-żewġ imsieħba, sabiex tiġi inkorporata bis-shih is- "shubija bejn l-ugwali" li l-UE u l-AKP tant ifittxu.

5.3 FEŻ

5.3.1 Il-FEŻ jitqies bhala sors prevedibbli u affidabbli ta' finanzjament għall-iżvilupp li għandu rwol importanti sabiex iżomm l-interess tal-AKP fis-CPA. Forma kontroversjali ta' finanzjament tal-FEŻ hija l-appoġġ baġitarju, jew l-ghajnuna diretta għall-baġits nazzjonali, bl-iffissar tal-prijoritajiet definiti minn qabel (Appoġġ Baġitarju Settorjali) jew minghajru (Appoġġ Baġitarju Ġenerali). Fil-perjodu 2002–2010, il-Kummissjoni impenjat total ta' EUR 6,2 biljun għall-Appoġġ Baġitarju Ġenerali – aktar minn 90 % għall-Afrika. Minkejja dan, fil-gejjieni, tkun xi tkun il-forma ta' din is-shubija, ir-relazzjonijiet mal-pajjiżi tal-Karibew u l-Paċifiku la għandhom jiġu dilwiti u lanqas għandha l-gradwazzjoni ta' pajjiżi bi dhul medju, b'mod ġenerali, taġixxi bhala ostakolu għall-iżvilupp sostenibbli. Shubijiet futuri għandhom jipromovu u jipprijoritizzaw l-inkluzività.

5.3.2 Bhala medja, wiehed minn kull hamsa tal-fondi tal-FEŻ jintużaw għall-appoġġ tas-settur u dak baġitarju. Ghalkemm l-appoġġ baġitarju ġeneralment jitqies bhala mod effettiv ta' kif tinghata l-ghajnuna f'forma ta' donazzjoni, huwa jdghajef il-kontabbiltà u l-governanza minhabba li huwa nieqes minn monitoraġġ xieraq u kundizzjonalità suffiċjenti. Barra minn hekk, lanqas ma huwa vizibbli hafna, hekk kif isir parti mill-baġit globali tal-pajjiż, għalhekk, il-maġġoranza ta' ċittadini u tal-partijiet interessati nazzjonali mhumiex konxji tad-daqs tal-kontribuzzjonijiet tal-FEŻ.

5.3.3 Il-KESE jirrakkomanda bil-qawwa li, biex jitjiebu r-responsabbiltà u t-trasparenza kull tip ta' appoġġ għall-iżvilupp li l-UE tagħti lil pajjiżi terzi għandu jaqa' taht l-istess qafas legali u għandu jkun soġġett għall-istess skrutinju demokratiku mill-Parlament Ewropew, filwaqt li jinżammu l-istess aspetti pożittivi tas-shubija.

5.3.4 Ir-rispons mil-laqqhat reġjonali tal-KESE juri li l-atturi tas-soċjetà ċivili jqisu li l-proċeduri tal-offerti tal-UE għall-fondi huma wisq twal, burokratiċi u opaki. Barra minn hekk, il-proċessi tal-applikazzjoni huma wisq ineffiċjenti għal hafna NSAs, fejn fxi pajjiżi informazzjoni rilevanti tinxtered b'mod ineffikaċi.

5.3.5 Il-KESE regolarment tkellem favur il-bini tal-kapaċità tal-organizzazzjoni tas-soċjetà ċivili b'access għar-riżorsi meħtieġa sabiex ikunu msieħba effettivi fit-trawwim tal-appartenenza għall-istrategiji ta' żvilupp, il-governanza u d-drittijiet tal-bniedem, kif ukoll il-monitoraġġ tagħhom, fil-pajjiżi u r-reġjuni rispettivi tagħhom, kif dikjarat fl-Artikolu 6 tas-CPA. Dawn il-prinċipji għandhom jiġu rispettati kemm fl-UE kif ukoll fil-pajjiżi AKP.

Brussell, il-25 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar il-Komunikazzjoni kongunta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni

“Rieżami tal-Politika Ewropea tal-Viċinat”

(JOIN(2015) 50 final)

(2016/C 303/20)

Relatur: Is-Sur Andrzej ADAMCZYK

Ko-relatur: Is-Sur Gintaras MORKIS

Nhar it-18 ta' Novembru 2015, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

“Komunikazzjoni kongunta lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Rieżami tal-Politika Ewropea tal-Viċinat”

(JOIN(2015)50-final).

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar id-19 ta' April 2016.

Matul il-517-il sessjoni plenarja tiegħu li saret fil-25 u s-26 ta' Mejju 2016 (seduta tal-25 ta' Mejju 2016), il-Kumitat Ekonomiku u Soċjali Ewropew adotta din l-opinjoni b'162 vot favur, 15 voti kontra u 21 astensjonijiet.

1. Konkluzjonijiet u rakkomandazzjonijiet

1.1 Il-KESE jilqa' l-adozzjoni mir-Rappreżentant Gholi u l-Kummissjoni Ewropea tal-Komunikazzjoni Kongunta dwar ir-Rieżami tal-Politika Ewropea tal-Viċinat u jirrikonoxxi li hafna mill-proposti li saru mill-KESE fl-Opinjoni dwar id-Dokument ta' Konsultazzjoni Kongunta *Lejn politika Ewropea tal-Viċinat ġdida* ⁽¹⁾ huma inkluzi fir-rieżami, li huwa tentattiv sabiex il-PEV tiġi definita mill-ġdid bil-ghan li ssir aktar effettiva.

1.2 Il-htieġa li l-PEV tiġi riveduta hija, minn naha wahda, riżultat tal-falliment tal-approċċ uniformi ta' “wiehed tajjeb għal kulhadd” u, min-naha l-oħra, konsegwenza tal-frammentazzjoni u d-dekompożizzjoni kontinwi tal-uniformità relattiva tal-Viċinat tan-Nofsinhar u tal-Viċinat tal-Lvant.

1.3 Il-PEV il-ġdida għandha tirrikonoxxi li l-għeruq tal-iżviluppi drammatiċi f'dawk ir-reġjuni jinsabu kemm fil-pressjoni esterna kif ukoll fl-instabbiltà interna, marbuta mal-faqar, l-inugwaljanza, in-nuqqas ta' opportunitajiet, il-korruzzjoni, ir-radikalizzazzjoni politika u religjuża kif ukoll l-estremiżmu vjolenti.

1.4 L-intenzjoni tar-reviżjoni tal-PEV hija li din issir flessibbli biżżejjed sabiex jinżammu abbord dawk il-pajjiżi li ma jistgħux jew li mhumiex lesti li jissodisfaw ir-rekwiżiti kollha relatati mal-integrazzjoni ekonomika jew mal-allinjament mal-*acquis communautaire*. F'dan is-sens, il-PEV il-ġdida hija ddisinjata fi spirtu ta' inklussività.

1.5 Sabiex jiġi llimitat id-dannu li jirriżulta mill-iżviluppi drammatiċi fil-viċinat, il-Komunikazzjoni tistabbilixxi prijorità ġdida ta' **stabbilizzazzjoni** u approċċ ġdid ta' **differenzjazzjoni**.

⁽¹⁾ Opinjoni tal-KESE dwar id-Dokument ta' Konsultazzjoni Kongunta *Lejn politika Ewropea tal-viċinat ġdida*, ĠU C 383, 17.11.2015, p. 91.

1.6 L-enfasi li ssir fuq l-istabbilizzazzjoni tispjega għaliex il-kwistjoni tas-sigurtà interna u esterna għandha post daqstant prominenti fil-komunikazzjoni. Madankollu, għalkemm l-istrumenti għad-dispożizzjoni tal-UE huma limitati, l-attitudni reattiva preżenti għandha tiġi sostitwita minn politika proattiva ta' sforzi diplomatiċi dinamiċi mmirati għal prevenzjoni tal-kunflitti u sabiex tinstab soluzzjoni paċifika għall-kunflitti ffrizati.

1.7 Il-KESE jixtieq jenfasizza l-importanza tal-iżvilupp ekonomiku bħala l-prerekwiżit ewlieni għal ambjent stabbli u sigur fil-vicinat tal-UE. L-UE għandha tkun konsistenti hafna f'li ttiprovdi appoġġ ekonomiku lill-imsieħba tal-PEV u s-saħħaħ il-kundizzjonijiet fit-tul u l-motivazzjoni biex ikompli bir-riformi ekonomiċi, iżidu l-kompetittività u jimmodernizzaw ir-regolamenti dwar in-negozju.

1.8 Huwa wkoll evidenti li l-iżvilupp ekonomiku jrid ikun akkumpanjat mid-dimensjonijiet soċjali u ambjentali tiegħu, huwa biss jekk dawn il-fatturi jmorru flimkien li jistgħu jikkontribwixxu b'mod effettiv għal progress stabbiltà u paċi soċjali reali.

1.9 Il-KESE jifhem li l-metodu ta' hidma ġdid ta' differenzjazzjoni jirrifletti s-sens ta' realiżmu politiku, il-lakuni li qeghdin jikbru bejn il-pajjiżi msieħba u l-aspirazzjonijiet differenti tagħhom. Madankollu, anki jekk ma jistgħux jiġu ssodisfati l-kriterji ekonomiċi kollha, l-UE ma għandhiex tagħmel kompromessi fuq il-kwistjoni tal-valuri fundamentali Ewropej, inklużi d-dimensjoni soċjali, ir-rispett għad-drittijiet universali tal-bniedem u l-istat tad-dritt. Hija hasra li l-prinċipju tar-rispett għall-istandards tax-xogħol tal-ILO mhux imsemmi fil-komunikazzjoni bħala pedament tar-relazzjonijiet industrijali b'saħħithom.

1.10 Ma hemmx biżżejjed enfasi fuq ir-rwol tas-soċjetà ċivili organizzata u d-djalogu soċjali u ċivili awtonomu. L-ghanijiet tal-PEV, inkluża l-istabbilizzazzjoni, qatt ma jstgħu jintlahqu mingħajr l-involvement sostanzjali tal-organizzazzjonijiet indipendenti tas-soċjetà ċivili. M'għandna qatt ninsew li l-integrazzjoni Ewropea hija, fuq kollox, proġett ta' paċi, u s-soċjetà ċivili hija interessata b'mod vitali fis-suċċess tagħha.

1.11 Il-Komunikazzjoni ma ssemmix l-iżbilanċ eżistenti tad-djalogu soċjali u ċivili kif ukoll il-ksur tad-dritt ta' assoċjazzjoni u l-organizzazzjoni libera fiż-żona tal-PEV.

1.12 Il-komunikazzjoni tidher li qiegħda ttipproponi approċċ pjuttost difensiv illi tillimita l-ambizzjonijiet tal-PEV minhabba l-potenzjal li qed jiċkien tagħha. Huwa minnu li l-UE kienet ikkonfrontata bi żviluppi problematiċi u xi drabi drammatiċi kemm fil-Vicinat tan-Nofsinhar kif ukoll f'dak tal-Lvant. Madankollu, nuqqas ta' vizjoni ma jgħinx sabiex jingheleb l-imblokk. Il-KESE jissuggerixxi li tiġi definita agenda ta' PEV ġdida, kuraġġuża u dinamika, inkluż il-prospett ta' adeżjoni mal-UE għal uħud minn daww il-pajjiżi msieħba, speċjalment fil-Lvant, li għandhom aspirazzjonijiet bħal dawn u li jstgħu u huma lesti li jissodisfaw ir-rekwiżiti.

1.13 Il-KESE jilqa' d-dikjarazzjoni li l-komunikazzjoni u l-promozzjoni aħjar tal-politiki tal-UE se jkunu fil-qalba tal-Politika Ewropea tal-Vicinat il-ġdida bl-ghan li tispjega aħjar ir-raġuni fundamentali tal-politiki tal-UE u l-impatt pożittiv ta' azzjonijiet konkreti tal-UE. Madankollu, huwa importanti wkoll li jiġi limitat il-periklu li jirriżulta mill-informazzjoni hażina, mid-dizinformazzjoni u mill-propaganda, li huma f'kunflitt mar-realtà, il-valuri tal-UE u mal-ghanijiet tal-PEV.

1.14 Għandu jiġi enfasizzat li l-PEV, kemm fin-Nofsinhar kif ukoll fil-Lvant, hija mhedda minn fatturi esterni. Id-Da'esh qed ttipprova tiddestabilizza, fost l-oħrajn, il-Vicinat tan-Nofsinhar permezz ta' terroriżmu u gwerra. L-isforzi diplomatiċi u l-azzjoni militari tar-Russja għandhom fil-mira diretta l-PEV, b'mod partikolari s-Shubija tal-Lvant. Barra minn hekk, l-intervent militari tagħha fin-Nofsinhar isahħaħ ir-reġim awtoritarju fis-Sirja.

2. Il-htieġa għal PEV ġdida riveduta

2.1 Il-KESE jilqa' r-rieżami tal-Politika Ewropea tal-Vicinat mill-Kummissjoni, li għandu l-ghan li jiddefinixxi mill-ġdid il-miri u l-approċċ generali tagħha wara l-iżviluppi drammatiċi fil-vicinat tal-UE.

2.2 Ir-relazzjonijiet tal-UE mal-vicinat tagħha huma bbażati fuq l-Artikolu 8 tat-trattat UE, li jgħid li l-Unjoni għandha tiżviluppa relazzjoni speċjali mal-pajjiżi ġirien, bil-għan li tistabbilixxi żona ta' prosperità u ta' vicinanza tajba, ibbażata fuq il-valuri tal-Unjoni u kkaratterizzata minn relazzjonijiet paċifiċi u mill-qrib abbażi tal-kooperazzjoni.

2.3 Originarjament, il-miri tal-PEV kienu pjuttost ambizzjużi u l-għan ġenerali kien li tinkiseb l-eqreb assoċjazzjoni politika possibbli u l-akbar livell possibbli ta' integrazzjoni ekonomika mal-vicinati tan-nofsinar u tal-lvant tal-UE.

2.4 Waħda mill-konsegwenzi tal-integrazzjoni ekonomika hija l-aċċess potenzjalment akbar għas-suq uniku tal-UE, li għandu jimxi id f'id mar-riformi politiċi, ekonomiċi u istituzzjonali diffiċli, kif ukoll l-impenn għad-demokrazija, l-istat tad-dritt u r-rispett għad-drittijiet tal-bniedem.

2.5 Madankollu, sa mill-2003-2004, meta tfasslet il-PEV, il-vicinat għadda minn bidliet drammatiċi u l-prinċipju originali ta' "wiehed tajeb għal kulhadd" wera li kien kompletament ineffettiv.

2.6 Sa mill-2014, il-Vicinat tal-Lvant kien affettwat severament mill-politika aggressiva tal-gvern u l-amministrazzjoni presidenzjali attwali tar-Russja, speċjalment il-gwerra fl-Ukraina u l-manuvri (parzjalment ta' suċċess) sabiex il-ġirien tal-lvant tal-UE jiġu attirati lejn l-Unjoni Ekonomika Ewro-Asjatika ddominata mir-Russja.

2.7 Filwaqt li jiġi rikonoxxut li kull pajjiż għandu d-dritt għall-perspettiva politika tiegħu, ta' min wiehed jinnota li l-amministrazzjoni preżenti tar-Russja tixtieq tiżviluppa l-politika tal-vicinat tagħha stess, li hija inkompatibbli mal-PEV, u trid li titqies bhala partecipanta globali u entità ta' importanza simili għall-UE.

2.8 Ghalkemm il-kooperazzjoni kostruttiva tal-UE mar-Russja tista' potenzjalment tkun ta' benefiċċju għaż-żewġ naħat, ma jidherx li huwa probabbli li fil-futur prevedibbli ser ikun possibbli li jiġi evitat il-kunflitt ta' interess fil-Vicinat tal-Lvant, sakemm ir-Russja ma tbiddilx l-attitudni aggressiva u sovversiva tagħha. L-iżviluppi reċenti fis-Sirja huma evidenza li dan jista' japplika wkoll għal Vicinat tan-Nofsinar.

2.9 Fil-Vicinat tan-Nofsinar, il-gwerra fis-Sirja, il-kunflitti fil-Libja, l-emergenza tad-Da'esh, l-iżviluppi politiċi kontroversjali fxi pajjiżi tar-reġjun u kunflitti armati oħrajn fil-Lvant Nofsani jfissru li t-tamiet kbar għall-paċi u t-trasformazzjoni demokratika assoċjati mar-Rebbiegħa Għarbija qed jisfaw fix-xejn, għall-inqas fil-futur qrib.

2.10 Dawn l-iżviluppi negattivi kollha u l-lakuni li qegħdin jkbr u f'hafna żoni bejn pajjiżi differenti kemm fil-Vicinat tan-Nofsinar kif ukoll f'dak tal-Lvant jappellaw għal prijoritizzazzjoni mill-ġdid, approċċ ġdid, metodi ta' hidma godda u diplomazija tal-UE aktar proattiva u effettiva. Il-komunikazzjoni hija reazzjoni għal dawn l-isfidi.

3. L-istabbilizzazzjoni – prijorità ġdida

3.1 Il-Kummissjoni aċċettat l-opinjoni tal-KESE dwar il-htieġa li l-istabbiltà, is-sigurtà akbar, il-flessibilità u d-differenzjazzjoni, kif ukoll is-sjeda reċiproka akbar, isiru prijoritajiet tal-PEV riveduta. Ir-rieżami jidentifika l-istabbilizzazzjoni bhala l-aktar sfida urgenti f'hafna partijiet tal-vicinat u, għalhekk, jirrakkomanda li din issir il-prijorità politika ewlenija tal-PEV il-ġdida.

3.2 Il-KESE jemmen li din ir-rakkomandazzjoni hija fondata sewwa, hekk kif l-iżviluppi riċenti jipprovdu evidenza li l-UE setgħet trawwem l-istabbiltà, il-prosperità u s-sigurtà fil-vicinat parzjalment biss.

3.3 Huwa ċar hafna wkoll li t-theddiet għall-istabbiltà tal-vicinat jistgħu jirrapprezentaw mhux biss l-ostakoli għat-tranzizzjoni demokratika u l-proċess ta' riforma li appellat għalihom l-UE, iżda għandhom ukoll impatt negattiv fuq il-pajjiżi li qegħdin jirnexxu fit-trasformazzjoni tagħhom xprunata mill-PEV u fuq l-UE nnifisha.

3.4 Il-prevenzjoni u l-ġestjoni tal-kunflitti għandhom jissahhu b'mod sostanzjali, speċjalment minhabba li hafna kunflitti ffrizati għandhom theddida serja għall-istabbiltà kemm fil-Viċinat tan-Nofsinhar kif ukoll f'dak tal-Lvant. Sabiex ikollha rwol pożittiv fit-tfittxija ta' soluzzjonijiet paċifiċi, l-Ewropa għandha, fuq naha wahda, tibqa' imparzjali u, fuq in-naha l-oħra, tgħin lill-vittmi, lil dawk l-aktar vulnerabbli u lil dawk li jinsabu taħt theddida.

3.5 Huwa pjuttost evidenti wkoll li l-istabbiltà mhijiex biss riżultat ta' pressjoni esterna, u l-komunikazzjoni kongunta hija korretta meta tidentifika rabta bejn l-istabbiltà u l-faqar, l-inugwaljanza, in-nuqqas ta' opportunitajiet u l-korruzzjoni, li kollha jistgħu jżidu l-vulnerabbiltà għar-radikalizzazzjoni. Madankollu, id-dokument għandu nuqqas ta' bilanċ bejn id-dimensjonijiet ekonomiċi u soċjali, fejn jissottovaluta r-rwol importanti tal-benesseri u tal-protezzjoni soċjali għall-istabbiltà.

4. Differenzjazzjoni

4.1 Il-PEV il-ġdida tfasslet sabiex tkun tirrifletti l-aspirazzjonijiet, l-ambizzjonijiet u l-interessi differenti tal-pajjiżi msieħba u s-sitwazzjoni li tirriżulta mill-iżviluppi differenti fil-pajjiżi partikolari tal-viċinat tal-UE.

4.2 Il-komunikazzjoni kongunta tiddikjara li "l-UE ser tkompli taħdem mal-gvernijiet imsieħba, mas-soċjetà ċivili u maċ-ċittadini fuq kwistjonijiet relatati mad-demokrazija u d-drittijiet tal-bniedem". Din id-dikjarazzjoni hija 'l bogħod minn kategorika, billi tirrifletti s-sens ġdid ta' realiżmu politiku u r-rieda li ddgħajjef il-promozzjoni soda tal-valuri Ewropej stabbiliti fil-Karta tad-Drittijiet Fundamentali tal-UE.

4.3 Fil-komunikazzjoni ma hemm ebda referenza għar-Rakkomandazzjonijiet u l-Konvenzjonijiet tal-ILO. Madankollu, ir-rispett għall-istandards tax-xogħol ewlenin tal-ILO huwa linja kruċjali li ma għandhiex tinqas; dan il-prinċipju ma għandux jiddgħajjef mid-differenzjazzjoni.

4.4 Il-komunikazzjoni tgħid li "li se jfegġu mudelli differenti ta' relazzjonijiet, li jippermettu sens ikbar ta' intitolament miż-żewġ naħat. L-UE lesta tiddiskuti l-possibiltà li jiġu ffsati konguntemment il-prijoritajiet tas-shubija l-ġdida, li jkunu jiffukaw kull relazzjoni b'mod iktar ċar fuq l-interessi komuni identifikati flimkien". Dan ifisser mhux biss bidla fil-lingwa iżda wkoll l-abbandun ta' "approċċ pjuttost normattiv" li jiffoka fuq it-traspożizzjoni tal-valuri Ewropej fil-pajjiżi msieħba.

4.5 Il-bidla tal-istrategija tista' tkun parzjalment dovuta għal xewqa li titneħħa l-illużjoni li l-popli kollha jridu jadottaw standards demokratiċi tal-UE u huma biss is-sistemi oppressivi li jwaqqfuhom milli jagħmlu dan. Madankollu, il-KESE jirrappreżenta l-pożizzjoni li l-ebda kompromess dwar id-drittijiet universali tal-bniedem u l-valuri demokratiċi ma jista' jkun previst.

4.6 Huwa veru wkoll li xi pajjiżi msieħba esprimew l-opinjoni li l-PEV kienet preskrittiva wisq u ma kinitx tirrifletti biżżejjed l-ispeċifitàjiet u l-aspirazzjonijiet tal-pajjiżi msieħba.

4.7 L-approċċ ta' "aktar għal aktar" ibbażat fuq l-inċentivi wera li kien biss parzjalment effikaci. Huwa ma ħadimx f'dawk il-pajjiżi fejn l-elit lokali rreżistew it-trasformazzjoni xprunata mill-UE. Barra minn hekk, il-prinċipju ta' "aktar għal aktar" xi drabi ta l-impresjoni li jeħtieġ li wiehed iħallas sabiex jiġu rrispettati l-valuri tal-UE. Madankollu, l-uniku mod kif jiġi żgurat li l-valuri tal-UE jiġu rrispettati huwa li n-nies u l-komunitajiet jemmnu tabilhaqq fis-sinifikat universali tagħhom u jadottawhom bħala l-valuri tagħhom. Mhuwiex effettiv li jinxtrow il-valuri għall-proġetti. F'dan ir-rigward, il-KESE japprezza d-dikjarazzjoni li "l-UE se tesplora modi iktar effettivi biex tbigh ir-riformi fundamentali lis-shab, inkluż permezz ta' impenn mal-atturi ċivili, ekonomiċi u soċjali".

4.8 Madankollu, anki meta niehdu f'kunsiderazzjoni l-approċċ differenzjat, ahna ma għandniex inhallu l-prinċipju "aktar għal aktar" isir "aktar għal inqas" għall-fini tal-oġettiv fundamentali ġdid tal-istabbilizzazzjoni fil-viċinat. Il-prinċipju tal-kundizzjonalità fl-implementazzjoni tal-politika "mfassla apposta" fi hdan il-PEV għandu jiġi żviluppat aktar.

4.9 Għadna rridu naraw jekk l-approċċ ġdid ta' differenzjazzjoni fil-prattika jfissirx żarmar gradwali tal-PEV u tranzizzjoni bla xkiel lejn approċċ purament bilaterali.

4.10 Għandu jiġi enfasizzat ukoll li s-“sjieda kongunta” ġdida, li tfisser sjieda inqas patronizzanti u aktar ġenwina, flimkien mad-differenzjazzjoni, ma għandhiex twassal għal politika ta' għażla każwali fejn il-pajjiżi msieħba jistgħu jagħzlu biss dawk il-partijiet tas-shubija li huma konvenjenti għall-gvernijiet tagħhom.

4.11 Id-divrenzar ser jaffettwa wkoll il-mod ta' rappurtar dwar il-progress li jkun sar mill-pajjiżi msieħba. Se jiġi żviluppat stil ġdid ta' evalwazzjoni li jiffokaw fuq l-oġettivi speċifiċi miftiehma mal-imsieħba. Huwa ta' dispjaċir li l-mod trasparenti attwali biex jithejjew rapporti ta' progress, f'format simili għall-pajjiżi kollha fl-istess hin ser jiġi sostitwit minn serje ta' rapporti ta' natura differenti għal pajjiżi differenti, f'formati li għad iridu jiġu determinati.

5. Ir-rwol tas-soċjetà ċivili organizzata

5.1 Il-komunikazzjoni ma tagħtix biżżejjed attenzjoni lir-rwol tas-soċjetà ċivili organizzata jew lid-djalogu soċjali jew ċivili. Hemm biss referenza vaga għall-htieġa għal involviment aktar profund mas-soċjetà ċivili, inklużi l-imsieħba soċjali, u li “tespandi s-sensibilizzazzjoni lill-membri rilevanti tas-soċjetà ċivili fl-iktar sens wiesa' tal-kelma kif ukoll lis-shab soċjali”.

5.2 Jezisti wkoll nuqqas ta' djalogu ċivili u soċjali kważi fil-pajjiżi kollha, kemm fil-Viċinat tan-Nofsinhar kif ukoll f'dak tal-Lvant, għalkemm hemm ukoll pajjiżi bħat-Tuneżija jew il-Georgja fejn sar progress sostanzjali f'dan ir-rigward.

5.3 Il-komunikazzjoni ma tgħid xejn dwar il-ksur tad-dritt ta' assoċjazzjoni u tad-dritt li dawk li jhaddmu, il-haddiema jew l-NGOs jiġu organizzati liberament fiż-żona tal-PEV, filwaqt li hija nieqsa minn vizjoni ta' kif dawn jistgħu jiġu pprovduti b'ambjent abilitanti sabiex ikunu jistgħu jinvolvu ruhhom fit-tiswir tal-politika, fil-programmazzjoni, fl-implimentazzjoni, fil-monitoraġġ u fl-evalwazzjoni tal-politiki tal-awtoritajiet pubbliċi.

5.4 Il-komunikazzjoni tagħmel enfasi fuq ir-riforma tal-amministrazzjoni pubblika u fuq it-twassil tal-impenji tal-imsieħba tal-PEV għall-ugwaljanza bejn is-sessi, iżda ma tagħmel ebda referenza għar-rwol tas-soċjetà ċivili f'dan ir-rigward.

5.5 Il-KESE huwa impenjat li jahdem mal-organizzazzjonijiet imsieħba tiegħu fil-pajjiżi tal-PEV bl-għan ċar tal-monitoraġġ b'mod kongunt tal-implimentazzjoni tal-PEV u l-osservanza tal-impatt tal-approċċ ġdid ta' differenzjazzjoni.

6. Il-migrazzjoni u l-mobbiltà

6.1 Għalkemm l-istrategija tal-UE u l-azzjoni konkreta b'rabta mal-migrazzjoni u l-mobbiltà mhumiex speċifiċi għall-PEV, il-kooperazzjoni mal-pajjiżi msieħba f'dan ir-rigward hija kruċjali.

6.2 It-tiftix ta' soluzzjoni għall-kriżi tar-refuġjati li għadha għaddejja għandu jkun parti minn strategija akbar tal-UE, iżda l-implimentazzjoni effikaċi u effettiva tal-aġenda tal-PEV dwar il-migrazzjoni u l-mobbiltà tista' tkun ta' rilevanza kbira għaliha.

6.3 Il-komunikazzjoni għustament tgħid li “l-indirizzar tal-kawżi fundamentali tal-migrazzjoni irregolari u l-ispustament sfurzat huwa ċentrali għall-istabbilizzazzjoni fil-viċinat.” Madankollu, dan mhuwiex koerenti hafna mal-approċċ ta' differenzjazzjoni, li jista' jfisser attitudni inqas ambizzjuża sabiex jiġi kkundannat il-ksur sistematiku tad-drittijiet politiċi, soċjali u ekonomiċi minn xi gvernijiet imsieħba, anki jekk dan jibqa' l-kawża ewlenija tal-instabbiltà.

6.4 Il-KESE jirrimarka wkoll li l-inizjattivi ta' faċilitazzjoni fil-qasam tal-ghoti tal-viża għandhom jiġu vvalutati bħala wiehed mill-aktar strumenti kruċjali fir-rigward tal-interazzjoni aktar mill-qrib mal-pajjiżi tal-PEV. Il-KESE jappoġġja bis-siġħ l-iskemi ta' faċilitazzjoni fil-qasam tal-ghoti tal-viża u jwissi li ż-żarmar taż-Żona Schengen jista' jpoġġihom friskju.

6.5 Il-KESE jappoġġja wkoll id-dikjarazzjoni inkluża fil-komunikazzjoni li "l-UE ser tkompli trawwem narrativa alternattiva realistika u ġusta dwar il-migrazzjoni u tiġġieled b'mod vigoruż kull forma u manifestazzjoni ta' razzizmu u diskriminazzjoni filwaqt li tippromwovi djalogo interkulturali, diversità kulturali u fehim reċiproku".

7. L-iżvilupp ekonomiku għall-istabbilizzazzjoni

7.1 Il-KESE jilqa' l-isforzi sabiex tissahha il-kompetittività, jiġu appoġġjati l-ekonomiji tal-imsieħba tal-PEV u jittejjbu l-prospetti għall-popolazzjoni lokali bħala l-prekundizzjoni għal ambjent stabbli u sikur fil-viċinat tal-UE. Il-pajjiżi ġirien kollha għandhom problemi ekonomiċi; madankollu, huma differenti ħafna fin-natura tagħhom, kemm f'termini tal-kawżi tagħhom kif ukoll l-iskala u l-impatt tagħhom fuq l-istabbiltà. Għalhekk, l-aspett tad-differenzjazzjoni għall-iżvilupp futur tar-relazzjonijiet mal-pajjiżi ġirien huwa mitlub, fost l-oħrajn, mid-differenzi ekonomiċi u soċjali tagħhom. Ir-riformi fl-amministrazzjoni pubblika, fis-sistemi ġudizzjarji u fis-settur tas-sigurtà, kif ukoll il-ġlieda kontra l-korruzzjoni u l-kriminalità organizzata, huma oqsma ta' prijorità għal aktar kooperazzjoni. Il-progress f'dawn l-oqsma kollha huwa kruċjali għall-istabbiltà, iżda huwa neċessarju wkoll ambjent stabbli u sigur biex jinkiseb suċċess.

7.2 Il-KESE japprezza l-inklużjoni tal-htieġa li jiġu implimentati b'mod siġħ u effettiv il-ftehimiet ta' AA/DCFTA li diġà ġew iffirmati, flimkien mar-riformi fil-pajjiżi tal-PEV. Madankollu, sabiex ikunu jistgħu jibbenifikaw mid-DCFTA, il-pajjiżi msieħba jridu jgħaddu minn proċess diffiċli ta' modernizzazzjoni essenzjali tal-produzzjoni u tas-servizzi. Il-Komunikazzjoni hija ċara f'dan ir-rigward u tiddikjara l-appoġġ tal-UE fil-bini tal-kapaċità sabiex jintlahqu l-isfidi tad-DCFTA.

7.3 L-ghan tal-kummerċ hieles komplet bejn l-UE u l-pajjiżi tal-PEV, li jistinkaw għal kooperazzjoni aktar mill-qrib, ma għandux jiġi abbandunat. Il-possibbiltà ta' aċċess għas-suq tal-UE timmotiva lill-pajjiżi ġirien sabiex isegwu r-riformi ekonomiċi u jimmodernizzaw il-produzzjoni u n-negozji. Madankollu, anki l-pajjiżi firmatarji tad-DCFTA għandhom diffikultajiet biex jimmodernizzaw l-ekonomiji tagħhom minhabba s-sitwazzjoni politika u ekonomika instabbli, li ma tteġġix l-investiment. L-aċċess għall-UE u għal swieq internazzjonali oħrajn huwa direttament relatat mal-kwistjonijiet tal-impjiegi u l-prospetti taż-żgħażaġh li jiġu integrati fis-suq tax-xogħol. Il-konsolidazzjoni tal-oligarkiji u l-korruzzjoni jostakolaw ir-riformi ekonomiċi. L-UE għandha tapplika aktar pressjoni u tuża l-mezzi kollha possibbli sabiex tittejjeb is-sitwazzjoni bil-ghan li jkun possibbli li jiġi attirat investiment kapitali fil-pajjiżi li jirrapprezentaw ambjent ekonomiku sod.

7.4 Huwa ċar ukoll li l-implimentazzjoni tad-DCFTA ser timplika sfidi soċjali kbar. Għalhekk, l-involvement tal-partijiet interessati kollha fil-proċess, speċjalment l-imsieħba soċjali, huwa ta' importanza kruċjali. Gruppi konsultattivi domestiċi u pjattaformi tas-soċjetà ċivili jista' jkollhom rwol pożittiv f'dan ir-rigward u għandhom jiġu inklużi fl-aspetti kollha ta' implimentazzjoni tad-DCFTA.

7.5 Il-KESE għandu l-pjaċir jinnota li l-Kummissjoni ġenwinament tagħti attenzjoni xierqa lill-kwistjoni tal-edukazzjoni u tat-taħriġ professjonali (speċjalment għaž-żgħażaġh). Huwa probabbli li jkun hemm appoġġ akbar għas-sistemi tal-edukazzjoni primarja u sekondarja fil-pajjiżi fejn dan huwa l-aktar meħtieġ u ser ikun hemm possibbiltà akbar għall-pajjiżi fil-viċinat sabiex jippartecipaw f'Erasmus + f'termini tal-iskala u l-finanzjament; ser jintużaw ukoll miżuri oħrajn għall-iżvilupp tal-hiliet taż-żgħażaġh – sabiex b'hekk l-aċċess għas-suq tax-xogħol isir ħafna aktar faċli.

7.6 L-iżvilupp tal-konnessjonijiet tat-trasport mal-pajjiżi fil-viċinat jista' jikkontribwixxi aktar għat-tishih tal-ekonomiji tagħhom. Id-dispożizzjoni li l-UE għandha testendi n-netwerks trans-Ewropej ewlenin fil-pajjiżi msiehba tal-Lvant u, flimkien mal-istituzzjonijiet finanzjarji internazzjonali u msiehba oħrajn, tippromwovi l-investiment kif ukoll tiżviluppa pjanijiet ta' riferiment ta' netwerks tat-trasport Ewro-Mediterranji, għandha tintlaqa' tajjeb. Dawn il-pjani huma importanti hafna wkoll għall-organizzazzjonijiet tas-soċjetà civili li għandhom ikunu involuti b'mod attiv fl-implimentazzjoni tagħhom.

7.7 L-UE hija dipendenti fuq il-pajjiżi ġirien f'termini tal-provvista tal-enerġija. Għalhekk, il-proġetti tal-enerġija kongunti huma importanti u neċessarji b'mod reċiproku għaž-żewġ partijiet. Il-kwistjonijiet tal-iffrankar tal-enerġija u l-effiċjenza enerġetika u tat-tnaqqis tal-emissjonijiet u l-proġetti fil-qasam tal-enerġija rinnovabbli huma partikolarment rilevanti. Il-komunikazzjoni kongunta għustament tenfasizza l-htieġa li jissahhu d-djalogu tal-UE dwar l-enerġija mal-pajjiżi tal-viċinat fil-qasam tas-sigurtà tal-enerġija, ir-riformi fis-suq tal-enerġija u l-promozzjoni tal-enerġija sostenibbli bil-għan li tinbena Unjoni tal-Enerġija reżiljenti b'politika klimatika ambizzjuża fil-qalba tagħha.

7.8 Il-KESE jilqa' b'sodisfazzjon id-dikjarazzjoni li "l-agrikoltura hija sors ewleni ta' impjegi f'hafna pajjiżi msiehba u l-UE għandha tkompli tappoġġja politiki sostenibbli u inkluzivi u investiment fil-modernizzazzjoni tas-settur, u d-diversifikazzjoni lejn attivitajiet oħra ta' introjtu f'żoni rurali fejn mehtieġ". Madankollu, għandu jkun enfazzjat li l-armonizzazzjoni fil-qasam tal-agrikoltura u l-produzzjoni tal-ikel, bhala konsegwenza tal-implimentazzjoni tad-DCFTA, m'għandhiex twassal għal kwalità aktar baxxa ta' prodotti agrikoli jew tnaqqis tal-istandards tax-xoġhol.

8. Id-dimensjoni tas-sigurtà

8.1 Il-KESE jilqa' l-enfasi qawwija fuq id-dimensjoni tas-sigurtà fil-Komunikazzjoni Kongunta. It-tishih tar-reżiljenza tal-imsiehba għal theddidiet esterni u interni, kif ukoll il-promozzjoni tal-modernizzazzjoni għall-istabbiltà ekonomika u soċjali fit-tul, huwa ta' importanza fundamentali.

8.2 Il-KESE jappoġġja l-prijoritajiet elenkati taht is-sigurtà tal-PEV, billi jagħti importanza fundamentali lill-ġlieda kontra t-terroriżmu, lill-prevenzjoni tar-radikalizzazzjoni u l-kriminalità organizzata, lill-isfaxxar tal-korruzzjoni u lill-ġlieda kontra ċ-ċiberkriminalità. Dawn il-prijoritajiet jistgħu jiġu enfazzzati bhala li jikkostitwixxu l-kompitu ewleni li tiżdied is-sigurtà kemm fil-PEV kif ukoll fl-UE nnifisha.

8.3 Madankollu, għandu jiġi enfazzzjat li mhux biss l-organizzazzjonijiet terroristiċi jew kriminali jirrapprezentaw theddida għall-istabbiltà tal-pajjiżi tal-PEV, iżda anki ċerti gvernijiet li jiksru l-liġi internazzjonali u jipprovokaw il-kunflitti u l-kriżijiet fir-reġjun tal-PEV.

8.4 Il-KESE jilqa' l-inizjattiva li tinghata spinta ġdida lill-kooperazzjoni fuq materji relatati mal-Politika ta' Sigurtà u ta' Difiza Komuni (PSDK), billi jagħmel referenza partikolari għall-possibbiltà li jintużaw il-missjonijiet u l-operazzjonijiet tal-PSDK u, meta jkun mehtieġa, l-hekk imsejha EU Battlegroups, fl-implimentazzjoni prattika tal-interessi tas-sigurtà u tar-responsabbiltà komuni. Madankollu, l-istrumenti tal-PSDK u l-isforzi diplomatiċi għandhom jintużaw mhux biss bhala reazzjoni għall-kriżi, iżda wkoll bhala għodda politika għall-prevenzjoni tal-kriżi. L-UE għandha tenfasizza l-htieġa għal involviment akbar fil-prevenzjoni tal-kunflitti u l-medjazzjoni diplomatika bejn il-pajjiżi potenzjalment konfliġġenti jew l-atturi mhux governattivi.

9. Id-dimensjoni reġjonali

9.1 Il-KESE jilqa' l-pożizzjoni tal-Komunikazzjoni Kongunta li tippreserva l-formati tal-kooperazzjoni reġjonali prinċipali eżistenti – it-tishih tal-programm ta' Shubija tal-Lvant u l-kooperazzjoni reġjonali fil-Viċinat tan-Nofsinhar. Madankollu, għandu jiġi enfazzzjat li, fl-oqfsa reġjonali eżistenti, matul dawn l-aħħar snin komplew jevolvu diskrepanzi u diversitajiet sinifikanti. Jista' jkun inkoraġġanti li tiġi proposta distinzjoni aktar ċara bejn l-imsiehba tal-PEV, bejn daww li diġà kisbu livell oġġha ta' integrazzjoni mal-UE (permezz ta' ftehimiet ta' assoċjazzjoni u oqfsa ta' kummerċ hieles profondi u komprensivi – AA/DCFTA) jew li għandhom il-hsieb li jagħmlu dan, u l-bqija tal-pajjiżi.

9.2 Għadu mhuwiex ċar kif il-PEV il-gdida ser tippromwovi aktar kooperazzjoni mill-qrib ma' dawk il-pajjiżi msieħba li qegħdin jiksbu suċċess fl-implimentazzjoni tal-AA/DCFTA u li għandhom aspirazzjonijiet Ewropej. Il-KESE jtenni l-opinjoni tiegħu li għandha tiġi offruta perspettiva Ewropea ċara tal-adeżjoni lil xi whud mill-pajjiżi tal-Viċinat tal-Lvant. Din għandha timmobilizza u timmotiva mhux biss lill-gvernijiet tagħhom fl-isforzi sabiex jittrasformaw il-pajjiżi tagħhom u jallinjaw il-leġiżlazzjoni tagħhom mal-*acquis communautaire*, iżda wkoll thegġegħ lis-soċjetà civili organizzata sabiex tikkontribwixxi għal dawn l-isforzi. Din għandha wkoll tqarreb l-identità u l-valuri Ewropej lejn iċ-ċittadini tal-pajjiżi msieħba.

9.3 Il-KESE jappoġġja l-idea ta' oqfsa tematiċi, li għandhom jippromwovu l-moviment ġenerali lejn aktar inizjattivi u proġetti mfassla apposta għall-partijiet interessati mill-Viċinat tan-Nofsinhar u mill-Viċinat tal-Lvant. Madankollu, l-idea proposta tidher li hija wisq vaga u nieqsa minn għan ċar. Il-fora għad-diskussjonijiet dwar tali kwistjonijiet bħall-migrazzjoni, l-enerġija u s-sigurtà huma l-ewwel pass lejn kooperazzjoni aktar profonda fuq l-isfidi msemmija qabel. L-UE għandha tkun aktar ċara dwar l-eżiti speċifiċi li trid tikseb bl-użu ta' dawn l-oqfsa tematiċi.

9.4 Għandu jittiehed f'kunsiderazzjoni l-fatt li xi ġirien tal-ġirien (b'mod partikolari r-Russja) kienu mistiedna sabiex jipparteċipaw fil-PEV, iżda qatt ma hadu din l-opportunità. Għalhekk, il-pjattaformi tematiċi għandhom jintużaw esklussivament għal għanijiet speċifiċi orjentati lejn l-iskop tagħhom u mhux sabiex jiġu pprovduti opportunitajiet għall-atturi terzi sabiex jippromwovu l-għanijiet tagħhom għad-detriment tal-prinċipji tal-PEV. Il-format tal-kooperazzjoni mal-“ġirien tal-ġirien”, kif deskritt fil-Komunikazzjoni, mhuwiex definit sew, għaldaqstant, kwalunkwe każ ta' tali kooperazzjoni għandu jiġi sorveljat mill-qrib sabiex ikun żgurat li ma jiġix abbużat minn parti terza biex jiġi ppreġudikat l-interess tal-pajjiżi msieħba, tal-UE jew tal-PEV innifisha. L-involviment u l-kooperazzjoni ma' atturi oħrajn 'lil hinn mill-viċinat (jew ġirien tal-ġirien) għandhom ikunu bbażati fuq deċiżjoni sovrana u ta' rieda tajba tal-imsieħba tal-PEV li jinkludu atturi godda fil-kooperazzjoni tagħhom mal-UE.

10. Il-flessibbiltà tal-istrumenti finanzjarji

10.1 Il-KESE jilqa' l-inizjattiva li “tibni fuq il-finanzjament addizzjonali konsiderevoli billi tkabbar iżjed il-kooperazzjoni tagħha ma' istituzzjonijiet Finanzjarji Internazzjonali kbar u permezz tal-Facilità ta' Investiment tal-Viċinat (FIV)” u r-rieżami ta' nofs it-terminu tal-istrumenti finanzjarji esterni tal-UE fl-2017. Għandu jiġi enfasizzat b'mod ċar li l-htigijiet u l-isfidi akbar fil-viċinat tal-UE jirrikjedju mhux biss ridistribuzzjoni aktar effettiva tas-somma allinjata ta' EUR 15-il biljun permezz tal-Istrument Ewropew ta' Viċinat (SEV) matul il-perjodu 2014-2020, iżda wkoll riżorsi addizzjonali sostanzjali.

10.2 Il-KESE jappoġġja l-proposti sabiex tintuża “riżerva ta' flessibbiltà” fi ħdan l-SEV għall-allokazzjoni urġenti ta' riżorsi għall-htigijiet mhux previsti u għall-adattament tar-regolamenti finanzjarji, biex b'hekk il-fondi li ma jintużawx ikunu jistgħu jiġu riportati għas-sena ta' wara.

10.3 Madankollu, ahna nahsbu li l-PEV għandha tiffoka primarjament fuq it-titjib tal-istrumenti finanzjarji eżistenti minflok fuq l-enfasi ta' strutturi finanzjarji jew “Fondi fiduċjarji” godda. Kooperazzjoni aktar mill-qrib bejn l-Istati Membri u l-pajjiżi msieħba għandha tirriżulta fi trasparenza akbar tal-infiq u tal-kontabbiltà. Din tinkludi l-hila li dawn jirreagixxu aktar malajr għas-sitwazzjoni politika u tas-sigurtà li qiegħda tinbidel fil-prattika, b'ridirezzjonar tal-fondi, fejn ikun meħtieġ. L-UE għandha tadotta wkoll approċċ ċar f'każijiet fejn l-imsieħba ma jagħżlux integrazzjoni aktar mill-qrib, li jwassal għall-holqien ta' incentivi għar-rispett għall-valuri fundamentali u aktar riformi ewlenin.

10.4 L-UE u l-Istati Membri għandhom jesploraw l-opportunitajiet li jespandu l-programmazzjoni kongunta fil-PEV. It-trasparenza mtejbja tal-programmazzjoni u r-rappurtar fuq ir-riżultati għandhom jitpoġġew disponibbli għall-Istati Membri u għal partijiet interessati oħrajn. L-organizzazzjonijiet tas-soċjetà civili jistgħu jaqdu rwol importanti f'dan ir-rigward.

11. Il-viżibbiltà, il-komunikazzjoni u l-hidma ta' kuntatt

11.1 Il-KESE jilqa' d-determinazzjoni sabiex tiżdied il-viżibbiltà tal-politiki tal-UE u tiġi promossa komunikazzjoni aktar effettiva tal-PEV il-ġdida. Il-Komunikazzjoni ġustament tindika li diplomazija pubblika mtejba ser tikkontribwixxi biex tispjega aħjar ir-raġuni fundamentali tal-politiki tal-UE u l-impatt pożittiv tal-azzjonijiet konkreti tal-UE. Huwa importanti wkoll li ma jiġix injorat id-dannu li jirriżulta mill-informazzjoni hażina, mid-diżinformazzjoni u mill-propaganda, li huma f'kunflitt mal-valuri tal-UE u mal-prinċipji tal-PEV.

11.2 L-UE għandha ssib strumenti u sorsi xierqa sabiex tittratta l-isfidi tal-komunikazzjoni fil-pajjiżi msieħba tal-PEV u ġewwa l-UE. It-Task Force Stratcom tal-Lvant tal-UE, li għet stabbilita mis-SEAE, hija biss l-ewwel pass sabiex tiżdied is-sensibilizzazzjoni fost iċ-ċittadini tal-UE u tal-pajjiżi tal-PEV dwar id-diskorsi ostili u ta' tfixkil fil-komunikazzjoni pubblika. Is-SEAE ma għandux iwarrab mill-impenni li jkompli jsahhaħ il-komunikazzjoni strateġika tal-UE hafna aktar.

11.3 L-isfidi tal-migrazzjoni kemm fir-reġjun tal-PEV kif ukoll ġewwa l-UE għandhom jinghataw l-ogħla prijorità f'termini tal-komunikazzjoni strateġika u d-diplomazija pubblika. L-UE u l-Istati Membri tagħha għandhom jirrikonoxxu li l-komunikazzjoni hażina dwar il-politika tal-migrazzjoni u r-refuġjati tista' tagħmel hafna hsara lill-koerenza tal-Istati Membri, lill-fiduċja tal-imsieħba tal-PEV u saħansitra lill-istabbiltà tal-UE.

Brussell, il-25 ta' Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 258/2014 dwar l-istabbiliment ta’ Programm tal-Unjoni għas-sostenn ta’ attivitajiet speċifiċi fil-qasam tar-rappurtar u l-awditjar għall-perjodu 2014-2020”

[COM(2016) 202 final – 2016/0110 (COD)]

(2016/C 303/21)

Nhar it-28 ta’ April 2016 u nhar id-29 ta’ April 2016, il-Parlament Ewropew u l-Kunsill iddeċidew, b’konformità mal-Artikolu 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

“Il-Proposta għal Regolament tal-Parlament Ewropew u tal-Kunsill li jemenda r-Regolament (UE) Nru 258/2014 dwar l-istabbiliment ta’ Programm tal-Unjoni għas-sostenn ta’ attivitajiet speċifiċi fil-qasam tar-rappurtar u l-awditjar għall-perjodu 2014-2020”

[COM(2016) 202 final – 2016/0110 (COD)].

Billi l-Kumitat diġà ta fehmtu dwar il-kontenut ta’ din il-proposta fl-opinjoni tiegħu CES 1031/2013 – 2012/0364 (COD), adottata nhar l-20 ta’ Marzu 2013 ⁽¹⁾, iddeċieda, matul il-517-il sessjoni plenarja tiegħu tal-25 u s-26 ta’ Mejju 2016 (seduta tal-25 ta’ Mejju 2016), b’154 vot favur, vot wiehed (1) kontra u 7 astensjonijiet, li jagħmel referenza għall-pożizzjoni li ha fid-dokument imsemmi.

Brussell, il-25 ta’ Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

⁽¹⁾ ĠU C 161, 6.6.2013, p. 64.

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jiffissa r-rata ta’ aġġustament prevista fir-Regolament tal-Kunsill (KE) Nru 1306/2013 għall-pagamenti diretti għas-sena kalendarja 2016”

(COM(2016) 159 final — 2016/0086 (COD))

(2016/C 303/22)

Nhar il-11 ta’ April 2016, il-Kunsill iddeċieda, b’konformità mal-Artikolu 43(2) tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

“il-Proposta għal Regolament tal-Parlament Ewropew u tal-Kunsill li jiffissa r-rata ta’ aġġustament prevista fir-Regolament tal-Kunsill (UE) Nru 1306/2013 għall-pagamenti diretti għas-sena kalendarja 2016”

[COM(2016) 159 final – 2016/0086 COD].

Billi l-Kumitat diġà ta fehemtu dwar il-kontenut ta’ din il-proposta fl-Opinjonijiet tiegħu CES2942-2013_00_00_TRA_AC, adottata fit-22 ta’ Mejju 2013 (*); EESC-2014-02897-00-00-AC, adottata fil-5 ta’ Ġunju 2014 (**); u EESC-2015-02052-00-00-AC-TRA, adottata fit-22 ta’ April 2015 (***), iddeċieda, matul il-517-il sessjoni plenarja tiegħu tal-25 u s-26 ta’ Mejju 2016 (seduta tal-25 ta’ Mejju), b’161 vot favur, 2 voti kontra u 8 astensjonijiet, li ma jfassalx Opinjoni ġdida dwar il-kwistjoni, iżda li jagħmel referenza għall-pożizzjoni li ha fid-dokumenti msemmija.

Brussell, il-25 ta’ Mejju 2016.

Il-President
tal-Kumitat Ekonomiku u Soċjali Ewropew
Georges DASSIS

-
- (*) Opinjoni tal-KESE NAT/602 dwar “il-Proposta għal Regolament tal-Parlament Ewropew u tal-Kunsill dwar l-iffissar ta’ rata ta’ aġġustament għal pagamenti diretti stipulati fir-Regolament tal-Kunsill (KE) Nru 73/2009 fir-rigward tas-sena kalendarja 2013”, ĠU C 271, 19.9.2013, p.143.
- (**) Opinjoni tal-KESE NAT/646 dwar il-Proposta għal Regolament tal-Parlament Ewropew u tal-Kunsill dwar “l-iffissar ta’ rata ta’ aġġustament għall-pagamenti diretti stipulati fir-Regolament tal-Kunsill (KE) Nru 73/2009 għas-sena kalendarja tal-2014”, ĠU C 424, 26.11.2014, p. 73.
- (***) Opinjoni tal-KESE NAT/668 dwar il-Proposta għal Regolament tal-Parlament Ewropew u tal-Kunsill dwar “l-iffissar ta’ rata ta’ aġġustament għal pagamenti diretti stipulati fir-Regolament tal-Kunsill (KE) Nru 1306/2013 fir-rigward tas-sena kalendarja 2015”, ĠU C 291, 4.9.2015, p. 60.

ISSN 1977-0987 (edizzjoni elettronika)
ISSN 1725-5198 (edizzjoni stampata)



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT